

സംഖ്യകൾ

മോശ യിസ്രായേൽ ജനതയുടെ കണക്കെടുക്കുന്നു

1 സമ്മേളനക്കുടാരത്തിൽ വെച്ച് യഹോവ മോശയോടു സംസാരിച്ചു. സീനായി മരുഭൂമിയിൽ വെച്ചായിരുന്നു അത്. യിസ്രായേൽജനത ഈജിപ്തു വിട്ടതിന്റെ രണ്ടാം വർഷത്തിലെ രണ്ടാം മാസത്തിന്റെ ഒന്നാം തീയതിയാണത്. യഹോവ മോശയോടു പറഞ്ഞു, **2**“യിസ്രായേൽജനതയുടെ മുഴുവൻ സമൂഹത്തിന്റെയും ജനസംഖ്യാ കണക്ക് എടുക്കുക. എല്ലാ പുരുഷന്മാരെയും ഗോത്രം തിരിച്ചും പിതൃഭവനം തിരിച്ചും ഉള്ള ഓരോരുത്തരുടെയും പട്ടിക എടുക്കുക. ഇരുപതും അതിൽ കൂടുതലും പ്രായമുള്ളവരും യിസ്രായേലിന്റെ സേനയിൽ ചേരാൻ കഴിയുന്നവരുമായ എല്ലാ യിസ്രായേലുകാരെയും നീയും അഹരോനും എണ്ണണം. അവരെ ഗണങ്ങളായി പട്ടികയിൽ ചേർക്കുക. **3**ഓരോ ഗോത്രത്തിൽനിന്നും ഒരാൾ വീതം നിങ്ങളെ സഹായിക്കും. അവൻ ആ ഗോത്രത്തിന്റെ തലവനായിരിക്കണം. **5**നിങ്ങളോടൊപ്പം നിന്ന് നിങ്ങളെ സഹായിക്കേണ്ടവരുടെ പേരുകൾ ഇതാണ്:

- തുബേന്റെ ഗോത്രത്തിൽനിന്ന് ശെദേയ്യരിന്റെ പുത്രൻ എലീസൂർ;
- 6** ശിമെയോന്റെ ഗോത്രത്തിൽനിന്ന് സുരീശദ്രായിയുടെ പുത്രൻ ശെലുമീയേൽ;
- 7** യെഹൂദയുടെ ഗോത്രത്തിൽനിന്ന് അമ്മീനാദബിന്റെ പുത്രൻ നഹശോൻ;
- 8** യിസ്സാഖാരിന്റെ ഗോത്രത്തിൽനിന്ന് സുവാരിന്റെ പുത്രൻ നെഫനയേൽ;
- 9** സെബുലൂന്റെ ഗോത്രത്തിൽനിന്ന് ഹോലോന്റെ പുത്രൻ എലീയാബ്;
- 10** യോസേഫിന്റെ പിൻഗാമികളിൽ, എഫ്രയീമിന്റെ ഗോത്രത്തിൽനിന്ന് അമ്മീഹൂദിന്റെ പുത്രൻ എലീശാമാ; മനശ്ശെയുടെ ഗോത്രത്തിൽനിന്ന് പെദാസൂരിന്റെ പുത്രൻ ഗമലീയേൽ;
- 11** ബെന്യാമീന്റെ ഗോത്രത്തിൽനിന്ന് ഗിദേയോനിയുടെ പുത്രൻ അബീദാൻ;
- 12** ദാന്റെ ഗോത്രത്തിൽനിന്ന് അമ്മീശദ്രായിയുടെ പുത്രൻ അഹീയേസേർ;
- 13** ആശേരിന്റെ ഗോത്രത്തിൽനിന്ന് ഒക്രാന്റെ പുത്രൻ പഗീയേൽ;
- 14** ഗാദിന്റെ ഗോത്രത്തിൽനിന്ന് ദെയുവേലിന്റെ പുത്രൻ എലീയാസാഫ്;
- 15** നഫ്താലിയുടെ ഗോത്രത്തിൽനിന്ന് ഏനാന്റെ പുത്രൻ അഹീര.”

16സമൂഹത്തിൽനിന്ന് ആ പുരുഷന്മാർ എല്ലാവരും തെരഞ്ഞെടുക്കപ്പെട്ടു. തങ്ങളുടെ പൂർവ്വികഗോത്രത്തിന്റെ നേതാക്കളും യിസ്രായേലിലെ സഹസ്രാധിപന്മാരുമായിരുന്നു അവർ. **17**ഇങ്ങനെ തെരഞ്ഞെടുക്കപ്പെട്ടവരെ മോശയും അഹരോനും കൂട്ടിക്കൊണ്ടു പോയി. **18**മോശയും അഹരോനും യിസ്രായേലിലെ മുഴു

വൻ ജനതയെയും രണ്ടാം മാസത്തിന്റെ ഒന്നാം തീയതി വിളിച്ചുകൂട്ടി. അനന്തരം ജനങ്ങൾ അവരുടെ കുടുംബവും ഗോത്രവുമനുസരിച്ച് പേരെഴുതിച്ചു. ഇരുപതു വയസ്സിനും അതിനു മേലും പ്രായമുള്ള എല്ലാവരും തങ്ങളുടെ പേരെഴുതിച്ചു. **19**സീനായി മരുഭൂമിയിലായിരിക്കെ മോശ യഹോവയുടെ കല്പനയനുസരിച്ച് യിസ്രായേൽജനതയുടെ കണക്കെടുത്തു.

20യിസ്രായേലിന്റെ മുത്ത പുത്രനായിരുന്ന തുബേന്റെ കുടുംബത്തെ അവർ എണ്ണി. ഇപതു വയസ്സോ അതിനുമേലോ പ്രായമുള്ളവരും സൈനികസേവനത്തിനു പ്രാപ്തമായവരുടെ പട്ടികയുണ്ടാക്കി. തങ്ങളുടെ കുടുംബവും ഗോത്രവുമനുസരിച്ചാണവർ പേരു ചേർത്തത്. **21**തുബേന്റെ ഗോത്രത്തിലെ അംഗസംഖ്യ 46,500.

22ശിമെയോന്റെ ഗോത്രത്തെ അവർ എണ്ണി. ഇരുപതു വയസ്സും അതിനുമേലും പ്രായമുള്ളവരും സൈനികസേവനത്തിനു പ്രാപ്തമായവരുടെ പേർ അവർ ചേർത്തു. കുടുംബവും ഗോത്രവും തിരിച്ചാണ് പട്ടികയുണ്ടാക്കിയത്. **23**ശിമെയോന്റെ ഗോത്രത്തിൽപ്പെട്ടവരുടെ ആകെ എണ്ണം 59,300 ആയിരുന്നു.

24ഗാദിന്റെ ഗോത്രത്തിൽപ്പെട്ടവരുടെ കണക്കെടുത്തു. ഇരുപതും അതിനുമേലും വയസ്സുള്ളവരും സൈന്യത്തിൽ ചേരാൻ കഴിയുന്നവരുടെ പേരു ചേർത്തു പട്ടികയുണ്ടാക്കി. കുടുംബവും ഗോത്രവുമനുസരിച്ചാണ് പട്ടികയുണ്ടാക്കിയത്. **25**ഗാദിന്റെ ഗോത്രത്തിൽ 45,650 പേരെന്നാണു കണക്കാക്കിയത്.

26യെഹൂദയുടെ ഗോത്രത്തെ അവർ എണ്ണി. ഇരുപതും അതിൽക്കൂടുതലും പ്രായമുള്ള, സൈന്യത്തിൽ ചേരാൻ പ്രാപ്തരായവരെ കുടുംബവും ഗോത്രവും തിരിച്ച് അവർ എണ്ണി. **27**അപ്പോൾ ആകെ യെഹൂദയുടെ ഗോത്രത്തിൽ 74,600 പേർ ഉണ്ടെന്നു കണ്ടു.

28യിസ്സാഖാരിന്റെ ഗോത്രത്തിൽപ്പെട്ടവരെ അവർ എണ്ണി. ഇരുപതിൽ കുറയാത്ത പ്രായമുള്ളവരും സൈന്യത്തിൽ ചേരാൻ കഴിവുള്ളവരുമായവരുടെ പേരുകൾ ചേർത്തു പട്ടികയുണ്ടാക്കി. കുടുംബവും ഗോത്രവും തിരിച്ചുള്ള പട്ടിക പ്രകാരം **29**യിസ്സാഖാരിന്റെ ഗോത്രത്തിൽ 54,400 പേർ.

30സെബുലൂന്റെ ഗോത്രത്തെ അവർ എണ്ണി. ഇരുപതു വയസ്സിൽ കുറയാത്തവരും സൈന്യത്തിൽ ചേരാൻ കഴിയുന്നവരുമായവരുടെ പേർ കുടുംബവും ഗോത്രവും തിരിച്ചുള്ള പട്ടികയിൽ ചേർത്തു. **31**അപ്പോൾ സെബുലൂന്റെ ഗോത്രത്തിൽപ്പെട്ടവരുടെ എണ്ണം 57,400 ആണെന്നു കണ്ടു.

32യോസേഫിന്റെ പുത്രനായ എഫ്രയീമിന്റെ ഗോത്രത്തിൽപ്പെട്ടവരുടെ എണ്ണമെടുത്തു. ഇരുപതും അതിലധികവും പ്രായമുള്ളവരും സൈന്യത്തിൽ ചേരാൻ കഴിയുന്നവരുമായവരുടെ പട്ടികയുണ്ടാക്കി. കുടുംബവും ഗോത്ര

വും തിരിച്ചാണവരുടെ പേരു ചേർത്തത്. 33എഫ്രെയീമിന്റെ ഗോത്രത്തിലെ ആകെ എണ്ണം 40,500 ആണ്.

34യോസേഫിന്റെ പുത്രനായിരുന്ന മനശ്ശെയുടെ ഗോത്രത്തിൽ പെട്ടവരുടെ കണക്ക് അവർ എടുത്തു. ഇരുപതു വയസ്സും അതിലധികവും പ്രായമുള്ളവരും സൈന്യത്തിൽ ചേരാനാവുന്നവരുമായവരുടെ പട്ടിക അവരുണ്ടാക്കി. കുടുംബവും ഗോത്രവും തിരിച്ചുള്ള പട്ടിക. 35മനശ്ശെയുടെ ഗോത്രത്തിലുള്ളവരുടെ ആകെ എണ്ണം 32,200 ആയിരുന്നു.

36ബെന്യാമീന്റെ ഗോത്രത്തിൽപ്പെട്ടവരുടെ എണ്ണം അവരെടുത്തു. ഇരുപതു വയസ്സും അതിനു മുകളിൽ പ്രായമുള്ളവരും പട്ടാളത്തിൽ ചേരാൻ കഴിയുന്നവരുമായവരുടെ പേരുകൾ കുടുംബവും ഗോത്രവും തിരിച്ചു പട്ടികയിൽ ചേർത്തു. 37ബെന്യാമീൻഗോത്രത്തിലുള്ളവരുടെ ആകെ എണ്ണം 35,400 ആയിരുന്നു.

38ദാന്റെ ഗോത്രത്തിൽപ്പെട്ടവരെ അവർ എണ്ണി. ഇരുപതും അതിനുമേലും പ്രായമുള്ളവരും സൈന്യത്തിൽ ചേരാൻ കഴിയുന്നവരുമായവരെ കുടുംബവും ഗോത്രവും തിരിച്ചു പട്ടികയായി പേർ ചേർത്തു. 39ദാന്റെ ഗോത്രത്തിൽ എണ്ണപ്പെട്ടവർ 62,700 ആയിരുന്നു.

40ആശേരിന്റെ ഗോത്രത്തിൽപ്പെട്ടവരെ അവർ എണ്ണി. ഇരുപതു വയസ്സും അതിലധികവും പ്രായമുള്ളവരും സൈന്യസേവന പ്രാപ്തരുമായവരെ കുടുംബവും ഗോത്രവും തിരിച്ചു പട്ടികയായി പേർ ചേർത്തു. 41അപ്പോൾ ആശേരിന്റെ ഗോത്രത്തിൽ ആകെ 41,500 പേരുണ്ടായിരുന്നു എന്നു കണ്ടു.

42നഫ്താലിയുടെ ഗോത്രത്തിൽപ്പെട്ടവരെ അവർ എണ്ണി. ഇരുപതും അതിലധികവും വയസ്സുള്ളവരും സൈന്യത്തിൽ ചേരാൻ കഴിയുന്നവരുമായവരുടെ പേരുകൾ കുടുംബവും ഗോത്രവും തിരിച്ചു ചേർത്ത് പട്ടികയുണ്ടാക്കി.

43നഫ്താലിയുടെ ഗോത്രത്തിൽ ആകെ 53,400 പേരുണ്ടായിരുന്നു. 44മോശെയും അഹരോനും പന്ത്രണ്ട് യിസ്രായേൽ വംശക്കാര്യരുടെ മൂപ്പന്മാരും ചേർന്നാണ് ഈ ജനങ്ങളെ എണ്ണിയത്. ഓരോ ഗോത്രത്തിൽനിന്നും ഒരു നേതാവ് വീതമുണ്ടായിരുന്നു. 45ഇരുപതു വയസ്സോ അതിലധികമോ പ്രായമുള്ളവരും സൈന്യത്തിൽ ചേരാൻ കഴിയുന്നവരുമായവരുടെ പേരാണ് ചേർത്തത്. ഓരോരുത്തരെയും തങ്ങളുടെ കുടുംബം തിരിച്ചാണ് ചേർത്തത്. 46ആകെ എണ്ണം 603,550 ആയിരുന്നു.

47ലേവിയുടെ ഗോത്രത്തിൽപ്പെട്ടവരെ യിസ്രായേലിലെ മറ്റു ജനതയോടൊപ്പം എണ്ണിയിരുന്നില്ല. 48യഹോവ മോശെയോടു പറഞ്ഞു: 49“ലേവിയുടെ ഗോത്രത്തിൽപ്പെട്ടവരെ എണ്ണുകയോ യിസ്രായേലിലെ മറ്റു ജനതയിൽ അവരെ ഉൾപ്പെടുത്തുകയോ ചെയ്യരുത്.

50കരാറിന്റെ വിശുദ്ധകുടാരത്തിന്റെ ഉത്തരവാദിത്വം അവർക്കാണെന്ന് ലേവ്യരോടു പറയുക. കുടാരത്തെയും അതിലുള്ള സാധനങ്ങളെയും അവർ വേണം പരിപാലിക്കാൻ. വിശുദ്ധകുടാരവും അതിലുള്ള സാധനങ്ങളും അവർ ചുമക്കണം. തങ്ങളുടെ പാളയം അതിനു ചുറ്റിലുമുണ്ടാക്കി അവർ അതു കാക്കണം.

51വിശുദ്ധകുടാരം സഞ്ചരിക്കുമ്പോഴൊക്കെ ലേവിയുടെ ജനത അത് ചുമക്കണം. വിശുദ്ധകുടാരം സ്ഥാപിക്കേണ്ടപ്പോഴൊക്കെ ലേവ്യർ അത് സ്ഥാപിക്കണം. ലേവിയുടെ കുടുംബത്തിൽപ്പെട്ടാത്ത ആരെങ്കിലും വിശുദ്ധകുടാരത്തിൽ

നോടു സമീപിക്കാൻ ഒരുമ്പെട്ടാൽ അവൻ വധിക്കപ്പെടണം. 52യിസ്രായേൽജനത വ്യത്യസ്ത വിഭാഗങ്ങളിലായി പാളയമടിക്കണം. തങ്ങളുടെ കുടുംബപതാകയ്ക്കടുത്തു വേണം ഓരോരുത്തരും തങ്ങാൻ. 53പക്ഷേ ലേവിയുടെ ഗോത്രക്കാർ വിശുദ്ധകുടാരത്തിനു ചുറ്റും പാളയമടിക്കണം. ലേവിയുടെ ആൾക്കാർ കരാറിന്റെ വിശുദ്ധകുടാരത്തിനു ചുറ്റും കാവൽ നിൽക്കണം. യിസ്രായേൽജനതയ്ക്ക് ഒരു കൂഴപ്പവുമുണ്ടാകാത്ത വിധത്തിൽ വേണം അവർ വിശുദ്ധകുടാരത്തെ സംരക്ഷിക്കുവാൻ.”

54അതിനാൽ യിസ്രായേൽജനത യഹോവ മോശെയോടു കല്പിച്ചതു പോലെയാലോചിച്ചു.

പാളയകരാർ

2 യഹോവ മോശെയോടും അഹരോനോടും പറഞ്ഞു: 2“യിസ്രായേൽജനത സമ്മേളനകുടാരത്തിന്റെ ചുറ്റിലുമായി തങ്ങളുടെ പാളയം ഒരുക്കണം. ഓരോ വിഭാഗത്തിനും തങ്ങളുടേതായ കൊടിയുണ്ടായിരിക്കുകയും ഓരോ വ്യക്തിയും തന്റെ സംഘത്തിന്റെ കൊടിയ്ക്കടുത്തു താമസിക്കുകയും വേണം.”

3“യെഹൂദയുടെ പാളയത്തിന്റെ കൊടി, സൂര്യനുദിക്കുന്ന കിഴക്കു വശത്തായിരിക്കണം. യെഹൂദയുടെ ജനത ആ കൊടിക്കു സമീപം വസിക്കണം. അമ്മീനാദാബിന്റെ പുത്രനായ നഹശോനാണു അവരുടെ നേതാവ്. 4അവന്റെ സംഘത്തിൽ 74,600 പേരുണ്ട്.

5“യെഹൂദാഗോത്രത്തിനു തൊട്ടടുത്തായി യിസ്സാഖാരിന്റെ ഗോത്രക്കാർ പാളയമടിക്കണം. സുവാരിന്റെ പുത്രനായ നെഥനയേലാണ് അവരുടെ നേതാവ്. 6അവന്റെ സംഘത്തിൽ 54,400 പേരുണ്ട്.

7“സെബുല്യന്റെ ഗോത്രക്കാർ യെഹൂദയുടെ ഗോത്രക്കാർക്ക് അടുത്തായി വസിക്കണം. ഹേലോന്റെ പുത്രനായ എലീയാബായിരിക്കും അവരുടെ നേതാവ്. 8അവന്റെ സംഘത്തിൽ 57,400 പേരുണ്ട്.

9“യെഹൂദയുടെ പാളയത്തിലെ ആകെ ജനങ്ങൾ 1,86,400 പേരാണ്. അവരെല്ലാം തങ്ങളുടെ ഗോത്രങ്ങളുടെയടിസ്ഥാനത്തിൽ വിഭജിക്കപ്പെട്ടിരിക്കുന്നു. ജനങ്ങൾ ഒരിടത്തുനിന്നും മറ്റൊരിടത്തേക്കു സഞ്ചരിക്കുമ്പോൾ ആദ്യം യാത്ര തുടങ്ങുന്നത് യെഹൂദയായിരിക്കും.

10“തുബേന്റെ പാളയം വിശുദ്ധകുടാരത്തിന്റെ തെക്കുവശത്തായിരിക്കണം. ഓരോ സംഘവും ആ കൊടിയ്ക്കടുത്തു പാളയമടിക്കും. തുബേന്റെ ജനതയുടെ നേതാവ്, ശെദേയുരിന്റെ പുത്രനായ എലീസൂർ ആണ്. 11ആ സംഘത്തിൽ 46,500 പേരുണ്ടായിരിക്കും.

12“തുബേന്റെ ഗോത്രത്തിന്റെ പാളയത്തിനു തൊട്ടടുത്തായിരിക്കും ശിമെയോന്റെ ഗോത്രത്തിന്റെ പാളയം. സുരീശദായിയുടെ പുത്രനായ ശെല്യമീയേൽ ആണ് അവരുടെ നേതാവ്. 13ആ സംഘത്തിൽ 59,300 പേരുണ്ട്.

14“ഗാദിന്റെ ഗോത്രക്കാരും തുബേന്റെ ജനതയുടെ പാളയത്തിന്റെ തൊട്ടടുത്തായിരിക്കണം. റെയുവേലിന്റെ പുത്രനായ എലീയാസാഫാണ് അവരുടെ നേതാവ്. 15ആ സംഘത്തിൽ 45,650 പേരുണ്ട്.

16“തുബേന്റെ പാളയത്തിലെ എല്ലാ സംഘങ്ങളിലും കൂടെയായി 1,51,450 പേരുണ്ട്. ജന

ങ്ങൾ ഒരിടത്തുനിന്നും മറ്റൊരിടത്തേക്കു നീങ്ങുമ്പോൾ രണ്ടാമതു നീങ്ങേണ്ടത് തുബേന്റെ പാളയമാണ്.

17“ജനങ്ങൾ നീങ്ങിത്തുടങ്ങുമ്പോൾ ലേവിയുടെ പാളയം തൊട്ടടുത്തതായി നീങ്ങണം. സമ്മേളനക്കുടാരം മറ്റു പാളയങ്ങൾക്കിടയിൽ അവരോടൊത്തായിരിക്കണം. നീങ്ങുന്ന അതേ ക്രമത്തിലായിരിക്കണം. ജനങ്ങൾ തങ്ങളുടെ പാളയം ഒതുക്കേണ്ടത്. ഓരോരുത്തരും തങ്ങളുടെ കുടുംബപതാകയോടൊത്തുണ്ടാകണം.

18“എഫ്രഥയീമിന്റെ പാളയത്തിന്റെ പതാക പടിഞ്ഞാറു വശത്തായിരിക്കണം. എഫ്രഥയീമിന്റെ ഗോത്രം അവിടെ പാളയമടിക്കണം. അമ്മീഹുദിന്റെ പുത്രനായ എലീശാമാ ആണ് അവരുടെ നേതാവ്. 19ആ സംഘത്തിൽ 40,500 പേരുണ്ട്.

20“എഫ്രഥയീമിന്റെ കുടുംബത്തിനു തൊട്ടടുത്തായി മനശ്ശെയുടെ ഗോത്രം പാളയമടിക്കണം. പെദാസൂരിന്റെ പുത്രനായ ഗമലീയേൽ ആണ് മനശ്ശെയുടെ ഗോത്രത്തിന്റെ നേതാവ്. 21ആ സംഘത്തിൽ 32,200 പേരുണ്ട്.

22“എഫ്രഥയീമിന്റെ കുടുംബത്തിനു തൊട്ടടുത്തായി ബെന്യാമീന്റെ ഗോത്രം പാളയമടിക്കണം. ഗിദദയോനിയുടെ പുത്രനായ അബീദാൻ ആണ് ബെന്യാമീന്റെ ജനതയുടെ നേതാവ്. 23ഈ സംഘത്തിൽ 35,400 പേരുണ്ട്.

24“എഫ്രഥയീമിന്റെ പാളയത്തിൽ ആകെ 108,100 പേരുണ്ട്. ജനങ്ങൾ ഒരിടത്തുനിന്നും മറ്റൊരിടത്തേക്കു നീങ്ങുമ്പോൾ മൂന്നാമതായി നീങ്ങേണ്ടത് ഈ കുടുംബമാണ്.

25“ദാന്റെ പാളയത്തിന്റെ പതാക വടക്കു വശത്തായിരിക്കണം. ദാന്റെ ഗോത്രത്തിൽപ്പെട്ടവർ അവിടെ പാളയമടിക്കണം. അമ്മീശദ്രായിയുടെ പുത്രനായ അഹീയേസെർ ആണ് അവരുടെ നേതാവ്. 26ആ സംഘത്തിൽ 62,700 പേരുണ്ട്.

27“ആശേരിന്റെ ഗോത്രക്കാർ ദാന്റെ ഗോത്രത്തെത്തുടർന്ന് പാളയമടിക്കണം. ഒക്രാന്റെ പുത്രൻ പഗീയേൽ ആയിരിക്കണം അവരുടെ നായകൻ. 28ആ സംഘത്തിൽ 41,500 പേരുണ്ട്.

29“ദാന്റെ ഗോത്രത്തെ തുടർന്ന് നഹ്താലിയുടെ ഗോത്രവും പാളയമടിക്കണം. ഏനാന്റെ പുത്രനായ അഹീരയായിരിക്കണം അവരുടെ നായകൻ. 30ആ സംഘത്തിൽ 53,400 പേരുണ്ട്.

31“ദാന്റെ പാളയത്തിൽ 1,57,600 പേരുണ്ട്. ജനങ്ങൾ സ്ഥലങ്ങൾ മാറിമാറി നീങ്ങുമ്പോൾ അവസാനമായി നീങ്ങേണ്ടവർ അവരാണ്. ഓരോ വ്യക്തിയും അവനവന്റെ കുടുംബപതാകയുടെ കീഴിലായിരിക്കണം.”

32അങ്ങനെ യിസ്രായേൽജനത ഇവരാകുന്നു. അവർ കുടുംബം തിരിച്ച് എണ്ണപ്പെട്ടു. പാളയങ്ങളിലുള്ള യിസ്രായേലുകാരെ സംഘം തിരിച്ച് എണ്ണിയപ്പോൾ 6,03,550 എന്നാണുകണ്ടത്. 33യഹോവയുടെ ആജ്ഞയനുസരിച്ച് മോശ ലേവ്യരെ മറ്റ് യിസ്രായേൽജനതയോടു ചേർത്ത് എണ്ണിയില്ല.

34അങ്ങനെ യഹോവ മോശയോടു കല്പിച്ചതനുസരിച്ചുള്ള എല്ലാക്കാര്യങ്ങളും യിസ്രായേൽജനത ചെയ്തു. ഓരോ സംഘവും അതാതിന്റെ കൊടിക്കീഴിൽ പാളയമടിച്ചു. പുറപ്പെട്ടപ്പോൾ എല്ലാവരും അവരവരുടെ ഗോത്ര കുടുംബങ്ങളോടൊപ്പം പിതൃവേനമനുസരിച്ച് നീങ്ങുകയും ചെയ്തു.

പുരോഹിതനായ അഹരോന്റെ കുടുംബം
3 സീനായിമലയിൽവെച്ച് യഹോവ മോശയോടു സംസാരിച്ചപ്പോഴത്തെ മോശയുടെയും അഹരോന്റെയും കുടുംബചരിത്രം ഇതാകുന്നു.

2അഹരോനു നാലു പുത്രന്മാർ. നാദാബായതിരുന്നു ആദ്യജാതൻ. പിന്നെ അബീഹൂ, എലയാസാർ, ഇയ്യമാമാർ എന്നിവർ. 3അവർ നിയുക്തപുരോഹിതന്മാരായിരുന്നു.

പുരോഹിതന്മാരെന്ന നിലയിൽ യഹോവയ്ക്കു വിശിഷ്ടശുശ്രൂഷ നൽകാൻ തെരഞ്ഞെടുക്കപ്പെട്ടവരായിരുന്നു അവർ. 4എന്നാൽ യഹോവയെ ശുശ്രൂഷിക്കുവേണ്ട പാപം ചെയ്തതിനാൽ നാദാബും അബീഹൂവും കൊല്ലപ്പെട്ടു. ഒരു വഴിപാട് അർപ്പിക്കുവേണ്ട യഹോവ വിലക്കിയിരുന്ന അഗ്നി അവർ ഉപയോഗിച്ചു. അതിനാൽ നാദാബും അബീഹൂവും സീനായി മരുഭൂമിയിൽവെച്ച് മരിച്ചു. അവർക്കു പുത്രന്മാരുണ്ടായിരുന്നില്ല. അതിനാൽ എലയാസാറും ഇയ്യമാമാറും അവരുടെ സ്ഥാനം ഏറ്റെടുത്ത് യഹോവയെ ശുശ്രൂഷിച്ചു. അവരുടെ പിതാവായ അഹരോൻ അപ്പോഴും ജീവിച്ചിരിപ്പുണ്ടായിരുന്നു.

ലേവ്യർ-പുരോഹിതരുടെ സഹായികൾ

5യഹോവ മോശയോടു പറഞ്ഞു, “ലേവിയുടെ ഗോത്രത്തിൽപ്പെട്ട എല്ലാവരെയും കൊണ്ടുവരിക. അവരെ പുരോഹിതനായ അഹരോന്റെ അടുത്തേക്കു കൊണ്ടുവരിക. അവർ അഹരോന്റെ സഹായികളായിരിക്കണം. 7സമ്മേളനക്കുടാരത്തിൽ ശുശ്രൂഷ നടത്തുമ്പോൾ ലേവ്യർ അഹരോനെ സഹായിക്കണം. ലേവ്യർ യിസ്രായേലുകാരെയും സഹായിക്കണം. അവർ വിശുദ്ധക്കുടാരത്തിങ്കൽ ആരാധനയിലുള്ള വരുമ്പോഴാണ്. 8സമ്മേളനക്കുടാരത്തിലുള്ള എല്ലാ ലേവ്യർ സൂക്ഷിപ്പിക്കണം. യിസ്രായേൽജനതയുടെ ശുശ്രൂഷയുടെ ചുമതലക്കാരായിരിക്കുകയും വേണം അവർ. അങ്ങനെ ചെയ്യുന്നതായിരിക്കും വിശുദ്ധക്കുടാരത്തിൽ അവർ നടത്തുന്ന ആരാധന.

9“ലേവ്യരെ അഹരോനെയും അവന്റെ പുത്രന്മാരെയും ഏല്പിക്കുക. അഹരോനെയും അവന്റെ പുത്രന്മാരെയും സഹായിക്കാൻ യിസ്രായേലുകാരിൽനിന്നും തെരഞ്ഞെടുക്കപ്പെട്ടവരാണ് ലേവ്യർ.

10“അഹരോനെയും പുത്രന്മാരെയും പുരോഹിതന്മാരായി നിയമിക്കുക. അവർ പുരോഹിതന്മാരെന്ന നിലയിൽ തങ്ങളുടെ കടമ നിർവ്വഹിക്കണം. വിശുദ്ധവസ്തുക്കളുടെ അടുത്തേക്കു വരുവാൻ ശ്രമിക്കുന്ന, പുരോഹിത ജോലിക്കു തെരഞ്ഞെടുക്കപ്പെടാത്ത, മറ്റേതൊരാളും വധിക്കപ്പെടണം.”

11യഹോവ മോശയോടു പറഞ്ഞു, 12“യിസ്രായേൽകുടുംബങ്ങളിൽ ജനിക്കുന്ന എല്ലാ ആദ്യജാതന്മാരെയും നിങ്ങൾ എനിക്കു തരണമെന്ന് ഞാൻ പറഞ്ഞിട്ടുണ്ട്- എന്നാൽ ഇപ്പോൾ എന്നെ ശുശ്രൂഷിക്കാൻ ഞാൻ ലേവ്യരെ തെരഞ്ഞെടുക്കുന്നു. അവർ എന്റേതാണ്. അതിനാൽ മറ്റ് യിസ്രായേലുകാർ തങ്ങളുടെ ആദ്യജാതന്മാരെ എനിക്കു തരേണ്ടതില്ല.

13“നിങ്ങൾ ഈജിപ്തിലായിരുന്നപ്പോൾ ഈജിപ്തുകാരുടെ എല്ലാ ആദ്യജാതന്മാരെയും ഞാൻ വധിച്ചു. ആ സ്ഥലത്ത് യിസ്രായേലുകാരുടെ എല്ലാ ആദ്യജാതന്മാരെയും ഞാൻ എന്റേ

താക്കുകയും ചെയ്തു. ആദ്യജാതരായ എല്ലാ മനുഷ്യക്കുഞ്ഞുങ്ങളെയും ഉഗ്രക്കുട്ടികളെയും ഞാൻ എടുത്തു. (പക്ഷേ ഇപ്പോൾ ഞാൻ നിങ്ങളുടെ ആദ്യജാതരായ കുട്ടികളെ മുഴുവനും നിങ്ങൾക്ക് തിരിച്ചു തരുന്നു. ലേവ്യരെ ഞാൻ എന്റേതാക്കുകയും ചെയ്യുന്നു.) യഹോവ ഞാനാകുന്നു.”

14സീനായിമരുഭൂമിയിൽവെച്ച് യഹോവ വീണ്ടും മോശെയോടു സംസാരിച്ചു, 15“ലേവിയുടെ പുത്രന്മാരെ കുടുംബവും ഗോത്രവും തിരിച്ച് എണ്ണുക. ഒരു മാസമോ അതിനുമേലോ പ്രായമുള്ള എല്ലാ പുത്രന്മാരെയും എണ്ണുക.”

16അതിനാൽ മോശ യഹോവയെ അനുസരിച്ചു. അവൻ അവരെ മുഴുവൻ എണ്ണി.

17ലേവിക്കു മൂന്നു പുത്രന്മാർ. ഗേർശോൻ, കെഹാത്, മെരാരി. 18പുത്രന്മാർ ഓരോരുത്തരും അവരവരുടെ ഗോത്രങ്ങളുടെ നേതാക്കളായിരുന്നു.

ഗേർശോന്റെ ഗോത്രക്കാർ: ലിബ്നി, ശിമെയി എന്നിവർ.

19കെഹാത്തിന്റെ ഗോത്രക്കാർ: അഥാം, യിസ്ഹാർ, ഹെബ്രോൻ, ഉസ്സീയേൽ.

20മെരാരിയുടെ ഗോത്രക്കാർ: മറൂദി, മുശി എന്നിവർ.

ലേവിയുടെ ഗോത്രത്തിൽപ്പെട്ട കുടുംബങ്ങളാണവ.

21ഗേർശോന്റെ കുടുംബത്തിൽ നിന്നുള്ളവരാണ് ലിബ്നി, ശിമെയി എന്നിവരുടെ കുടുംബങ്ങൾ. അവരായിരുന്നു ഗേർശോന്യഗോത്രങ്ങൾ. 22ഈ രണ്ടു കുടുംബങ്ങളിലുമായി ഒരു മാസത്തിനുമേൽ പ്രായമുള്ള ആൺകുട്ടികളടക്കം 7,500 പുരുഷന്മാരുണ്ടായിരുന്നു. 23പടിഞ്ഞാറ് പാളയമടിക്കാനായിരുന്നു അവർ നിർദ്ദേശിക്കപ്പെട്ടത്. വിശുദ്ധകുടാരത്തിനു പിന്നിലായി അവർ തങ്ങളുടെ പാളയമുറപ്പിച്ചു.

24ലേവീഗോന്യഗോത്രക്കാരുടെ നേതാവ് ലായേലിന്റെ പുത്രനായ എലീയാസാഫ് ആയിരുന്നു. 25സമ്മേളനക്കുടാരത്തിൽ വിശുദ്ധകുടാരം, പുറം കുടാരം, മുടി എന്നിവ സംരക്ഷിക്കുക എന്ന ജോലി ഗേർശോന്യരുടേതാണ്. സമ്മേളനക്കുടാരത്തിന്റെ പ്രവേശനദ്വാരത്തിലുള്ള തിരശ്ശീലയുടെ സംരക്ഷണവും അവർ ഏറ്റെടുത്തു. 26മുറ്റത്തുള്ള തിരശ്ശീല അവർ സംരക്ഷിച്ചു. മുറ്റത്തിന്റെ പ്രവേശനദ്വാരത്തെ തിരശ്ശീലയും അവർ പരിരക്ഷിച്ചു. വിശുദ്ധകുടാരത്തിനും യാഗപീഠത്തിനു ചുറ്റിലുമായിരുന്നു മുറ്റം. തിരശ്ശീലയിലുപയോഗിച്ച കയർ അടക്കം എല്ലാ സാധനങ്ങളും അവർ സൂക്ഷിച്ചു.

27അഥാം, യിസ്ഹാർ, ഹെബ്രോൻ, ഉസ്സീയേൽ എന്നിവരുടെ കുടുംബങ്ങൾ കെഹാത്തിന്റെ കുടുംബത്തിൽപ്പെട്ടവരാണ്. കെഹാത്യഗോത്രത്തിൽപ്പെട്ടവരാണവർ. 28ആ ഗോത്രത്തിൽ ഒരു മാസമോ അതിലധികമോ പ്രായമുള്ള പുരുഷന്മാരുടെ എണ്ണം 8300* ആയി കണക്കാക്കി. വിശുദ്ധസ്ഥലത്തെ സാധനങ്ങളുടെ ചുമതല കെഹാത്യർക്കായിരുന്നു. 29വിശുദ്ധകുടാരത്തിനു തെക്കുവശത്തുള്ള സ്ഥലമാണ് കെഹാത്യഗോത്രക്കാർക്കു നൽകപ്പെട്ടിരുന്നത്. ആ പ്രദേശത്താണ് അവർ പാളയമടിച്ചത്. 30കെഹാത്യഗോത്രക്കാരുടെ നേതാവ് ഉസ്സീയേലിന്റെ പുത്രനായ എലീസാഫാനായിരുന്നു.

8300 ചില പ്രാചീന ഗ്രീക്ക് പാഠങ്ങളിൽ “8300” എന്നാണ്. എബ്രായപാഠങ്ങളിൽ “8600” എന്നും കാണുന്നു. 3:22, 28, 34, 39 കാണുക.

31വിശുദ്ധപെട്ടകം, മേശ, വിളക്കുകാൽ, യാഗപീഠം, വിശുദ്ധസ്ഥലത്തെ പാത്രങ്ങൾ എന്നിവ കാക്കുന്ന ചുമതല അവർക്കായിരുന്നു. തിരശ്ശീലയും അതിനോടൊപ്പമുള്ള സാധനങ്ങൾ സൂക്ഷിക്കുന്ന ചുമതലയും അവർ ഏറ്റെടുത്തു.

32ലേവ്യജനതയുടെ നേതാക്കളുടെ നേതാവ് പുരോഹിതനും അഹരോന്റെ പുത്രനുമായ എലെയാസാരായിരുന്നു. വിശുദ്ധവസ്തുക്കൾ സൂക്ഷിക്കുന്നവരുടെ ചുമതല എലെയാസാരിനായിരുന്നു.

33-34മെരാരിഗോത്രത്തിൽപ്പെട്ടവരായിരുന്നു മറൂദി, മുശി എന്നിവരുടെ കുടുംബങ്ങൾ. മറൂദി ഗോത്രത്തിൽ ഒരു മാസമോ അതിലധികമോ പ്രായമുള്ള പുരുഷന്മാരുടെ എണ്ണം 6200 ആയിരുന്നു. 35മെരാരിഗോത്രത്തിന്റെ തലവൻ അബീഹയിലിന്റെ പുത്രനായ സുരിയേലായിരുന്നു. വിശുദ്ധകുടാരത്തിന്റെ വടക്കൻ പ്രദേശങ്ങളാണ് ഈ ഗോത്രക്കാർക്കു നൽകപ്പെട്ടിരുന്നത്. അവിടെയാണവർ പാളയമടിച്ചത്.

36വിശുദ്ധ കുടാരത്തിന്റെ ചട്ടങ്ങൾ സൂക്ഷിക്കുന്ന ചുമതലയായിരുന്നു മെരാരികുടുംബക്കാർക്കു നൽകപ്പെട്ടിരുന്നത്. അങ്ങനെ എല്ലാ അഴികളും കാലുകളും ചുവടുകളും വിശുദ്ധകുടാരത്തിന്റെ ചട്ടങ്ങളുമായി ബന്ധപ്പെട്ട എല്ലാ സാധനങ്ങളും അവർ നോക്കി. 37വിശുദ്ധകുടാരത്തിനു ചുറ്റുമുള്ള മുറ്റത്തെ എല്ലാ കാലുകളും അവർ കാത്തു. എല്ലാ ചുവടുകളും കുടാരക്കുറ്റികളും കയറുകളും അതിലുൾപ്പെടും.

38മോശയും അഹരോനും അവന്റെ പുത്രന്മാരും സമ്മേളനക്കുടാരത്തിന്റെ മുമ്പിലുള്ള വിശുദ്ധകുടാരത്തിനു കിഴക്കുവശത്താണ് പാളയമടിച്ചത്. മുഴുവൻ യിസ്രായേലുകാർക്കും വേണ്ടിയാണ് അവരിതു ചെയ്തത്. വിശുദ്ധസ്ഥലത്തിനടുത്തേക്കു വരുന്ന മറ്റാരും കൊല്ലപ്പെടുകയും ചെയ്യും.

39ലേവിയുടെ കുടുംബത്തിൽപ്പെട്ട ഒരു മാസമോ അതിലധികമോ പ്രായമുള്ള എല്ലാ ആണുങ്ങളുടെയും കണക്കെടുക്കാൻ യഹോവ മോശയോടും അഹരോനോടും കല്പിച്ചു. ആകെ എണ്ണം 22,000 ആയിരുന്നു.

ആദ്യജാതന്മാരുടെ സ്ഥാനം ലേവ്യർ എടുക്കുന്നു

40യഹോവ മോശയോടു പറഞ്ഞു, “കുറഞ്ഞത് ഒരു മാസമെങ്കിലും പ്രായമായ യിസ്രായേലിലെ ആദ്യജാതന്മാരുടെ മുഴുവൻ എണ്ണമെടുക്കുക. അവരുടെ പേരുകൾ ഒരു പട്ടികയിൽ എഴുതുക. 41യിസ്രായേലിലെ എല്ലാ ആദ്യജാതന്മാരേയും ഞാനെടുക്കുമെന്ന് ഞാൻ മുമ്പു പറഞ്ഞിട്ടുണ്ടല്ലോ. പക്ഷേ ഇപ്പോൾ, യഹോവയായ ഞാൻ ലേവ്യരെ എടുക്കും. യിസ്രായേലിലെ മറ്റു ജനതയുടെ ആദ്യജാതന്മാരുടെ എടുക്കുന്നതിന് പകരം ലേവ്യരുടെ ആദ്യജാതന്മാരുടെയും ഞാൻ എടുക്കും.”

42അതിനാൽ മോശ യഹോവയുടെ കല്പന അനുസരിച്ചു. യിസ്രായേൽജനതയുടെ എല്ലാ ആദ്യജാതന്മാരുടെയും മോശ എണ്ണി.

43ഒരു മാസമോ അതിലധികമോ പ്രായമുള്ള എല്ലാ ആണുങ്ങളുടെയും പട്ടിക മോശ തയ്യാറാക്കി. ആ പട്ടികയിൽ 22,273 പേരുണ്ടായിരുന്നു.

44യഹോവ ഇത്രയും കൂടി മോശയോടു പറഞ്ഞു, 45“യഹോവയായ ഞാൻ ഈ കല്പന തരുന്നു: ‘യിസ്രായേലിലെ മറ്റു കുടുംബങ്ങളിൽ നിന്നുള്ള ആദ്യജാതന്മാർക്കു പകരം ലേവ്യരെ

എടുക്കുക. മറ്റുള്ള കുടുംബങ്ങളുടെ തൃഗങ്ങളെക്കുറിച്ചും പകരം ഞാൻ ലേവ്യരുടെ തൃഗങ്ങളെ എടുക്കും. ലേവ്യർ എന്റെ സ്വന്തമാണ്. **46**ലേവ്യർ ഇരുപത്തിരായിരം പേരുണ്ടെങ്കിലും മറ്റുള്ളവർക്കിടയിൽ 22,273 ആദ്യജാതന്മാരേ ഉള്ളൂ. അത് ലേവ്യരെക്കാൾ ഇരുനൂറ്റിയെഴുപത്തിമൂന്ന് ആദ്യജാതർ അധികമാണ്. **47**ഔദ്യോഗിക അളവനുസരിച്ച് ഇരുനൂറ്റിയെഴുപത്തിമൂന്നു പേർക്ക് അഞ്ചു ശേക്കൽ വെള്ളി വീതം ശേഖരിക്കുക. (ഔദ്യോഗിക അളവനുസരിച്ച് ശേക്കൽ എന്നാൽ ഇരുപതുഗോദ ആണ്.) യിസ്രായേൽജനതയിൽ നിന്നും വേണം ആ വെള്ളി ശേഖരിക്കാൻ. **48**ആ വെള്ളി അഹരോനെയും മക്കളെയും ഏല്പിക്കുക. കുടുതലായുള്ള ഇരുനൂറ്റിയെഴുപത്തിമൂന്ന് യിസ്രായേലുകാരുടെ വീണ്ടെടുപ്പു വിലയാണത്.”

49മറ്റു ഗോത്രങ്ങളിലെ 273പേരുടെ സ്ഥാനം ഏറ്റെടുക്കാൻ മതിയായത്ര ലേവ്യർ ഉണ്ടായിരുന്നില്ല. അതിനാൽ മോശെ ആ ഇരുനൂറ്റിയെഴുപത്തിമൂന്നുപേർക്കു വേണ്ട പണം ശേഖരിച്ചു. **50**യിസ്രായേൽജനതയിലെ ആദ്യജാതന്മാരിൽനിന്നും മോശെ ആ വെള്ളി സമ്പാദിച്ചു. ഔദ്യോഗിക അളവനുസരിച്ച് 1,365 ശേക്കൽ വെള്ളി അവർ സമ്പാദിച്ചു. **51**മോശെ യഹോവയെ അനുസരിച്ചു. മോശെ, യഹോവയുടെ കല്പനയനുസരിച്ച് ആ വെള്ളി അഹരോനും പുത്രന്മാർക്കുമായി നൽകി.

കെഹാത്ത് കുടുംബത്തിന്റെ ജോലികൾ

4 യഹോവ മോശെയോടും അഹരോനോടും പറഞ്ഞു, **2**“ലേവ്യഗോത്രത്തിന്റെ ഭാഗമായ കെഹാത്യഗോത്രങ്ങളുടെ എണ്ണം എടുക്കുക. **3**സൈനികസേവനം നടത്തിയവരും മുപ്പതിനും അമ്പതിനും ഇടയ്ക്കു പ്രായമുള്ളവരുമായ എല്ലാവരെയും എണ്ണുക. അവർ വേണം സമ്മേളനക്കൂടാരത്തിൽ ജോലി ചെയ്യുവാൻ. **4**സമ്മേളനക്കൂടാരത്തിലെ അതിവിശുദ്ധവസ്തുക്കൾ സൂക്ഷിക്കേണ്ട ജോലിയാണവരുടേത്.

5“യിസ്രായേൽജനത പുതിയൊരു സ്ഥലത്തേക്കു പോകുമ്പോൾ അഹരോനും അവന്റെ പുത്രന്മാരും സമ്മേളനക്കൂടാരത്തിനകത്തേക്കു കടന്ന് തിരുശ്ശീലയെടുത്ത് കരാറിന്റെ വിശുദ്ധ പെട്ടകം മൂടണം. **6**അനന്തരം അവർ അതെല്ലാം നേർത്ത തുകൽകൊണ്ടുണ്ടാക്കിയ പുതപ്പുകൊണ്ട് മൂടണം. പിന്നെ അവർ തുകലിന്മേൽ നീല വിരിപ്പു വിരിക്കുകയും വിശുദ്ധപെട്ടകത്തിന്മേലുള്ള വളയത്തിൽ തണ്ടു ചെലുത്തുകയും വേണം.

7“അനന്തരം അവർ വിശുദ്ധമേശയ്ക്കുമേൽ ഒരു നീലവിരിപ്പു വിരിക്കണം. അതിനുശേഷം കിണ്ണങ്ങളും കോരികളും പിഞ്ഞാണങ്ങളും പാനീയയാഗങ്ങളുടെ ഭരണികളും മേശമേൽ വയ്ക്കണം. വിശുദ്ധ അപ്പവും മേശപ്പുറത്തു വയ്ക്കണം. **8**അനന്തരം ഇവയ്ക്കെല്ലാറ്റിനും മീതെ ഒരു ചുവന്ന തുണിയും ഇടണം. എന്നിട്ട് നേർത്ത തോലുകൊണ്ട് എല്ലാം മൂടണം. പിന്നീട് തണ്ടുകൾ മേശയുടെ വളയങ്ങളിലൂടെ കടത്തുക. **9**അനന്തരം വിളക്കുകാലും വിളക്കുകളും നീലത്തുണിയിട്ടു മൂടണം. വിളക്കു കത്തിക്കൊണ്ടിരിക്കാൻ ഉപയോഗിച്ച സാധനങ്ങളും വിളക്കിലൊഴിക്കാനുപയോഗിച്ച എണ്ണയുടെ ഭരണികളും മൂടണം. **10**അനന്തരം എല്ലാം നേർത്ത തോലിൽ പൊതിയണം. അനന്തരം

ഈ സാധനങ്ങളെല്ലാം അവ എടുക്കാനുള്ള തണ്ടുകളിൽ വയ്ക്കണം.

11“സ്വർണ്ണയാഗപീഠത്തിന്മേൽ അവർ ഒരു നീലവസ്ത്രം വിരിക്കണം. അതു നേർത്ത തോലുകൊണ്ട് മൂടുകയും വേണം. അനന്തരം അതെടുക്കാനുള്ള തണ്ടുകൾ യാഗപീഠത്തിന്റെ വളയങ്ങളിലൂടെ കടത്തണം.

12“അനന്തരം വിശുദ്ധസ്ഥലത്ത് ആരാധനയ്ക്കുപയോഗിക്കുന്ന എല്ലാ വിശുദ്ധവസ്തുക്കളും അവർ ഒത്തുകൂട്ടണം. അതെല്ലാം ഒന്നിച്ചു കൂട്ടി ഒരു നീലത്തുണിയിൽ പൊതിഞ്ഞെടുക്കുക. അനന്തരം നേർത്തതോലുകൊണ്ട് അതു മൂടണം. അതു കൊണ്ടുപോകുന്നതിന് ഒരു ചട്ടത്തിന്മേൽ വയ്ക്കുക.

13“ഓട്ടുയാഗപീഠത്തിന്മേലെ ചാരം തുടച്ചു കളഞ്ഞ് അതിന്മേൽ ഒരു ധൂമ്രവസ്ത്രം വിരിക്കുക. **14**അനന്തരം യാഗപീഠത്തിൽ ആരാധനയ്ക്കുപയോഗിച്ചിരുന്ന എല്ലാ സാധനങ്ങളും ഒന്നിച്ചു കൂട്ടണം. ധൂപക്കുറ്റികൾ, കോരികകൾ, മുളുകൾ, പിഞ്ഞാണങ്ങൾ എന്നിവ. അവർ ആ സാധനങ്ങളെല്ലാം ഓട്ടുയാഗപീഠത്തിന്മേൽ വയ്ക്കണം. അനന്തരം നേർത്തതോലുകൊണ്ടു ഒരു വിരിപ്പ് യാഗപീഠത്തിന്മേൽ ഇടണം. ചുമന്നുകൊണ്ടുപോകുന്നതിനുള്ള തണ്ടുകൾ യാഗപീഠത്തിലെ വളയങ്ങളിലൂടെ കടത്തുക.

15“വിശുദ്ധസ്ഥലത്തെ എല്ലാ വിശുദ്ധവസ്തുക്കളും മൂടുന്ന ജോലി അഹരോനും അവന്റെ പുത്രന്മാരും പൂർത്തിയാക്കണം. അനന്തരം കെഹാത്തിന്റെ കുടുംബത്തിൽപ്പെട്ടവർക്ക് അകത്തുചെന്നു അവയെല്ലാം എടുക്കുന്ന പണി തുടങ്ങും. അങ്ങനെ അവർക്കു മരിക്കാതെ വിശുദ്ധസ്ഥലത്തു തൊടാം.

16“അഹരോന്റെ പുരോഹിതനായ പുത്രൻ എലയാസാർ ആണ് വിശുദ്ധക്കൂടാരത്തിന്റെ ഉത്തരവാദി. വിശുദ്ധസ്ഥലത്തിനും അതിലുള്ള സാധനങ്ങൾക്കും അവനാണ് ചുമതലക്കാരൻ. വിളക്കിന്റെ എണ്ണ, സുഗന്ധധൂപം, നിത്യവഴിപാട്, അഭിഷേകതൈലം എന്നിവയ്ക്കെല്ലാം അവനാണ് ഉത്തരവാദി.”

17യഹോവ മോശെയോടും അഹരോനോടും പറഞ്ഞു, **18**“സൂക്ഷിച്ചിരിക്കുക! ഈ കെഹാത്യജനങ്ങൾ കൊല്ലപ്പെടാൻ ഇടയാകരുത്. **19**കെഹാത്യർ അതിവിശുദ്ധസ്ഥലത്തിനടുത്തേക്കു ചെല്ലുമ്പോൾ മരിക്കാതിരിക്കത്തക്കവിധത്തിൽ വേണം നിങ്ങൾ എല്ലാം ചെയ്യാൻ. അഹരോനും അവന്റെ പുത്രന്മാരും അകത്തേക്കു കടന്ന് എന്താണ് ചെയ്യേണ്ടതെന്ന് കെഹാത്യർക്ക് കാണിച്ചു കൊടുക്കണം. ഓരോരുത്തനും അവർക്കെടുക്കാനുള്ള സാധനങ്ങൾ കൊടുക്കണം. **20**നിങ്ങൾ ഇങ്ങനെ ചെയ്യാതിരുന്നാൽ കെഹാത്യർ അകത്തു കടന്ന് വിശുദ്ധസാധനങ്ങൾ നോക്കും. അവർ അവയെ നോക്കിയാൽ, അത് ഒരു നിമിഷത്തേക്കാണെങ്കിൽപ്പോലും അവർ മരിക്കും.”

ഗേർശോൻ കുടുംബക്കാരുടെ ജോലികൾ

21യഹോവ മോശെയോടു പറഞ്ഞു, **22**“ഗേർശോന്റെ കുടുംബക്കാരെ മുഴുവൻ എണ്ണുക. അവരെ കുടുംബവും ഗോത്രവുമനുസരിച്ചു തിരിക്കുക. **23**മുപ്പതു മുതൽ അമ്പതുവരെ വയസ്സുള്ള, സൈനികസേവനം നടത്തിയ എല്ലാ പുരുഷന്മാരെയും എണ്ണുക. അവരായിരിക്കും സമ്മേളനക്കൂടാരം കാക്കേണ്ടവർ.

24“ഗേർശോനകൾ ചെയ്യേണ്ട കാര്യങ്ങളും അവർ ചുമക്കേണ്ട വസ്തുക്കളും ഇവയാണ്: 25വിശുദ്ധകുടാരത്തിന്റെ തിരശ്ശീലകൾ, സമ്മേളനക്കുടാരം, അതിന്റെ മുടി, നേർത്തതോലു കൊണ്ടുണ്ടാക്കിയ പുതപ്പ്. സമ്മേളനക്കുടാരത്തിന്റെ കവാടത്തിലുള്ള തിരശ്ശീലയും അവർ എടുക്കണം. 26വിശുദ്ധകുടാരത്തിനും യാഗപീഠത്തിനും ചുറ്റുമുള്ളമുറ്റത്തെ തിരശ്ശീലകളും അവർ ചുമക്കണം. മുറ്റത്തിന്റെ പ്രവേശനകവാടത്തിലുള്ള തിരശ്ശീലയും അവർ എടുക്കണം. തിരശ്ശീലയോടൊപ്പം ഉപയോഗിച്ച കയറുകളും മറ്റു സാധനങ്ങളും കൂടി അവർ എടുക്കണം. ഇവയെക്കൊണ്ടു ചെയ്യേണ്ട എല്ലാ ആവശ്യങ്ങൾക്കും ഗേർശോനകരാണ് ഉത്തരവാദികൾ. 27എല്ലാ പ്രവൃത്തികളും അഹരോനും പുത്രന്മാരും നിരീക്ഷിക്കുകയും വേണം. ഗേർശോനകർ ചുമക്കുന്ന സാധനങ്ങളും അവർ ചെയ്യുന്ന മറ്റു ജോലികളും അഹരോനും പുത്രന്മാരും നിരീക്ഷിക്കണം. അവർ ചുമക്കാൻ ബാധ്യസ്ഥമായ എല്ലാ സംഗതികളെയും പറ്റി നിങ്ങൾ അവരോടു പറയണം. 28ഗേർശോനകഗോത്രക്കാർ സമ്മേളനക്കുടാരത്തിനു വേണ്ടി ചെയ്യേണ്ട ജോലികൾ ഇതെല്ലാമാണ്. അന്വേഷണപുത്രനും പുരോഹിതനുമായ ഇശ്മാമാർ അവരുടെ ജോലികൾക്കു ചുമതലക്കാരനായിരിക്കും.”

മെരാരിയുടെ കുടുംബക്കാരുടെ ജോലികൾ

29“മെരാരിയുടെ കുടുംബത്തിലും ഗോത്രത്തിലുംപെട്ട എല്ലാ പുരുഷന്മാരെയും എണ്ണുക. 30മൂപ്പു മുതൽ അൻപതു വരെ വയസ്സുള്ളവരും സൈനികസേവനം നടത്തിയിട്ടുള്ളവരുമായ എല്ലാ പുരുഷന്മാരെയും എണ്ണുക. സമ്മേളനക്കുടാരത്തിനു വേണ്ടി അവർ പ്രത്യേക ജോലികൾ ചെയ്യണം. 31നിങ്ങൾ യാത്ര ചെയ്യുമ്പോൾ സമ്മേളനക്കുടാരത്തിന്റെ ചട്ടങ്ങൾ ചുമക്കുന്ന ജോലി അവരുടേതാണ്. അഴികളും തൂണുകളും ചുവടുകളും അവർ ചുമക്കണം. 32മുറ്റത്തിനു ചുറ്റുമുള്ള തൂണുകളും അവർ ചുമക്കണം. ചുവടുകളും കുടാരക്കുറ്റികളും കയറുകളും മുറ്റത്തിനു ചുറ്റുമുള്ള തൂണുകളിൽ ഉപയോഗിക്കുന്ന എല്ലാ സാധനങ്ങളും അവർ എടുക്കണം. ഓരോരുത്തരുടെയും പേരും അവർ ചുമക്കേണ്ട സാധനങ്ങളുടെ പേരും ഒരു പട്ടികയായി എഴുതിവയ്ക്കണം. 33സമ്മേളനക്കുടാരത്തിൽ മെരാരിയുടെ കുടുംബക്കാർ ചെയ്യേണ്ട ശുശ്രൂഷകൾ ഇവയെല്ലാമാണ്. അഹരോന്റെ പുത്രനും പുരോഹിതനുമായ ഇശ്മാമാർ ആയിരിക്കും അവരുടെ ജോലികളുടെ ചുമതലക്കാരൻ.”

ലേവ്യ കുടുംബങ്ങൾ

34മോശെയും അഹരോനും യിസ്രായേൽജനതകളുടെ നേതാക്കന്മാരും ചേർന്ന് കെഹാത്യരുടെ എണ്ണമെടുത്തു. അവരുടെ കുടുംബവും ഗോത്രവും തിരിച്ചാണ് എണ്ണിയത്. 35മൂപ്പുതിനും അൻപതിനും ഇടയിൽ പ്രായമുള്ളവരും സൈനികസേവനം നടത്തിയിട്ടുള്ളവരുമായവരുടെ മുഴുവൻ എണ്ണവും അവർ എടുത്തു. സമ്മേളനക്കുടാരത്തിനു വേണ്ടി ചില വിശിഷ്ട ജോലികൾ അവർക്കു നൽകപ്പെട്ടു. 36ഈ ജോലി ചെയ്യുവാൻ യോഗ്യരായ 2,750 പേർ കെഹാത്യകുടുംബത്തിലുണ്ടായിരുന്നു. 37അതിനാൽ കെഹാത്യകുടുംബത്തിൽനിന്നുള്ള ഇവരെയാണ് സമ്മേളനക്കുടാരത്തിലെ ജോലികൾ ഏല്പിച്ചത്. യഹോവ മോശെയോടു കല്പി

ച്ചതു പോലെ തന്നെ മോശെയും അഹരോനും ഇതു ചെയ്തു.

38ഗേർശോനകഗോത്രവും എണ്ണപ്പെട്ടു. 39മൂപ്പുതിനും അമ്പതിനും ഇടയിൽ പ്രായമുള്ളവരും സൈനികസേവനം നടത്തിയിട്ടുള്ളവരുമായ എല്ലാ പുരുഷന്മാരുടെയും എണ്ണമെടുത്തു. സമ്മേളനക്കുടാരത്തിൽ അവർക്കുള്ള പ്രത്യേക ജോലിയും അവരെ ഏല്പിച്ചു. 40യോഗ്യരായ 2,630പേർ ഗേർശോനകരുടെയിടയിൽ ഉണ്ടായിരുന്നു. 41അതിനാൽ ഗേർശോനകഗോത്രത്തിൽ നിന്നുള്ള ഇവരെ സമ്മേളനക്കുടാരത്തിലെ വിശിഷ്ടജോലി ഏല്പിച്ചു. യഹോവ മോശെയോടു കല്പിച്ചതുപോലെയാണ് മോശെയും അഹരോനും അതെല്ലാം ചെയ്തത് 42മെരാരി ഗോത്രത്തിൽപ്പെട്ടവരുടെയും എണ്ണമെടുത്തു. 43മൂപ്പുതിനും അമ്പതിനുമിടയിൽ പ്രായമുള്ളവരും സൈനികസേവനം നടത്തിയവരുമായ പുരുഷന്മാരുടെ എണ്ണമാണെടുത്തത്, സമ്മേളനക്കുടാരത്തിൽ അവർക്കുള്ള ജോലിയും ഏല്പിച്ചു. 44മെരാരിഗോത്രത്തിൽ യോഗ്യരായ മുവായിരത്തി ഇരുനൂറു പേരുണ്ടായിരുന്നു. 45അതിനാൽ മെരാരിഗോത്രത്തിൽനിന്നുള്ള ഈ പുരുഷന്മാരെ അവരുടെ വിശേഷ ജോലി ഏല്പിച്ചു. യഹോവ മോശെയോടു കല്പിച്ചതനുസരിച്ചാണ് മോശെയും അഹരോനും ഇതെല്ലാം ചെയ്തത്.

46അതിനാൽ മോശെയും അഹരോനും യിസ്രായേൽജനതയുടെ നേതാക്കന്മാരും ചേർന്ന് ലേവ്യഗോത്രക്കാരെ എണ്ണി. ഓരോ കുടുംബത്തെയും ഓരോ ഗോത്രത്തെയും അവർ എണ്ണി. 47മൂപ്പുതിനും അമ്പതിനും ഇടയിൽ പ്രായമുള്ളവരുടെ എണ്ണം അവർ എടുത്തു. സമ്മേളനക്കുടാരത്തിൽ അവർക്കുള്ള വിശിഷ്ട ജോലിയും അവരെ ഏല്പിച്ചു. യാത്ര ചെയ്യുമ്പോൾ സമ്മേളനക്കുടാരം ചുമക്കുക എന്ന ജോലി അവർ ചെയ്തു. 48അവരുടെ ആകെ എണ്ണം 8,580 ആയിരുന്നു.

49അങ്ങനെ യഹോവ മോശെയോടു കല്പിച്ചതുപോലെ എല്ലാവരും എണ്ണപ്പെട്ടു. ഓരോരുത്തനും അവനവന്റെ ജോലികളും അവനവൻ ചുമക്കേണ്ട സാധനങ്ങളും ഏല്പിച്ചു കൊടുത്തു. യഹോവയുടെ കല്പനയനുസരിച്ചായിരുന്നു അത്.

ശുദ്ധിയുടെ ചട്ടങ്ങൾ

5 യഹോവ മോശെയോടു പറഞ്ഞു, 2“തങ്ങളുടെ പാളയം രോഗബാധയില്ലാത്തതായി സൂക്ഷിക്കണമെന്ന് യിസ്രായേൽജനതയോട് ഞാൻ കല്പിക്കുന്നു. കൃഷ്ണരോഗം ബാധിച്ച ആരെങ്കിലുമുണ്ടെങ്കിൽ അവനെ പാളയത്തിൽ നിന്നും പുറത്താക്കാൻ ജനങ്ങളോടു പറയുക. സ്രാവമുള്ളവനെയും പാളയത്തിൽനിന്നും ദൂരെയാക്കാൻ പറയുക. ഉതദേഹത്തിൽ തൊട്ട ആരെങ്കിലുമുണ്ടെങ്കിൽ അവനെയും പാളയത്തിനു പുറത്താക്കാൻ പറയുക. 3ആണോ പെണ്ണോ എന്ന പരിഗണന പോലുമില്ലാതെ അവരെ പാളയത്തിനു പുറത്താക്കണം. ഇനിയും അശുദ്ധിയുണ്ടാകാൻ അവർ കാരണമാകാതിരിക്കാനാണ് അവരെ പുറത്താക്കുന്നത്. ഞാൻ നിങ്ങളോടൊപ്പം നിങ്ങളുടെ പാളയത്തിൽ വസിക്കുന്നു.”

4അതിനാൽ യിസ്രായേൽജനത ദൈവത്തിന്റെ കല്പന അനുസരിച്ചു. അവർ അത്തരമാളു

കളെ പാളയത്തിനു പുറത്താക്കി. യഹോവ മോശെയോടു കല്പിച്ചതു പോലെ അവർ പ്രവർത്തിച്ചു

നഷ്ടപരിഹാരം

5 യഹോവ മോശെയോടു പറഞ്ഞു, 6 “യിസ്രായേൽജനതയോട് ഇങ്ങനെ പറയുക: ഒരാൾ മറ്റൊരാളോട് എന്തെങ്കിലും തെറ്റു ചെയ്തെന്നുവരാം. (ഒരുവൻ മറ്റൊരാൾക്കെതിരെ എന്തെങ്കിലും തീവ്ര പ്രവർത്തിച്ചാൽ അയാൾ യഥാർത്ഥത്തിൽ ദൈവത്തിനെതിരെ പാപം ചെയ്യുകയായിരിക്കും.) ആ വ്യക്തി അപരാധിയാക്കിയിരിക്കും. 7 അതിനാൽ അയാൾ ജനങ്ങളോട് താൻ ചെയ്ത കുറ്റം ഏറ്റുപറയണം. അനന്തരം താൻ ചെയ്ത പാപത്തിനു പൂർണ്ണമായും നഷ്ടപരിഹാരം നൽകണം. കൂടാതെ അതിനോടൊപ്പം അതിന്റെ അത്ഥിലൊന്നു കൂടി ചേർത്ത് തെറ്റിനിരയായവനു കൊടുക്കണം. 8 പക്ഷേ അയാൾ ചിലപ്പോൾ മരിച്ചുപോയെന്നു വരാം. ആ പ്രായശ്ചിത്തപ്പണം വാങ്ങാൻ അയാൾക്ക് അടുത്തബന്ധുക്കളുണ്ടായില്ലെന്നും വരാം. അങ്ങനെ വന്നാൽ തെറ്റുകാരൻ അതു യഹോവയ്ക്കു നൽകണം. അയാളതു മുഴുവൻ പുരോഹിതനെ ഏല്പിക്കണം. പുരോഹിതൻ, ആളുകളെ ശുദ്ധീകരിക്കുന്നതിനുള്ള ആണാടിനെ ബലിനടത്തണം. തെറ്റു ചെയ്തവന്റെ പാപത്തെ മുടുന്നതിനാണ് ആടിന്റെ ബലി. പക്ഷേ ബാക്കി എന്തും പുരോഹിതനെടുക്കാം.

9 “യിസ്രായേൽജനതയിൽ ഒരുവൻ ദൈവത്തിനു വിശേഷസമ്മാനം കൊടുത്താൽ അതു സ്വീകരിക്കുന്ന പുരോഹിതന് അതു കൈവശം വയ്ക്കാം. 10 ഒരാൾ അത്തരം വിശുദ്ധവസ്തുക്കൾ നൽകേണ്ടതില്ല. എങ്കിലും അയാളതു നൽകുകയാണെങ്കിൽ ആ വസ്തുക്കൾ പുരോഹിതന്റേതായിരിക്കും.”

സംശയാലുക്കളായ ഭർത്താക്കന്മാർ

11 അനന്തരം യഹോവ മോശെയോടു പറഞ്ഞു, 12 “യിസ്രായേൽജനതയോട് ഇങ്ങനെ പറയുക: ഒരുവന്റെ ഭാര്യ അവനോട് അവിശ്വാസം കാട്ടിയെന്നു വരാം. 13 അവൾ മറ്റൊരുവനുമായി ലൈംഗികബന്ധത്തിലേർപ്പെടുകയും തന്റെ ഭർത്താവിൽനിന്ന് അതു മറച്ചുവയ്ക്കുകയും ചെയ്തേക്കാം. അവൾ പാപം ചെയ്തതിന് സാക്ഷികളും ഉണ്ടായെന്നു വരില്ല. അവളുടെ തെറ്റിനെപ്പറ്റി ഭർത്താവ് ഒരിക്കലും അറിയാതെയുമിരിക്കാം. സ്ത്രീയാകട്ടെ തന്റെ പാപത്തെപ്പറ്റി ഭർത്താവിനോടു മിണ്ടിയില്ലെന്നും വരാം. 14 എന്നാൽ ഭർത്താവ്, അവൾ പാപം ചെയ്തു എന്ന് സംശയിച്ചേക്കാം. അവന് അസൂയ ജനിക്കാം. അവൾ പരിശുദ്ധയും തന്നോട് വിശ്വസ്തത പുലർത്തുന്നവളുമല്ലെന്ന് അവൻ വിശ്വസിക്കാൻ തുടങ്ങിയേക്കാം. 15 അങ്ങനെയുണ്ടായാൽ, അയാൾ തന്റെ ഭാര്യയെ പുരോഹിതന്റെ അടുത്തേക്കു കൊണ്ടുവരണം. ഭർത്താവ് വഴിപാടായി ഒരിടങ്ങഴിയവമാവ് കൊണ്ടുവന്നിരിക്കണം. യവമാവിൽ അയാൾ എണ്ണയോ കുന്നിരിക്കുമോ ചേർക്കരുത്. ആ യവമാവ് യഹോവയ്ക്കുള്ള ഒരു ധാന്യബലിയാണ്. ഭർത്താവിന്റെ അസൂയ കാരണമാണതു നൽകുന്നത്. തന്റെ ഭാര്യ തന്നോട് അവിശ്വാസം പുലർത്തി എന്നു താൻ വിശ്വസിക്കുന്നതായി അയാളുടെ ഈ വഴിപാട് തെളിയിക്കും.

16 “പുരോഹിതൻ അവളെ യഹോവയുടെ മുമ്പിൽ കൊണ്ടുനിർത്തണം. 17 അനന്തരം പുരോഹിതൻ വിശുദ്ധജലമെടുത്ത് ഒരു മൺഭരണിയിൽ ഒഴിച്ചുവയ്ക്കണം. പുരോഹിതൻ വിശുദ്ധകുടാരത്തിന്റെ തറയിൽനിന്നും കുറെ അഴുകെടുത്ത് വെള്ളത്തിൽ ഇടണം. 18 പുരോഹിതൻ ആ സ്ത്രീയെ യഹോവയ്ക്കു മുമ്പിൽ പിടിച്ചു നിർത്തണം. എന്നിട്ട് അവളുടെ മുടിയഴിച്ചിട്ട് ധാന്യബലി അവളുടെ കയ്യിൽ കൊടുക്കണം. അത് അവളുടെ ഭർത്താവ് അസൂയകാരണം നൽകിയ ധാന്യബലിയുടെ യവമാവാണ്. അതേസമയം തന്നെ അയാൾ വിശുദ്ധജലം നിറഞ്ഞ മൺഭരണിയും എടുത്തു പിടിക്കണം. അത് ആ സ്ത്രീക്ക് ശാപം (കുഴപ്പം) വരുത്തുന്ന കയ്പിന്റെ വിശിഷ്ടജലമാണ്.

19 “അനന്തരം പുരോഹിതൻ ആ സ്ത്രീയോട് കള്ളം പറയരുതെന്നു പറയണം. സത്യമേ പറയൂ എന്ന് അവൾ സത്യം ചെയ്യണം. പുരോഹിതൻ അവളോടു പറയണം: ‘നീ മറ്റൊരുവന്റെ കൂടെ ഉറങ്ങിയിട്ടില്ലെങ്കിൽ, നീ നിന്റെ ഭർത്താവിനെ വിവാഹം കഴിച്ചിരിക്കെ അയാൾക്കെതിരെ പാപം ചെയ്തിട്ടില്ലെങ്കിൽ, കുഴപ്പമുണ്ടാക്കുന്ന ഈ ജലം നിനക്കൊരു കുഴപ്പവും വരുത്തുകയില്ല. 20 പക്ഷേ നീ നിന്റെ ഭർത്താവിനെതിരെ പാപം ചെയ്തിട്ടുണ്ടെങ്കിൽ- നിന്റെ ഭർത്താവല്ലാത്ത ഒരുവനുമായി ലൈംഗികബന്ധം പുലർത്തിയിട്ടുണ്ടെങ്കിൽ- നീ വിശുദ്ധയല്ല. 21 അങ്ങനെയെങ്കിൽ ഈ വിശുദ്ധജലം കുടിക്കുമ്പോൾ നിനക്കു കൂടുതൽ കുഴപ്പമുണ്ടാകും. നീ വന്ധ്യയായിത്തീരും. നീയിപ്പോൾ ഗർഭിണിയാണെങ്കിൽ നിന്റെ കുഞ്ഞു മരിക്കും. അപ്പോൾ നിന്റെയാളുകൾ നിന്നെ ഉപേക്ഷിക്കുകയും നിന്നെ ദൂഷിച്ചുപറയുകയും ചെയ്യും.’

“അനന്തരം യഹോവയോട് ഒരു വിശുദ്ധസത്യം ചെയ്യാൻ പുരോഹിതൻ ആ സ്ത്രീയോടു പറയണം. അവൾ നൂണയാണു പറയുന്നതെങ്കിൽ ഈ ദുരിതങ്ങൾ തനിക്കുണ്ടാകട്ടെ എന്ന് അവൾ സമ്മതിക്കണം. 22 പുരോഹിതൻ പറയണം, ‘ശാപവാഹിയായ ഈ ജലം നീ കുടിക്കണം. നീ പാപം ചെയ്തിട്ടുണ്ടെങ്കിൽ, നീ വന്ധ്യയാകുകയും നീ ഗർഭിണിയാണെങ്കിൽ നിന്റെ കുട്ടി പിറക്കുമുമ്പ് മരിക്കുകയും ചെയ്യും.’ ആ സ്ത്രീ ഇങ്ങനെ പറയണം: ‘അങ്ങു പറയുന്നതു പോലെ ചെയ്യാമെന്നു ഞാൻ സമ്മതിക്കുന്നു.’

23 “പുരോഹിതൻ ആ താക്കീതുകളെല്ലാം ചുരുളുകളിൽ എഴുതിവയ്ക്കണം. അനന്തരം അവൻ ആ വാക്കുകൾ വെള്ളത്തിൽ കഴുകണം. 24 അനന്തരം ആ സ്ത്രീ ശാപവാഹിയായ ജലം കുടിക്കണം. ആ വെള്ളം അവളിൽ പ്രവേശിക്കുകയും അവൾ പാപം ചെയ്തിട്ടുണ്ടെങ്കിൽ അത്വൾക്കനവധി യാതനകൾ നൽകുകയും ചെയ്യട്ടെ.

25 “അനന്തരം പുരോഹിതൻ അവളിൽ നിന്നും അസൂയയ്ക്കുള്ള ധാന്യബലി വാങ്ങി യഹോവയ്ക്കു മുമ്പിൽ ഉയർത്തിപ്പിടിക്കണം. അനന്തരം അവൻ അതു യാഗപീഠത്തിലേക്കെടുക്കണം. 26 പുരോഹിതൻ തന്റെ കൈകൾ നിറയെ ധാന്യമെടുത്ത് യാഗപീഠത്തിൽ വയ്ക്കുകയും അതു കത്താൻ അനുവദിക്കുകയും ചെയ്യണം. അനന്തരം ആ സ്ത്രീയോട് വിശുദ്ധജലം കുടിക്കുവാൻ പറയണം. 27 സ്ത്രീ അവളുടെ ഭർത്താവിനെതിരെ പാപം ചെയ്തിട്ടുണ്ടെങ്കിൽ, ജലം അവൾക്കു ശാപം നൽകും. ജലം അവളുടെ ശരീരത്തിനുള്ളിലേക്കു കടക്കു

കയും അവൾക്കു കൂടുതൽ യാതന നൽകുകയും ചെയ്യും. അവളുടെയുള്ളിലുള്ള കൂട്ടി മരിക്കുകയും അവൾ വന്ധ്യയായിത്തീരുകയും ചെയ്യും. എല്ലാവരും അവൾക്കെതിരെ തിരിയുകയും ചെയ്യും.* 28പക്ഷേ അവൾ തന്റെ ഭർത്താവിനെതിരെ പാപം ചെയ്തിട്ടില്ലെങ്കിൽ, അവൾ ശുദ്ധയാണെങ്കിൽ അവൾ പാപിയല്ലെന്നു പുരോഹിതൻ പറയണം. അപ്പോൾ അവൾ സാധാരണപോലെയാവുകയും അവൾക്കു സന്താനസൗഭാഗ്യം ലഭിക്കുകയും ചെയ്യും.

29“ജാരശങ്കയെപ്പറ്റിയുള്ള നിയമം അതാണ്. വിവാഹിതയായ ഒരുവൾ തന്റെ ഭർത്താവിനെതിരെ പാപം ചെയ്താൽ നിങ്ങൾ ചെയ്യേണ്ടത് ഇതാണ്. 30അഥവാ പുരുഷൻ ജാരശങ്ക ഉണ്ടായാൽ തന്റെ ഭാര്യയെ സംശയിച്ചാൽ, അങ്ങനെയൊക്കെയാണയാൾ ചെയ്യേണ്ടത്. പുരോഹിതൻ അവളോട് യഹോവയുടെ മുമ്പിൽ നിൽക്കാൻ പറയണം. അന്നന്തരം പുരോഹിതൻ അതെല്ലാം ചെയ്യണം. അതാണു നിയമം. 31ഭർത്താവ് ദോഷവിമുക്തനാകും. പക്ഷേ സ്ത്രീ പാപം ചെയ്താൽ അതിന്റെ ഫലം അനുഭവിക്കണം.”

നാസീർ വ്രതക്കാരൻ

6 യഹോവ മോശെയോടു പറഞ്ഞു, 2“യിസ്രായേൽജനതയോട് ഇങ്ങനെ പറയുക: ചിലപ്പോൾ ഒരു സ്ത്രീയോ പുരുഷനോ മറ്റുള്ളവരിൽനിന്നും വേറിട്ടു കഴിയാൻ ആഗ്രഹിച്ചേക്കാം. വേർപാടിന്റേതായ ആ വിശിഷ്ട കാലഘട്ടം അയാളെ യഹോവയ്ക്കു സ്വയം അർപ്പിക്കുന്നതിനുള്ള സമയമാണ്. നാസീർ വ്രതം അനുഷ്ഠിക്കുന്നയാൾ എന്നായിരിക്കും ആ വ്യക്തി അറിയപ്പെടുക. 3ആ കാലത്ത് അവൻ വീഞ്ഞോ മറ്റു കടുംപാനീയങ്ങളോ കുടിക്കാൻ പാടില്ല. വീഞ്ഞിൽനിന്നോ മറ്റു കടുംപാനീയങ്ങളിൽനിന്നോ ഉണ്ടാക്കിയ വിനാഗിരിയും അവൻ കഴിക്കരുത്. മുന്തിരിച്ചാറു കൂടിക്കുകയോ മുന്തിരിയോ മുന്തിരിക്കൊത്തോ തിന്നുകയോ ചെയ്യരുത്. 4വേർപാടിന്റെ ആ വിശുദ്ധസമയത്ത് അവൻ മുന്തിരിയിൽനിന്നുള്ള ഒന്നും തിന്നരുത്. മുന്തിരിയുടെ തൊലിയോ കൂരുവോ പോലും അവൻ തിന്നരുത്.

5“വ്രതക്കാലത്ത് അയാൾ തന്റെ മുടി മുറിക്കുവാനും പാടില്ല. വ്രതാവസാനം വരെ അയാൾ വിശുദ്ധനായിരിക്കണം. അയാൾ തന്റെ മുടി നീട്ടി വളർത്തണം. അത് ദൈവത്തിനുള്ള അയാളുടെ വാഗ്ദാനത്തിന്റെ ഒരു ഭാഗമാണ്. അവൻ ആ മുടി ദൈവത്തിന് ഒരു വിശുദ്ധസമ്മാനമായി സമർപ്പിക്കണം. അതിനാൽ അയാൾ തന്റെ മുടി വ്രതാവസാനം വരെ നീട്ടി വളർത്തണം.

6“ഒരു നാസീർവ്രതക്കാരൻ വ്രതക്കാലത്ത് ഒരു ഉതശരീരത്തിനടുത്തേക്കു പോകാൻ പാടില്ല. എന്തുകൊണ്ടെന്നാൽ അയാൾ പൂർണ്ണമായും യഹോവയ്ക്കു സമർപ്പിക്കപ്പെട്ടവനാണ്. 7തന്റെ തന്നെ അപ്പനോ അമ്മയോ സഹോദരനോ സഹോദരിയോ മരിച്ചാൽ പോലും അവൻ അവരെ സ്പർശിക്കരുത്. അത് അവനെ അശുദ്ധനാക്കും. താൻ പൂർണ്ണമായും ദൈവത്തിന് സമർപ്പിക്കപ്പെട്ടവനാണെന്ന് അവൻ

കാണിക്കണം. 8വ്രതകാലം മുഴുവൻ അവൻ പൂർണ്ണസമർപ്പിതനായിരിക്കും.

9“നാസീർവ്രതക്കാരന്റെ അടുത്തുവെച്ചു ഒരാൾ പെട്ടെന്നു മരിച്ചുവെന്നുവരാം. അയാൾ മരിച്ചയാളെ സ്പർശിച്ചാൽ നാസീർവ്രതക്കാരൻ അശുദ്ധനാകും. അങ്ങനെ വന്നാൽ നാസീർ വ്രതക്കാരൻ തന്റെ വാഗ്ദാനങ്ങളുടെ ഭാഗമായിരുന്ന മുടി ക്ഷൗരം ചെയ്യണം. ഏഴാം ദിവസം അവൻ ശുദ്ധീകരിക്കപ്പെടുമെന്നതിനാൽ അന്ന് അവൻ തന്റെ മുടി ക്ഷൗരം ചെയ്യണം. 10അന്നന്തരം എട്ടാം ദിവസം, നാസീർവ്രതക്കാരൻ രണ്ട് ചെങ്ങാലികളെയോ രണ്ടു വ്രാവിൻകുഞ്ഞുങ്ങളെയോ കൊണ്ടുവന്ന് പുരോഹിതനെ ഏല്പിക്കണം. സമ്മേളനക്കൂടാരത്തിന്റെ കവാടത്തിൽ വെച്ചുവേണം അവൻ അതു പുരോഹിതനെ ഏല്പിക്കാൻ. 11അന്നന്തരം പുരോഹിതൻ അതിലൊന്നിനെ പാപബലിയായി നൽകണം. മറ്റേതിനെ അയാൾ ഹോമയാഗമായും നൽകണം. നാസീർവ്രതക്കാരന്റെ പാപപ്രായ ശ്ചിത്തമായിരിക്കും ഹോമയാഗം. (ഉതദേഹത്തിനടുത്തായിരുന്നതിനാൽ അയാൾ പാപം ചെയ്യുകയായിരുന്നു.) ആ സമയം അയാൾ തന്റെ മുടി ദൈവത്തിനു സമർപ്പിക്കാമെന്ന് വാഗ്ദാനം നടത്തണം. 12അയാൾ വീണ്ടും ഒരു വ്രതകാലം മുഴുവൻ യഹോവയ്ക്കു തന്നെ സമർപ്പിക്കണമെന്നാണിതിനർത്ഥം. അയാൾ ഒരു വയസ്സായ ഒരാട്ടിൻകൂട്ടിയെ കൊണ്ടുവന്ന് അതിനെ ഒരു അപരായബലിയായി സമർപ്പിക്കണം. അയാളുടെ ആദ്യ വ്രതകാലം അതോടെ വിസ്മരിക്കപ്പെടും. അയാൾ പുതിയ വ്രതം ആരംഭിക്കണം. തന്റെ ആദ്യവ്രതകാലത്ത് അയാൾ ഒരു ഉതദേഹത്തെ സ്പർശിച്ച് അശുദ്ധനായതു കാരണം ഇങ്ങനെ ചെയ്യപ്പെടണം.

13“വ്രതകാലം അവസാനിച്ചതിനു ശേഷം, ഒരു നാസീർവ്രതക്കാരൻ സമ്മേളനക്കൂടാരത്തിന്റെ പ്രവേശനകവാടത്തിങ്കലേക്കു പോകണം. 14എന്നിട്ടു തന്റെ വഴിപാട് യഹോവയ്ക്കു സമർപ്പിക്കണം. അവന്റെ വഴിപാടുകൾ:

യാതൊരു കുറവുമില്ലാത്ത, ഒരു വയസ്സായ ഒരു ആൺകുഞ്ഞാടിനെ ഹോമയാഗമായും യാതൊരു കുറവുമില്ലാത്ത, ഒരു വയസ്സായ ഒരു പെൺകുഞ്ഞാടിനെ പാപബലിയായും ഒരു കുറവുമില്ലാത്തൊരാണാടിനെ സമാധാനബലിയായും;

15പുളിപ്പു ചേർക്കാത്ത ഒരു കൂട അപ്പം, (നേർത്ത മാവും എണ്ണയും കൂഴച്ചുണ്ടാക്കിയ അട) എണ്ണ അടയ്ക്കു മീതെ പരക്കണം. ധാന്യബലിയും പാനീയയാഗവും ആ വഴിപാടുകളുടെ ഭാഗമായി വേണം.

16“പുരോഹിതൻ ഇതെല്ലാം യഹോവയ്ക്കു സമർപ്പിക്കണം. അതിനുശേഷം പുരോഹിതൻ പാപബലിയും ഹോമയാഗവും അർപ്പിക്കുകയും വേണം. 17പുളിപ്പു ചേർക്കാത്ത അപ്പം പുരോഹിതൻ യഹോവയ്ക്കു നൽകണം. അന്നന്തരം സമാധാനബലിയുടെ ആണാടിനെ പുരോഹിതൻ വധിക്കണം. ധാന്യബലിയോടും പാനീയയാഗങ്ങളോടുംമൊപ്പം വേണം അവനിൽ യഹോവയ്ക്കു നൽകുവാൻ.

18“നാസീർവ്രതക്കാരൻ സമ്മേളനക്കൂടാരത്തിന്റെ കവാടത്തിങ്കലേക്കു പോകണം, അവിടെവെച്ച് അവൻ, താൻ യഹോവയ്ക്കായി വളർത്തിയ മുടി ക്ഷൗരം ചെയ്യണം. സമാധാനബലിയ്ക്കടിക്കിയിൽ കത്തിക്കൊണ്ടിരിക്കുന്ന അഗ്നിയിൽ അവൻ ആ മുടി ഇടണം.

എല്ലാവരും ... ചെയ്യും “ജനങ്ങൾക്കിടയിൽ ശപിക്കപ്പെട്ടവളെപ്പോലെയായിരിക്കും അവൾ” എന്നർത്ഥം.

19“നാസീർവ്രതക്കാരൻ തന്റെ മുടി മുറിച്ചു കളഞ്ഞതിനുശേഷം, പുരോഹിതൻ ആണാടിന്റെ വേവിച്ച ചുമലും കൂടയിൽനിന്ന് പുളിപ്പിച്ച ചേർക്കാത്ത വലുതും ചെറുതുമായ അടകളും അയാളുടെ കൈകളിൽ വെച്ചു കൊടുക്കണം. 20അനന്തരം പുരോഹിതൻ അവയ്ക്കു മുമ്പിൽ നീരാജനം അർപ്പിക്കണം. ഇതാണ് നീരാജനബലി. ഇവ വിശുദ്ധവും പുരോഹിതനവകശപ്പെട്ടതുമായവകുന്നു. കൂടാതെ ആണാടിന്റെ നെഞ്ചും തുടയും യഹോവയ്ക്കു മുമ്പിൽ നീരാജനം അർപ്പിക്കണം. അതിനുശേഷം നാസീർവ്രതക്കാരൻ വീഞ്ഞു കുടിക്കാം.

21“നാസീർവ്രതം നേരുന്നവനെ സംബന്ധിച്ചുള്ള ചട്ടങ്ങൾ ഇവയാണ്. അയാൾ ആ സമ്മാനങ്ങളെല്ലാം യഹോവയ്ക്കു നൽകണം. പക്ഷേ, ഓൾ അതിലും വളരെയധികം യഹോവയ്ക്കു നൽകാൻ കഴിവുള്ളവനായിരിക്കാം. അയാൾ കൂടുതൽ വാഗ്ദാനം ചെയ്താൽ അതു പാലിക്കണം. പക്ഷേ നാസീർവ്രതനേർച്ചയുടെ ഈ നിയമങ്ങളിൽ ചേർത്തിട്ടുള്ള എല്ലാ സാധനങ്ങളും കുറഞ്ഞപക്ഷം അയാൾ യഹോവയ്ക്കു നൽകിയിരിക്കണം.”

പുരോഹിതന്റെ അനുഗ്രഹങ്ങൾ

22യഹോവ മോശെയോടു പറഞ്ഞു, 23“അവർ യിസ്രായേൽജനതയെ അനുഗ്രഹിക്കേണ്ടതിങ്ങനെയാണെന്നു അഹരോനോടും അവന്റെ മക്കളോടും പറയുക. അവർ പറയണം:

24യഹോവ നിങ്ങളെ അനുഗ്രഹിക്കുകയും സംരക്ഷിക്കുകയും ചെയ്യട്ടെ.

25യഹോവ അവന്റെ മൂഖം നിങ്ങളിൽ പ്രകാശിപ്പിക്കുകയും നിങ്ങളിൽ കരുണ കാട്ടുകയും ചെയ്യട്ടെ.

26നിങ്ങളുടെ പ്രാർത്ഥനകൾക്ക് യഹോവ മറുപടി പറയുകയും നിങ്ങൾക്കു സമാധാനമരുളുകയും ചെയ്യട്ടെ.”

27അനന്തരം യഹോവ പറഞ്ഞു, “അങ്ങനെ വേണം അഹരോനും പുത്രന്മാരും ജനങ്ങളെ അനുഗ്രഹിക്കുവാൻ എന്റെ പേരുപയോഗിക്കേണ്ടത്. അവരെ ഞാൻ അനുഗ്രഹിക്കുകയും ചെയ്യും.”

വിശുദ്ധകൂടാരത്തിന്റെ സമർപ്പണം

7 മോശ, വിശുദ്ധകൂടാരം സ്ഥാപിക്കുന്ന ജോലി പൂർത്തിയാക്കി. അന്ന് അവൻ അതു യഹോവയ്ക്കു സമർപ്പിക്കുകയും ചെയ്തു. കൂടാരത്തെയും അതിലുള്ള എല്ലാ സാധനങ്ങളെയും മോശ അഭിഷേകം ചെയ്തു. യാഗപീഠവും അതിന്മേലുള്ള എല്ലാ വസ്തുക്കളും മോശ അഭിഷേകം ചെയ്തു. യഹോവയെ ആരാധിക്കുവാൻ മാത്രമേ ഈ സാധനങ്ങൾ ഉപയോഗിക്കാവൂ എന്നിതു കാണിക്കുന്നു.

2അനന്തരം യിസ്രായേലിലെ മുപ്പന്മാർ യഹോവയ്ക്കു വഴിപാടുകൾ അർപ്പിച്ചു. അവർ തങ്ങളുടെ കുടുംബങ്ങളുടെയും ഗോത്രങ്ങളുടെയും നേതാക്കന്മാരായിരുന്നു. ജനങ്ങളുടെ എണ്ണമെടുക്കാനുണ്ടായിരുന്ന അതേ ആളുകളായിരുന്നു അവർ. 3ഈ നേതാക്കന്മാർ യഹോവയ്ക്കു സമ്മാനങ്ങൾ കൊണ്ടുവന്നു. അവർ ആറു കൂടാരവണ്ടികളും അവ വലിക്കാൻ പന്ത്രണ്ടു പശുക്കളെയും കൊണ്ടുവന്നു. (ഓരോ നേതാക്കളും ഓരോ പശുവിനെ വീതം നൽകി. രണ്ടു നേതാക്കൾ ചേർന്ന് ഓരോ കൂടാര

വണ്ടിയും നൽകി.) വിശുദ്ധകൂടാരത്തിൽ വെച്ചു നേതാക്കൾ ഈ സാധനങ്ങൾ യഹോവയ്ക്കു നൽകി.

4യഹോവ മോശയോടു പറഞ്ഞു, 5“നേതാക്കളിൽനിന്ന് ഈ സാധനങ്ങൾ സ്വീകരിക്കുക. സമ്മേളനകൂടാരത്തിലെ ശുശ്രൂഷകൾക്ക് അവ ഉപയോഗിക്കാം. ഈ സാധനങ്ങളെല്ലാം ലേവ്യർക്കു നൽകണം. അവരെ അത് ശുശ്രൂഷ നിർവ്വഹിക്കാൻ സഹായിക്കും.”

6അതിനാൽ മോശ കൂടാരവണ്ടികളേയും പശുക്കളെയും സ്വീകരിച്ചു. അവൻ അതെല്ലാം ലേവ്യർക്കു നൽകി. 7രണ്ടു വണ്ടികളും നാലു പശുക്കളെയും അവൻ ഗേർശോന്റെ പുത്രന്മാർക്കും നൽകി. അവർക്കു ജോലിചെയ്യാനായി വണ്ടികളും പശുക്കളും ആവശ്യമായിരുന്നു. 8അനന്തരം മോശ നാലു വണ്ടികളും എട്ടു പശുക്കളെയും മെരാരിയുടെ പുത്രന്മാർക്കു കൊടുത്തു. അവർക്കും പണി ചെയ്യാൻ അവ ആവശ്യമായിരുന്നു. ഇവരുടെയെല്ലാം ജോലിയുടെ ചുമതല പുരോഹിതനും അഹരോന്റെ പുത്രനുമായ ഈഥാമാരിനായിരുന്നു. 9കെഹാത്യ വംശക്കാർക്ക് മോശെ വണ്ടിയോ പശുക്കളെയോ നൽകിയില്ല. കാരണം, വിശുദ്ധവസ്തുക്കൾ ചുമലിലേറുന്നുകയായിരുന്നു അവരുടെ ജോലി. 10മോശ യാഗപീഠത്തെ അഭിഷേകം ചെയ്തു. അതേദിവസം നേതാക്കന്മാർ യാഗപീഠത്തിലർപ്പിക്കാനുള്ള വഴിപാടുകളും കൊണ്ടുവന്നു. അവർ യാഗപീഠത്തിൽ വഴിപാടുകളും അർപ്പിച്ചു. 11യഹോവ മോശയോടു പറഞ്ഞു, “ഓരോ ദിവസവും ഒരു നേതാവു വീതം തന്റെ സമ്മാനങ്ങൾ യാഗപീഠത്തിൽ സമർപ്പിക്കാൻ കൊണ്ടുവരണം.”

12-83*പന്ത്രണ്ടു നേതാക്കളിൽ ഓരോരുത്തനും അവനവന്റെ സമ്മാനങ്ങൾ കൊണ്ടുവന്നു. അത് ഇവയായിരുന്നു:

ഓരോ നേതാവും മൂന്നുകാൽ പൗണ്ടു തൂക്കമുള്ള ഓരോ വെള്ളിത്തളിക കൊണ്ടുവന്നു. ഓരോ നേതാവും ഒന്നേകാൽ പൗണ്ടു തൂക്കമുള്ള ഓരോ വെള്ളിക്കിണ്ണവും കൊണ്ടുവന്നു. ഇവ രണ്ടും ഔദ്യോഗിക അളവനുസരിച്ചു തൂക്കിനോക്കിയിരുന്നു. കിണ്ണവും തളികയും നേർത്തമാവ് എണ്ണ ചേർത്ത് നിറച്ചിരുന്നു. ധാന്യബലിയായി ഉപയോഗിക്കാനായിരുന്നു അത്. ഓരോ നേതാവും ഓരോ വലിയ സ്വർണ്ണത്തവിയും കൊണ്ടുവന്നു. നാല് ഔൺസ് തൂക്കമുണ്ടായിരുന്നു അതിന്. അതിൽ കുന്തിരിക്കം നിറച്ചിരുന്നു.

ഓരോ നേതാവും ഒരു വയസ്സു വീതമുള്ള ഒരു കാളക്കുട്ടിയെയും ഒരു ആണാടിനെയും ഒരു ആണാടിൻകുട്ടിയെയും കൊണ്ടുവന്നു. ഹോമയാഗത്തിനുള്ളവയായിരുന്നു ഈ ഉഗങ്ങൾ. പാപബലിയായി അർപ്പിക്കാൻ ഓരോ നേതാവും ഓരോ ആൺകോലാടിനെയും കൊണ്ടുവന്നു. അവരോരോരുത്തരും രണ്ടു പശുക്കളെയും അഞ്ച് ആണാടുകളെയും അഞ്ചു കോലാടുകളെയും ഒരു വയസ്സു പ്രായമുള്ള അഞ്ച് ആണാടിൻകുട്ടികളെയും കൊണ്ടുവന്നു. ഇവയെല്ലാം സാമാധാനബലിക്കുള്ളവയായിരുന്നു.

വാക്യങ്ങൾ 12-83 എബ്രായ ഭാഷയിലെ പാഠത്തിൽ ഓരോ നേതാവും നൽകിയത് പ്രത്യേകം പട്ടികയായി പറഞ്ഞിട്ടുണ്ട്. എന്നാൽ ഓരോ സമ്മാനത്തിനും ഒരേ പാഠമാണ്. അതിനാൽ അത് എളുപ്പവായനയ്ക്കുവേണ്ടി ഇങ്ങനെയാക്കിയിരിക്കുന്നു.

യെഹൂദയുടെ ഗോത്രത്തലവനും അമ്മീനാദാബിന്റെ പുത്രനുമായ നഹശോൻ തന്റെ സമ്മാനങ്ങൾ കൊണ്ടുവന്നു.

രണ്ടാം ദിവസം സുവാരിന്റെ പുത്രനും യിസ്സാബാർവംശത്തിന്റെ നേതാവുമായ നെഥനയേൽ തന്റെ സമ്മാനങ്ങൾ കൊണ്ടുവന്നു.

മൂന്നാം ദിവസം സെബുലൂൻജനതയുടെ നേതാവും ഹേലോന്റെ പുത്രനുമായ എലീയാബ് തന്റെ സമ്മാനങ്ങൾ കൊണ്ടുവന്നു.

നാലാം ദിവസം, തുബേൻജനതയുടെ നായകനും ശെദേയൂരിന്റെ പുത്രനുമായ എലീസെക്കൂർ തന്റെ സമ്മാനങ്ങളുമായി വന്നു.

അഞ്ചാം ദിവസം, ശിമേയോന്റെ ജനതയുടെ നേതാവും സുരീശ്വായിയുടെ പുത്രനുമായ ശെലുമിയേൽ തന്റെ സമ്മാനങ്ങൾ കൊണ്ടുവന്നു.

ആറാം ദിവസം, ഗാദിന്റെ ജനതയുടെ നേതാവും ദെയൂവേലിന്റെ പുത്രനുമായ എലീയാസാഫ് തന്റെ സമ്മാനങ്ങൾ കൊണ്ടുവന്നു.

ഏഴാം ദിവസം, എഫ്രയീംജനതയുടെ നേതാവും അമ്മീഹൂദിന്റെ പുത്രനുമായ എലീശാമാ തന്റെ സമ്മാനങ്ങളുമായി വന്നു.

എട്ടാം ദിവസം, മനശ്ശെയുടെ വംശക്കാര്യുടെ നേതാവും പെദാസൂരിന്റെ പുത്രനുമായ ഗമാലിയേൽ തന്റെ സമ്മാനങ്ങളുമായി വന്നു.

ഒൻപതാം ദിവസം, ബെന്യാമീൻജനതയുടെ നേതാവും ഗിദേയോനിയുടെ പുത്രനുമായ അബീദാൻ തന്റെ സമ്മാനങ്ങൾ കൊണ്ടുവന്നു.

പത്താം ദിവസം, ദാൻജനതയുടെ നേതാവും അമ്മീശദ്വായിയുടെ പുത്രനുമായ അഹീയേസെർ തന്റെ സമ്മാനങ്ങളുമായി വന്നു.

പതിനൊന്നാം ദിവസം, ആശേർവംശത്തിന്റെ നേതാവും ഒക്രാന്റെ പുത്രനുമായ പസീയേൽ തന്റെ സമ്മാനങ്ങൾ കൊണ്ടുവന്നു.

പന്ത്രണ്ടാം ദിവസം, നഫ്താലി വംശക്കാര്യുടെ നേതാവും ഏനാന്റെ പുത്രനുമായ അഹീര തന്റെ സമ്മാനങ്ങൾ കൊണ്ടുവന്നു.

84അങ്ങനെ യിസ്രായേൽജനതയുടെ നേതാക്കൾ കൊണ്ടുവന്ന സാധനങ്ങളായിരുന്നു അവയെല്ലാം. മോശെ യാഗപീഠം അഭിഷേകം ചെയ്തു സമർപ്പിച്ച സമയത്താണ് അവർ ഇതെല്ലാം കൊണ്ടുവന്നത്. അവർ പന്ത്രണ്ടു വെള്ളിത്തളികകളും പന്ത്രണ്ടു വെള്ളിക്കിണ്ണങ്ങളും പന്ത്രണ്ടു സ്വർണ്ണത്തവികളും കൊണ്ടുവന്നു.

85ഓരോ വെള്ളിത്തളികയ്ക്കും മൂന്നേകാൽ പൗണ്ടു ഭാരമുണ്ടായിരുന്നു. ഓരോ വെള്ളിക്കിണ്ണത്തിനും ഒന്നേമുക്കാൽ പൗണ്ടും ഭാരമുണ്ടായിരുന്നു. ഔദ്യോഗിക അളവനുസരിച്ച് വെള്ളിത്താലങ്ങൾക്കും വെള്ളിക്കിണ്ണങ്ങൾക്കും കൂടി ആകെ അറുപതു പൗണ്ടു ഭാരമുണ്ടായിരുന്നു.

86ധൂപം നിറച്ച പന്ത്രണ്ടു സ്വർണ്ണത്തവികൾക്ക് ഓരോന്നിനും ഔദ്യോഗിക അളവനുസരിച്ച് നാലുൺസ് വീതം ഭാരമുണ്ടായിരുന്നു. പന്ത്രണ്ടു സ്വർണ്ണത്തവികൾക്കും കൂടി മൂന്നു പൗണ്ടായിരുന്നു ഭാരം.

87ഹോമയാഗങ്ങൾക്കു കൊണ്ടുവരപ്പെട്ട ആകെ തൂലങ്ങൾ പന്ത്രണ്ടു കാളകൾ, പന്ത്രണ്ടു ആണാടുകൾ, ഒരു വയസ്സായ പന്ത്രണ്ടു ആൺ കുഞ്ഞാടുകൾ എന്നിങ്ങനെയായിരുന്നു. അവയോടൊപ്പം നൽകേണ്ട ധാന്യബലിയും ഉണ്ടായിരുന്നു. യഹോവയ്ക്കുള്ള പാപബലിക്ക് പന്ത്രണ്ടു ആൺകോലാടുകളും ഉണ്ടായിരുന്നു.

88സമാധാനബലിക്കുപയോഗിക്കുവാനും വധിക്കാനുമുള്ള തൂലങ്ങളെയും നേതാക്കന്മാർ നൽകിയിരുന്നു. തൂലങ്ങൾ ആകെ ഇരുപത്തിനാലു കാളകൾ, അറുപത് ആണാടുകൾ, അറുപത് ആൺ കോലാടുകൾ, ഒരു വയസ്സായ അറുപത് ആൺ കുഞ്ഞാടുകൾ എന്നിവയായിരുന്നു. അങ്ങനെ, മോശെ അഭിഷേകം ചെയ്തതിനുശേഷം അവർ യാഗപീഠം സമർപ്പിച്ചു.

89മോശെ സമ്മേളനക്കുടാരത്തിനുള്ളിലേക്ക് യഹോവയോടു സംസാരിക്കാൻ പോയി. അപ്പോൾ, യഹോവ തന്നോടു സംസാരിക്കുന്ന ശബ്ദം അവൻ കേട്ടു. സാക്ഷ്യപെട്ടകത്തിന്റെ വിശുദ്ധ മുടിയിന്മേലുള്ള കെരുബുമാലാഖമാർ കിടയിൽ നിന്നായിരുന്നു ആ ശബ്ദം. അങ്ങനെയാണിത് ദൈവം മോശെയോടു സംസാരിച്ചത്.

വിളക്കുകാൽ

8 യഹോവ മോശെയോടു പറഞ്ഞു, 2“ഞാൻ നിന്നെ കാണിച്ച സ്ഥലങ്ങളിൽ ഏഴു വിളക്കുകളും വയ്ക്കാൻ അന്വേദനോടു പറയുക. ആ വിളക്കുകൾ വിളക്കുകാലിനു മുമ്പിലുള്ള പ്രദേശങ്ങളെ പ്രകാശമാനമാക്കും.”

3അന്വേദനം അങ്ങനെ ചെയ്തു. അന്വേദനം വിളക്കുകൾ യഥാസ്ഥാനത്തു വയ്ക്കുകയും വിളക്കുകാലിന്റെ മുൻഭാഗത്ത് പ്രകാശം ചെയ്തത് വിധം വിളക്കിന്റെ മുഖം തിരിച്ചുവയ്ക്കുകയും ചെയ്തു. യഹോവ മോശെയ്ക്കു നൽകിയ കല്പന അവൻ അനുസരിച്ചു. 4വിളക്കുകാൽ ഉണ്ടാക്കിയത് ഇങ്ങനെയാണിത്: സ്വർണ്ണം അടിച്ചു പരത്തിയാണത് ഉണ്ടാക്കിയത്. അടി മുതൽ മുകളിൽ പൂഷ്പങ്ങൾ വരെ സ്വർണ്ണം അടിച്ചു പരത്തിയാണതുണ്ടാക്കിയത്. യഹോവ മോശെയ്ക്കു കാണിച്ചുകൊടുത്ത അതേ രീതിയിലായിരുന്നു അതു നിർമ്മിക്കപ്പെട്ടത്.

ലേവ്യരെ സമർപ്പിക്കുന്നു

5യഹോവ മോശെയോടു പറഞ്ഞു, 6“ലേവ്യരെ യിസ്രായേലിലെ മറ്റു ജനങ്ങളിൽനിന്നും വേർതിരിക്കുക. ആ ലേവ്യരെ ശുദ്ധീകരിക്കുക. 7അവരെ ശുദ്ധീകരിക്കാൻ നീ ചെയ്യേണ്ടത് ഇതെല്ലാമാണ്. പാപബലിയിൽനിന്നുള്ള വിശുദ്ധജലമെടുത്ത് അവരുടെമേൽ തളിക്കുക. ആ ജലം അവരെ ശുദ്ധീകരിക്കും. അനന്തരം അവർ തങ്ങളുടെ ശരീരത്തിലെ രോമം മുഴുവൻ ക്ഷൗരം ചെയ്യുകയും വസ്ത്രങ്ങൾ കഴുകുകയും വേണം. അതവരുടെ ശരീരത്തെ ശുദ്ധീകരിക്കും.

8“ലേവ്യർ ഒരു കാളക്കുട്ടിയേയും അതോടൊപ്പം അർപ്പിക്കപ്പെടേണ്ട ധാന്യബലിയും കൊണ്ടുവരണം. എണ്ണ ചേർത്ത മാവാണ് ആ ധാന്യബലി. കൂടാതെ മറ്റൊരു കാളയെ പാപബലിയായും കൊണ്ടുവരണം. 9ലേവ്യരെ സമ്മേളനക്കുടാരത്തിനു മുമ്പിലുള്ള സ്ഥലത്തേക്കു കൊണ്ടുവരണം. അനന്തരം യിസ്രായേലിലെ മുഴുവൻ ജനതയേയും ആ സ്ഥലത്തു വിളിച്ചുകൂട്ടുക. 10ലേവ്യരെ യഹോവയ്ക്കു മുമ്പിൽ കൊണ്ടുവരിക. യിസ്രായേൽജനത തങ്ങളുടെ കൈകൾ അവരുടെമേൽ വയ്ക്കുക. 11അനന്തരം അന്വേദനം ലേവ്യരെ യഹോവയ്ക്കു യിസ്രായേലുകാരുടെ ഒരു വഴിപാടെന്ന പോലെ സമർപ്പിക്കണം. അങ്ങനെ ലേവ്യർ യഹോവയ്ക്കുള്ള തങ്ങളുടെ ജോലികൾ ചെയ്യാൻ തയ്യാറാകും.

12“ലേവ്യരോട് തങ്ങളുടെ കൈകൾ കാളകളുടെ തലകളിൽ വയ്ക്കാൻ പറയുക. ഒരു കാളയഹോവയ്ക്കുള്ള ഒരു പാപബലിയായിരിക്കും. മറ്റേതിനെ യഹോവയ്ക്കുള്ള ഹോമയാഗമായും ഉപയോഗിക്കണം. ഈ വഴിപാടുകൾ ലേവ്യരെ ശുദ്ധീകരിക്കും. 13ലേവ്യരോട് അഹരോന്റെയും അവന്റെ പുത്രന്മാരുടെയും മുമ്പിൽ വന്നു നിൽക്കാൻ ആവശ്യപ്പെടുക. എന്നിട്ട് ലേവ്യരെ യഹോവയ്ക്കു നീരാജനാർപ്പണമായി അർപ്പിക്കുക. 14ഇതു ലേവ്യരെ ശുദ്ധീകരിക്കുകയും അവരെ ദൈവത്തിനുവേണ്ടി ഒരു വിശുദ്ധജോലിക്കു നിയോഗിക്കുമെന്നു തെളിയിക്കുകയും ചെയ്യും. അവർ യിസ്രായേലിലെ മറ്റു ജനങ്ങളിൽനിന്നും വ്യത്യസ്തരായിരിക്കും. ലേവ്യർ എന്നിരിക്കുമ്പോൾ രായിരിക്കും.

15“അങ്ങനെ ലേവ്യരെ ശുദ്ധീകരിക്കുക. അവരെ യഹോവയ്ക്കു സമർപ്പിക്കുകയും ചെയ്യുക. ഒരു നീരാജനാർപ്പണമായി വേണം അവരെ സമർപ്പിക്കാൻ. നീ ഇതു ചെയ്തതിനു ശേഷം അവർക്ക് സമ്മേളനക്കൂടാരത്തിൽ വന്ന് ശുശ്രൂഷകൾ നടത്താം. 16യിസ്രായേൽജനത ലേവ്യരെ എന്നിങ്ങനെ തരണം. അവർ എന്തെന്താണ്. മുൻ ഒരിക്കൽ എല്ലാ യിസ്രായേലുകാരും തങ്ങളുടെ ആദ്യജാതനെ എന്നിങ്ങനെ തരണമെന്ന് ഞാൻ പറഞ്ഞിരുന്നു. എന്നാലിപ്പോൾ ഞാൻ യിസ്രായേലിലെ മറ്റു കുടുംബങ്ങളിലെ ആദ്യജാതന്മാർക്കു പകരം ലേവ്യരെ എടുക്കുന്നു. 17യിസ്രായേലിലെ ആദ്യം ജനിക്കുന്ന എല്ലാ ആണുങ്ങളും എന്നിരിക്കുമ്പോൾ. അതൊരു മനുഷ്യനോ ഉഗ്രമോ എന്ന വ്യത്യാസമില്ലാതെ അവ എന്തെന്താണ്. എന്തെന്നാൽ ഈജിപ്തിൽ ആദ്യജാതരായ എല്ലാ കുട്ടികളെയും ഉഗ്രങ്ങളെയും ഞാൻ കൊന്നു. ആദ്യജാതന്മാരെ ഞാൻ എന്തെന്തായി തിരഞ്ഞെടുക്കുകയും ചെയ്തു. 18എന്നാലിപ്പോൾ അവരുടെ സ്ഥാനത്ത് ഞാൻ ലേവ്യരെ എടുക്കുന്നു. യിസ്രായേലിലെ മറ്റു കുടുംബങ്ങളിലെ ആദ്യജാതന്മാരുടെ സ്ഥാനത്ത് ഞാൻ ലേവ്യരെ എടുക്കുന്നു. 19യിസ്രായേലിലെ എല്ലാ ജനതകൾക്കുമിടയിൽ നിന്നാണ് ലേവ്യരെ ഞാൻ തിരഞ്ഞെടുത്തത്. അവരെ ഞാൻ അഹരോനും പുത്രന്മാർക്കും സമ്മാനമായി നൽകിയിരുന്നു. സമ്മേളനക്കൂടാരത്തിലെ ശുശ്രൂഷകൾ അവർ ചെയ്യട്ടെ. യിസ്രായേലിലെ എല്ലാ ജനങ്ങൾക്കുമായി അവർ ശുശ്രൂഷ നടത്തും. യിസ്രായേൽജനതയെ ശുദ്ധീകരിക്കുവാനുള്ള ബലികൾ നടത്തുവാൻ അവർ സഹായിക്കും. വിശുദ്ധസ്ഥലത്തിനു സമീപമെത്തുമ്പോൾ വലിയ രോഗങ്ങളോ കൃഴുപ്പങ്ങളോ യിസ്രായേൽജനതയ്ക്ക് ഉണ്ടാവുകയില്ല.”

20അതിനാൽ മോശെയും അഹരോനും യിസ്രായേലിലെ മറ്റൊരാളും ജനതയും യഹോവയെ അനുസരിച്ചു. യഹോവ മോശെയോടു കല്പിച്ചതെല്ലാം അവർ ലേവ്യരോടു ചെയ്തു. 21ലേവ്യർ വെള്ളത്തിൽ നനച്ചു കുളിച്ചു. അന്നന്തരം അഹരോൻ അവരെ നീരാജനാർപ്പണമായി യഹോവയ്ക്കു സമർപ്പിച്ചു. അഹരോൻ അവരുടെ പാപങ്ങളെ മൂടുന്ന വഴിപാടുകളർപ്പിച്ച് അവരെ ശുദ്ധീകരിച്ചു. 22അതിനു ശേഷം, ലേവ്യർ സമ്മേളനക്കൂടാരത്തിൽ ശുശ്രൂഷകൾ നടത്താൻ വന്നു. അഹരോനും പുത്രന്മാരും അവരെ നിരീക്ഷിച്ചു. ലേവ്യരുടെ ജോലികളുടെ ചുമതല അവർക്കായിരുന്നു. യഹോവ മോശെയോടു കല്പിച്ചതുപോലെയാക്കെ അഹരോനും പുത്രന്മാരും ചെയ്തു.

23അപ്പോൾ യഹോവ മോശെയോടു പറഞ്ഞു, 4“ലേവ്യർക്കുള്ള ഒരു പ്രത്യേക കല്പനയാണിത്: ഇരുപത്തഞ്ചോ അതിലധികമോ പ്രായമായ എല്ലാ ലേവ്യരും സമ്മേളനക്കൂടാരത്തിൽ വന്ന് ജോലി പങ്കുവയ്ക്കണം. 25പക്ഷേ അമ്പതു വയസ്സായാൽ ഒരാൾ ആ ജോലിയിൽനിന്നും വിരമിക്കണം. വീണ്ടും അയാൾ ജോലി ചെയ്യേണ്ടതില്ല. 26അമ്പതു വയസ്സോ അതിലധികമോ പ്രായമുള്ളവർ തങ്ങളുടെ സഹോദരന്മാരെ സമ്മേളനക്കൂടാരത്തിലെ ശുശ്രൂഷയിൽ സഹായിക്കട്ടെ. പക്ഷേ ആ ജോലി അവർ മാത്രം ചെയ്യരുത്. ലേവ്യരെ ആ ജോലിക്കു തിരഞ്ഞെടുക്കുമ്പോൾ നിങ്ങൾ ഇതെല്ലാം ചെയ്യണം.”

പെസഹ

9 യഹോവ സീനായിമരുഭൂമിയിൽവെച്ച് മോശെയോടു സംസാരിച്ചു. യിസ്രായേൽജനത ഈജിപ്തിൽനിന്നും മോചിതരായതിന്റെ രണ്ടാം വർഷത്തെ ആദ്യമാസമായിരുന്നു അത്. യഹോവ മോശെയോടു പറഞ്ഞു, 2“നിർദ്ദിഷ്ട സമയത്തു തന്നെ പെസഹ ആഘോഷിക്കുവാൻ യിസ്രായേൽജനതയോടു പറയുക. 3ഈ മാസം പതിനാലാം തീയതി സായാഹ്നത്തിൽ പെസഹ ഭക്ഷണം അവർ കഴിക്കണം. നിർദ്ദിഷ്ടസമയത്തു തന്നെ അവരതു പെസഹയുടെ എല്ലാ നിയമങ്ങളും അനുസരിച്ചുകൊണ്ട് ചെയ്യണം.”

4അതിനാൽ മോശ യിസ്രായേൽജനതയോട് പെസഹ ആഘോഷിക്കുവാൻ പറഞ്ഞു. 5ആദ്യത്തെ മാസം പതിനാലാം തീയതി സായാഹ്നത്തിൽ സീനായിമരുഭൂമിയിൽവെച്ച് ജനങ്ങൾ പെസഹ ആചരിച്ചു. യഹോവ മോശെയോടു കല്പിച്ചതു പോലെ തന്നെയാണ് ജനങ്ങൾ പ്രവർത്തിച്ചത്.

6എന്നാൽ ജനങ്ങളിൽ ചിലർ അന്നു പെസഹ ആചരിച്ചില്ല. ഒരു ഉഗ്രശരീരത്തെ സ്വപർശിക്കുകയാൽ അവർ അശുദ്ധരായിരുന്നു. അതിനാൽ അവരന് മോശെയുടെയും അഹരോന്റെയും അടുത്തേക്കു പോയി. 7അവർ മോശെയോടു പറഞ്ഞു, “ഞങ്ങൾ ഒരു ഉഗ്രശരീരത്തിൽ സ്വപർശിച്ച് അശുദ്ധരായി. നിർദ്ദിഷ്ടസമയത്ത് യഹോവയ്ക്കു സമ്മാനങ്ങൾ നൽകുവാൻ പുരോഹിതർ ഞങ്ങളെ അനുവദിച്ചില്ല. അതിനാൽ മറ്റു യിസ്രായേൽകാരോടൊപ്പം പെസഹ ആചരിക്കുവാൻ ഞങ്ങൾക്കു കഴിഞ്ഞില്ല. ഞങ്ങളെന്താണ് ചെയ്യേണ്ടത്?”

8മോശ അവരോടു പറഞ്ഞു, “ഇതേപ്പറ്റി എന്താണു പറയാനുള്ളതെന്നു യഹോവയോടു ഞാൻ ചോദിക്കാം.”

9അപ്പോൾ യഹോവ മോശെയോടു പറഞ്ഞു, “യിസ്രായേൽജനതയോട് ഇങ്ങനെ പറയുക: ഈ ചട്ടം നിങ്ങൾക്കും നിങ്ങളുടെ പിൻഗാമികൾക്കും വേണ്ടിയുള്ളതാണ്. നിർദ്ദിഷ്ട സമയത്ത് പെസഹ ആചരിക്കാൻ ഒരാൾക്കു കഴിഞ്ഞില്ലെന്നു വരാം. ഒരു ഉഗ്രശരീരം സ്വപർശിക്കുകയാൽ അയാൾ അശുദ്ധനായതായിരിക്കാം കാരണം. അല്ലെങ്കിൽ അയാൾ ഒരു യാത്രയിൽ ദൂരെയായിരുന്നിരിക്കാം. 10മറ്റൊരു സമയത്ത് അയാൾ പെസഹ ആചരിക്കാൻ സന്നദ്ധനാകണം. രണ്ടാം മാസത്തിന്റെ പതിനാലാം ദിവസം അയാൾ അതാചരിച്ചിരിക്കണം. അപ്പോൾ അവൻ കൂഞ്ഞാടിനെ തിന്നണം. പുളിപ്പിച്ച ചേർക്കാത്ത അപ്പം, കയ്ക്കുന്ന സസ്യങ്ങൾ എന്നിവയും തിന്നണം. 12പിറ്റേന്നു കാലത്തേക്ക്

അയാൾ ആ ഭക്ഷണം മിച്ചം വച്ചേക്കരുത്. കുഞ്ഞാടിന്റെ എല്ലുകളിലൊന്നും അയാൾ മുറിക്കുകയും ചെയ്യരുത്. പെസഹയുടെ എല്ലാ നിയമങ്ങളും അവർ അനുസരിക്കണം. 13പക്ഷേ കഴിയുന്നവരെല്ലാം നിർദ്ദിഷ്ടസമയത്തു തന്നെ പെസഹ ആചരിക്കണം. ശുദ്ധിയുള്ളവനും ദുരെയായവനുമില്ലാത്തവനുമൊന്നിയിൽ ഏതൊരു വന്നും ഒഴിഞ്ഞുനിൽക്കാൻ പാടില്ല. ശരിയായ സമയത്ത് അയാൾ പെസഹ ആചരിക്കുന്നില്ലെങ്കിൽ അയാളെ സമൂഹത്തിൽനിന്നും ഒറ്റപ്പെടുത്തണം. അവൻ പാപിയും ശിക്ഷിക്കപ്പെടേണ്ടവനുമാണ്. കാരണം, ശരിയായ സമയത്ത് അവൻ യഹോവയ്ക്കു വഴിപാടുകൾ കൊണ്ടുവന്നില്ല.

14“യഹോവയുടെ പെസഹയിൽ നിങ്ങളോടൊപ്പം പങ്കുപറ്റാൻ, നിങ്ങൾക്കിടയിൽ വസിക്കുന്ന വിദേശി ആഗ്രഹിക്കാം. പെസഹയുടെ ചട്ടങ്ങൾക്കു വിധേയമായി അയാളെ അതിനനുവദിക്കാം. എല്ലാവർക്കും ഒരേ നിയമങ്ങളാണ്.”

മോലവും അഗ്നിയും

15വിശുദ്ധകുടാരം, അതായത് കരാറിന്റെ കുടാരം സ്ഥാപിച്ച ദിവസം യഹോവയുടെ മോലം അതിനെ പൊതിഞ്ഞു. രാത്രിയിൽ വിശുദ്ധകുടാരത്തിനുമേലുള്ള മോലം അഗ്നിപോലെ കാണപ്പെട്ടു. 16മോലം വിശുദ്ധകുടാരത്തിനുമേൽ എപ്പോഴും തങ്ങിനിന്നു. രാത്രിയിൽ മോലം അഗ്നിപോലെ കാണപ്പെടുകയും ചെയ്തു. 17വിശുദ്ധകുടാരത്തിനുമേലുള്ള അതിന്റെ സ്ഥാനത്തുനിന്നും മോലം നീങ്ങിയപ്പോൾ യിസ്രായേലുകാർ അതിനെ പിന്തുടർന്നു. മോലം നിൽക്കുമ്പോൾ, അവിടെ വേണം യിസ്രായേലുകാർ പാളയമടിക്കാൻ. 18ഇങ്ങനെയാണ് യഹോവ യിസ്രായേലുകാരെ എപ്പോൾ നീങ്ങണമെന്നും എപ്പോൾ നിൽക്കണമെന്നും പാളയമടിക്കണമെന്നുമൊക്കെ കാണിച്ചു കൊടുത്തത്. മോലം വിശുദ്ധകുടാരത്തിനുമേൽ തങ്ങിയിരിക്കവേ ജനങ്ങൾ അവിടെത്തന്നെ പാളയമടിച്ചു.

19ചിലപ്പോൾ മോലം വിശുദ്ധകുടാരത്തിനുമേൽ വളരെനേരം തങ്ങും. യിസ്രായേലുകാർ യഹോവയെ അനുസരിക്കുകയും അവിടെ നിന്ന് അനങ്ങാതിരിക്കുകയും ചെയ്തു. 20ചിലപ്പോൾ മോലം വിശുദ്ധകുടാരത്തിനുമേൽ കുറേനാൾ നിൽക്കും. അതിനാൽ ജനങ്ങൾ യഹോവയുടെ കല്പനയനുസരിച്ച് നീങ്ങുന്ന മോലത്തെ പിന്തുടരും. 1ചിലപ്പോൾ മോലം രാത്രിയിൽ മാത്രം തങ്ങും. പിറ്റേന്നു കാലത്ത് നീങ്ങുകയും ചെയ്യും. അപ്പോൾ ആളുകൾ തങ്ങളുടെ സാധനങ്ങൾ വാരിക്കെട്ടി യാത്രയാകും. മോലം പകലോ രാത്രിയിലോ നീങ്ങിയാൽ ജനങ്ങൾ അതിനെ പിന്തുടരും. 22മോലം വിശുദ്ധകുടാരത്തിനുമേൽ രണ്ടു ദിവസമോ ഒരു മാസമോ ഒരു വർഷമോ തങ്ങിയാലും അവർ യഹോവയുടെ ആജ്ഞ പാലിക്കും. അവർ അവിടെത്തന്നെ തങ്ങുകയും മോലം നീങ്ങുംവരെ ചലിക്കാതിരിക്കുകയും ചെയ്യും. അനന്തരം മോലം അതിന്റെ സ്ഥാനത്തുനിന്നും ഉയരുകയും നീങ്ങുകയും ചെയ്യുമ്പോൾ ജനങ്ങളും നീങ്ങും. 23അങ്ങനെ ജനങ്ങൾ യഹോവയുടെ കല്പനകൾ പാലിച്ചു. പാളയമടിക്കാൻ യഹോവ പറഞ്ഞപ്പോൾ അവരെങ്ങനെ ചെയ്തു. നീങ്ങാൻ യഹോവ പറഞ്ഞപ്പോൾ അവർ നീങ്ങി. സശ്രദ്ധം അവ

രതു നിരീക്ഷിക്കുകയും മോശയ്ക്കു യഹോവ നൽകിയ കല്പനകൾ അനുസരിക്കുകയും ചെയ്തു.

വെള്ളിക്കാഹളങ്ങൾ

10 യഹോവ മോശയോടു പറഞ്ഞു, 2“രണ്ടു കാഹളങ്ങളുണ്ടാക്കുക. വെള്ളി അടിച്ചു പരത്തി വേണം കാഹളങ്ങളുണ്ടാക്കുവാൻ. ജനങ്ങളെ വിളിച്ചു കൂട്ടുന്നതിനും നീങ്ങാൻ സമയമായെന്ന് അവരെ അറിയിക്കുന്നതിനും വേണ്ടിയുള്ളതാണ് ഈ കാഹളങ്ങൾ. 3ഈ രണ്ടു കാഹളങ്ങളും ഉരുമ്പോൾ ജനങ്ങൾ സമ്മേളനക്കുടാരത്തിന്റെ കവാടത്തിൽ ഒത്തുചേരണം. 4പക്ഷേ ഒരു കാഹളം മാത്രമേ നീ ഉരുതിയുള്ളൂവെങ്കിൽ യിസ്രായേലിലെ പന്ത്രണ്ടു വംശങ്ങളുടെയും നേതാക്കന്മാർ മാത്രമേ നിന്നെ വന്നു കാണേണ്ടതുള്ളൂ.

5“ഹ്രസ്വമായ കാഹളധ്വനി മാത്രം മുഴക്കുകയാണെങ്കിൽ പാളയം നീങ്ങാനുള്ള സൂചനയായിരിക്കും അത്. ആദ്യത്തെ കാഹളധ്വനി മുഴക്കുമ്പോൾ സമ്മേളനക്കുടാരത്തിന്റെ കിഴക്കുവശത്തുള്ള ഗോത്രക്കാർ നീങ്ങിത്തുടങ്ങണം. 6അങ്ങനെ തവണ നീ കാഹളധ്വനി മുഴക്കുമ്പോൾ സമ്മേളനക്കുടാരത്തിന്റെ തെക്കുഭാഗത്തുള്ള ഗോത്രക്കാർ നീങ്ങിത്തുടങ്ങണം. 7പക്ഷേ ഒരു പ്രത്യേകകാര്യത്തിന് ജനങ്ങളെ മുഴുവൻ വിളിച്ചുകൂട്ടണമെന്നുണ്ടെങ്കിൽ വ്യത്യസ്തമായ രീതിയിൽ ദീർഘമായൊരു കാഹളധ്വനി മുഴക്കണം. 8പുരോഹിതന്മാരായ അഹരോന്റെ പുത്രന്മാർ മാത്രമേ കാഹളം മുഴക്കാവൂ. ഇതു നിങ്ങൾക്കു തലമുറകളിലൂടെ നിലനിൽക്കുന്ന നിയമമായിരിക്കും.

9“നിങ്ങൾ നിങ്ങളുടെ നാട്ടിൽത്തന്നെ നിങ്ങളുടെ ശത്രുക്കളെ നേരിടുമ്പോൾ കാഹളങ്ങൾ ഉച്ചത്തിൽ ഹ്രസ്വമായി മുഴക്കണം. നിങ്ങളുടെ ദൈവമായ യഹോവ നിങ്ങളുടെ വിളികേൾക്കുകയും നിങ്ങളെ ശത്രുക്കളിൽനിന്നും രക്ഷിക്കുകയും ചെയ്യും. 10വിശുദ്ധസമ്മേളനങ്ങൾ, അമാവാസി, സന്തോഷദിനങ്ങൾ എന്നീ സമയങ്ങളിലൊക്കെ നിങ്ങൾ ഈ കാഹളങ്ങൾ മുഴക്കണം. ഹോമയാഗവും സമാധാനബലിയും നൽകുമ്പോൾ നിങ്ങൾ കാഹളം മുഴക്കണം. നിങ്ങളുടെ ദൈവമായ യഹോവ നിങ്ങളെ ഓർമ്മിക്കാനുള്ള മാർഗ്ഗമാണിത്. ഇങ്ങനെ ചെയ്യാൻ ഞാൻ നിങ്ങളോടു കല്പിക്കുന്നു. നിങ്ങളുടെ ദൈവമായ യഹോവ ഞാനാകുന്നു.”

യിസ്രായേൽജനത താവളം മാറുന്നു

11യിസ്രായേൽജനത ഈജിപ്തു വിട്ടതിന്റെ രണ്ടാം വർഷം രണ്ടാം മാസം ഇരുപതാം തീയതി മോലം കരാറിന്റെ കുടാരത്തിനു മുകളിൽ നിന്ന് ഉയർന്നു. 12അതിനാൽ യിസ്രായേൽജനത തങ്ങളുടെ യാത്രയാരംഭിച്ചു. സീനായി മരുഭൂമിയിൽനിന്നും പുറപ്പെട്ട അവർ പാരാൻ മരുഭൂമിയിൽ മോലം നിൽക്കുംവരെ യാത്ര തുടർന്നു. 13ഇതാദ്യമായാണ് ജനങ്ങൾ തങ്ങളുടെ പാളയം മാറിയത്. യഹോവ മോശയോടു കല്പിച്ചതനുസരിച്ചാണവർ നീങ്ങിയത്.

14യെഹൂദയുടെ പാളയത്തിലെ സംഘങ്ങളാണാദ്യം നീങ്ങിയത്. തങ്ങളുടെ കൊടിക്കീഴിയാണവർ നീങ്ങിയത്. ആദ്യസംഘം യെഹൂദയുടെ ഗോത്രമായിരുന്നു. അമ്മീനാദാബിന്റെ പുത്രനായ നഹശോനായിരുന്നു ആ സംഘത്തി

ന്റെ നായകൻ. 15അടുത്തത് യിസ്സാഖാരിന്റെ ഗോത്രമായിരുന്നു. സുവാരിന്റെ പുത്രനായ നെഥനയേലായിരുന്നു അവരുടെ നായകൻ. 16തുടർന്ന് സെബ്യൂലൂന്റെ ഗോത്രക്കാരാണു വന്നത്. ഹേലോന്റെ പുത്രനായ എലീയാബായിരുന്നു അവരുടെ നായകൻ.

17അനന്തരം വിശുദ്ധകുടാരം അഴിച്ചെടുത്തു. ഗെർശോന്റെയും മെരാരിയുടെയും വംശക്കാർ അതു ചുമന്നു. അതിനാൽ ഈ കുടുംബങ്ങളിൽ നിന്നുള്ളവർ വരിയിൽ അടുത്തടുത്തായി.

18പിന്നീട് തുബേന്റെ പാളയത്തിൽനിന്നുള്ള സംഘങ്ങൾ ആണ് വന്നത്. അവർ അവരുടെ കൊടിക്കീഴിൽ സഞ്ചരിച്ചു. ആദ്യസംഘം തുബേന്റെ ഗോത്രക്കാരായിരുന്നു. ശെദേയൂരിന്റെ പുത്രനായ എലീസൂർ ആയിരുന്നു അവരുടെ നായകൻ. 9പിന്നെ വന്നത് ശിമെയോന്റെ ഗോത്രക്കാരായിരുന്നു. സുരീശ്വായിയുടെ പുത്രനായ ശെലുമിയേലായിരുന്നു അവരുടെ നേതാവ്. 20അടുത്തത് ഗാദിന്റെ ഗോത്രക്കാർ. ദെയൂവേലിന്റെ പുത്രൻ എലീയാസാഫ് ആയിരുന്നു അവരുടെ നായകൻ. 21പിന്നെ കെഹാത്തിന്റെ കുടുംബക്കാർ വന്നു. വിശുദ്ധ സ്ഥലത്തുള്ള വിശുദ്ധവസ്തുക്കൾ അവർ ചുമന്നിരുന്നു. മറ്റുള്ളവർ വിശുദ്ധവസ്തുക്കളുമായി പുതിയ പാളയസ്ഥലത്തേക്ക് എത്തുമ്പോഴേക്കും വിശുദ്ധകുടാരമുറപ്പിക്കണം.

22അടുത്തതായി എഫ്രയീമിന്റെ പാളയത്തിൽനിന്നുള്ള സംഘങ്ങളാണു വന്നത്. അവർ അവരുടെ കൊടിക്കീഴിൽ നീങ്ങി. ആദ്യസംഘം എഫ്രയീമിന്റെ വംശക്കാരായിരുന്നു. അമ്മീഹൂദിന്റെ പുത്രനായ എലീശാമാ ആയിരുന്നു ആ സംഘത്തിന്റെ നായകൻ. 23അടുത്തതായി വന്നത് മനശ്ശെയുടെ ഗോത്രക്കാരാണ്. പെദാസൂരിന്റെ പുത്രനായ ഗമാലീയേലായിരുന്നു അവരുടെ നേതാവ്. 24പിന്നീട് വന്നത് ബെന്യാമീന്റെ ഗോത്രക്കാരായിരുന്നു. ഗിദദയോനിയുടെ പുത്രനായ അബീദാനായിരുന്നു അവരുടെ നേതാവ്.

25ആ നിരയിൽ അവസാനമായി വന്ന മൂന്നു ഗോത്രക്കാർ മറ്റു ഗോത്രക്കാരുടെ പിൻനിരക്കാരായിരുന്നു. അവർ ദാന്റെ പാളയത്തിൽ നിന്നുള്ള സംഘങ്ങളായിരുന്നു. അവർ തങ്ങളുടെ കൊടിക്കീഴിലായിരുന്നു നീങ്ങിയിരുന്നത്. അതിൽ ആദ്യസംഘം ദാന്റെ ഗോത്രക്കാരായിരുന്നു. അമ്മീശ്വായിയുടെ പുത്രനായ അഹീയേസെർ ആയിരുന്നു അവരുടെ നായകൻ. 26അടുത്തതായി ആശേരിന്റെ ഗോത്രക്കാർ വന്നു. ഒക്രാന്റെ പുത്രനായ പസീയേലായിരുന്നു അവരെ നയിച്ചിരുന്നത്. 27അനന്തരം നഫ്താലിയുടെ ഗോത്രക്കാർ വന്നു. ഏനാന്റെ പുത്രൻ അഹീര അവരെ നയിച്ചു. 28അങ്ങനെ യായിരുന്നു യിസ്രായേൽജനത ഒരിടത്തു നിന്നും മറ്റൊരിടത്തേക്കു നീങ്ങിയിരുന്നത്.

29മോശെയുടെ ഭാര്യറാപിതാവും മിദ്യാനുകുമായിരുന്ന റെയൂവേലിന്റെ പുത്രനായിരുന്നു ഹോബാബ്. മോശെ ഹോബാബിനോടു പറഞ്ഞു, “ദൈവം ഞങ്ങൾക്കു വാഗ്ദാനം ചെയ്ത സ്ഥലത്തേക്കു ഞങ്ങൾ പോകുകയാണ്. ഞങ്ങളോടൊത്തു വരിക, ഞങ്ങൾ നിങ്ങളോടു നന്മ കാണിക്കാം. യിസ്രായേൽജനതയ്ക്ക് യഹോവ അനേകം നന്മകൾ വാഗ്ദാനം ചെയ്തിരിക്കുന്നു.”

30പക്ഷേ ഹോബാബ് മറുപടി പറഞ്ഞു, “ഇല്ല, ഞാൻ നിങ്ങളോടൊത്തു വരുന്നില്ല.

എനിക്ക് എന്റെ മാതൃരാജ്യത്ത് എന്റെയാളുകളുടെയടുത്തേക്കു പോകാനാണാഗ്രഹം.”

31അപ്പോൾ മോശെ പറഞ്ഞു, “ദേവരായി ഞങ്ങളെ വിട്ടുപോകാതിരിക്കുക. നിനക്ക് ഞങ്ങളേക്കാൾ നന്നായി മരുഭൂമിയെ അറിയാം. നിനക്കു ഞങ്ങളുടെ മാർഗ്ഗദർശകനാകാം. 32നീ ഞങ്ങളോടൊത്തു വരികയാണെങ്കിൽ യഹോവ ഞങ്ങൾക്കു തരുന്ന എല്ലാ നന്മയുടെയും പങ്ക് നീയുമായി പങ്കുവയ്ക്കാം.”

33അതിനാൽ ഹോബാബ് അത് അംഗീകരിച്ചു. അവർ യഹോവയുടെ മലയിൽനിന്നുള്ള യാത്രയാരംഭിക്കുകയും ചെയ്തു. പുരോഹിതന്മാർ യഹോവയുടെ കരാറിന്റെ പെട്ടകവുമെടുത്ത് ജനങ്ങളുടെ മുമ്പേ നടന്നു. പാളയമടിക്കാൻ ഒരിടവും തേടി മൂന്നു ദിവസം അവർ പെട്ടകവും ചുമന്നു നടന്നു. 34യഹോവയുടെ മേഘം എന്നും അവർക്കുമേൽ ഉണ്ടായിരുന്നു. എല്ലാ പ്രഭാതത്തിലും അവർ തങ്ങളുടെ പാളയം വിട്ടുപോകുമ്പോൾ മേഘം അവരെ നയിച്ചുകൊണ്ട് അവിടെയുണ്ടായിരുന്നു.

35പാളയം നീക്കാൻ ജനങ്ങൾ വിശുദ്ധപെട്ടകം എടുത്തപ്പോൾ മോശെ എപ്പോഴും പറഞ്ഞു, “എഴുന്നേൽക്കു യഹോവേ! നിന്റെ ശത്രുക്കൾ ചിതറട്ടെ. നിന്നെ വെറുക്കുന്നവർ നിന്നിൽ നിന്ന് ഓടിപ്പോകട്ടെ.”

36വിശുദ്ധപെട്ടകം അതിന്റെ സ്ഥാനത്തു വെച്ചപ്പോഴും മോശെ പറഞ്ഞു, “മടങ്ങിവരു യഹോവേ, യിസ്രായേലിന്റെ ജനലക്ഷങ്ങളിലേക്ക്.”

ജനങ്ങൾ വീണ്ടും പരാതിപ്പെടുന്നു

11 ജനങ്ങൾ തങ്ങളുടെ പ്രശ്നങ്ങളെപ്പറ്റി പരാതിപ്പെടാൻ തുടങ്ങി. യഹോവ അവരുടെ പരാതികൾ കേട്ടു. അതെല്ലാം കേട്ട യഹോവയ്ക്കു കോപമുണ്ടായി. യഹോവയിൽ നിന്നുള്ള അഗ്നി ജനങ്ങളിൽ ചിലരെ ദഹിപ്പിച്ചു. പാളയത്തിന്റെ അരികിലുള്ള ചില പ്രദേശങ്ങളെയും അഗ്നി എരിച്ചുകളഞ്ഞു. 2അതിനാൽ അവർ രക്ഷയ്ക്കായി മോശെയെ വിളിച്ചു കരഞ്ഞു. മോശെ യഹോവയോടു പ്രാർത്ഥിക്കുകയും തീ കത്തുന്നത് അവസാനിക്കുകയും ചെയ്തു. 3അതിനാൽ ആ സ്ഥലം തബേരാ എന്ന് അറിയപ്പെട്ടു. യഹോവ തങ്ങളുടെ പാളയം എരിച്ചുകളയാൻ തീ ഉപയോഗിച്ചതിനാലാണ് അവർ ആ പേരിട്ടത്.

എഴുപതു മുപ്പന്മാർ

4യിസ്രായേൽജനതയോടൊത്തു ചേർന്ന വിദേശികൾ ഭക്ഷിക്കാൻ മറ്റു സാധനങ്ങൾ ചോദിക്കാൻ തുടങ്ങി. അതോടെ യിസ്രായേൽ ജനത കരയുവാനും പരാതിപ്പെടുവാനും തുടങ്ങി. അവർ പറഞ്ഞു, “ഞങ്ങൾക്കു മാംസം തിന്നണം! 5ഈജിപ്തിൽ ഞങ്ങൾ തിന്ന മത്സ്യത്തെ ഞങ്ങൾ ഓർക്കുന്നു. ഞങ്ങൾക്കതിനു വില കൊടുക്കേണ്ടിവന്നില്ല. കൂടാതെ വെള്ളരീക്ക, മത്തങ്ങ, സവാള ഉള്ളി, വെളുത്തുള്ളി തുടങ്ങി നല്ല പച്ചക്കറികളും. 6പക്ഷേ ഇപ്പോൾ ഞങ്ങൾക്കു ഞങ്ങളുടെ ശക്തി നഷ്ടപ്പെട്ടു. ഈ മന്നാ അല്ലാതെ ഞങ്ങൾക്കിപ്പോൾ തിന്നാനൊന്നുമില്ല!” 7മന്നായ്ക്ക് കൊത്തുമ്പിയുടെ രുചിയായിരുന്നു. ഒരു മരത്തിന്റെ കറപോലെയും അതു കാണപ്പെട്ടു. 8ജനങ്ങൾ മന്നാ ശേഖരിച്ചു. അവരുടെ പാറകൊണ്ട് ഉടിച്ചു പൊടിച്ച് ഒരു കലത്തിലിട്ടു പാകപ്പെടുത്തി. അല്ലെങ്കിലവർ

അതിനെ മാവാക്കിമാറ്റി കട്ടികൂടിയ അപ്പമുണ്ടാക്കി. എണ്ണ ചേർത്തുണ്ടാക്കിയ മധുരമുള്ള അപ്പത്തിന്റെ രുചിയായിരുന്നു അതിന്. ⁹ഭാരോ രാത്രിയിലും നിലം മഞ്ഞിൻകണങ്ങൾ വീണു നനയുമ്പോൾ മനായും നിലത്തു വീഴും.

¹⁰മോശ അവരുടെ പരാതി കേട്ടു. എല്ലാ കുടുംബക്കാരും തങ്ങളുടെ കുടാരത്തിനടുത്തിരുന്ന് പരാതി പറയുന്നുണ്ടായിരുന്നു. യഹോവ വളരെ കോപാകുലനാകുകയും അത് മോശയെ കൃഷ്ടനാക്കുകയും ചെയ്തു. ¹¹മോശ യഹോവയോടു ചോദിച്ചു, “യഹോവേ, അങ്ങേനീനാണ് ഈ പ്രശ്നങ്ങളൊക്കെ എന്റെമേൽ ചുമത്തുന്നത്? ഞാൻ അങ്ങയുടെ ദാസൻ. ഞാനെന്നു തെറ്റാണു ചെയ്തത്? അങ്ങയെ കോപിപ്പിക്കാൻ ഞാനെന്നു ചെയ്തു? എന്തിനാണങ്ങ് ഈ ജനങ്ങളുടെ ചുമതല എന്നെ ഏല്പിച്ചത്? ¹²ഞാനല്ല ഈ ജനങ്ങളുടെയൊക്കെ പിതാവെന്ന് അങ്ങയ്ക്കറിയാം. ഞാനല്ല അവർക്കു ജന്മം നൽകിയതെന്നും അങ്ങയ്ക്കറിയാം. പക്ഷേ ഒരു ആയ ശിശുവിനെ തന്റെ കൈകളിൽ പരിചരിക്കുമ്പോലെ ഞാനവരെ പരിചരിക്കണമത്രെ. എന്തിനാണെന്നെക്കൊണ്ട് ഇങ്ങനെയൊക്കെ ചെയ്തിരിക്കുന്നത്? അങ്ങു ഞങ്ങളുടെ പിതാക്കന്മാർക്കു വാഗ്ദാനം ചെയ്ത ഭൂമിയിലേക്ക് ഇവരെ കൊണ്ടുപോകുവാൻ എന്നെയെന്തിനു ചുമതലപ്പെടുത്തി? ¹³ഇവർക്കെല്ലാം ആവശ്യമായത്ര മാംസം എന്റെ കൈയിലില്ല! അവരെനോട് പരാതിപ്പെട്ടുകൊണ്ടുനിൽക്കുന്നു! അവർ പറയുകയാണ്, ‘ഞങ്ങൾക്കു തിന്നാൻ മാംസം തരിക!’ ¹⁴എനിക്ക് ഒറ്റയ്ക്ക് ഇവരെ നോക്കാനാവില്ല. ഈ ഭാരം എനിക്കു താങ്ങാനാവില്ല.

¹⁵ഇനിയും അവരുടെ പ്രശ്നങ്ങൾ എന്നെ ഏല്പിക്കാനാണ് അങ്ങയുടെ ഭാവമെങ്കിൽ എന്നെ ഇപ്പോൾത്തന്നെ വധിക്കൂ. എന്നെ അങ്ങയുടെ ദാസനായി സ്വീകരിക്കുന്നുവെങ്കിൽ എന്നെ ഇപ്പോൾത്തന്നെ വധിക്കൂ. എന്റെ പ്രശ്നങ്ങളോടൊത്തു ഞാനും അവസാനിക്കട്ടെ!”

¹⁶യഹോവ മോശയോടു പറഞ്ഞു, “യിസ്രായേലിലെ എഴുപതു മുപ്പന്മാരെ എന്റെയടുത്തേക്കു കൊണ്ടുവരൂ. അവർ ജനങ്ങൾക്കിടയിലെ നേതാക്കളായിരിക്കണം. അവരെ സമ്മേളനക്കുടാരത്തിലേക്കു കൊണ്ടുവരിക. അവർ അവിടെ നിന്നോടൊത്തു നിൽക്കട്ടെ. ¹⁷അപ്പോൾ ഞാൻ ഇറങ്ങിവന്ന് നിങ്ങളോടു സംസാരിക്കാം. ആത്മാവ് ഇപ്പോൾ നിന്റെ മേലുണ്ട്. ആത്മാവിനെ ഞാൻ എടുത്ത് അവരുടെമേലും പകരും. അപ്പോഴവർ ഈ ജനങ്ങളുടെ കാര്യത്തിൽ നിന്നെ സഹായിക്കും. അങ്ങനെ നീ ഒറ്റയ്ക്ക് ഇവരുടെ ചുമതല ഏറ്റെടുക്കേണ്ടന്നാവും.

¹⁸“ജനങ്ങളോട് ഇങ്ങനെ പറയുക: നാളത്തേക്ക് സ്വയം തയ്യാറാവുക. നാളെ നിങ്ങൾക്കു മാംസം തിന്നാം. നിങ്ങളുടെ നിലവിളി യഹോവ കേട്ടു. നിങ്ങൾ പറഞ്ഞ വാക്കുകൾ യഹോവ കേട്ടു, ‘ഞങ്ങൾക്കു ഇറച്ചി തിന്നണം! ഈജിപ്തിലായിരുന്നു ഞങ്ങൾക്കു സുഖം!’ അതുകൊണ്ട് യഹോവയിപ്പോൾ നിങ്ങൾക്കു മാംസം തരും. നിങ്ങളതു തിന്നും. ¹⁹ഒന്നോ രണ്ടോ അഞ്ചോ പത്തോ ഇരുപതോ ദിവസത്തേക്കു മാത്രമല്ല നിങ്ങളതു ഭക്ഷിക്കുക. ²⁰എന്നാൽ ഒരു മാസം മുഴുവൻ നിങ്ങൾ മാംസം ഭക്ഷിക്കും.

വെറുക്കുംവരെ നിങ്ങൾ അതു തിന്നണം. യഹോവയ്ക്കെതിരെ പരാതിപ്പെട്ടതിനാൽ നിങ്ങൾക്കു ഞാനെ സംഭവിക്കണം. നിങ്ങൾക്കിടയിൽ വസിക്കുന്ന യഹോവയ്ക്കു നിങ്ങളുടെ ആവശ്യമറിയാം. പക്ഷേ നിങ്ങൾ നിലവിളിക്കുകയും അവനോടു പരാതിപ്പെടുകയും ചെയ്തു! നിങ്ങൾ പറഞ്ഞു, ‘ഞങ്ങളെന്തിനാണ് ഈജിപ്ത് വിട്ടത്?’”

²¹മോശ പറഞ്ഞു, “യഹോവേ, എന്നോടൊപ്പം ആറുലക്ഷം പേർ നടക്കുന്നുണ്ട്. അങ്ങു പറയുകയും ചെയ്യുന്നു, ‘അവർക്ക് ഒരു മാസത്തേക്കു തിന്നാനുള്ള മാംസം ഞാൻ നൽകും!’ എന്ന്. ²²എല്ലാ ആടുകളെയും കന്നുകാലികളെയും ഞങ്ങൾ കൊന്നാൽപോലും ഇത്രയും പേർക്ക് ഒരു മാസത്തേക്കു തിന്നാൻ തികയില്ല. സമുദ്രത്തിലെ മുഴുവൻ മത്സ്യത്തെയും പിടിച്ചാലും അത് അവർക്കു തികയില്ല!”

²³പക്ഷേ യഹോവ മോശയോടു പറഞ്ഞു, “യഹോവയുടെ ശക്തി പരിമിതമാണോ? ഞാൻ പറയുന്നതൊക്കെ എനിക്കു പ്രവർത്തിക്കാനാകുമെന്ന് നിങ്ങൾക്കു കാണാം.”

²⁴അതിനാൽ ജനങ്ങളോടു സംസാരിക്കാൻ മോശെ പുറത്തേക്കു പോയി. യഹോവ പറഞ്ഞത് മോശെ അവരോടു പറഞ്ഞു. മോശെ എഴുപതു മുപ്പന്മാരെ സംഘടിപ്പിച്ചു. കുടാരത്തിനു ചുറ്റും നിൽക്കാൻ മോശെ അവരോടു പറഞ്ഞു. ²⁵അനന്തരം യഹോവ മേഘത്തിൽ താഴേക്കിറങ്ങിവന്ന് മോശയോടു സംസാരിച്ചു. ആത്മാവ് മോശെയുടെമേൽ ഉണ്ടായിരുന്നു. യഹോവ അതേ ആത്മാവിനെ എഴുപതു മുപ്പന്മാരുടെമേലും പ്രവേശിപ്പിച്ചു. ആത്മാവ് അവരുടെമേൽ വന്നതിനുശേഷം അവർ പ്രവചിക്കാൻ ആരംഭിച്ചു. പക്ഷേ അവർക്ക് അപ്പോൾ മാത്രമേ അങ്ങനെ ചെയ്യാൻ കഴിഞ്ഞുള്ളൂ.

²⁶മുപ്പന്മാരിൽ രണ്ടുപേർ, എൽദാദും മേദാദും പാളയം വിട്ടുപോയില്ല. അവരുടെ പേർ മുപ്പന്മാരുടെ പട്ടികയിലുണ്ടായിരുന്നെങ്കിലും അവർ പാളയത്തിൽ തങ്ങിയതേ ഉള്ളൂ. എന്നാൽ ആത്മാവ് അവരിൽ പ്രവേശിക്കുകയും അവർ പാളയത്തിൽ പ്രവചിക്കാനാരംഭിക്കുകയും ചെയ്തു. ²⁷ഒരു ചെറുപ്പക്കാരൻ മോശെയുടെയടുത്തേക്കോടിച്ചെന്നു പറഞ്ഞു, “എൽദാദും മേദാദും പാളയത്തിൽ പ്രവചനം നടത്തുന്നു.”

²⁸ചെറുപ്പകാലം മുതലേ മോശെയുടെ സഹായിയും നൂന്റെ പുത്രനുമായിരുന്ന യോശുവ മോശയോടു പറഞ്ഞു, “യജമാനനായ മോശേ, അവരെ അങ്ങു തടയണം!”

²⁹എന്നാൽ മോശെ മറുപടി പറഞ്ഞു, “ഞാനിപ്പോൾ നേതാവല്ലെന്ന് ആളുകൾ ധരിക്കുമെന്നു നീ ഭയപ്പെടുന്നുവോ? യഹോവയുടെ എല്ലാ ജനങ്ങൾക്കും പ്രവാചകത്വമുണ്ടാകണമെന്നാണെന്റെ ആഗ്രഹം. യഹോവ തന്റെ ആത്മാവിനെ അവരുടെയെല്ലാം മേൽ പ്രവേശിപ്പിക്കണമെന്നാണ് എന്റെ ആഗ്രഹം!” ³⁰അനന്തരം മോശെയും യിസ്രായേലിന്റെ മുപ്പന്മാരും പാളയത്തിലേക്കു മടങ്ങിപ്പോയി.

കാടപ്പക്ഷികൾ വരുന്നു

³¹യഹോവ കടലിൽനിന്ന് ഒരു കൊടുങ്കാറ്റുടീർപ്പിച്ചു. കാറ്റിൽ അനേകം കാടപ്പക്ഷികൾ അങ്ങോട്ടു വന്നു. കാടപ്പക്ഷികൾ പാളയത്തിനു ചുറ്റും പറന്നു. ഭൂമി മുട്ടത്തക്കവിധം കാടകളുണ്ടായിരുന്നു. അവ നിലത്തുനിന്ന് ഏകദേശം

മുന്നടി കനത്തിൽ ഉണ്ടായിരുന്നു. ഒരാൾക്ക് ഒരു ദിവസംകൊണ്ട് നടന്നെത്താവുന്നത്ര ദൂരത്തിൽ എല്ലാ ദിശകളിലും കാടപ്പക്ഷികൾ വ്യാപിച്ചിരുന്നു. 32ജനങ്ങൾ അത്യുത്സാഹത്തോടെ ആരാത്രിയും പകലും കാടപ്പക്ഷികളെ പിടിച്ചു. പിറ്റേന്നും അവർ പക്ഷികളെ സംഭരിച്ചു! ഏറ്റവും കുറച്ചു ശേഖരിച്ചവനു പോലും അറുപതു ബുഷൽ ലഭിച്ചു. എന്നിട്ടവർ കാടയിറച്ചി പാളയത്തിനു ചുറ്റും വെയിലത്ത് ഉണങ്ങാനിട്ടു.

33ജനങ്ങൾ ഇറച്ചി തിന്നാൻ തുടങ്ങിയപ്പോൾ യഹോവ വളരെ കോപിച്ചു. ഇറച്ചി അവരുടെ വായിൽ തങ്ങി നിൽക്കുമ്പോൾ, അവർക്കു തിന്നു തീർക്കാൻ കഴിയാതിരിക്കുമ്പോൾ, ദൈവം അവരിലേക്കു മഹാരോഗം കടത്തിവിട്ടു. അനേകം പേർ മരിക്കുകയും അവരെ യൊക്കെ അവിടെ സംസ്കരിക്കുകയും ചെയ്തു. 34അതിനാൽ ജനങ്ങൾ ആ സ്ഥലത്തിന് കിബ്രോത്ത്-ഹത്താവ എന്നു പേരിട്ടു. മാംസത്തോട് അത്യർത്തി പിടിച്ചവരെ സംസ്കരിച്ച സ്ഥലമായതിനാലാണ് അവർ ആ സ്ഥലത്തിന് ആ പേരിട്ടത്.

35കിബ്രോത്ത്-ഹത്താവയിൽനിന്നും യാത്ര തിരിച്ച അവർ ഹസേരോത്തിൽ എത്തി അവിടെ താമസിച്ചു.

മിര്യാമും അഹരോനും മോശെയെ പഴിക്കുന്നു

12 മിര്യാമും അഹരോനും മോശയ്ക്കെതിരെ സംസാരിക്കുവാൻ തുടങ്ങി. മോശെ ഒരു എത്യോപ്യക്കാരിയെ വിവാഹം കഴിച്ചതിനാലാണ് അവർ അവനെ വിമർശിച്ചത്. മോശെ എത്യോപ്യക്കാരിയെ വിവാഹം കഴിക്കുന്നത് ശരിയല്ല എന്നായിരുന്നു അവർ ധരിച്ചിരുന്നത്. 2അവർ സ്വയം പറഞ്ഞു, “യഹോവ മോശെയിലൂടെ ജനങ്ങളോടു സംസാരിച്ചു. പക്ഷേ അതു മോശെ മുഖാന്തരം മാത്രമല്ല, യഹോവ നമ്മളിലൂടെയും സംസാരിച്ചു!”

യഹോവ ഇതു കേട്ടു. 3(മോശെ വളരെ സൗമ്യനായ ഒരാളായിരുന്നു. അയാൾ ഒരിക്കലും ആത്മപ്രശംസ നടത്തുകയോ പൊങ്ങച്ചം പറയുകയോ ചെയ്തിട്ടില്ല. ഭൂമിയിലുള്ള എല്ലാ മനുഷ്യരിലുംവെച്ച് സൗമ്യനായിരുന്നു അയാൾ.) 4അതിനാൽ യഹോവ പെട്ടെന്നു വന്ന് മോശെയോടും അഹരോനോടും മിര്യാമിനോടും സംസാരിച്ചു. യഹോവ പറഞ്ഞു, “നിങ്ങൾ മുഖവും ഇപ്പോൾത്തന്നെ സമ്മേളനക്കുടാരത്തിലേക്കു വരിക!”

അതിനാൽ മോശെയും അഹരോനും മിര്യാമും കുടാരത്തിലേക്കു പോയി. 5യഹോവ ഉയരമുള്ള മോലത്തിൽ ഇറങ്ങിവരികയും കുടാരത്തിന്റെ കവാടത്തിൽ നിൽക്കുകയും ചെയ്തു. യഹോവ വിളിച്ചു, “അഹരോനേ, മിര്യാമേ!” അഹരോനും മിര്യാമും യഹോവയുടെയടുത്തേക്കു ചെന്നു. 6ദൈവം പറഞ്ഞു, “ഞാൻ പറയുന്നതു ശ്രദ്ധിക്കുക! നിങ്ങൾക്കു പ്രവാചകന്മാരുണ്ടാകാം. യഹോവയായ ഞാൻ സ്വയം അവർക്കു ദർശനങ്ങളിൽ പ്രത്യക്ഷനാകും. അവരോടു ഞാൻ സ്വപ്നത്തിൽ സംസാരിക്കും. 7എന്നാൽ മോശെ അങ്ങനെയല്ല. മോശെ എന്റെ വിശ്വസ്തസേവകനാണ്- അവനെ ഞാൻ എന്റെ ദേവനും മുഴുവൻ ആശ്രയിച്ചേല്പിച്ചിരിക്കുന്നു! 8അവനോടും ഞാൻ മുഖാമുഖമാണ് സംസാരിക്കാറ്. ഗൃഹാർത്ഥമുള്ള കഥകളിലൂടെയല്ല ഞാനവനോടു സംസാരിക്കാറ്-

അവനെ അറിയിക്കാനാഗ്രഹിക്കുന്ന കാര്യങ്ങൾ ഞാൻ നേരിട്ട് വ്യക്തമായി കാണിച്ചു കൊടുക്കും. യഹോവയുടെ പ്രതിരൂപത്തെ മോശെയ്ക്കു കാണാനുമാകും. പിന്നെ നിങ്ങൾക്കെങ്ങനെ എന്റെ വിശ്വസ്ത ദാസനായ മോശെയ്ക്കെതിരെ സംസാരിക്കാൻ കഴിഞ്ഞു?”

9യഹോവ അവരോട് വളരെ കോപിച്ചിരുന്നു. യഹോവ അവരെ വിട്ടുപോയി. 10മോലം കുടാരത്തിൽ നിന്നുയർന്നു. അഹരോൻ തിരിഞ്ഞു മിര്യാമിനെ നോക്കി. അവളുടെ തൊലി മഞ്ഞുപോലെ വെളുത്തിരുന്നു- ഭീകരമായ കുഷ്ഠം അവൾക്കു പിടിച്ചിരുന്നു!

11അപ്പോൾ അഹരോൻ മോശെയോടു പറഞ്ഞു, “പ്രഭോ, ദയവായി ഞങ്ങളുടെ മുഖപാപം പൊറുത്താലും. 12ജനിച്ചയുടൻ കുട്ടി മരിക്കുമ്പോലെ അവൾക്ക് അവളുടെ തപസ്സ് നഷ്ടമാക്കരുതേ.” (ചിലപ്പോൾ ഒരു കുട്ടി ജനിക്കുമ്പോൾത്തന്നെ അളിഞ്ഞ ശരീരവുമായി പിറക്കാനുണ്ട്.)

13അതിനാൽ മോശെ യഹോവയോടു പ്രാർത്ഥിച്ചു, “ദൈവമേ, ദയവായി അവളെ സുഖപ്പെടുത്തു!”

14യഹോവ മോശെയോടു പറഞ്ഞു, “അവളുടെ അപ്പൻ അവളുടെ മുഖത്ത് തുറ്റിയാൽ അവൾ ഏഴു ദിവസത്തേക്കു ലജ്ജിച്ചിരിക്കുമായിരുന്നു. അതിനാൽ അവളെ ഏഴു ദിവസത്തേക്കു പാളയത്തിനു പുറത്തു പാർപ്പിക്കുക. ആ സമയത്തിനു ശേഷം അവൾ സുഖപ്പെടും. അപ്പോൾ അവൾക്കു പാളയത്തിലേക്കു മടങ്ങി വരാം.”

15അതിനാൽ അവർ മിര്യാമിനെ ഏഴു ദിവസത്തേക്കു പാളയത്തിനു പുറത്താക്കി. അവളെ അകത്തേക്കു തിരിച്ചുകൊണ്ടുവരുംവരെ ജനങ്ങൾ അവിടുന്നു നീങ്ങിയില്ല. 16അതിനുശേഷം അവർ ഹസേരോത്തിൽനിന്നും പാരാൻമരുഭൂമിയിലേക്കു യാത്ര തിരിച്ചു. ആ മരുഭൂമിയിൽ അവർ താമസിച്ചു.

കനാനിലേക്കു ചാരന്മാർ പോകുന്നു

13 യഹോവ മോശെയോടു പറഞ്ഞു, “കനാൻദേശം പരിശോധിക്കാൻ ഏതാനും പേരെ അങ്ങോട്ടയയ്ക്കുക. യിസ്രായേൽ ജനതയ്ക്ക് ഞാൻ നൽകുന്ന ദേശം അതാണ്. പന്ത്രണ്ടു വംശങ്ങളുടെയും ഓരോ നേതാക്കളെ വീതം വേണം അയയ്ക്കാൻ.”

3അതിനാൽ മോശെ യഹോവയുടെ കല്പന അനുസരിച്ചു. പാരാൻമരുഭൂമിയിൽ താമസിക്കവേ മോശെ യിസ്രായേല്യരുടെ ഈ നേതാക്കളെ പറഞ്ഞയച്ചു. 4ആ നേതാക്കൾ ഇവരൊക്കെയായിരുന്നു:

- തുബേന്റെ ഗോത്രത്തിൽനിന്ന് സക്കൂറിന്റെ പുത്രൻ ശമ്മുവ;
- 5 ശിമെയോന്റെ ഗോത്രത്തിൽനിന്ന് ഹോരിയുടെ പുത്രൻ ശാഫാത്ത്;
- 6 യെഹൂദയുടെ ഗോത്രത്തിൽനിന്ന് യെഹൂനയുടെ പുത്രൻ കാലേബ്;
- 7 യിസ്സാഖാരിന്റെ ഗോത്രത്തിൽനിന്ന് യോസേഫിന്റെ പുത്രൻ ഇയഗാത്ത്;
- 8 എഫ്രയീമിന്റെ ഗോത്രത്തിൽനിന്ന് നൂന്റെ പുത്രൻ ഹോശേയ;
- 9 ബെന്യാമീന്റെ ഗോത്രത്തിൽനിന്ന് രാഫുവിന്റെ പുത്രൻ പൽതി;
- 10 സെബുലൂന്റെ ഗോത്രത്തിൽനിന്ന് സോദിയുടെ പുത്രനായ ഗദീയേൽ;

- 11 യോസേഫിന്റെ (മനശ്ശെ) ഗോത്രത്തിൽ നിന്ന് സുസിയുടെ പുത്രൻ ഗദി;
- 12 ദാന്റെ ഗോത്രത്തിൽനിന്ന് ഗെമല്ലിയുടെ പുത്രൻ അമ്മീയേൽ;
- 13 ആശേരിന്റെ ഗോത്രത്തിൽനിന്ന് മീഖായേലിന്റെ പുത്രൻ സെമൂർ;
- 14 നഫ്താലിയുടെ ഗോത്രത്തിൽനിന്ന് വൊപ്പിയുടെ പുത്രൻ നഹ്ബി;
- 15 ഗാദിന്റെ ഗോത്രത്തിൽനിന്ന് മാഖിയുടെ പുത്രൻ ഗത്യവേൽ.

16കനാൻദേശം നോക്കി പഠിക്കാൻ മോശെ നിയോഗിച്ചത് ഇവരെയായിരുന്നു. (നൂന്റെ പുത്രനായ ഹോശേയയെ മോശെ മറ്റൊരു പേരായിരുന്നു വിളിച്ചിരുന്നത്. മോശെ അവനെ യോശുവ എന്നു വിളിച്ചു.) 17അവരെ കനാൻദേശം പരിശോധിക്കാൻ അയയ്ക്കവേ മോശെ അവരോടു പറഞ്ഞു, “നെഗെവുദേശത്തുകൂടി വേണം നിങ്ങൾ മലമ്പ്രദേശത്തേക്കു പോകാൻ. 18അവിടെ ഭൂമി എങ്ങനെയുണ്ടെന്നു നോക്കുക. അവിടെ വസിക്കുന്ന ജനങ്ങളെപ്പറ്റിയും പഠിക്കുക. അവർ ശക്തരാണോ അതോ ദുർബ്ബലരാണോ എന്നും ശരിയുമാക. അവർ കുറച്ചുപേരോ ഉള്ളോ അതോ അനേകംപേരുണ്ടോ എന്നും അറിയുക. 19അവരുടെ വാസഭൂമിയെപ്പറ്റി പഠിക്കുക. അത് നല്ലതോ ചീത്തയോ എന്നറിയുക. ഏതുതരം പട്ടണങ്ങളിലാണ് അവരുടെ വാസം? പട്ടണങ്ങൾക്കു സംരക്ഷണഭിത്തിയുണ്ടോ? അവയ്ക്കു ശക്തമായ പ്രതിരോധമുണ്ടോ? 20ദേശത്തെപ്പറ്റി ഇനിയും വളരെ കാര്യങ്ങൾ അറിയുക. മണ്ണ് കൃഷിക്കനുയോജ്യമാണോ തരിശാണോ എന്നറിയണം. ഭൂമിയിൽ മരങ്ങളുണ്ടോ? മടങ്ങിവരുമ്പോൾ അവിടെത്തക്കുറെപഴങ്ങൾകൂടി കൊണ്ടുവരിക.” (മുന്തിരിയുടെ ആദ്യവിളവെടുപ്പു കാലത്തായിരുന്നു അത്.)

21അതിനാൽ അവർ ആ രാജ്യം പരിശോധിക്കാനായി പുറപ്പെട്ടു. സീൻമരുഭൂമി മുതൽ രഹോബ്, ലേബോ ഹാമാത്ത് എന്നീ പ്രദേശങ്ങൾ വരെ അവർ പരിശോധിച്ചു. 22നെഗെവു പ്രദേശത്തു കൂടി ആ രാജ്യത്തു പ്രവേശിച്ച അവർ ഹെബ്രോനിലേക്കു പോയി. (ഈജിപ്തിലെ സോവാൽപട്ടണത്തിനും ഏഴു വർഷം മുമ്പു നിർമ്മിച്ചതാണ് ഹെബ്രോൻപട്ടണം.) അഹീമാനും ശേശായിയും തൽമായിയും അവിടെയായിരുന്നു താമസിച്ചിരുന്നത്. അനാക്കിന്റെ പിൻഗാമികളായിരുന്നു അവർ. 23അനന്തരം അവർ എസ്കോൽതാഴ്വരയിലേക്കു പോയി. അവിടെയവർ മുന്തിരിച്ചെടിയുടെ ശാഖ മുറിച്ചു. ആ ശാഖയിൽ ഒരു മുന്തിരിക്കുലയുണ്ടായിരുന്നു. ആ ശാഖ അവർ ഒരു തുണിന്മേൽ വച്ചു. രണ്ടുപേർ അതു ചുമന്നു. കൂടാതെ ഏതാനും മാതളപ്പഴവും അത്തിപ്പഴവും അവർ ശേഖരിച്ചിരുന്നു. 24യിസ്രായേലുകാർ മുന്തിരിക്കുല പഠിച്ച സ്ഥലമായതിനാൽ അവിടെ എസ്കോൽതാഴ്വര എന്നു വിളിക്കപ്പെട്ടു.

25അവർ നാല്പതു ദിവസം ആ രാജ്യം പരിശോധിച്ചു. അനന്തരം അവർ പാളയത്തിലേക്കു മടങ്ങി. 26പാരാൻമരുഭൂമിയിലെ കാരേൾ എന്ന സ്ഥലത്തായിരുന്നു യിസ്രായേലുകാർ പാളയമിട്ടിരുന്നത്. അവർ മോശെയുടെയും അഹരോന്റെയും മറ്റ് യിസ്രായേൽജനതയുടെയും അടുത്തേക്കു ചെന്നു. ആ നാട്ടിൽനിന്നും അവർ ശേഖരിച്ച പഴങ്ങൾ അവർക്കു കാണിച്ചു കൊ

ടുത്തു. 27അവർ മോശയോടു പറഞ്ഞു, “അങ്ങ് അയച്ച ദേശത്തു ഞങ്ങൾ പോയി. അനേകം നന്മകൾ നിറഞ്ഞതായ * സ്ഥലമാണത്! അവിടെ വളരുന്ന പഴങ്ങളിൽ ചിലത് ഇതാ. 28പക്ഷേ അവിടെ ജീവിക്കുന്നവർ വളരെ കരുത്തരാണ്. നഗരങ്ങൾ വളരെ വലുതാണ്. ശക്തമായ പ്രതിരോധവും അവയ്ക്കുണ്ട്. ഞങ്ങൾ അവിടെ ഏതാനും അനാക്യരെപോലും കണ്ടു. 29നെഗെവിലാണ് അമാലേക്യരുടെ വാസം. ഹിത്യർ, യെബുസ്യർ, അമോര്യർ എന്നിവർ ആ മലമ്പ്രദേശത്തു താമസിക്കുന്നുണ്ട്. കനാന്യർ സമുദ്രതീരത്തും യോർദ്ദാൻനദീതീരത്തുമായാണ് താമസിക്കുന്നത്.”

30മോശെയുടെ അടുത്തിരുന്നവരോട് ശാന്തരാകുവാൻ കാലേബു പറഞ്ഞു. അനന്തരം കാലേബു പറഞ്ഞു, “നമുക്ക് കയറിച്ചെന്ന് ആ ദേശം നമ്മുടേതാക്കാം. അനായാസം നമുക്കത് സ്വന്തമാക്കാം.”

31പക്ഷേ അവനോടൊപ്പം പോയിരുന്നവർ പറഞ്ഞു, “നമുക്കവരോട് യുദ്ധം ചെയ്യാൻ കഴിയില്ല! അവർ നമ്മേക്കാൾ ശക്തരാണ്.” 32ആ ദേശത്തിലെ ജനങ്ങളെ നേരിടാൻ തക്ക കരുത്തിൽ തങ്ങൾക്കില്ലെന്ന് അവർ യിസ്രായേൽജനതയോടു പറഞ്ഞു. അവർ പറഞ്ഞു, “ഞങ്ങൾ കണ്ട ദേശം ശക്തന്മാരായ ജനങ്ങളുള്ളതാണ്. അങ്ങോട്ടു ചെല്ലുന്ന ആരെയും തോല്പിക്കാനും മാത്രം കരുത്തരാണ്. 33ഈമാകാരമായ നെഹിലീമുകളെ ഞങ്ങളവിടെ കണ്ടു! (നെഹിലീമുകളിൽനിന്നാണ് അനാക്യരുണ്ടായത്.) അവർ ഞങ്ങളെ ചെറിയ പുൽച്ചാടികളെയെന്ന പോലെയാണു നോക്കിയത്. അതെ, അവർക്കു നമ്മൾ പുൽച്ചാടികൾ തന്നെ!”

ജനങ്ങൾ വീണ്ടും പരാതിപ്പെടുന്നു

14 ആ രാത്രിയിൽ പാളയത്തിലുള്ള ജനങ്ങളൊന്നാകെ ഉച്ചത്തിൽ നിലവിളിച്ചു. യിസ്രായേൽജനത മോശയ്ക്കും അഹരോനുമെതിരെ പിറുപിറുത്തു. എല്ലാവരും ചേർന്ന് മോശെയെയും അഹരോനെയും സമീപിച്ചു പറഞ്ഞു, “ഞങ്ങൾ ഈജിപ്തിലോ മരുഭൂമിയിലോ വെച്ചു മരിക്കേണ്ടതായിരുന്നു. ഈ പുതിയ ദേശത്തുവെച്ച് കൊല്ലപ്പെടുന്നതിലും നല്ലത് അതായിരുന്നു. 3യുദ്ധത്തിൽ കൊല്ലപ്പെടാനാണോ യഹോവ ഞങ്ങളെ ഈ പുതിയ ദേശത്തേക്കു കൊണ്ടുവന്നത്? ശത്രു ഞങ്ങളെയൊക്കെ കൊന്ന് ഞങ്ങളുടെ ഭാര്യമാരെയും പുത്രന്മാരെയും എടുക്കൂ! ഞങ്ങൾക്ക് ഈജിപ്തിലേക്കു തന്നെ പോകുന്നതാണ് നല്ലത്.”

4അനന്തരം അവർ പരസ്പരം പറഞ്ഞു, “നമുക്കു മറ്റൊരു നേതാവിനെ തെരഞ്ഞെടുത്ത് ഈജിപ്തിലേക്കു മടങ്ങിയാലോ.”

5മോശയും അഹരോനും അവിടെ വന്നവരുടെയൊക്കെ മുമ്പിൽ നിലത്തുവീണ് നമസ്കരിച്ചു. 6യോശുവയ്ക്കും കാലേബിനും വളരെ ദുഃഖമുണ്ടായി. (യോശുവ നൂന്റെയും കാലേബി യെഹൂന്നയുടെയും പുത്രന്മാരായിരുന്നു. അവരിരുവരും കനാൻദേശം പരിശോധിച്ചവരിൽപ്പെട്ടു.) 7അവരിരുവരും അവിടെ കൂടിയിരുന്ന യിസ്രായേൽജനതയോടായി പറഞ്ഞു, “ഞങ്ങൾ കണ്ട ആ ദേശം വളരെ നല്ല സ്ഥലമാണ്. 8അനേകം നന്മകൾ നിറഞ്ഞ ഒരു സ്ഥലമാണത്. യഹോവ നമ്മിൽ സംപ്രീതനാ

അനേകം...നിറഞ്ഞ “പാലും തേനുമൊഴുകുന്ന” എന്നർത്ഥം.

നെങ്കിൽ അവൻ നമ്മെ അങ്ങോട്ട് നയിക്കും. യഹോവ ആ സ്ഥലം നമുക്കു തരികയും ചെയ്യും! 9അതിനാൽ യഹോവയ്ക്കെതിരെ തിരിയാതിരിക്കുക. അവിടുത്തെ ജനങ്ങളെ ഭയപ്പെടാതിരിക്കുക. നമുക്കുവരെ പരാജയപ്പെടുത്താം. അവർക്ക് യാതൊരുവിധ സംരക്ഷണവുമില്ല. ഒന്നും അവർക്കു സുരക്ഷിതത്വം നൽകുന്നുമില്ല. പക്ഷേ നമുക്ക് യഹോവയുണ്ട്. അതിനാൽ ഭയപ്പെടാതിരിക്കുക!”

10എല്ലാവരും യോശുവയെയും കാലേബിനെയും കല്ലെറിഞ്ഞു കൊല്ലാതിനെപ്പറ്റി സംസാരിക്കുകയായിരുന്നു. പക്ഷേ യഹോവയുടെ തേജസ്സ് സമ്മേളനക്കുടാരത്തിനു മുകളിൽ പ്രത്യക്ഷപ്പെടുകയും എല്ലാവർക്കും അത് കാണാനാവുകയും ചെയ്തു. 11യഹോവ മോശെയോടു സംസാരിച്ചു. അവൻ പറഞ്ഞു, “ഇവർ എത്ര കാലമിങ്ങനെ എന്നിങ്ങനെ നീൽക്കും? അവർ എന്നിലുള്ള അവിശ്വാസം പ്രകടിപ്പിച്ചു കഴിഞ്ഞു. എന്റെ ശക്തിയിൽ അവർ വിശ്വസിക്കുന്നില്ലെന്നും തോന്നുന്നു. അനേകം ശക്തമായ അടയാളങ്ങൾ ഞാനവരെ കാണിച്ചതിനു ശേഷവും എന്നിൽ വിശ്വസിക്കുവാൻ അവർ മടികാണിക്കുന്നു. അവർക്കിടയിൽ ഞാൻ ഒരുപാട് മഹാകാര്യങ്ങൾ ചെയ്തു. 12അവരെയെല്ലാം ഞാനൊരു മഹാരോഗം കൊണ്ട് വധിക്കും. അവരെ ഞാൻ നശിപ്പിക്കുകയും നിന്നിലൂടെ മറ്റൊരു രാഷ്ട്രത്തെ ഞാനുണ്ടാക്കുകയും ചെയ്യും. നിന്റെ രാഷ്ട്രം ഇവരുടേതിനേക്കാൾ വലുതും ശക്തവുമായിരിക്കും.”

13അനന്തരം മോശ യഹോവയോടു പറഞ്ഞു, “അങ്ങ് അങ്ങനെ ചെയ്താൽ ഈജിപ്തു കാർ ഇക്കാര്യമറിയും! നിന്റെ ജനതയെ ഈജിപ്തിൽനിന്നും മോചിപ്പിക്കാൻ നീ നിന്റെ മഹാശക്തിയുപയോഗിച്ചുവെന്ന് അവർക്കറിയാം. 14ഈജിപ്തുകാർ അത് കനാൻകാരോടു പറയുകയും ചെയ്തു. നീയാണ് യഹോവയെന്ന് അവർക്കിപ്പോൾത്തന്നെ അറിയാം. നീ നിന്റെ ജനതയോടൊത്തുണ്ടെന്നും അവർക്കറിയാം. ജനങ്ങൾ നിന്നെ കാണുന്നുവെന്നും അവർക്കറിയാം. വിശുദ്ധമോലത്തെപ്പറ്റി അവർക്കറിയാം. പകൽസമയം ജനങ്ങളെ നയിക്കാൻ നീ മോലത്തെ ഉപയോഗിക്കുന്നത് അവർക്കറിയാം. രാത്രിയിൽ അവരെ നയിക്കാൻ മോലം അഗ്നിയായി മാറുമെന്നു അവരറിയുന്നു. 15അതിനാൽ അങ്ങ് ഈ ജനങ്ങളെ ഇപ്പോൾ വധിക്കരുത്. അങ്ങ് അവരെ കൊന്നാൽ അങ്ങയുടെ ശക്തിയെപ്പറ്റി കേട്ടിട്ടുള്ള എല്ലാ ജനതയും പറയും. 16താൻ വാഗ്ദാനം ചെയ്ത ദേശത്തേക്ക് ഈ ജനതയെ നയിക്കാൻ യഹോവയ്ക്കു കഴിഞ്ഞില്ല. അതിനാൽ യഹോവ അവരെ മരുഭൂമിയിൽ വെച്ച് കൊന്നിരിക്കുന്നു.”

17“അതിനാൽ, പ്രഭോ, ഇപ്പോൾ അങ്ങയുടെ ശക്തി കാണിക്കൂ! അങ്ങയ്ക്കു കഴിയുമെന്ന് അങ്ങു പറഞ്ഞതുപോലെ അതു കാണിക്കൂ! 18അങ്ങു പറഞ്ഞു, ‘യഹോവ മെല്ലേയേ കോപിപ്പാനാകൂ. യഹോവ മഹത്തായ സ്നേഹം നിറഞ്ഞവനാകുന്നു. കുറ്റവാളികളോടും നിയമലംഘനം നടത്തുന്നവരോടും യഹോവ എപ്പോഴും ക്ഷമിക്കുകയും ചെയ്യുന്നു. പക്ഷേ യഹോവ അവരെ ശിക്ഷിക്കും, അവരുടെ കുട്ടികളെയും പേരക്കുട്ടികളെയും അവരുടെ കുട്ടികളെപ്പോലും ആ തെറ്റുകൾക്ക് ശിക്ഷിക്കും!’ 19ഇപ്പോൾ അങ്ങയുടെ മഹത്തായ സ്നേഹം ഇവരോടു കാണിക്കൂ. ഇവരുടെ പാപം പൊറുക്കൂ. ഇവർ

ഈജിപ്ത് വിട്ടുതൃതൽ ഇപ്പോൾ വരെ ഇവരോടു ക്ഷമിച്ചതുപോലെ ഇവരോടു ക്ഷമിച്ചാലും.”

20യഹോവ മറുപടി പറഞ്ഞു, “ശരി, നീ ആവശ്യപ്പെട്ടതു പോലെ ഞാനിവരോടു ക്ഷമിക്കാം. പക്ഷേ, ഞാൻ നിന്നോടു സത്യം പറയട്ടെ. ഞാൻ ജീവിക്കുന്നതുപോലെ നിശ്ചയമായും എന്റെ ശക്തി ഭൂമിയിൽ മുഴുവൻ നിറയ്ക്കുമ്പോലെ നിശ്ചയമായും ഞാനീ വാഗ്ദാനം ചെയ്യുന്നു! 21ഇജിപ്തിൽനിന്നും ഞാൻ നയിച്ചവരാരും ഒരിക്കലും കനാൻദേശം കാണുകയില്ല. എന്റെ തേജസ്സും ഈജിപ്തിൽ ഞാൻ ചെയ്ത അത്ഭുതങ്ങളും കണ്ടവരാണ് അവർ. മരുഭൂമിയിൽ ഞാൻ ചെയ്ത അത്ഭുതങ്ങളും അവർ കാണുകയുണ്ടായി. പക്ഷേ അവരെന്നെ അനുസരിക്കാതിരിക്കുകയും പത്തു തവണ എന്നെ പരീക്ഷിക്കുകയും ചെയ്തു. 22അവരുടെ പൂർവ്വികന്മാർക്ക് ഞാനൊരു വാഗ്ദാനം നൽകി. അവർക്ക് ആ ഭൂമി നൽകുമെന്ന് ഞാൻ വാഗ്ദാനം ചെയ്തു. പക്ഷേ എന്നിങ്ങനെ തിരിഞ്ഞ ആരും ആ ഭൂമിയിലേക്കു പ്രവേശിക്കുകയില്ല! 23എന്നാൽ എന്റെ ദൂതൻ കാലേബ് വ്യത്യസ്തനായിരുന്നു. അവൻ പൂർണ്ണമായും എന്നെ പിന്തുടരുന്നു. അതിനാൽ അവൻ ഇതിനകം കണ്ടു കഴിഞ്ഞ ദേശത്തേക്ക് അവനു പ്രവേശിക്കാം. അവന്റെ പിൻഗാമികൾ ദേശം അവകാശമാക്കും. 24അമാലേകയും കനാനുരുമാണ് ആ താഴ്വരയിൽ വസിക്കുന്നത്. അതിനാൽ നാളെത്തന്നെ നിങ്ങൾ ഈ സ്ഥലം വീടുക. ചെങ്കടലിലേക്കുള്ള വഴിയിലെ മരുഭൂമിയിലേക്കു മടങ്ങുക.”

യഹോവ ജനങ്ങളെ ശിക്ഷിക്കുന്നു

26യഹോവ മോശെയോടും അഹരോനോടും പറഞ്ഞു, 27“ഈ ദുഷ്ടന്മാർ എത്ര കാലം ഇങ്ങനെ എന്നെ എതിർക്കും? അവരുടെ പരാതികളും മുറുമുറുപ്പും ഞാൻ കേട്ടു. 28അതിനാൽ അവരോടു പറയുക, ‘നിങ്ങൾ പരാതിപ്പെട്ട എല്ലാ കാര്യത്തിലും താൻ വേണ്ടതു ചെയ്യുമെന്ന് യഹോവ പറയുന്നു എന്ന്. നിങ്ങൾക്കു ഇതു സംഭവിക്കും: 29നിങ്ങൾ മരുഭൂമിയിൽവെച്ച് മരിക്കും. ഇരുപതോ അതിലധികമോ പ്രായമുള്ളവരും എന്റെ ജനതയായി എണ്ണപ്പെട്ടവരുമായ എല്ലാവരും മരിക്കും. നിങ്ങൾ യഹോവയായ എന്നിങ്ങനെ പരാതിപ്പെട്ടു, 30അതിനാൽ നിങ്ങളിലൊരു ഞാൻ വാഗ്ദാനം ചെയ്ത ഭൂമിയിലേക്കു പ്രവേശിക്കുകയോ അവിടെ വസിക്കുകയോ ചെയ്യില്ല. യെഹൂന്നയുടെ പുത്രനായ കാലേബും നൂന്റെ പുത്രൻ യോശുവയും ആ ദേശത്തു പ്രവേശിക്കും. 31നിങ്ങളുടെ ശത്രുക്കൾ നിങ്ങളുടെ കുട്ടികളെ തട്ടിക്കൊണ്ടു പോകുമോ എന്നു നിങ്ങൾ ഭയക്കുകയും പരാതിപ്പെടുകയും ചെയ്തു. പക്ഷേ ഞാൻ നിങ്ങളോടു പറയുന്നു, ആ കുട്ടികളെ ഞാൻ നിങ്ങളുടെ ദേശത്തേക്കു തിരിച്ചു കൊണ്ടുവരും. നിങ്ങൾ സ്വീകരിക്കാൻ വിസമ്മതിച്ച സാധനങ്ങൾ അവർ അനുഭവിക്കും. 32നിങ്ങളാകട്ടെ ഈ മരുഭൂമിയിൽ മരിക്കുകയും ചെയ്യും.

33“നിങ്ങളുടെ കുട്ടികൾ മരുഭൂമിയിൽ നാലുതുവർഷം ഇടയന്മാരായിരിക്കും. നിങ്ങൾ എന്നോടു വിശ്വസ്തരല്ലായിരുന്നതിനാൽ അവർ ദുരിതമനുഭവിക്കും. നിങ്ങളെല്ലാവരും മരുഭൂമിയിൽ മരിക്കുംവരെ അവർക്ക് സഹിക്കേണ്ടിവരും. 34നാലുതുവർഷത്തേക്ക് നിങ്ങൾ നിങ്ങളുടെ

പാപങ്ങൾക്ക് ദുരിതമനുഭവിക്കും. ദേശത്തു പര്യവേഷണം നടത്തിയ നാലുതു ദിവസങ്ങളിൽ ദിവസത്തിന് ഒരു വർഷം വീതം ആയിരിക്കും അത്. എന്റെ എതിർപ്പ് എത്രമാത്രം ഭീകരമെന്ന് നിങ്ങൾ അറിയും.

35“യഹോവയായ ഞാൻ സംസാരിച്ചു. ഇതെല്ലാം ഞാൻ ഈ ദുഷ്ടജനങ്ങളോടു ചെയ്യുമെന്ന് സത്യം ചെയ്യുന്നു. ഇവരൊന്നിച്ച് എനിക്ക് തിരിഞ്ഞു. അതിനാൽ അവരെല്ലാം ഈ മരുഭൂമിയിൽ വെച്ചു മരിക്കും.”

36ദേശപരിശോധനയ്ക്ക് മോശെ അയച്ച ചിലരാണ് മടങ്ങിവന്ന് യിസ്രായേൽജനതയ്ക്കിടയിൽ പിറുപിറുപ്പു പറത്തിയത്. ആ ദേശത്തേക്കു പ്രവേശിക്കാൻ തങ്ങൾ ശക്തരല്ലെന്നു പറഞ്ഞത്. 37യിസ്രായേൽജനതയ്ക്കിടയിൽ കൃഷ്ടങ്ങൾ പറത്തിയതും അവരാണ്. അതിനാൽ യഹോവ മഹാരോഗം വരുത്തി അവരെ വധിച്ചു. 38എന്നാൽ നൂന്റെ പുത്രൻ യോശുവയും യെഹൂന്നയുടെ പുത്രൻ കാലേബും ദേശപരിശോധനയ്ക്ക് മോശെ അയച്ചവരിൽപ്പെട്ടിരുന്നു. അവരെ രണ്ടുപേരെയും യഹോവ രക്ഷിച്ചു. അവർക്കു രോഗമുണ്ടാവുകയോ മറ്റു പത്തുപേർക്കു പിടിപെട്ട രോഗം പകർന്ന് അവർ മരിക്കാനോ ഇടയായില്ല.

കനാനിലേക്കു പോകാൻ ജനങ്ങൾ ശ്രമിക്കുന്നു

39മോശെ ഇക്കാര്യങ്ങളെല്ലാം യിസ്രായേൽജനതയോടു പറഞ്ഞു. ജനങ്ങൾക്കു വളരെയധികം ദുഃഖമുണ്ടായി. 40പിറ്റേന്ന് അതിരാവിലെ ജനങ്ങൾ മലമ്പ്രദേശത്തേക്ക് കയറിത്തുടങ്ങി. അവർ പറഞ്ഞു, “ഞങ്ങൾ പാപം ചെയ്തു, യഹോവയെ ആശ്രയിക്കാത്തതിൽ ഞങ്ങൾ വളരെ വേദിക്കുന്നു. യഹോവ വാഗ്ദാനം ചെയ്ത ആ ദേശത്തേക്കു പോകാൻ ഞങ്ങളൊരാരിക്കുന്നു.”

41എന്നാൽ മോശെ പറഞ്ഞു, “നിങ്ങളെന്താണ് യഹോവയുടെ കല്പനകൾ അനുസരിക്കാത്തത്? നിങ്ങൾ വിജയിക്കില്ല! 2ആ ദേശത്തേക്കു പോകരുത്. യഹോവ നിങ്ങളോടൊത്തില്ലാത്തതിനാൽ ശത്രുക്കൾ നിങ്ങളെ തോല്പിക്കും. 43അമാലേക്യരും കനാന്യരും അവിടെ നിങ്ങൾക്കെതിരെ യുദ്ധം ചെയ്യും. നിങ്ങൾ യഹോവയിൽനിന്നും വളരെ അകന്നു കഴിഞ്ഞു. അതിനാൽ നിങ്ങൾ അവരെ നേരിടുന്നേവോൾ അവൻ നിങ്ങളോടൊത്തുണ്ടായിരിക്കില്ല. യുദ്ധത്തിൽ നിങ്ങളെല്ലാം വധിക്കപ്പെടുകയും ചെയ്യും.” 44പക്ഷേ ജനങ്ങൾ മോശെയെ വിശ്വസിച്ചില്ല. അവർ മലമുകളിലേക്കു കയറി. എന്നാൽ മോശെയും യഹോവയുടെ കരാറിന്റെ പെട്ടകവും അവരോടൊപ്പം ഉണ്ടായിരുന്നില്ല. 45മലമുകളിൽ വസിക്കുന്ന അമാലേക്യരും കനാന്യരും ഇറങ്ങിവന്ന് യിസ്രായേൽജനതയെ ആക്രമിച്ചു. അമാലേക്യരും കനാന്യരും അനായാസം അവരെ തോല്പിക്കുകയും ഹോർമ്മാവരെ അവരെ ഓടിക്കുകയും ചെയ്തു.

ബലിയുടെ ചട്ടങ്ങൾ

15 യഹോവ മോശെയോടു പറഞ്ഞു, 2“യിസ്രായേൽജനതയോട് ഇങ്ങനെ പറയുക: നിങ്ങൾക്കു ഞാൻ നിങ്ങളുടെ ഭവനമായി ഒരു ദേശം തരുന്നു. ആ ദേശത്തു പ്രവേശിക്കുമ്പോൾ 3നിങ്ങൾ അഗ്നിയിലൂടെ യഹോവ

യ്ക്കു വിശുദ്ധവഴിപാട് നൽകണം. അതിന്റെ ഗന്ധം യഹോവയെ സന്തുഷ്ടനാക്കും. ഹോമയാഗം, ബലികൾ, വിശേഷവാഗ്ദാനങ്ങൾ, സമാധാനബലികൾ അഥവാ വിശുദ്ധദിനങ്ങൾക്ക് പശുക്കൾ, ചെമ്മരിയാടുകൾ, കോലാടുകൾ എന്നിവയെ ഉപയോഗിക്കുക.

4“ഒരുവൻ തന്റെ വഴിപാട് കൊണ്ടുവരുമ്പോൾ അവൻ യഹോവയ്ക്കു ഒരു ധാന്യബലി കൂടി നൽകണം. ഇടങ്ങഴി നേർത്തമാവ് കാൽ ഹീൻ എണ്ണയും ചേർത്തുവേണം ധാന്യബലി അർപ്പിക്കാൻ. 5ഓരോ തവണയും ഒരു കുഞ്ഞാടിനെ ഹോമയാഗമായോ ബലിയായോ നൽകുമ്പോൾ കാൽഹീൻ വീഞ്ഞു വീതം പാനീയയാഗമായും അർപ്പിക്കണം.

6“ഒരാണാടിനെ നിങ്ങൾ സമർപ്പിക്കുമ്പോൾ ഒരു ധാന്യബലി കൂടി തയ്യാറാക്കണം. അത് രണ്ടിടങ്ങഴി നേർത്തമാവിനോട് ഒന്നുകാൽ ഹീൻ ഒലിവെണ്ണ ചേർത്തതായിരിക്കണം. 7ഒന്നുകാൽ ഹീൻ വീഞ്ഞ് പാനീയയാഗമായും ഒരുക്കണം. അതിന്റെ ഗന്ധം യഹോവയെ സന്തുഷ്ടനാക്കും.

8“നിങ്ങൾ ഒരു കാളക്കൂട്ടിയെ ഹോമയാഗമായോ ബലിയായോ സമാധാനബലിയായോ യഹോവയ്ക്കുള്ള വാഗ്ദാനമായി സൂക്ഷിക്കാനോ ഒരുക്കുമ്പോൾ 9കാളയോടൊപ്പം ധാന്യബലിയും നിങ്ങൾ നൽകണം. ആ ധാന്യബലി മുന്നിടങ്ങഴി നേർത്തമാവ് രണ്ടുഹീൻ ഒലിവെണ്ണ ചേർത്തതായിരിക്കണം. 10രണ്ടു ഹീൻ വീഞ്ഞ് പാനീയയാഗമായും കൊണ്ടുവരണം. അത് അഗ്നിയിലൂടെയുള്ള ഒരു വഴിപാടായിരിക്കണം. അതിന്റെ ഗന്ധം യഹോവയെ സന്തുഷ്ടനാക്കും. 11യഹോവയ്ക്കു നിങ്ങൾ നൽകുന്ന ഓരോ കാളയോ ആണാടോ കുഞ്ഞാടോ കോലാട്ടിൻകൂട്ടിയോ ഇങ്ങനെ വേണം സമർപ്പിക്കപ്പെടാൻ. 12നിങ്ങൾ നൽകുന്ന ഓരോ മൃഗത്തിന്റെ കാര്യത്തിലും ഇങ്ങനെ ചെയ്യുക.

13“യഹോവയെ പ്രീതിപ്പെടുത്തുവാൻ ഓരോ യിസ്രായേൽപൗരനും അഗ്നിയിലൂടെ നൽകുന്ന ബലി ഇങ്ങനെതായിരിക്കണം. 14വിദേശികൾ നിങ്ങൾക്കിടയിൽ വസിക്കുന്നുണ്ടാകണം. യഹോവയെ പ്രീതിപ്പെടുത്തുവാൻ അവർ അഗ്നിയിലൂടെ വഴിപാടുകൾ നൽകുമ്പോൾ അവരത് നിങ്ങൾ ചെയ്യുന്ന അതേരീതിയിൽ വേണം ചെയ്യുവാൻ. 15യിസ്രായേൽജനതയ്ക്കും നിങ്ങൾക്കിടയിൽ വസിക്കുന്ന വിദേശികൾക്കും ഒരേ ചട്ടങ്ങളാണ്. ഇതു നിത്യനിയമമാണ്. യഹോവയ്ക്കു മുമ്പിൽ നിങ്ങളും നിങ്ങളോടൊത്തു വസിക്കുന്നവരും ഒരുപോലെയാണ്. 16ഇതിനർത്ഥം നിങ്ങൾ ഒരേ നിയമങ്ങളും ഒരേ ചട്ടങ്ങളും പിന്തുടരണമെന്നാണ്. ആ നിയമങ്ങൾ നിങ്ങൾക്കും നിങ്ങൾക്കിടയിൽ വസിക്കുന്ന വിദേശികൾക്കും വേണ്ടിയുള്ളതാണ്.”

17യഹോവ മോശെയോടു പറഞ്ഞു, 18“യിസ്രായേൽജനതയോട് ഇങ്ങനെ പറയുക: നിങ്ങളെ ഞാൻ മറ്റൊരു ദേശത്തേക്കു കൊണ്ടുപോകും. നിങ്ങൾ എത്തിച്ചേർന്ന് 19ആ ദേശത്തു വളരുന്ന ഭക്ഷണം കഴിക്കുമ്പോൾ, അതിലൊരു പങ്ക് നിങ്ങൾ യഹോവയ്ക്കു വഴിപാടായി നൽകണം. 20“നിങ്ങൾ ധാന്യം ശേഖരിച്ചു പൊടിച്ചു തരിമാവാക്കി അപ്പമുണ്ടാക്കണം. തരിമാവിൽ നിന്ന് ആദ്യം കുറെ യഹോവയ്ക്കു സമ്മാനമായി നൽകണം. അത് മെതിക്കളത്തിൽനിന്നുള്ള ധാന്യബലി പോലെതായിരിക്കണം. 21ഈ

ചട്ടം എക്കാലവും തുടരുകയും നിങ്ങൾ ആ തരിമാവിന്റെ ആദ്യഭാഗം യഹോവയ്ക്കു നൽകുകയും ചെയ്യണം.

22“ഇനി, യഹോവ മോശെയ്ക്ക് നൽകിയ കല്പനകളിലൊന്ന് നിങ്ങൾ തെറ്റിക്കുകയാണെങ്കിൽ എന്തു ചെയ്യണം? 23യഹോവ ഈ കല്പനകൾ മോശയിലൂടെ നിങ്ങൾക്കു നൽകി. ദൈവം അതു നിങ്ങൾക്കു നൽകിയ അന്നുതന്നെ ഈ കല്പനകൾ നിലവിൽ വന്നു. കല്പനകൾ നിത്യമായിരിക്കുകയും ചെയ്യും. 24അതിനാൽ നിങ്ങൾ ഒരു വീഴ്ച വരുത്തുകയോ ഈ കല്പനകളെല്ലാം അനുസരിക്കാൻ മറക്കുകയോ ചെയ്താൽ നിങ്ങളെന്തു ചെയ്യണം? യിസ്രായേൽജനത ഒന്നടങ്കം ആ വീഴ്ചവരുത്തിയാൽ ജനങ്ങളെല്ലാം ഒന്നിച്ച് ഒരു കാളക്കൂട്ടിയെ യഹോവയ്ക്കു ഹോമയാഗമായി നൽകണം. അതിന്റെ ഗന്ധം യഹോവയെ സന്തുഷ്ടനാക്കും. കാളയോടൊപ്പം അർപ്പിക്കപ്പെടേണ്ട ധാന്യബലിയുടെയും പാനീയയാഗത്തിന്റെയും കാര്യം മറക്കാതിരിക്കുക. ഒരു ആൺകോലാടിനെ പാപബലിയായും നൽകണം.

25“അതിനാൽ പുരോഹിതൻ, ജനങ്ങളെ ശുദ്ധീകരിക്കുന്നതിനുള്ള എല്ലാ കർമ്മങ്ങളും അനുഷ്ഠിക്കണം. യിസ്രായേൽജനതയ്ക്കു മുഴുവനും വേണ്ടിയാണ് അയാളിതു ചെയ്യേണ്ടത്. തങ്ങൾ പാപം ചെയ്യുകയായിരുന്നു എന്ന് ജനങ്ങൾ അറിയുന്നില്ല. എന്നാൽ അതേപ്പറ്റി ബോധവാന്മാരായപ്പോൾ അവർ യഹോവയ്ക്കു ബലിയർപ്പിച്ചു. അഗ്നിയിലൂടെയുള്ള ഒരു വഴിപാടും പാപബലിയും അവർ അർപ്പിച്ചു. അതിനാൽ അവരുടെ പാപങ്ങൾ പൊറുക്കപ്പെട്ടു. 26യിസ്രായേൽജനത മുഴുവനും അവരോടൊപ്പം ജീവിക്കുന്ന മറ്റു ജനങ്ങളും ക്ഷമിക്കപ്പെട്ടു. തങ്ങൾ തെറ്റു ചെയ്യുകയായിരുന്നെന്ന് അറിയാതിരുന്നതുകൊണ്ട് അവർ പൊറുക്കപ്പെട്ടു. തങ്ങൾ ചെയ്തതു തെറ്റായിരുന്നുവെന്ന് അറിഞ്ഞു കഴിയുമ്പോൾ, അവർ ഒരു ബലി നൽകണം.

27“എന്നാൽ ഒരാൾ മാത്രം ഒരു വീഴ്ച വരുത്തുകയും പാപം ചെയ്യുകയും ചെയ്താൽ അയാൾ ഒരു വയസ്സായ ഒരു പെൺകോലാടിനെ കൊണ്ടുവരണം. അതൊരു പാപബലിയായിരിക്കും. 28അയാളെ ശുദ്ധീകരിക്കാനുള്ള കർമ്മങ്ങൾ പുരോഹിതൻ ചെയ്യണം. അയാൾ അബദ്ധത്തിൽ യഹോവയ്ക്കു മുമ്പിൽ പാപം ചെയ്തിരിക്കുന്നു. പക്ഷേ പുരോഹിതൻ അവനെ ശുദ്ധീകരിച്ചതിനാൽ അവന്റെ പാപങ്ങൾ പൊറുക്കപ്പെട്ടിരിക്കുന്നു. 29അബദ്ധത്തിൽ പാപം ചെയ്യുന്ന എല്ലാവർക്കുമുള്ള നിയമമാണിത്. യിസ്രായേൽക്കുംബത്തിൽ ജനിച്ചവനോ നിങ്ങൾക്കിടയിൽ ജീവിക്കുകയോ ചെയ്യുന്ന വിദേശികൾക്കും ഇതേ നിയമമാണ്.

30“എന്നാൽ ഒരുവൻ അറിഞ്ഞുകൊണ്ട് പാപം ചെയ്താൽ അയാൾ യഹോവയ്ക്കെതിരാണ്. അയാളെ തന്റെ സമൂഹത്തിൽനിന്നും ഒറ്റപ്പെടുത്തണം. യിസ്രായേൽക്കുംബത്തിൽ ജനിച്ചവനും നിങ്ങൾക്കിടയിൽ വസിക്കുന്ന വിദേശിക്കും ഇതേ നിയമമാണ്. 31യഹോവയുടെ വാക്കുകളാണു പ്രധാനമെന്ന് അയാൾ കരുതുന്നില്ല. യഹോവയുടെ കല്പനകൾ അയാൾ ലംഘിക്കുന്നു. അയാൾ തീർച്ചയായും നിങ്ങൾക്കിടയിൽനിന്നും വേർപെടുത്തപ്പെടണം. അയാൾ പാപിയും ശിക്ഷിക്കപ്പെടേണ്ടവനുമാണ്!”

വിശമദിവസം ഒരുവൻ ജോലിചെയ്യുന്നു

32ആ സമയം യിസ്രായേൽജനത മരുഭൂമിയിൽത്തന്നെയായിരുന്നു. അവിടെ ഒരാൾ വിറകു പെറുക്കുന്നത് അവർ കണ്ടു. ശബ്ബത്തു ദിവസമായിട്ടും അയാൾ വിറകു പെറുക്കുകയായിരുന്നു. അവൻ അങ്ങനെ ചെയ്യുന്നത് മറ്റു ചിലയാളുകളും കണ്ടു.

33അവൻ വിറകു പെറുക്കുന്നതു കണ്ടവർ അവനെ പിടിച്ച് മോശെയുടെയും അഹരോന്റെയും അടുത്തു കൊണ്ടുവന്നു. എല്ലാവരും ചുറ്റും കൂടി. 34അവനെ എങ്ങനെ ശിക്ഷിക്കണമെന്നറിയാത്തതിനാൽ അവർ അവനെ അവിടെ വച്ചുകൊണ്ടിരുന്നു.

35അപ്പോൾ യഹോവ മോശയോടു പറഞ്ഞു, “അയാൾ മരിക്കണം. പാളയത്തിനു പുറത്ത് എല്ലാവരും അവന്റെമേൽ കല്ലെറിയണം.”

36അതിനാൽ അവർ അവനെ പാളയത്തിനു പുറത്തുകൊണ്ടുപോയി കല്ലെറിഞ്ഞു കൊന്നു. യഹോവ മോശയോടു കല്പിച്ചതുപോലെ തന്നെയാണ് അവരതു ചെയ്തത്.

ദൈവം തന്റെ ജനതയെ ചട്ടങ്ങൾ ഓർമ്മിപ്പിക്കുന്നു

37യഹോവ മോശയോടു പറഞ്ഞു, 38“യിസ്രായേൽജനതയോട് ഇങ്ങനെ പറയുക: എന്റെ കല്പനകൾ ഓർമ്മിക്കുന്നതിന് നിങ്ങൾക്കു ഞാൻ ചിലതു നൽകാം. അനേകം നൂൽക്കഷണങ്ങൾ ചേർത്തുകെട്ടി അതു നിങ്ങളുടെ വസ്ത്രങ്ങളുടെ മൂലയിൽ കെട്ടുക. ഈ തൊണ്ടലുകളിലോരോന്നിലും ഓരോ നീലച്ചരടും കെട്ടുക. ഇത് നിങ്ങളിപ്പോൾ എന്നെന്നേക്കുമായി ധരിക്കണം. 39ഈ തൊണ്ടലുകൾ കാണുമ്പോൾ യഹോവ നിങ്ങൾക്കു തന്നെ എല്ലാ കല്പനകളും നിങ്ങൾ ഓർമ്മിക്കും. അപ്പോൾ നിങ്ങൾ കല്പനകൾ അനുസരിക്കണം. കല്പനകളെ മറന്ന് നിങ്ങൾ തെറ്റു ചെയ്യാതിരിക്കുന്നതിനും നിങ്ങളുടെ ശരീരവും കണ്ണുകളും ഇഷ്ടപ്പെടുന്നതു ചെയ്യാതിരിക്കുന്നതിനും ആ തൊണ്ടലുകൾ നിങ്ങളെ സഹായിക്കും. 40എന്റെ കല്പനകളെല്ലാം അനുസരിക്കുന്നതിന് നിങ്ങളോർമ്മിക്കണം. അപ്പോൾ നിങ്ങൾ ദൈവത്തിന്റെ വിശുദ്ധജനമായിത്തീരും.

41നിങ്ങളുടെ ദൈവമായ യഹോവ ഞാനാകുന്നു. നിങ്ങളെ ഈജിപ്തിൽനിന്നും മോചിപ്പിച്ചവൻ ഞാനാകുന്നു. നിങ്ങളുടെ ദൈവമായിരിക്കുന്നതിനാണ് ഞാനങ്ങനെ ചെയ്തത്. നിങ്ങളുടെ ദൈവമായ യഹോവ ഞാനാകുന്നു.”

ചില നേതാക്കൾ മോശയ്ക്കെതിരെ തിരിയുന്നു

16 കോരഹും ദാഥാനും അബീരാമും ഓനും മോശയ്ക്കെതിരെ തിരിഞ്ഞു. (യിസ്രായേൽക്കിടയിൽനിന്നും പുത്രനായിരുന്നു കോരഹ്. യിസ്രായേൽക്കിടയിൽനിന്നും പുത്രനും കെഹാത്ത് ലേവിയുടെ പുത്രനുമായിരുന്നു. ദാഥാനും അബീരാമും സഹോദരന്മാരും എലീയാബിന്റെ പുത്രന്മാരായിരുന്നു. ഓൻ പേലെത്തിന്റെ പുത്രനായിരുന്നു. ദാഥാനും അബീരാമും ഓനും തുബേന്റെ പിൻഗാമികളായിരുന്നു.) 2അവർ നാലുപേരും ചേർന്ന് യിസ്രായേലുകാരായ മറ്റ് ഇരുന്നൂറ്റമ്പതുപേരെക്കൂടി സംഘടിപ്പിച്ച് മോശയ്ക്കെതിരെ വന്നു. ജനങ്ങൾ തെരഞ്ഞെടുത്ത നേതാക്കളായിരുന്നു അവർ. എല്ലാ

വർക്കും അവരെ അറിയാം. **3**അവർ അഹരോനും മോശെയ്ക്കും എതിരായി സംസാരിക്കാൻ ഒരു സംഘമായി വന്നു. അവർ മോശയോടും അഹരോനോടും പറഞ്ഞു, “നിങ്ങൾ കൂറെ കൂടിപ്പോകുന്നു- നിങ്ങൾക്കു തെറ്റുപറ്റി! യിസ്രായേൽ ജനത മുഴുവൻ വിശുദ്ധരാണ്. യഹോവ ഇപ്പോഴും അവർക്കിടയിൽ വസിക്കുന്നു! നിങ്ങൾ യഹോവയുടെ മറ്റു വിശുദ്ധരേക്കാൾ സ്വയം പ്രധാനം കല്പിക്കുന്നു.”

4ഇതെല്ലാം കേട്ടപ്പോൾ മോശ നിലത്തു നമസ്കരിക്കുകയും ദൈവത്തെ ആരാധിക്കുകയും ചെയ്തു. താൻ ദുഃഖിക്കുകയും താൻ അഹങ്കരിക്കുകയല്ലെന്നു കാണിക്കുകയും ചെയ്തു. **5**എന്നിട്ട് മോശ കോരഹിനോടും അവന്റെ അനുയായികളോടും പറഞ്ഞു, “നാളെ പ്രഭാതത്തിൽ യഥാർത്ഥത്തിൽ യഹോവയുടെ ജനത ആരാണെന്ന് അവൻ കാണിച്ചുതരും. ആരാണ് യഥാർത്ഥത്തിൽ വിശുദ്ധനായ വ്യക്തിയെന്ന് യഹോവ തെളിയിക്കും. യഹോവ അവനെ തെരഞ്ഞെടുക്കുകയും അവനെ തന്റെ സമീപത്തു കൊണ്ടുവരികയും ചെയ്യും. **6**അതിനാൽ കോരഹ്, നീയും നിന്റെ അനുയായികളും ഇങ്ങനെ ചെയ്യുക. **7**നാളെ തീയും ധൂപവും ചില വിശുദ്ധകിണ്ണങ്ങളിൽ എടുക്കുക. അനന്തരം ആ കിണ്ണങ്ങൾ യഹോവയുടെ മുമ്പിൽ കൊണ്ടുവരിക. യഥാർത്ഥത്തിൽ വിശുദ്ധനായവനെ യഹോവ തെരഞ്ഞെടുക്കും. നിങ്ങൾ ലേവ്യർ കൂറെ കൂടിപ്പോയിരിക്കുന്നു- നിങ്ങൾക്കു തെറ്റിയിരിക്കുന്നു!”

8മോശ കോരഹിനോട് ഇത്രകൂടി പറഞ്ഞു, “ലേവ്യരേ, ഞാൻ പറയുന്നതു കേൾക്കൂ, **9**യിസ്രായേലിന്റെ ദൈവം നിങ്ങളെ തെരഞ്ഞെടുത്ത് വിശുദ്ധരാക്കിയതിൽ സന്തോഷിക്കുക. നിങ്ങൾ മറ്റ് യിസ്രായേലുകാരിൽനിന്നും വ്യത്യസ്തരാണ്. യിസ്രായേൽ ജനതയെ യഹോവയെ ആരാധിക്കുന്നതിന് സഹായിക്കുവാൻ യഹോവയുടെ വിശുദ്ധകൂടാരത്തിൽ ശുശ്രൂഷ നടത്തുന്നതിന് യഹോവ നിങ്ങളെ അവന്റെയടുത്തേക്കു കൊണ്ടുവന്നതാണ്. അതുപോരേ?

10പുരോഹിതരെ സഹായിക്കാനാണു യഹോവ നിങ്ങളെ അവന്റെയരികിൽ കൊണ്ടുവന്നത്. എന്നാൽ നിങ്ങളും പുരോഹിതന്മാരായാ കാൻ ഇപ്പോൾ ശ്രമിക്കുന്നു. **11**നീയും നിന്റെ അനുയായികളും ഒത്തുചേർന്ന് യഹോവയ്ക്കെതിരെ തിരിഞ്ഞിരിക്കുന്നു! അഹരോൻ എന്തെങ്കിലും തെറ്റു ചെയ്തോ? ഇല്ല! പിന്നെ നിങ്ങളെന്തിനാണ് അവനെതിരെ പിറുപിറുക്കുന്നത്?”

12അനന്തരം മോശ ദാഥാനെയും അബീരാമിയെയും വിളിച്ചു. എന്നാൽ അവരിരുവരും പറഞ്ഞു, “ഞങ്ങൾ വരില്ല! **13**അനേകം നന്മകൾ നിറഞ്ഞ ഒരു നാട്ടിൽനിന്ന് നീ ഞങ്ങളെ നയിച്ചു. മരുഭൂമിയിൽ ഞങ്ങളെ കൊല്ലാനായി നീ കൊണ്ടുവന്നു. ഇപ്പോൾ നീ ഞങ്ങളേക്കാൾ ശക്തനാണെന്നു വരുത്താൻ മുതിരുന്നു. **14**ഞങ്ങളെന്തിനാണ് നിന്റെ അനുയായികളാകേണ്ടത്? നന്മകൾ നിറഞ്ഞ മറ്റൊരു നാട്ടിലേക്കല്ല നീ ഞങ്ങളെ നയിച്ചത്. ദൈവം വാഗ്ദാനം ചെയ്ത ഭൂമിയും നീ ഞങ്ങൾക്കു നൽകിയില്ല. നീ ഞങ്ങൾക്കു വയലുകളോ മൂന്തിരിത്തോപ്പുകളോ തന്നില്ല. നീ ഇവരെ നിന്റെ അടിമകളാക്കുമെന്നാണോ? * ഇല്ല! ഞങ്ങൾ വരില്ല.”

നീ ... അടിമകളാക്കുമെന്നാണോ? “നീ ഇവരുടെ കണ്ണുകൾ തുരന്നെടുക്കുമോ?” എന്നർത്ഥം.

15അതിനാൽ മോശയ്ക്ക് വളരെ കോപമുണ്ടായി. അവൻ യഹോവയോടു പറഞ്ഞു, “ഞാനിവരോട് ഒരു തെറ്റും ചെയ്തിട്ടില്ല. ഞാനവരിൽനിന്ന് ഒരു സാധനവും എടുത്തിട്ടുമില്ല, ഒരു കഴുതയെപ്പോലും! യഹോവേ, അവരുടെ സമ്മാനങ്ങളൊന്നും സ്വീകരിക്കരുതേ!”

16അനന്തരം മോശ കോരഹിനോടു പറഞ്ഞു, “നീയും നിന്റെ എല്ലാ അനുയായികളും നാളെ യഹോവയുടെ മുമ്പിൽ നിൽക്കണം. അവിടെ അഹരോനും ഉണ്ടായിരിക്കണം. **17**നിങ്ങളിലോരോരുത്തരും ഓരോ തളികകളിൽ കുന്നിരിക്കിട്ട് യഹോവയ്ക്കു സമർപ്പിക്കണം. നേതാക്കന്മാർക്ക് ഇതുമുൻപു ധൂപക്കുറ്റികളും നിനക്കും അഹരോനും ഓരോന്നും ഉണ്ടാവണം.”

18അതിനാൽ ഓരോരുത്തരും ഓരോ ധൂപക്കുറ്റി കുന്നിരിക്കിട്ട് കത്തിച്ചുകൊണ്ടുവന്നു. അനന്തരം അവർ സമ്മേളനക്കൂടാരത്തിന്റെ കവാടത്തിങ്കൽ നിന്നു. മോശയും അഹരോനും അവിടെ പോയിനിന്നു. **19**കോരഹ് എല്ലാവരെയും സമ്മേളനക്കൂടാരത്തിന്റെ കവാടത്തിൽ വിളിച്ചുകൂട്ടി. അപ്പോൾ അവിടെയുണ്ടായിരുന്ന എല്ലാവരിലും യഹോവയുടെ തേജസ്സ് പ്രത്യക്ഷപ്പെട്ടു. **20**യഹോവ മോശയോടും അഹരോനോടുംമായി പറഞ്ഞു, **1**“ഇവരിൽ നിന്നും ദൂരെപോകുക! അവരെ എനിക്കിപ്പോൾ നശിപ്പിക്കണം!”

22പക്ഷേ മോശയും അഹരോനും നിലത്തു നമസ്കരിച്ചു കരഞ്ഞു, “ദൈവമേ, സർവ്വമനുഷ്യരുടെയും ആത്മാക്കളുടെ ദൈവമേ, മനുഷ്യരെന്താണാലോചിക്കുന്നതെന്ന് അങ്ങയ്ക്കറിയാം. അവരോടെല്ലാവരോടും കോപിക്കാതിരിക്കേണമേ. യഥാർത്ഥത്തിൽ ഒരാളേ പാപം ചെയ്തിട്ടുള്ളൂ.”

23അപ്പോൾ യഹോവ മോശയോടു പറഞ്ഞു, **24**“കോരഹിന്റെയും ദാഥാന്റെയും അബീരാമിന്റെയും കൂടാരങ്ങളിൽ നിന്നകലേക്കുപോകാൻ ജനങ്ങളോടു പറയുക.”

25മോശ എഴുന്നേറ്റ് ദാഥാന്റെയും അബീരാമിന്റെയും അടുത്തേക്കു പോയി. എല്ലായിസ്രായേൽമുപ്പന്മാരും അവനെ അനുഗമിച്ചു. **26**മോശ ജനങ്ങളെ താക്കീതു ചെയ്തു, “ഈ ദുഷ്ടരുടെ കൂടാരങ്ങളിൽനിന്നും അകലേപോകുക. അവരുടെ ഒരു സാധനത്തിലും തൊടരുത്! അങ്ങനെ നിങ്ങൾ ചെയ്താൽ അവരുടെ പാപത്തിന്റെ കാഠിന്യംകൊണ്ട് നിങ്ങൾ നശിപ്പിക്കപ്പെടും.”

27അതിനാൽ അവർ കോരഹിന്റെയും ദാഥാന്റെയും അബീരാമിന്റെയും കൂടാരങ്ങളിൽനിന്നും മാറി. കോരഹും ദാഥാനും അബീരാമും തങ്ങളുടെ കൂടാരങ്ങളുടെ സമീപത്ത് തങ്ങളുടെ കുടുംബങ്ങളോടൊപ്പം നിന്നു. അവർ തങ്ങളുടെ കൂടാരങ്ങളുടെ പുറത്ത് തങ്ങളുടെ ഭാര്യമാരോടും കുട്ടികളോടും കൊച്ചുകുഞ്ഞുങ്ങളോടുമൊത്തു നിന്നു.

28അപ്പോൾ മോശ പറഞ്ഞു, “ഞാൻ നിങ്ങളോടു പറഞ്ഞ കാര്യങ്ങളൊക്കെ ചെയ്യാൻ യഹോവ എന്നെ അയച്ചതാണെന്നതിന് ഞാൻ നിങ്ങൾക്കു തെളിവുകൾ കാണിക്കാം. അക്കാര്യമൊന്നും എന്റെ ആശയമല്ലെന്ന് നിങ്ങളെ ഞാൻ കാണിക്കാം. **29**ഇവിടെയുള്ള ഇവർ മരിക്കും. പക്ഷേ അവർ സാധാരണരീതിയിൽ മനുഷ്യർ സാധാരണ മരിക്കുമ്പോലെ-മരിച്ചാൽ യഹോവ യഥാർത്ഥത്തിൽ എന്നെ അയച്ചതല്ലെന്നതിനു തെളിവാണിത്.

30പക്ഷേ വ്യത്യസ്തമായൊരു രീതിയിൽ ഇവർ മരിക്കുന്നതിന്- പുതിയ രീതിയിൽ-യഹോവ ഇടയാക്കിയാൽ ഇവർ യഥാർത്ഥത്തിൽ യഹോവയ്ക്കെതിരെ പാപം ചെയ്തു എന്നതിനു തെളിവായിരിക്കും. ഇതാണു തെളിവ്. ഭൂമി പിളർന്ന് ഇവരെ വിഴുങ്ങും. അവർ ജീവനോടെ പാതാളത്തിലേക്കു പോകും. അവർക്കുള്ളതെല്ലാം അവരോടൊത്തു പാതാളത്തിലേക്കു വീഴും.”

31മോശെ ഇക്കാര്യങ്ങൾ പറഞ്ഞുതീർന്നപ്പോൾ അവർക്കിടയിലെ ഭൂമി പിളർന്നു. 32ഭൂമി അതിന്റെ വായ പിളർന്ന് അവരെ വിഴുങ്ങിയതു പോലെയാണിരുന്ന അത്. അവരുടെ വീടുകളും കുടുംബങ്ങളും സ്വത്തും ഭൂമിക്കുള്ളിലേക്കു പോയി. 33അവർ ജീവനോടെ പാതാളത്തിലേക്കു പോയി. അവരുടെ എല്ലാ സാധനങ്ങളും അവരോടൊപ്പം പോയി. അനന്തരം ഭൂമി അവർക്കുമേൽ അടഞ്ഞു. അവരുടെ കഥ കഴിഞ്ഞു-അവർ പാളയത്തിൽനിന്നും എന്നെന്നേക്കുമായി പോയി.

34വധിക്കപ്പെട്ടവരുടെ നിലവിളി യിസ്രായേൽജനത കേട്ടു. അതിനാലവർ നാലുഭാഗത്തേക്കും ഓടിക്കൊണ്ടു പറഞ്ഞു, “ഭൂമി നമ്മളെയും കൊല്ലും!”

35അനന്തരം ധൂപാർപ്പണം നടത്തുകയായിരുന്ന ഇരുന്നൂറ്റിയമ്പതു പേരെയും യഹോവയിൽനിന്നും വമിച്ച അഗ്നി വധിച്ചു.

36യഹോവ മോശെയോടു പറഞ്ഞു, 37-38“അഹരോന്റെ പുത്രനും പുരോഹിതനുമായ എലയാസാരിനോട് അഗ്നിയിൽനിന്നും ധൂപക്കുറ്റികളെല്ലാം എടുക്കുവാൻ പറയുക. കൽക്കരിയും ചാരവും ചിതറിച്ചു കളയുക. അവർ എന്നിക്കെതിരെ പാപം ചെയ്തു. അതിന്റെ വില അവരുടെ ജീവൻ തന്നെ. പക്ഷേ ധൂപക്കുറ്റികൾ ഇപ്പോഴും വിശുദ്ധമാണ്. അവർ അതു യഹോവയ്ക്കു നൽകിയതിനാൽ ധൂപക്കുറ്റികൾ വിശുദ്ധങ്ങളാണ്. അവ അടിച്ചു പരത്തി തകിടുകളാക്കുക. അവ യാഗപീഠം മുടാൻ ഉപയോഗിക്കുക. ഇത് യിസ്രായേൽജനതയ്ക്കു മുഴുവനുമായുള്ള ഒരു മുന്നറിയിപ്പാണ്.”

39അതിനാൽ പുരോഹിതനായ എലയാസാർ അവർ കൊണ്ടുവന്ന ഓട്ടുധൂപക്കുറ്റികൾ ശേഖരിച്ചു. അതു കൊണ്ടുവന്നവർ സ്മൃതയെങ്കിലും ധൂപക്കുറ്റികൾ അവശേഷിച്ചു. എന്നിട്ട് അവ അടിച്ചുപരത്തി തകിടുകളാക്കാൻ അവർ ചിലരോടാവശ്യപ്പെട്ടു. അനന്തരം അവൻ ആ തകിട് യാഗപീഠത്തിന്മേൽ വെച്ചു. 40യഹോവ മോശെയിലൂടെ അവനോടു കല്പിച്ചതുപോലെ തന്നെയാണ് അവനതു ചെയ്തത്. അഹരോന്റെ കുടുംബത്തിൽനിന്നുള്ള ഒരുവനു മാത്രമേ യഹോവയുടെ മുമ്പിൽ ധൂപം ഹോമിക്കാനനുവാദമുള്ളൂ എന്ന് യിസ്രായേൽജനതയെ ഓർമ്മിപ്പിക്കാനുള്ള ഒരു അടയാളമാണത്. യഹോവയ്ക്കു മുമ്പിൽ ധൂപം കത്തിക്കുന്ന മറ്റാരും കോരഹിനെയും അനുയായികളെയും പോലെ വധിക്കപ്പെടും.

അഹരോൻ ജനങ്ങളെ രക്ഷിക്കുന്നു

41പിറ്റേന്ന് എല്ലാ യിസ്രായേലുകാരും മോശെയ്ക്കും അഹരോനുമെതിരെ പിറുപിറുത്തു. അവർ പറഞ്ഞു, “യഹോവയുടെ ജനതയെ നിങ്ങൾ കൊന്നു.”

42മോശെയും അഹരോനും സമ്മേളനക്കൂടാരത്തിന്റെ കവാടത്തിങ്കൽ നിൽക്കുകയായി

രുന്നു. മോശെയ്ക്കും അഹരോനുമെതിരെ പിറുപിറുത്തുകൊണ്ട് ജനങ്ങൾ അവിടെ തടിച്ചു കൂടിയിരുന്നു. എന്നാൽ അവർ സമ്മേളനക്കൂടാരത്തിൽ മുന്നോട്ടു നോക്കിയപ്പോൾ മോശും അതിനെ മുട്ടുന്നതും യഹോവയുടെ തേജസ്സ് അവിടെ പ്രത്യക്ഷപ്പെടുന്നതും കണ്ടു. 43അപ്പോൾ മോശെയും അഹരോനും സമ്മേളനക്കൂടാരത്തിന്റെ മുമ്പിലേക്കു പോയി.

44യഹോവ മോശെയോടു പറഞ്ഞു, “അവരിൽ നിന്നകന്നു പോകുക. എന്നിക്കവരെ നശിപ്പിക്കണം.” അതിനാൽ മോശെയും അഹരോനും നിലത്തു സാഷ്ടാംഗംവീണു നമസ്കരിച്ചു.

46അനന്തരം മോശെ അഹരോനോടു പറഞ്ഞു, “ധൂപക്കുറ്റിയും യാഗപീഠത്തിൽനിന്ന് കുറച്ചു അഗ്നിയും കൊണ്ടുവരിക. അല്പം സുഗന്ധദ്രവ്യവും അതിലിടുക. വേഗം ആ സംഘക്കാര്യയെടുത്തു ചെന്ന് അവരെ ശുദ്ധീകരിക്കാനുള്ള കാര്യങ്ങൾ ചെയ്യുക. യഹോവ അവരിൽ കോപിഷ്ടനായിരിക്കുന്നു. പ്രശ്നങ്ങൾ ആരംഭിച്ചു കഴിഞ്ഞു.”

47-48അതിനാൽ അഹരോൻ മോശെ പറഞ്ഞതുപോലെ ചെയ്തു. അഹരോൻ ധൂപവും അഗ്നിയുമെടുത്ത് ജനങ്ങൾക്കിടയിലേക്ക് ഓടി. എന്നാൽ അവർക്കിടയിൽ രോഗം പടർന്നു കഴിഞ്ഞിരുന്നു. അതിനാൽ അഹരോൻ മരിച്ചവർക്കും ജീവിച്ചിരിക്കുന്നവർക്കും ഇടയിൽ നിന്നു. അവരെ ശുദ്ധീകരിക്കാനുള്ളതെല്ലാം അഹരോൻ ചെയ്തു. രോഗം അവിടെ നിലച്ചു. 49പക്ഷേ പതിനാലായിരത്തി എഴുനൂറുപേർ അതു മൂലം മരിച്ചുകഴിഞ്ഞിരുന്നു. കോരഹ് മൂലം മരിച്ചവർ അതിൽപ്പെടുകയില്ല. 50അങ്ങനെ മഹാമാരി നിലയ്ക്കുകയും അഹരോൻ സമ്മേളനക്കൂടാരത്തിന്റെ കവാടത്തിങ്കൽ മോശെയുടെ അടുത്തേക്കു പോകുകയും ചെയ്തു.

അഹരോനാണ് മഹാപുരോഹിതനെന്ന് ദൈവം

17 യഹോവ മോശെയോടു പറഞ്ഞു, 2“യിസ്രായേൽജനതയോടു സംസാരിക്കുക. അവരിൽനിന്നും പന്ത്രണ്ട് ഊന്നുവടികൾ സംഘടിപ്പിക്കുക. പന്ത്രണ്ടു ഗോത്രങ്ങളുടെയും നേതാക്കന്മാരിൽനിന്ന് ഒന്നു വീതം. ഓരോരുത്തരുടെയും പേര് അവരവരുടെ ഊന്നുവടിയിൽ എഴുതി വയ്ക്കണം. 3ലേവ്യരിൽനിന്നും കിട്ടിയവടിയിൽ അഹരോന്റെ പേരെഴുതുക. ഓരോ ഗോത്രത്തലവനും ഓരോ വടിയുണ്ടായിരിക്കണം. 4ഈ ഊന്നുവടികൾ സാക്ഷ്യപ്പെട്ടകത്തിനു മുമ്പിൽ സമ്മേളനക്കൂടാരത്തിൽ വയ്ക്കണം. അവിടെയാണ് ഞാൻ നിന്നെ കാണുന്നത്. 5ഓരോളെ ഞാൻ യഥാർത്ഥപുരോഹിതനായി തിരഞ്ഞെടുക്കും. ആരുടെ ഊന്നുവടിയിലാണോ ഇലകൾ മുളയ്ക്കുന്നത് അയാളെ ഞാൻ പുരോഹിതനായി തിരഞ്ഞെടുത്തുവെന്ന് നിങ്ങൾ മനസ്സിലാക്കണം. അങ്ങനെ എന്നെയും നിന്നെയും പഴിക്കുന്നവരെ ഞാൻ തടയും.”

6അതിനാൽ മോശെ യിസ്രായേൽജനതയോടു സംസാരിച്ചു. ഓരോ നേതാക്കളും അവൻ ഓരോ ഊന്നുവടി നൽകി. പന്ത്രണ്ട് ഊന്നുവടികളുണ്ടായിരുന്നു. ഓരോ ഗോത്രത്തലവന്മാരിൽനിന്നും ഓരോ ഊന്നുവടിയുണ്ടായിരുന്നു. ഒരു ഊന്നുവടി അഹരോന്റെതായിരുന്നു. 7മോശെ ഊന്നുവടികൾ കരാറിന്റെ കൂടാരത്തിൽ യഹോവയുടെ സവിധത്തിൽ വെച്ചു.

8പിറ്റേന്ന് മോശെ കൂടാരത്തിൽ പ്രവേശിച്ചു. ലേവിയുടെ ഗോത്രത്തിൽനിന്നും കിട്ടിയ അഹരോന്റെ വടിയിൽ പുതിയ ഇലകൾ വളർന്നിരിക്കുന്നത് അവൻ കണ്ടു. ആ ഊന്നുവടിയിൽ ശാഖകൾ പൊട്ടിമുളയ്ക്കുകയും അതിൽ ബദാം കായ്കൾ ഉണ്ടാവുകപോലും ചെയ്തു. 9അതിനാൽ മോശെ ആ ഊന്നുവടികളെല്ലാം യഹോവയുടെ സവിധത്തിൽനിന്നും പുറത്തേക്കുകൊണ്ടുവന്നു. മോശെ ആ ഊന്നുവടി യിസ്രായേൽജനതയെ കാണിച്ചു. ഓരോരുത്തരും ഊന്നുവടികളിൽ നോക്കുകയും അവനവന്റെ വടി എടുക്കുകയും ചെയ്തു.

10അനന്തരം യഹോവ മോശെയോടു പറഞ്ഞു, “അഹരോന്റെ വടി കരാറിന്റെ മുമ്പിലുള്ള കൂടാരത്തിലേക്കു തിരികെ വയ്ക്കുക. എപ്പോഴും എനിക്കെതിരെ തിരിയുന്നവർക്ക് അതൊരു അടയാളമായിരിക്കട്ടെ. അത് എനിക്കെതിരെ പിറുപിറുക്കുന്നതിൽനിന്ന് അവരെ തടയുകയും എന്നിങ്ങനെ കൊല്ലേണ്ടിവരികയും ഇല്ല.” 11അതിനാൽ യഹോവ തന്നോടു കല്പിച്ചതുപോലെ മോശെ ചെയ്തു.

12യിസ്രായേൽജനത മോശെയോടു പറഞ്ഞു, “ഞങ്ങൾ മരിക്കുമെന്ന് ഞങ്ങൾക്കറിയാ! ഞങ്ങൾ നഷ്ടപ്പെട്ടു കഴിഞ്ഞു! ഞങ്ങളെല്ലാം നശിപ്പിക്കപ്പെടും! 13യഹോവയുടെ വിശുദ്ധ സ്ഥലത്തിനടുത്തേക്കു വരുന്ന ഏതൊരു വ്യക്തിയും മരിക്കും. ഞങ്ങളെല്ലാം മരിക്കുമെന്ന് സത്യമല്ലേ?”

പുരോഹിതരുടെയും ലേവ്യരുടെയും ജോലികൾ

18 യഹോവ അഹരോനോടു പറഞ്ഞു, “നീയും നിന്റെ പുത്രന്മാരും നിന്റെ പിതാവിന്റെ കുടുംബത്തിലെ എല്ലാവരും ഇനി വിശുദ്ധസ്ഥലത്തിന് എതിരെ നടക്കുന്ന ഏതു തെറ്റിനും ഉത്തരവാദികളായിരിക്കും. പുരോഹിതന്മാർക്കെതിരെ ഉണ്ടാകുന്ന ഏതു തെറ്റിനും നീയും നിന്റെ പുത്രന്മാരും ഉത്തരവാദികളായിരിക്കും. 2നിന്റെ ഗോത്രത്തിലെ മറ്റു ലേവ്യരേയും നിങ്ങളോടൊത്തു ചേർക്കുക. കരാറിന്റെ കൂടാരത്തിലെ ശുശ്രൂഷകൾക്ക് അവർ നിന്നെയും നിന്റെ പുത്രന്മാരെയും സഹായിക്കണം. 3ലേവിയുടെ വംശക്കാരായ അവർ നിന്റെ നിയന്ത്രണത്തിന് കീഴിലായിരിക്കണം. കൂടാരത്തിനുള്ളിൽ ചെയ്യേണ്ട എല്ലാ ജോലികളും അവർ ചെയ്യണം. എന്നാൽ അവർ വിശുദ്ധസ്ഥലത്തെ സാധനങ്ങളുടെയോ യാഗപീഠത്തിന്റെയോ അടുത്തേക്കു പോകരുത്. അവരങ്ങനെ ചെയ്താൽ അവർ മരിക്കും-ഒപ്പം നീയും മരിക്കും. 4അവർ നിന്നോടൊപ്പം ചേർന്ന് എല്ലാം ചെയ്യണം. സമ്മേളനകൂടാരത്തിന്റെ പരിപാലനം അവരാണ് നടത്തേണ്ടത്. കൂടാരത്തിൽ ചെയ്യേണ്ട എല്ലാ കാര്യങ്ങളും അവർ വേണം ചെയ്യാൻ. മറ്റാരും നീയിരിക്കുന്ന സ്ഥലത്തേക്കു വരാൻ പാടില്ല.

5“വിശുദ്ധസ്ഥലത്തിന്റെയും യാഗപീഠത്തിന്റെയും ചുമതല നിനക്കാണ്. ഇനിയും യിസ്രായേൽജനതയോട് കോപിക്കാൻ എനിക്കാഗ്രഹമില്ല. അവർ നിനക്കുള്ളൊരു സമ്മാനം പോലെയാണ്. 6സകല യിസ്രായേലുകാരിൽ നിന്നും ഞാൻ തന്നെയാണു ലേവ്യരെ തെരഞ്ഞെടുത്തത്. അവർ നിങ്ങൾക്കൊരു സമ്മാനം പോലെയാണ്. യഹോവയെ ശുശ്രൂഷിക്കുവാനും സമ്മേളനകൂടാരത്തിലെ ജോലികൾ

ചെയ്യുവാനും ഞാനവരെ നിനക്കു തന്നതാണ്. 7പക്ഷേ അഹരോൻ, നീയും നിന്റെ പുത്രന്മാരും മാത്രമേ പുരോഹിതരുടെ ജോലി ചെയ്യാവൂ. യാഗപീഠത്തിനടുത്തേക്കു പോകുവാൻ അനുവാദമുള്ളവർ നിങ്ങൾ മാത്രമാണ്. തിരശ്ശീലയ്ക്കുള്ളിലെ അതിവിശുദ്ധസ്ഥലത്തേക്കു പോകുവാൻ അനുവാദമുള്ളത് നിങ്ങൾക്കു മാത്രമാണ്. പുരോഹിതനായി ശുശ്രൂഷ നടത്താനുള്ള അവസരം നിങ്ങൾക്കു ഞാൻ സമ്മാനിക്കുന്നു. എന്റെ വിശുദ്ധസ്ഥലത്തിനടുത്തേക്കു വരുന്ന മറ്റാരും വധിക്കപ്പെടും.”

8അനന്തരം യഹോവ അഹരോനോടു പറഞ്ഞു, “ജനങ്ങൾ എന്നിക്കു തരുന്ന എല്ലാ വിശേഷസമ്മാനങ്ങളുടെയും മേലധികാരം ഞാൻ നിനക്കു തരുന്നു. യിസ്രായേൽജനത എന്നിക്കു തരുന്ന എല്ലാ വിശുദ്ധസമ്മാനങ്ങളും ഞാൻ നിനക്കു തരുന്നു. അവ നിനക്കും നിന്റെ മക്കൾക്കും പങ്കുവെച്ചെടുക്കാം. അവ എന്നും നിങ്ങളുടേതായിരിക്കും. 9ജനങ്ങൾ ബലികൾ, ധാന്യബലികൾ, പാപബലികൾ, അപരാധബലികൾ എന്നിവയെല്ലാം കൊണ്ടുവരും. ഈ വഴി പാടുകൾ അതിവിശുദ്ധങ്ങളാണ്. ഹോമിക്കപ്പെടാതെ കിടക്കുന്ന ഭാഗങ്ങളിൽനിന്നാണ് അതിവിശുദ്ധവഴിപാടുകളിൽ നിനക്കുള്ള പങ്കുവരുന്നത്. ആ സാധനങ്ങളെല്ലാം നിനക്കും നിന്റെ മക്കൾക്കുമുള്ളതാണ്.

10അതിവിശുദ്ധസ്ഥലത്തിരുന്നു മാത്രമേ അവ ഭക്ഷിക്കാവൂ. നിന്റെ കുടുംബത്തിലെ എല്ലാ പുരുഷന്മാരും അതു ഭക്ഷിക്കണം. പക്ഷേ ആ വഴിപാടുകൾ വിശുദ്ധങ്ങളാണെന്ന് നിങ്ങൾ ഓർമ്മിക്കണം.

11“യിസ്രായേൽജനത നീരാജനാർപ്പണത്തിനു നൽകുന്ന എല്ലാ സമ്മാനങ്ങളും നിനക്കുള്ളതാണ്. ഇതു ഞാൻ നിന്റെ പുത്രന്മാർക്കും പുത്രിമാർക്കും നൽകുന്നു. ഇതു നിന്റെ പങ്കാണ്. നിന്റെ കുടുംബത്തിൽ ശുദ്ധിയുള്ളവർക്കെല്ലാം അതു തിന്നാം.

12“ഏറ്റവും നല്ല ഒലിവെണ്ണ, പുതിയ വീഞ്ഞ്, ധാന്യം എന്നിവയും ഞാൻ നിനക്കു തരുന്നു. അതെല്ലാം യഹോവയായ എന്നിക്ക് യിസ്രായേൽജനത നൽകിയതാണ്. അത് അവരുടെ ആദ്യ വിളവെടുപ്പിൽനിന്നും ഉള്ളവയാണ് 13ജനങ്ങൾ വിളവെടുക്കുമ്പോൾ ആദ്യവിളവു യഹോവയ്ക്കു കൊണ്ടുവരുന്നൂ. അതിനാൽ ഇവയെല്ലാം ഞാൻ നിനക്കു തരുന്നു. നിന്റെ കുടുംബത്തിലെ ശുദ്ധിയുള്ള എല്ലാവർക്കും അതു തിന്നാം.

14“യിസ്രായേലിൽ വിശിഷ്ടനേർച്ചയിലൂടെ യഹോവയ്ക്കു നൽകപ്പെടുന്നതെന്തും നിന്റേതായിരിക്കും.

15“ഒരു സ്ത്രീയുടെ ആദ്യശിശുവും ഒരു മൃഗത്തിന്റെ കടിഞ്ഞുലും യഹോവയ്ക്കു നൽകപ്പെടണം. ആ ശിശു നിന്റേതായിരിക്കും. ആദ്യജാതമൃഗം അശുദ്ധിയുള്ളതാണെങ്കിൽ അത് വീണ്ടെടുക്കപ്പെടേണം. മനുഷ്യശിശുവും വീണ്ടെടുക്കപ്പെടേണം. (അതു വീണ്ടും അതിന്റെ കുടുംബത്തിന്റേതാകണം.)

16ശിശുവിന് ഒരു മാസം മാത്രം പ്രായമുള്ളപ്പോൾ അതിന്റെ വീണ്ടെടുപ്പുവില നൽകണം. രണ്ട് ഔൺസ് വെള്ളിയാണതിന്റെ വില, വെള്ളി തൂക്കാനുള്ള ഔദ്യോഗിക അളവ് ഇതിനുപയോഗിക്കണം. ഔദ്യോഗിക അളവ് ഇതുപതു ഗേര ആണ്.

17“എന്നാൽ ആദ്യജാതരായ പശു, ചെമ്മരിയാട്, കോലാട് എന്നിവയ്ക്കു വീണ്ടെടുപ്പു

പണം നൽകേണ്ടതില്ല. ആ ഗൃഹങ്ങൾ വിശുദ്ധങ്ങളാണ്. അവയുടെ രക്തം യാഗപീഠത്തിൽ തളിക്കുകയും കൊഴുപ്പ് ഹോമിക്കുകയും വേണം. അഗ്നിയിലൂടെയുള്ള ആ വഴിപാടിന്റെ ഗന്ധം യഹോവയെ സംപ്രീതനാക്കും. **18**പക്ഷേ ആ ബലികളിൽനിന്നുള്ള മാംസം നിന്ദേതാകും. നീരാജനബലിയുടെ നെഞ്ചിൽ നിന്നുള്ള മാംസവും നിന്ദേതാണ്. മറ്റു വഴിപാടുകളുടെ വലതുടയും നിനക്കുള്ളതാണ്. **19**വിശുദ്ധസ്ഥാനങ്ങളായി ജനങ്ങൾ അർപ്പിക്കുന്നതെന്തും യഹോവയായ ഞാൻ നിനക്കു നൽകും. ഇതു നിന്റെ പങ്കാണ്. നിനക്കും നിന്റെ പുത്രിപുത്രന്മാർക്കുമായി നൽകിയതാണിത്. ഇതു നിത്യനിയമമാണ്. യഹോവയുമായുള്ള അലംഘ്യമായ കരാറാണിത്. നിന്നോടും നിന്റെ പിൻഗാമികളോടും ഞാൻ ചെയ്ത വാഗ്ദാനം.”

20യഹോവ അഹരോനോട് ഇതുകൂടി പറഞ്ഞു, “നിനക്കു ഭൃതിയൊന്നും കിട്ടില്ല. മറ്റുള്ളവർക്കുള്ള യാതൊന്നും നിന്ദേതാവുകയില്ല. യഹോവയായ ഞാൻ നിന്ദേതായിരിക്കും. യിസ്രായേൽജനതയ്ക്ക് ഞാൻ വാഗ്ദാനം ചെയ്ത ഭൃതി ലഭിക്കും. എന്നാൽ നിനക്കുള്ള എന്റെ സ്ഥാനം ഞാൻ തന്നെ.

21“യിസ്രായേൽജനത തങ്ങൾക്കുള്ളതിന്റെ പത്തിലൊന്ന് നൽകണം. അതു ഞാൻ ലേവിയുടെ പിൻഗാമികൾക്ക് നൽകിയിരിക്കുന്നു. സമ്മേളനക്കുടാരത്തിലെ ശുശ്രൂഷാവേളയിൽ തങ്ങൾ ചെയ്യുന്ന ജോലിക്കു പ്രതിഫലമായി അവർക്കുള്ളതാണിത്.

22എന്നാൽ യിസ്രായേലിലെ മറ്റു ജനങ്ങളാലും ഒരിക്കലും സമ്മേളനക്കുടാരത്തിനടുത്തേക്കു പോകരുത്. അവരങ്ങനെ ചെയ്താൽ അവർ കൊല്ലപ്പെടും! **23**സമ്മേളനക്കുടാരത്തിനെതിരെയുണ്ടാകുന്ന ഏതു പാപത്തിനും അതിൽ ജോലി ചെയ്യുന്ന ലേവ്യർക്ക് ആയിരിക്കും ഉത്തരവാദിത്വം. ഇത് എക്കാലവും നിലനിൽക്കുന്ന ഒരു നിയമമായിരിക്കും. യിസ്രായേലിലെ മറ്റു ജനതയ്ക്ക് ഞാൻ വാഗ്ദാനം ചെയ്തിരിക്കുന്ന ഭൃതി ഒരിക്കലും ലേവ്യർക്കു ലഭിക്കില്ല. **24**പക്ഷേ, എന്നിക്കു സമർപ്പിക്കുന്നതിന്റെ പത്തിലൊന്ന് ഞാൻ ലേവ്യർക്ക് നൽകും. അതിനാലാണ് ഞാൻ ഈ വാക്കുകളൊക്കെ ലേവ്യരെപ്പറ്റി പറഞ്ഞത്: ഞാൻ യിസ്രായേലുകാർക്കു വാഗ്ദാനം ചെയ്ത ഭൃതി അവർക്കു ലഭിക്കില്ലെന്ന്.”

25യഹോവ മോശെയോടു പറഞ്ഞു, **26**“ലേവ്യരോട് ഇങ്ങനെ പറയുക: യിസ്രായേൽജനത തങ്ങൾക്കുള്ളതിന്റെ പത്തിലൊന്ന് യഹോവയ്ക്കു നൽകും. ആ പത്തിലൊന്ന് ലേവ്യരുടേതാണ്. പക്ഷേ നിങ്ങൾ അതിന്റെ പത്തിലൊന്ന് യഹോവയ്ക്കു വഴിപാടായി സമർപ്പിക്കണം. **27**വിളവെടുപ്പിനുശേഷം ധാന്യവും മുന്തിരിച്ചക്കിൽനിന്ന് വീഞ്ഞും നിങ്ങൾക്കു ലഭിക്കും. അനന്തരം അതു തന്നെ യഹോവയ്ക്കുള്ള നിങ്ങളുടെ വഴിപാടായിരിക്കും. **28**അങ്ങനെ മറ്റ് യിസ്രായേൽജനത ചെയ്യുന്നതുപോലെ നിങ്ങളും യഹോവയ്ക്കു വഴിപാടർപ്പിക്കണം. യിസ്രായേൽജനത യഹോവയ്ക്ക് അർപ്പിക്കുന്നതിന്റെ പത്തിലൊന്ന് നിങ്ങൾക്കു ലഭിക്കും. അപ്പോൾ നിങ്ങൾ അതിന്റെ പത്തിലൊന്ന് പുരോഹിതനായ അഹരോനെ ഏല്പിക്കണം. **29**തങ്ങൾക്കുള്ളതിന്റെ പത്തിലൊന്നു വീതം യിസ്രായേൽജനത നിങ്ങൾക്കു നൽകുമ്പോൾ നിങ്ങൾ അവയുടെ ഏറ്റവും മികച്ചതും

വിശുദ്ധവുമായതു തിരഞ്ഞെടുക്കണം. നിങ്ങൾ യഹോവയ്ക്കു കൊടുക്കേണ്ട പത്തിലൊന്ന് അതാണ്.

30“മോശ, ലേവ്യരോടു പറയുക: യിസ്രായേൽജനത തങ്ങളുടെ വിളവിന്റെയും വീഞ്ഞിന്റെയും പത്തിലൊന്ന് നിങ്ങൾക്കു നൽകും. അപ്പോൾ നിങ്ങൾ അതിന്റെ പത്തിലൊന്ന് യഹോവയ്ക്കു നൽകണം. അത് മെതിക്കുളത്തിലെയും മുന്തിരിത്തോപ്പിലെയും നിങ്ങളുടെ സ്വന്തം ഉല്പന്നമായി പരിഗണിക്കപ്പെടും. **31**നിങ്ങൾക്കും നിങ്ങളുടെ കുടുംബാംഗങ്ങൾക്കും അതു ഭക്ഷിക്കാം. സമ്മേളനക്കുടാരത്തിൽ നിങ്ങൾ ചെയ്യുന്ന ജോലിക്കുള്ള പ്രതിഫലമായിരിക്കും അത്. **32**നിങ്ങൾ അതിന്റെ നല്ല ഭാഗം യഹോവയ്ക്കു നൽകുകയാണെങ്കിൽ നിങ്ങൾക്ക് അപരാധമുണ്ടാകില്ല. ആ സാധനങ്ങൾ യിസ്രായേൽജനതയിൽനിന്നുള്ള വിശുദ്ധവഴിപാടാണെന്നു നിങ്ങളെപ്പോഴും ഓർമ്മിക്കുക. അർപ്പിച്ച വിശുദ്ധവസ്തുക്കൾ അശുദ്ധമായി എന്ന കാരണത്താൽ നിങ്ങളൊരിക്കലും മരിക്കുകയുമില്ല.”

ചുവന്ന പശുവിന്റെ ചാരം

19 യഹോവ മോശെയോടും അഹരോനോടും സംസാരിച്ചു. അവൻ പറഞ്ഞു, **2**“യഹോവ യിസ്രായേൽജനതയ്ക്കു നൽകിയ ഉപദേശങ്ങളിൽനിന്നുള്ള നിയമങ്ങളാണവ. യാതൊരു കുറവുമില്ലാത്ത ഒരു ചുവന്ന പശുവിനെ സംഘടിപ്പിക്കുക. യാതൊരു ന്യൂനതയും അതിനുണ്ടായിരിക്കരുത്. ഒരിക്കൽപ്പോലും അതിന്റെമേൽ നുകം വച്ചതായിരിക്കരുത്. **3**ആ പശുവിനെ പുരോഹിതനായ എലെയോ സാരിനെ ഏല്പിക്കുക. എലെയോസാർ ആ പശുവിനെ പാളയത്തിനു പുറത്തു കൊണ്ടുപോയി വധിക്കണം. **4**അനന്തരം എലെയോസാർ അതിന്റെ രക്തത്തിൽ കുറച്ച് വിരലിൽ എടുത്ത് വിശുദ്ധക്കുടാരത്തിനുനേരെ ഏഴു തവണ തളിക്കണം. **5**അനന്തരം പശുവിനെ മുഴുവൻ അവന്റെ മുമ്പിലിട്ട് ദഹിപ്പിക്കണം. തൊലി, മാംസം, രക്തം, ദഹനേന്ദ്രിയങ്ങൾ എന്നിവയെല്ലാം ദഹിപ്പിക്കപ്പെടണം. **6**അനന്തരം പുരോഹിതൻ ഒരു ദേവദാരുക്കമ്പും ഈസോപ്പുമരത്തിന്റെ ശാഖയും കുറച്ച് ചുവർപ്പു ചരടും എടുക്കണം. ആ സാധനങ്ങളെല്ലാം പുരോഹിതൻ പശു ദഹിക്കുന്ന അഗ്നിയിലേക്കെഴുതണം. **7**അനന്തരം പുരോഹിതൻ വെള്ളത്തിൽ നനച്ചു കുളിക്കണം. എന്നിട്ടവൻ പാളയത്തിൽ തിരികെ വരണം. സായാനനംവരെ പുരോഹിതൻ അശുദ്ധനായിരിക്കും. **8**ആ പശുവിനെ ദഹിപ്പിക്കുന്നവൻ വസ്ത്രങ്ങൾ നനച്ചു കുളിക്കണം. വൈകുന്നേരംവരെ അയാൾ അശുദ്ധനായിരിക്കും.

9“അനന്തരം ശുദ്ധനായയാൾ പശുവിന്റെ ചാരം ശേഖരിക്കണം. അവൻ ആ ചാരം പാളയത്തിനു പുറത്തൊരിടത്ത് ശുദ്ധമായ സ്ഥലത്തിടണം. ജനങ്ങൾ ശുദ്ധരാകാൻ ഉള്ള ചടങ്ങിന് ഉപയോഗിക്കാനുള്ളതാണ് ഈ ചാരം. ഒരാളുടെ പാപം ഇല്ലാതാക്കാനും ഈ ചാരം ഉപയോഗിക്കണം.

10“പശുവിന്റെ ചാരം വാരിയവൻ നനച്ചു കുളിക്കണം. വൈകുന്നേരംവരെ അയാൾ അശുദ്ധനായിരിക്കും.

“ഇത് നിത്യചട്ടങ്ങളുമായിരിക്കും. യിസ്രായേൽപൗരന്മാർക്കു വേണ്ടിയുള്ള നിയമമാണിത്.

നിങ്ങളോടൊത്തു വസിക്കുന്ന വിദേശികൾക്കും ഈ ചട്ടങ്ങൾ ബാധകമാണ്. **11** ഒരു ഊതദേഹത്തെ സ്പർശിക്കുന്നവൻ ഏഴു ദിവസത്തേക്ക് അശുദ്ധനായിരിക്കും. **12** മൂന്നാംദിവസവും ഏഴാം ദിവസവും അവൻ വിശുദ്ധജലത്തിൽ കുളിക്കണം. അങ്ങനെ ചെയ്യാതിരുന്നാൽ അവൻ തുടർന്നും അശുദ്ധനായിരിക്കും. **13** ഊതദേഹത്തിൽ തൊട്ട അശുദ്ധനായ ഒരുവൻ വിശുദ്ധകുടാരത്തിൽ തങ്ങിയാൽ വിശുദ്ധകുടാരം അശുദ്ധമാകും. അതിനാൽ അയാൾ യിസ്രായേൽജനതയിൽ നിന്നും വേർപെടുത്തപ്പെടണം. വിശുദ്ധജലം അശുദ്ധനായ ഒരുവന്റെമേൽ തളിച്ചില്ലെങ്കിൽ അയാൾ അശുദ്ധനായി തുടരും.

14 “തങ്ങളുടെ കുടാരങ്ങളിൽവെച്ച് മരിച്ചവരെ സംബന്ധിക്കുന്ന ചട്ടമിതാണ്. ഒരുവൻ തന്റെ കുടാരത്തിൽവെച്ച് മരിച്ചാൽ, കുടാരത്തിലുള്ള എല്ലാവരും അശുദ്ധരാകും. ഏഴു ദിവസത്തേക്കായിരിക്കും അവരുടെ അശുദ്ധി. **15** അടുപ്പിപ്പാത്ത എല്ലാ ഭരണികളും കലങ്ങളും അശുദ്ധമാകും. **16** ആരെങ്കിലും ഊതശരീരത്തിൽ സ്പർശിച്ചാൽ, അയാൾ ഏഴു ദിവസത്തേക്ക് അശുദ്ധനായിരിക്കും. മരിച്ചയാൾ പുറത്തു വയലിൽ വെച്ചോ യുദ്ധത്തിൽ വെച്ചോ മരിച്ചാലും ഇങ്ങനെതന്നെ. അതുപോലെ മരിച്ച ഒരുവന്റെ അസ്ഥിയിലോ അല്ലെങ്കിൽ കഴിമാടത്തിലോ ഒരുവൻ സ്പർശിച്ചാൽ അയാളും അശുദ്ധനാകും. **17** “അതിനാൽ അയാളെ ശുദ്ധീകരിക്കാൻ വീണ്ടും പശുവിന്റെ ചാരം ഉപയോഗിക്കണം. ചാരമിരിക്കുന്ന ഭരണിയിലേക്ക് ജീവജലം ഒഴിക്കുക. **18** ശുദ്ധിയുള്ള ഒരാൾ ഒരു ഈസോറപ്പു ശാഖയെടുത്ത് വെള്ളത്തിൽ മുക്കണം. എന്നിട്ടയാൾ അത് കുടാരം, പാത്രങ്ങൾ, കുടാരത്തിലുള്ളവർ എന്നിവയുടെമേൽ തളിക്കണം. മരിച്ച ഒരാളെ തൊടുന്ന ഏതൊരുവന്റെമേലും നിങ്ങൾ ഇങ്ങനെ ചെയ്യണം. യുദ്ധത്തിൽ കൊല്ലപ്പെട്ടവനെ സ്പർശിച്ചവന്റെമേലും മരിച്ചയാളുടെ അസ്ഥിയെ സ്പർശിച്ചവന്റെ മേലും കഴിമാടത്തെ സ്പർശിച്ചവന്റെമേലും ഇങ്ങനെ തന്നെ ചെയ്യണം.

19 “അനന്തരം ശുദ്ധിയുള്ള ഒരുവൻ ആ ജലം അശുദ്ധനായവന്റെമേൽ മൂന്നാം ദിവസവും ഏഴാം ദിവസവും തളിക്കണം. ഏഴാം ദിവസം അയാൾ ശുദ്ധനായിത്തീരും. അയാൾ വസ്ത്രങ്ങൾ നനച്ച് കുളിക്കണം. സായാഹ്നത്തിൽ അയാൾ ശുദ്ധനാകും.

20 “ഒരാൾ അശുദ്ധനാവുകയും ശുദ്ധീകരിക്കപ്പെടാതിരിക്കുകയും ചെയ്താൽ അയാളെ യിസ്രായേൽജനതയിൽനിന്നും വേർപെടുത്തണം. വിശുദ്ധജലം തളിക്കപ്പെടാത്തവനാണയാൾ. അവൻ ശുദ്ധനായില്ല. അതിനാൽ അവൻ മൂലം വിശുദ്ധകുടാരം അശുദ്ധമാകും. **21** ഇതു നിങ്ങൾക്കു നിത്യനിയമമായിരിക്കും. വിശുദ്ധജലം മറ്റുള്ളവരുടെമേൽ തളിയ്ക്കുന്നവൻ തന്റെ വസ്ത്രങ്ങൾ കഴുകണം. വിശുദ്ധജലം തൊടുന്നവൻ വൈകുന്നേരംവരെ അശുദ്ധനായിരിക്കും. **22** അശുദ്ധനായ ഒരാൾ മറ്റൊരാളെ സ്പർശിച്ചാൽ മറ്റേയാളും അശുദ്ധനാകും. അയാൾ സായാഹ്നംവരെ അശുദ്ധനായിരിക്കും.”

മിശ്യാം മരിക്കുന്നു

20 ആദ്യമാസം യിസ്രായേൽജനത സീൻ മരുഭൂമിയിലെത്തി. അവർ കാദേശിൽ തങ്ങി. മിശ്യാം മരിച്ചു. അവർ അവിടെ സംസ്കരിക്കപ്പെടുകയും ചെയ്തു.

മോശ ഒരു വീഴ്ച വരുത്തുന്നു

2 ആ സ്ഥലത്ത് ജനങ്ങൾക്കു വേണ്ടത്ര വെള്ളം ഉണ്ടായിരുന്നില്ല. അതിനാൽ മോശയോടും അഹരോനോടും പരാതി പറയാൻ ജനങ്ങൾ സംഘടിച്ചു. **3** അവർ മോശയോടു വാദിച്ചു. അവർ പറഞ്ഞു, “യഹോവയുടെ മുമ്പിൽ ഞങ്ങളുടെ സഹോദരന്മാർ മരിച്ചതുപോലെ ഞങ്ങളും മരിച്ചാൽ മതിയായിരുന്നു. **4** യഹോവയുടെ ജനതയെ നീയെന്തിനാണ് ഈ മരുഭൂമിയിലേക്കു കൊണ്ടുവന്നത്? ഞങ്ങളും ഞങ്ങളുടെ മൃഗങ്ങളും ചാകണമെന്നാണോ നിന്റെ ആഗ്രഹം? **5** എന്തിനാണ് നീ ഞങ്ങളെ ഈജിപ്തിൽനിന്നും നയിച്ചത്? ഇവിടെ ധാന്യമില്ല. അത്തിപ്പഴങ്ങളോ മുന്തിരിപ്പഴങ്ങളോ മാതളനാരങ്ങയോ ഇല്ല. എന്തിന്, കുടിക്കാൻ വെള്ളം പോലുമില്ല.”

6 അതിനാൽ മോശയും അഹരോനും ജനക്കൂട്ടത്തിനിടയിൽനിന്നും സമ്മേളനക്കുടാരത്തിന്റെ കവാടത്തിങ്കലേക്കു പോയി. അവർ നിലത്തു നമസ്കരിച്ചു. യഹോവയുടെ തേജസ്സ് അവർക്കു പ്രത്യക്ഷപ്പെടുകയും ചെയ്തു.

7 യഹോവ മോശയോടു സംസാരിച്ചു. അവൻ പറഞ്ഞു, **8** “വിശേഷപ്പെട്ട ഊന്നുവടി എടുക്കുക. നിന്റെ സഹോദരൻ അഹരോനെയും ആ ജനക്കൂട്ടത്തെയും കൂട്ടി ആ പാറയിലേക്കു ചെല്ലുക. ജനങ്ങളുടെ മുമ്പിൽവെച്ച് പാറയോടു സംസാരിക്കുക. അപ്പോൾ പാറയിൽ നിന്നും വെള്ളമുണ്ടാകും. അപ്പോൾ നിങ്ങൾക്ക് ആ ജലം ജനങ്ങൾക്കും അവരുടെ മൃഗങ്ങൾക്കും കൊടുക്കാം.”

9 ഊന്നുവടി വിശുദ്ധകുടാരത്തിൽ യഹോവയുടെ മുമ്പിൽ ആയിരുന്നു. യഹോവ പറഞ്ഞതുപോലെ മോശ ഊന്നുവടി എടുത്തു. **10** പാറയുടെ മുമ്പിൽ ഒത്തുകൂടാൻ മോശയും അഹരോനും ജനങ്ങളോടു പറഞ്ഞു. അനന്തരം മോശ പറഞ്ഞു, “നിങ്ങൾ എപ്പോഴും പിറുപിറുക്കുന്നല്ലോ. ഇനി എന്നെ ശ്രദ്ധിക്കുക. ഈ പാറയിൽനിന്നും ഞാൻ വെള്ളം ഒഴുക്കാം.”

11 മോശ തന്റെ കൈ ഉയർത്തി പാറയിൽ രണ്ടു തവണ അടിച്ചു. പാറയിൽനിന്നും വെള്ളം ഒഴുകാൻ തുടങ്ങുകയും ജനങ്ങളും മൃഗങ്ങളും വെള്ളം കുടിക്കുകയും ചെയ്തു.

12 പക്ഷേ യഹോവ മോശയോടും അഹരോനോടും പറഞ്ഞു, “യിസ്രായേൽജനത മുഴുവൻ ചുറ്റും കൂടിയിട്ടുണ്ട്. പക്ഷേ നിങ്ങൾ എന്റെ തേജസ്സ് വെളിപ്പെടുത്തിയില്ല. വെള്ളമുണ്ടാക്കിയ ശക്തി എന്നിൽനിന്ന് വന്നതാണെന്ന് നിങ്ങൾ ജനങ്ങളെ ബോധ്യപ്പെടുത്തിയില്ല. നിങ്ങൾ എന്നിൽ വിശ്വസിച്ചുവെന്ന് ജനങ്ങളോടു പറഞ്ഞില്ല. ഞാൻ വാഗ്ദാനം ചെയ്ത ഭൂമി ഞാനവർക്കു നൽകും. എന്നാൽ അവരെ അങ്ങോട്ടു നയിക്കുന്നതു നിങ്ങളായിരിക്കില്ല!”

13 മെരീബാജലപ്രവാഹം എന്നാണ് ഈ സ്ഥലം അറിയപ്പെടുന്നത്. ഇവിടെ വെച്ചാണ് യിസ്രായേലുകാർ യഹോവയുമായി വാദിച്ചത്. ഇവിടെ വെച്ചാണ് താൻ വിശുദ്ധനാണെന്ന് യഹോവ അവർക്കു കാണിച്ചു കൊടുത്തത്.

ഏദോം യിസ്രായേലുകാരെ കടത്തിവിട്ടില്ല

14 കാദേശിലായിരുന്നപ്പോൾ മോശ ഏദോമിലെ രാജാവിന് ഒരു സന്ദേശം കൊടുത്തു. ഇതായിരുന്നു സന്ദേശം: “അങ്ങയുടെ സഹോദരന്മാരായ യിസ്രായേൽജനത അങ്ങയോടു

പറയുന്നു: ഞങ്ങൾക്കുണ്ടായ യാതനകളെപ്പറ്റി അങ്ങയ്ക്കറിയാമല്ലോ. **15**അനേകമനേകം വർഷങ്ങൾക്കുമുമ്പ് ഞങ്ങളുടെ പൂർവ്വികർ ഈജിപ്തിലേക്കു പോയി. അനേകം വർഷം ഞങ്ങൾ ഈജിപ്തിൽ താമസിക്കുകയും ചെയ്തു. ഈജിപ്തുകാർ ഞങ്ങളോടു ക്രൂരമായി പെരുമാറി. **16**പക്ഷേ ഞങ്ങൾ രക്ഷയ്ക്കായി യഹോവയോടു പ്രാർത്ഥിച്ചു. യഹോവ ഞങ്ങളുടെ പ്രാർത്ഥന കേൾക്കുകയും ഞങ്ങളെ സഹായിക്കാൻ ഒരു ദൂതനെ അയയ്ക്കുകയും ചെയ്തു. യഹോവ ഞങ്ങളെ ഈജിപ്തിൽനിന്നും മോചിപ്പിച്ചു.

“ഇപ്പോൾ ഞങ്ങൾ അങ്ങയുടെ രാജ്യത്തിന്റെ അതിർത്തിയായ കാദേശിൽ എത്തിയിരിക്കുന്നു. **17**ദൈവായി അങ്ങയുടെ രാജ്യത്തുകൂടി കടന്നുപോകാൻ ഞങ്ങളെ അനുവദിക്കുക. അങ്ങയുടെ വയലുകളിലോ മൂന്തിരിത്തോപ്പുകളിലോ ഞങ്ങൾ പ്രവേശിക്കില്ല. അങ്ങയുടെ ഒരു കിണറ്റിൽനിന്നും ഞങ്ങൾ വെള്ളം കുടിക്കില്ല. രാജപാതയിലൂടെ മാത്രമേ ഞങ്ങൾ നടക്കൂ. അങ്ങയുടെ രാജ്യം കടക്കുവോളം ഞങ്ങൾ ആ പാതയിൽ ഇടത്തോട്ടോ വലത്തോട്ടോ തിരിയുകയില്ല.”

18എന്നാൽ എദോംരാജാവിന്റെ മറുപടി ഇതായിരുന്നു, “നിങ്ങൾ ഞങ്ങളുടെ നാട്ടിലൂടെ കടന്നുപോകാൻ പാടില്ല. അതിനു നിങ്ങൾ ശ്രമിച്ചാൽ ഞങ്ങൾ വാളുമായി വന്ന് നിങ്ങളോടു യുദ്ധം ചെയ്യും.”

19യിസ്രായേൽജനത മറുപടി പറഞ്ഞു, “ഞങ്ങൾ പ്രധാനപാതയിലൂടെയേ സഞ്ചരിക്കൂ. ഞങ്ങളുടെ ഊതങ്ങൾ നിങ്ങളുടെ ജലം കുടിച്ചാൽ അതിന്റെ വില ഞങ്ങൾ തരാം. നിങ്ങളുടെ രാജ്യത്തുകൂടി ഞങ്ങൾക്കൊന്നു കടന്നുപോകുകയേ വേണ്ടൂ. ഞങ്ങൾക്കിതു സ്വന്തമാക്കണമെന്നാഗ്രഹമില്ല.”

20പക്ഷേ എദോംരാജാവു പറഞ്ഞു, “ഞങ്ങളുടെ രാജ്യത്തുകൂടി കടന്നുപോകാൻ ഞങ്ങളനുവദിക്കുകയില്ല.”

അനന്തരം എദോംരാജാവ് ഒരു വലിയ സൈനികവ്യൂഹവുമായി യിസ്രായേലിനെതിരെ വന്നു. **21**യിസ്രായേൽജനതയ്ക്കു തന്റെ രാജ്യത്തുകൂടി മാർഗ്ഗം നൽകാൻ എദോംരാജാവ് വിസമ്മതിച്ചു. അതിനാൽ യിസ്രായേൽജനത തിരിച്ച് മറ്റൊരു വഴിയിലൂടെ പോയി.

അഹരോൻ മരിക്കുന്നു

22യിസ്രായേൽജനത കാദേശിൽനിന്നും യാത്രതിരിച്ച് ഹോർപർവ്വതത്തിലെത്തി. **23**എദോമിന്റെ അതിർത്തിക്കടുത്തായിരുന്നു ഹോർപർവ്വതം. യഹോവ മോശെയോടും അഹരോനോടും പറഞ്ഞു, **24**“അഹരോൻ മരിച്ച് പൂർവ്വികരുടെ അടുത്തേക്കു പോകുവാനുള്ള കാലമായി. യിസ്രായേൽജനതയ്ക്കു ഞാൻ വാഗ്ദാനം ചെയ്ത ദേശത്ത് അഹരോൻ പ്രവേശിക്കില്ല. മോശെ, ഞാൻ നിന്നോട് ഇങ്ങനെ പറയുന്നതെന്തെന്നാൽ നീയും അഹരോനും മെരീബാജലത്തിങ്കൽവെച്ച് ഞാൻ തന്ന കല്പനകളെ പൂർണ്ണമായും അനുസരിച്ചില്ല.

25“ഇപ്പോൾ, അഹരോനെയും അവന്റെ പുത്രൻ എലയാസാരിനെയും ഹോർപർവ്വതത്തിലേക്കു കൊണ്ടുവരിക. **26**അഹരോന്റെ വിശുദ്ധവസ്ത്രങ്ങൾ വാങ്ങി അത് അവന്റെ പുത്രനായ എലയാസാരിനെ ധരിപ്പിക്കുക. അഹരോൻ പർവ്വതത്തിൽവെച്ച് മരണമടയും.

അവൻ തന്റെ പൂർവ്വികരോടൊത്ത് ചേരുകയും ചെയ്യും.”

27യഹോവയുടെ കല്പന മോശെ അനുസരിച്ചു. മോശയും അഹരോനും എലയാസാരും ഹോർപർവ്വതത്തിലേക്കു കയറി. യിസ്രായേൽജനത മുഴുവൻ അതു നോക്കിനിന്നു. **28**മോശെ അഹരോന്റെ വിശുദ്ധവസ്ത്രങ്ങൾ ഊരിയെടുക്കുകയും അത് അവന്റെ പുത്രൻ എലയാസാരിനെ ധരിപ്പിക്കുകയും ചെയ്തു. അനന്തരം അഹരോൻ മലമുകളിൽവെച്ച് മരിച്ചു. മോശയും എലയാസാരും മലയിറങ്ങി വന്നു. **29**അഹരോൻ മരിച്ച വിവരം യിസ്രായേലുകാർ മുഴുവനും അറിഞ്ഞു. അതിനാൽ യിസ്രായേലുകാരെല്ലാം മൂപ്പരു ദിവസം ദുഃഖമാചരിച്ചു.

കനാന്യരുമായുള്ള യുദ്ധം

21യിസ്രായേൽജനത അഥാരിമിലേക്കുള്ള വഴിയിലൂടെ വരുന്നുവെന്ന് നെഗെവിലെ ഒരു പട്ടണമായ അരാദിലെ കനാന്യരാജാവ് കേട്ടു. അതിനാൽ രാജാവ് യിസ്രായേൽജനതയെ ആക്രമിച്ചു. ജനങ്ങളിൽ ചിലരെ പിടികൂടി രാജാവ് തടവുകാരാക്കി. അപ്പോൾ യിസ്രായേൽജനത യഹോവയോട് ഒരു വിശുദ്ധ വാഗ്ദാനം ചെയ്തു: “യഹോവേ, ദൈവായി ഇവരെ തോല്പിച്ച് ഞങ്ങളെ രക്ഷിച്ചാലും. അങ്ങനെ ചെയ്താൽ അവരുടെ നഗരങ്ങൾ ഞങ്ങൾ അങ്ങയ്ക്കു നൽകാം. ഞങ്ങൾക്കവരെ മുഴുവൻ നശിപ്പിക്കണം.”

3യഹോവ യിസ്രായേൽജനതയുടെ പ്രാർത്ഥന കേട്ടു. കനാന്യരെ തോല്പിക്കാൻ യഹോവ യിസ്രായേൽജനതയെ സഹായിക്കുകയും ചെയ്തു. യിസ്രായേൽജനത കനാന്യരേയും അവരുടെ നഗരങ്ങളെയും മുഴുവൻ നശിപ്പിച്ചു. അതിനാൽ ആ സ്ഥലം ഹോർമ്മാ എന്നു നാമകരണം ചെയ്യപ്പെട്ടു.

ഓട്ടു പാമ്പ്

4യിസ്രായേൽജനത, ഹോർപർവ്വതംവിട്ട് ചെങ്കടലിലേക്കുള്ള പാതയിലൂടെ സഞ്ചരിച്ചു. എദോംരാജ്യം ചുറ്റുന്നതിനാണവർ ഇങ്ങനെ ചെയ്തത്. പക്ഷേ ജനങ്ങൾ അക്ഷമരായി. **5**അവർ ദൈവത്തിനും മോശയ്ക്കും എതിരെ പിറുപിറുത്തു തുടങ്ങി. അവർ പറഞ്ഞു, “ഞങ്ങളെ എന്തിനു ഈജിപ്തിൽനിന്നും കൊണ്ടുവന്നു? ഇവിടെ ഈ മരുഭൂമിയിൽവെച്ച് ഞങ്ങൾ മരിക്കും! ഇവിടെ അപ്പമില്ല! വെള്ളമില്ല! ഈ തുച്ഛിയില്ലാത്ത ഭക്ഷണം ഞങ്ങൾ വെറുക്കുകയും ചെയ്യുന്നു!”

6അതിനാൽ യഹോവ ജനങ്ങൾക്കിടയിലേക്ക് വിഷസർപ്പങ്ങളെ അയച്ചു. സർപ്പങ്ങൾ ജനങ്ങളെ കടിക്കുകയും അനേകം യിസ്രായേലുകാർ മരണമടയുകയും ചെയ്തു. **7**ജനങ്ങൾ മോശയുടെ അടുത്തുവന്നു പറഞ്ഞു, “യഹോവയ്ക്കും നിനക്കുമെതിരെ പരാതിപ്പെട്ടപ്പോൾ ഞങ്ങൾ പാപം ചെയ്തുവെന്ന് ഞങ്ങളറിയിക്കുന്നു. യഹോവയോടു പ്രാർത്ഥിക്കൂ. ഈ സർപ്പങ്ങളെ തിരികെ വിളിക്കാൻ അവനോടു പ്രാർത്ഥിക്കൂ.” അതിനാൽ മോശെ ജനങ്ങൾക്കു വേണ്ടി പ്രാർത്ഥിച്ചു.

8യഹോവ മോശയോടു പറഞ്ഞു, “ഓട്ടു കൊണ്ടൊരു സർപ്പത്തെയാണാക്കി ഒരു തൂണിൽ വയ്ക്കുക. ആരെനെങ്കിലും ഒരു പാമ്പ് കടിച്ചാൽ അയാൾ തൂണിന്മേലുള്ള ഓട്ടുപാമ്പിനെ നോക്കുക. അപ്പോൾ അയാൾ മരിക്കുകയില്ല.”

9അതിനാൽ മോശ യഹോവയെ അനുസരിച്ചു. ഓട്ടുകൊണ്ട് ഒരു സർപ്പത്തെ ഉണ്ടാക്കി അവൻ ഒരു തുണിന്മേൽവെച്ചു. അനന്തരം ആരെങ്കിലും പാമ്പ് കടിച്ചാൽ അയാൾ വന്ന് തുണിന്മേലുള്ള ഓട്ടുപാമ്പിനെ നോക്കുകയും ജീവിക്കുകയും ചെയ്തു.

മോവാബിലേക്കുള്ള യാത്ര

10യിസ്രായേൽജനത അവിടം വിട്ടുപോവുകയും ഓബോത്തിൽ താവളമടിക്കുകയും ചെയ്തു. 11അനന്തരം അവർ ഓബോത്തു വിടുകയും ഇന്ത്യ-അബാരീമിൽ- മോവാബിനു കിഴക്കുള്ള മരുഭൂമി-താവളമടിക്കുകയും ചെയ്തു. 12അവർ അവിടം വിടുകയും സാരേദ്താഴ്വരയിൽ താവളമടിക്കുകയും ചെയ്തു. 13അനന്തരം അവർ അവിടെനിന്നു നീങ്ങി മരുഭൂമിയിൽ അർന്നോൻനദിയുടെ മറുകരയിൽ പാളയമടിച്ചു. അമോര്യരുടെ അതിർത്തിയിൽ നിന്നാണ് ഈ നദിയുടെ ഉത്ഭവം. മോവാബിന്റെയും അമോര്യരുടെയും അതിർത്തിയിലാണ് താഴ്വരയുള്ളത്. 14അതിനാലാണ് 'യഹോവ യുദ്ധങ്ങളുടെ പുസ്തക'ത്തിൽ ഇങ്ങനെ എഴുതിയിരിക്കുന്നത്:

“സുഹൃത്തിലെ വാഹേബ്, അർന്നോൻ താഴ്വരകൾ, 15ആർ പട്ടണത്തിലേക്കു നീളുന്ന താഴ്വരയ്ക്കരികിലുള്ള മലകൾ. ഈ സ്ഥലങ്ങൾ മോവാബിന്റെ അതിർത്തിയിലുള്ളവയാണ്.”

16യിസ്രായേൽജനത ആ സ്ഥലം ഉപേക്ഷിച്ചു ബേർ എന്ന സ്ഥലത്തേക്കു പോയി. കിണറുള്ള ഒരു സ്ഥലമായിരുന്നു അത്. ഇവിടെ വെച്ചാണ്, “ജനങ്ങളെ ഇവിടെ വിളിച്ചു കൂട്ടുക, അവർക്കു ഞാൻ വെള്ളം നൽകാം” എന്നു യഹോവ മോശയോടു പറഞ്ഞത്.

17അനന്തരം യിസ്രായേൽജനത ഈ ഗാനം പാടി:

“കിണറേ, വെള്ളത്തോടൊപ്പം ഒഴുകുക! അതെപ്പറ്റി പാടുക!

18ഇതു കഴിച്ചതൊരു മഹാൻ. നേത്രപ്രമുഖന്മാർ ഈ കിണർ കഴിച്ചു. അവർ തങ്ങളുടെ അംശവടിയും ഊന്നുവടിയും ഉപയോഗിച്ചിതു കഴിച്ചു. മരുഭൂമിയിലെ ഒരു സമ്മാനമാണിത്.”

അതിനാൽ ജനങ്ങൾ ആ കിണറിനെ “മത്ഥാനാ” എന്നു വിളിച്ചു. 19ജനങ്ങൾ മത്ഥാനയിൽനിന്നും നഹലീയേലിലേക്കു യാത്ര ചെയ്തു. അനന്തരം അവർ നഹലീയേലിൽ നിന്നും ബാമോത്തിലേക്കു പോയി. 20ബാമോത്തിൽനിന്നും മോവാബുതാഴ്വരയിലേക്കും അവർ നീങ്ങി. ഇവിടെ പിസ്ഗാപർവ്വതം മരുഭൂമിക്കു മുകളിൽ നിൽക്കുന്നു.

സീഹോനും ഓഗും

21യിസ്രായേൽജനത അമോര്യരുടെ രാജാവായ സീഹോൻറെയടുത്തേക്കു ചിലരെ അയച്ചു. അവർ രാജാവിനോടു പറഞ്ഞു, 22“ഞങ്ങളെ അങ്ങയുടെ രാജ്യത്തുകൂടി കടന്നുപോകാൻ അനുവദിക്കൂ. ഞങ്ങൾ വയലുകളിലോ മുന്തിരിത്തോപ്പുകളിലോ പ്രവേശിക്കുകയില്ല. നിങ്ങളുടെ കിണറുകളിൽനിന്നും ഞങ്ങൾ വെള്ളം കുടിക്കുകയില്ല. രാജപാതയിലൂടെ മാത്രമേ ഞങ്ങൾ നടക്കൂ. നിങ്ങളുടെ രാജ്യം കടക്കുവരെ ഞങ്ങൾ ആ വഴിയിൽത്തന്നെ തുടരും.”

23എന്നാൽ തന്റെ രാജ്യത്തുകൂടി കടന്നു പോകാൻ സീഹോൻരാജാവ് യിസ്രായേൽജനതയെ അനുവദിച്ചില്ല. രാജാവ് തന്റെ സൈന്യവുമായി മരുഭൂമിയിലേക്കു വന്നു. യിസ്രായേൽജനതയുമായി യുദ്ധം ചെയ്യാനാണദ്ദേഹം വന്നത്. യാഹോസിൻവെച്ച് രാജാവിന്റെ പട യിസ്രായേൽജനതയ്ക്കെതിരെ യുദ്ധം ചെയ്തു.

24പക്ഷേ യിസ്രായേൽജനത രാജാവിനെ വധിച്ചു. എന്നിട്ടവർ അർന്നോൻനദി മുതൽ യാബ്ബോക്ക് നദിവരെ അവന്റെ രാജ്യം മുഴുവൻ കയ്യടക്കി. അമോര്യരുടെ അതിർത്തിവരെ അവർ ആ ദേശം കയ്യടക്കി. അമോര്യരുടെ ശക്തമായ പ്രതിരോധം ഉണ്ടായിരുന്നതിനാൽ അവർക്ക് അതിർത്തിയിൽ നിൽക്കേണ്ടിവന്നു. 25യിസ്രായേലുകാർ അമോര്യരുടെ നഗരങ്ങളെല്ലാം കയ്യടക്കി അവിടെ പാർപ്പു തുടങ്ങി. അവർ ഹെശ്ബോൻനഗരത്തെയും അതിന്റെ ചുറ്റിലുമുള്ള ചെറുപട്ടണങ്ങളെപ്പോലും കീഴടക്കി.

26അമോര്യരുടെ രാജാവായ സീഹോൻ താമസിച്ചിരുന്നത് അവിടെയായിരുന്നു. മുസ്സീഹോൻ മോവാബിലെ രാജാവുമായി യുദ്ധം ചെയ്തു. അർന്നോൻനദിയെയുള്ള പ്രദേശങ്ങൾ സീഹോൻ കയ്യടക്കി. 27അതിനാലാണ് ഗായകർ ഈ ഗാനം പാടിയത്:

ഹെശ്ബോൻ, നീ വീണ്ടും നിർമ്മിക്കപ്പെട്ടെ. സീഹോൻറെ നഗരം വീണ്ടും നിർമ്മിക്കപ്പെട്ടെ.

28ഹെശ്ബോനിൽ ഒരു അഗ്നിയുണ്ടായി. ആ അഗ്നി സീഹോൻറെ നഗരത്തിലുണ്ടായി. മോവാബിലെ ആർ നഗരത്തിനെ ആ അഗ്നി നശിപ്പിച്ചു. അർന്നോൻനദിക്കരയിലെ മലകളെ ആ അഗ്നി എരിച്ചുകളഞ്ഞു.

29മോവാബേ, നിനക്കു കഷ്ടം. കെമോശിന്റെ ജനം നശിപ്പിക്കപ്പെട്ടു. അവന്റെ പുത്രന്മാർ ഓടിപ്പോയി. അവന്റെ പുത്രിമാരെ അമോര്യരുടെ രാജാവായ സീഹോൻ തടവുകാരാക്കി. 30പക്ഷേ നമ്മൾ ആ അമോര്യരെ തോല്പിച്ചു. നമ്മൾ അവരുടെ നഗരങ്ങൾ ഹെശ്ബോൻ മുതൽ ദീബോൻ വരെയും നാശീംമുതൽ മെദബയ്ക്കടുത്ത് നോഹാവരെയും നശിപ്പിച്ചു.

31അങ്ങനെ യിസ്രായേൽജനത അമോര്യരുടെ ദേശത്ത് തങ്ങളുടെ പാളയമുറപ്പിച്ചു.

32യസേർനഗരം പരിശോധിക്കാൻ മോശെ ചിലരെ അയച്ചു. അതിനുശേഷം യിസ്രായേൽജനത ആ പട്ടണം പിടിച്ചെടുത്തു. അതിനു ചുറ്റുമുള്ള പട്ടണങ്ങളും അവർ കീഴടക്കി. അവിടെ വസിച്ചിരുന്ന അമോര്യരെ യിസ്രായേലുകാർ ബലം പ്രയോഗിച്ചു പറഞ്ഞുവിട്ടു.

33അനന്തരം യിസ്രായേലുകാർ ബാശാനിലേക്കുള്ള വഴിയേ യാത്ര ചെയ്തു. ബാശാനിലെ രാജാവായ ഓഗ് തന്റെ സൈന്യവുമായി എദ്രയിൽവെച്ച് യിസ്രായേലുകാരെ നേരിട്ടു.

34പക്ഷേ യഹോവ മോശയോടു പറഞ്ഞു, “ആ രാജാവിനെ യേക്കേണ്ട. അവനെ തോല്പിക്കാൻ ഞാൻ നിങ്ങളെ അനുവദിക്കാം. അവന്റെ മുഴുവൻസൈന്യവും നാടും നിങ്ങൾക്കു കീഴടങ്ങും. ഹെശ്ബോനിൽ താമസിച്ച അമോര്യരാജാവായ സീഹോനോടു ചെയ്തതുതന്നെ അവരോടും ചെയ്യുക.”

35അതിനാൽ യിസ്രായേൽജനത ഓഗിനെയും സൈന്യത്തെയും തോല്പിച്ചു. അവർ അവനെയും അവന്റെ പുത്രന്മാരെയും സൈന്യ

ഞ്ഞെയും വധിച്ചു. എന്നിട്ടവർ അവന്റെ നാടു മുഴുവൻ കൈക്കലാക്കി.

ബിലയാമും മോവാബിലെ രാജാവും

22 അനന്തരം യിസ്രായേൽജനത മോവാബിൽ യോർദ്ദാൻതാഴ്വരയിലേക്കു പോയി. യെരീഹോയ്ക്ക് എതിരെ യോർദ്ദാൻ നദിയുടെ തീരത്ത് അവർ പാളയമടിച്ചു.

2 യിസ്രായേൽജനത അമോര്യരോടു ചെയ്തതൊക്കെ സിപ്പോരിന്റെ പുത്രനായ ബാലാക്ക് കണ്ടു. യിസ്രായേൽജനതയുടെ എണ്ണം വളരെ യധികമായതിനാൽ മോവാബുരാജാവ് ഭയന്നു. മോവാബ് യഥാർത്ഥത്തിൽ വല്ലാതെ ഭയന്നിരുന്നു.

മോവാബിലെ രാജാവ് മിദ്യാനിലെ നേതാക്കളോടു പറഞ്ഞു, “യിസ്രായേൽജനതയുടെ ഈ വലിയ സംഘം നമുക്കു ചുറ്റുമുള്ളതെല്ലാം, വയലിൽ തന്റെ മുമ്പിൽ കണ്ടതെല്ലാം ഒരു പശു തിന്നുന്നതുപോലെ നശിപ്പിക്കും.”

അപ്പോൾ സിപ്പോരിന്റെ പുത്രനായ ബാലാക്ക് ആയിരുന്നു മോവാബിലെ രാജാവ്. അയാൾ ബെയോരിന്റെ പുത്രനായ ബിലയാമിന്റെയടുത്തേക്ക് ചിലരെ അയച്ചു. യൂഥമട്ടീസ് നദിക്കരയിൽ പെഥോരിലായിരുന്നു ബിലയാമിന്റെ ജനത വസിച്ചിരുന്നത്. ബാലാക്കിന്റെ സന്ദേശം ഇതായിരുന്നു: “ഒരു പുതിയ ജനത ഈജിപ്തിൽനിന്നും വന്നിരിക്കുന്നു. ഭൂമുഖം മുഴുവൻ മുടത്തക്കയാളുകളുണ്ട്. എന്റെ രാജ്യത്തിനു തൊട്ടടുത്ത് അവർ പാളയമടിച്ചിരിക്കുന്നു. വന്ന് എന്നെ രക്ഷിക്കൂ, എന്നെ സംബന്ധിച്ചിടത്തോളം ഇവർ അതിശക്തരാണ്. നിനക്കു വലിയ ശക്തിയുണ്ടെന്നറിയാം. നീ ഒരാളെ അനുഗ്രഹിച്ചാൽ അയാൾക്കു നന്മയുണ്ടാകും. നീ ഒരുവനെ ശപിച്ചാൽ അവനു ദുരിതവുമുണ്ടാകും. അതിനാൽ വേഗം വന്ന് ഈ ജനങ്ങൾക്കെതിരെ സംസാരിക്കുക. അപ്പോൾ എന്നിക്കവരെ തോല്പിക്കാനായേക്കാം. അപ്പോൾ എന്നിക്കവരെ ബലം പ്രയോഗിച്ച് എന്റെ രാജ്യത്തുനിന്നും പുറത്താക്കാം.”

മോവാബിലെയും മിദ്യാനിലെയും നേതാക്കൾ അവിടം വിട്ടു. അവർ ബിലയാമിനോടു സംസാരിക്കാൻ പോയി. അവന്റെ സേവനത്തിനുള്ള പ്രതിഫലത്തുകയും അവർ കരുതിയിരുന്നു. അനന്തരം അവർ ബാലാക്കിന്റെ സന്ദേശം അറിയിച്ചു.

ബിലയാമിനെ അവരോടു പറഞ്ഞു, “ഇന്നു രാത്രി ഇവിടെ തങ്ങുക. ഞാൻ യഹോവയോടു സംസാരിച്ച് അവൻ നൽകുന്ന മറുപടി നിങ്ങളോടു പറയാം.” അതിനാൽ മോവാബിലെ നേതാക്കന്മാർ അന്നു രാത്രി ബിലയാമിനോടൊത്തു താമസിച്ചു.

ദൈവം ബിലയാമിന്റെയടുത്തെത്തി ചോദിച്ചു, “നിന്നോടൊപ്പമുള്ള ഇവർ ആരാണ്?”

10 ബിലയാമം ദൈവത്തോടു പറഞ്ഞു, “മോവാബിലെ രാജാവും സിപ്പോരിന്റെ പുത്രനുമായ ബാലാക്ക് ഒരു സന്ദേശവുമായി എന്റെയടുത്തേക്കയച്ചതാണ് ഇവരെ. **11** സന്ദേശമിതാണ്: ഈജിപ്തിൽനിന്നൊരു മഹാജനത വന്നിരിക്കുന്നു. ഭൂമിയെ പൊതിയാനും മാത്രം ആളുണ്ട്. അതിനാൽ വന്ന് അവരെ ശപിക്കുക. അപ്പോൾ എന്നിക്കവരെ യുദ്ധം ചെയ്ത് എന്റെ രാജ്യത്തുനിന്നും ഓടിക്കാം.”

12 പക്ഷേ ദൈവം ബിലയാമിനോടു പറഞ്ഞു, “അവരോടൊത്തു പോകരുത്. അവരെ നീ ശപിക്കരുത് കാരണം അവർ അനുഗ്രഹിക്കപ്പെട്ട എന്റെ ജനങ്ങളാണ്.”

13 പിറ്റേന്ന് പ്രഭാതത്തിലുണർന്ന ബിലയാമം ബാലാക്ക് അയച്ച നേതാക്കളോടു പറഞ്ഞു, “നിങ്ങളുടെ സ്വപരാജ്യത്തേക്കു മടങ്ങുക. നിങ്ങളോടൊത്തു വരാൻ യഹോവ എന്നെ അനുവദിച്ചില്ല.”

14 അതിനാൽ മോവാബിലെ നേതാക്കൾ ബാലാക്കിന്റെയടുത്തു മടങ്ങിച്ചെന്ന് അവനോട് ഇക്കാര്യം പറഞ്ഞു. അവർ പറഞ്ഞു, “ഞങ്ങളോടൊത്തു വരാൻ ബിലയാമം വിസമ്മതിച്ചു.”

15 അതിനാൽ ബാലാക്ക് മറ്റു നേതാക്കളെ ബിലയാമിന്റെയടുത്തേക്കയച്ചു. ആദ്യത്തേതിനെക്കാൾ കൂടുതൽ പേരെ ഇത്തവണ അയച്ചു. ഇവർ ആദ്യം അയയ്ക്കപ്പെട്ടവരെക്കാൾ കൂടുതൽ പ്രധാനികളുമാണ്. **16** അവർ ബിലയാമിനെ സമീപിച്ചു പറഞ്ഞു, “സിപ്പോരിന്റെ പുത്രനായ ബാലാക്ക് അങ്ങയോടു പറയുന്നു: എന്റെയടുത്തേക്കു വരാൻ ദയവായി ഒന്നും തടസ്സമാക്കരുതേ. **17** ഞാൻ ആവശ്യപ്പെടുന്നതു ചെയ്താൽ നിനക്കു ഞാൻ നീ ആവശ്യപ്പെടുന്നതെന്നും നൽകാം. വന്ന് എന്നിക്കു വേണ്ടി ഇവർക്കെതിരെ സംസാരിക്കുക.”

18 ബിലയാമം ബാലാക്കിന്റെ പ്രതിനിധികൾക്ക് തന്റെ സന്ദേശം നൽകി. അവൻ പറഞ്ഞു, “എന്റെ ദൈവമായ യഹോവയെ എനിക്കനുസരിക്കണം. അവന്റെ കല്പനയെ ധിക്കരിച്ച് എനിക്കൊന്നും ചെയ്യാനാവില്ല. യഹോവ കല്പിക്കാതെ ചെറുതോ വലുതോ ആയ ഒരു കാര്യവും എനിക്കു ചെയ്യാനാവില്ല. ബാലാക്ക് രാജാവ്, തന്റെ മനോഹരവേദനം വെള്ളിയും സ്വർണ്ണവും നിറച്ചു തന്നാൽപോലും യഹോവയുടെ കല്പനയ്ക്കെതിരെ ഞാനൊന്നും ചെയ്യില്ല. **19** പക്ഷേ മറ്റുള്ളവർ ചെയ്തതുപോലെ ഇന്നു രാത്രി നിനക്കും ഇവിടെ തങ്ങാം. രാത്രിയിൽ, യഹോവ എന്നോടെന്താണു കല്പിക്കുന്നതെന്നു നോക്കട്ടെ.”

20 ആ രാത്രി ദൈവം ബിലയാമിന്റെ അടുത്തുവന്നു. ദൈവം പറഞ്ഞു, “ഇവർ വീണ്ടും വന്ന് നിന്നെ ക്ഷണിക്കുന്നു. അതിനാൽ നീ അവരോടൊത്തു പോകുക. പക്ഷേ ഞാൻ ചെയ്യാൻ പറയുന്ന കാര്യങ്ങളേ നീ ചെയ്യാവൂ.”

ബിലയാമും അവന്റെ കഴുതയും

21 പിറ്റേന്നു രാവിലെ ബിലയാമം ഉണർന്ന് തന്റെ കഴുതയ്ക്കു ജീനികെട്ടി. അനന്തരം അവൻ മോവാബിൽനിന്നുള്ള നേതാക്കളോടൊത്തു പോയി. **22** ബിലയാമം തന്റെ കഴുതപ്പുറത്തു സഞ്ചരിക്കുകയായിരുന്നു. അവന്റെ രണ്ടു ഭൃത്യന്മാർ അവനോടൊത്തുണ്ടായിരുന്നു. ബിലയാമം യാത്ര ചെയ്യവേ ദൈവം കോപിഷ്ഠനായി. അതിനാൽ യഹോവയുടെ ദൂതൻ മാർഗ്ഗമദ്ധ്യേ ബിലയാമിനു മുന്നിൽനിന്നു. ബിലയാമിനെ തടയാൻ തുടങ്ങുകയായിരുന്നു ദൂതൻ.

23 യഹോവയുടെ ദൂതൻ വഴിയിൽ നിൽക്കുന്നത് ബിലയാമിന്റെ കഴുത കണ്ടു. ദൂതൻ തന്റെ കയ്യിൽ ഒരു വാൾ പിടിച്ചിരുന്നു. അതിനാൽ കഴുത പാതയിൽനിന്നും തിരിഞ്ഞ് വയലിലേക്കു കയറി. ബിലയാമിന് ദൂതനെ കാണാനായില്ല. അതിനാലവൻ കഴുതയോടു

വളരെ കോപിച്ചു. അവൻ അതിനെ അടിച്ചുപാതയിലേക്കു ഓടിച്ചു.

24അനന്തരം പാത ഇടുങ്ങിയതാകുന്നിടത്തു യഹോവയുടെ ദൂതൻ നിന്നു. രണ്ടു മുന്തിരിത്തോട്ടങ്ങൾക്കിടയിലായിരുന്നു അത്. പാതയുടെ ഇരുവശത്തും ഭിത്തികളുണ്ടായിരുന്നു. 25കഴുത വീണ്ടും യഹോവയുടെ ദൂതനെ കണ്ടു. അതിനാൽ കഴുത ഒരു ഭിത്തിയോടു വളരെ മതിലിനോട് ചേർത്ത് ഞെരുക്കി. അതിനാൽ അവൻ കഴുതയെ വീണ്ടും തല്ലി.

26പിന്നീട് യഹോവയുടെ ദൂതൻ മറ്റൊരിടത്തു നിന്നു. പാത ഇടുങ്ങിയതാകുന്ന ഒരിടമായിരുന്നു അത്. അവിടെ കഴുതയ്ക്ക് എങ്ങോട്ടും തിരിയാനാകുമായിരുന്നില്ല. അതിന് ഇടത്തോട്ടോ വലത്തോട്ടോ തിരിയാനാകുമായിരുന്നില്ല. 27കഴുത യഹോവയുടെ ദൂതനെ കണ്ടു. അതിനാൽ ബിലെയാമിനെയും പുറത്തിരുത്തി കഴുത നിലത്തു കിടന്നു. ബിലെയാമിന് കഴുതയോട് കടുത്ത ദേഷ്യമുണ്ടായി. അവൻ അതിനെ തന്റെ ഊന്നുവടി കൊണ്ട് തല്ലി.

28അപ്പോൾ യഹോവ കഴുതയ്ക്ക് സംസാരശേഷി നൽകി. കഴുത ബിലെയാമിനോടു ചോദിച്ചു, “അങ്ങേതിനാണെന്നോട് കോപിക്കുന്നത്? ഞാനങ്ങയോട് എന്തു ചെയ്തു? മൂന്നു തവണയായി അങ്ങനെ തല്ലുന്നു!” 29ബിലെയാം കഴുതയോടു മറുപടി പറഞ്ഞു, “നീയെന്നെ പരിഹാസ്യനാക്കി. എന്റെ കയ്യിലൊരു വാളുണ്ടായിരുന്നെങ്കിൽ നിന്നെ ഇപ്പോൾത്തന്നെ കൊന്നേനെ!” 30എന്നാൽ കഴുത ബിലെയാമിനോടു പറഞ്ഞു, “നോക്കൂ, ഞാൻ അങ്ങയുടെ സ്വന്തം കഴുതയാണല്ലോ! അനേകമനേകം വർഷങ്ങൾ അങ്ങ് എന്റെ പുറത്തു കയറി സഞ്ചരിച്ചു. മുമ്പൊരിക്കലും ഞാനിങ്ങനെ ചെയ്തിട്ടില്ലെന്ന് അങ്ങയ്ക്കറിയാമല്ലോ!”

ബിലെയാം പറഞ്ഞു, “അതു ശരിയാണെ.”

31അനന്തരം യഹോവ ബിലെയാമിന് ദൂതനെ കാണിച്ചു കൊടുത്തു. യഹോവയുടെ ദൂതൻ കയ്യിലൊരു വാളുമേന്തി വഴിമധ്യേ നിൽക്കുന്നു. ബിലെയാം നിലത്തു നമസ്കരിച്ചു.

32അപ്പോൾ യഹോവയുടെ ദൂതൻ ബിലെയാമിനോടു ചോദിച്ചു, “നീയെന്നിനാണ് നിന്റെ കഴുതയെ മൂന്നു തവണ തല്ലിയത്? ഞാൻ നിന്നെ തടയാൻ വന്നവനാണ്. പക്ഷേ 33തക്കസമയത്ത് നിന്റെ കഴുത എന്നെക്കണ്ട് തിരിഞ്ഞെന്നു. മൂന്നു തവണ അങ്ങനെയുണ്ടായി. കഴുത തിരിഞ്ഞില്ലായിരുന്നെങ്കിൽ ഞാനിതിനകം തന്നെ നിന്നെ വധിച്ചേനെ. നിന്റെ കഴുതയെ ഞാൻ ജീവിക്കാനും അനുവദിച്ചേനെ.”

34അനന്തരം ബിലെയാം യഹോവയുടെ ദൂതനോടു പറഞ്ഞു, “ഞാൻ പാപം ചെയ്തിരിക്കുന്നു. അങ്ങ് വഴിയ്കിൽ നിൽക്കുന്നുവെന്നതു ഞാനറിഞ്ഞില്ല. ഞാൻ തെറ്റാണു ചെയ്യുന്നതെങ്കിൽ ഞാൻ വീട്ടിലേക്കു മടങ്ങാം.”

35അപ്പോൾ യഹോവയുടെ ദൂതൻ ബിലെയാമിനോടു പറഞ്ഞു, “അരുത്! നിനക്കിവരോടൊപ്പം പോകാം. പക്ഷേ സൂക്ഷിക്കുക. ഞാൻ പറയാൻ ആവശ്യപ്പെടുന്ന വാക്കുകളേ നീ പറയാവൂ.” അതിനാൽ ബിലെയാം, ബാലാക്ക് അയച്ച നേതാക്കളോടൊത്തു പോയി.

36ബിലെയാം വന്നുവെന്നത് ബാലാക്ക് കേട്ടു. അതിനാൽ ബിലെയാം, അർന്നോൻനദിക്കരയിൽ മോവാബ് പട്ടണംവരെ അവനെ

സ്വീകരിക്കുവനായി പോയി. അത് അവന്റെ രാജ്യത്തിന്റെ വടക്കേ അതിർത്തിയിലായിരുന്നു. 37ബാലാക്ക്, ബിലെയാമിനെ കണ്ടപ്പോൾ പറഞ്ഞു, “ഞാൻ നിന്നോട് നേരത്തെ വരാൻ പറഞ്ഞതല്ലേ? ഇതു വളരെ വളരെ പ്രധാനപ്പെട്ട കാര്യമാണെന്നു ഞാൻ പറഞ്ഞു. എന്താണു നീ വരാതിരുന്നത്? എനിക്കിപ്പോൾ നിനക്കു പ്രതിഫലം തരാൻ കഴിവില്ലെന്നാണോ?”

38ബിലെയാം പറഞ്ഞു, “പക്ഷേ ഞാൻ ഇപ്പോളിവിടെയുണ്ടല്ലോ. ഞാൻ വന്നെങ്കിലും അങ്ങയുടെ ആവശ്യം നിറവേറ്റാൻ ഞാൻ പ്രാപ്തനല്ല. യഹോവയായ ദൈവം പഠിപ്പിക്കുന്ന വാക്കുകളേ എനിക്കു പറയാനാവൂ.”

39അനന്തരം ബിലെയാം ബാലാക്കിനോടൊത്ത് കിര്യത്ഹൂസോത്തിലേക്കു പോയി. 40ബാലാക്ക് ഏതാനും കാളകളെയും ആടുകളെയും ബലിയർപ്പിച്ചു. കുറെ മാംസം അവൻ ബിലെയാമിനും കുറെ തന്നോടൊപ്പമുണ്ടായിരുന്ന നേതാക്കന്മാർക്കും നൽകി.

41പിറ്റേന്നു രാവിലെ, ബിലെയാമിനെ ബാമോത്ത്ബാലിലേക്കു കൊണ്ടുപോയി. അവിടെനിന്ന് അവർക്ക് യിസ്രായേൽ പാളയത്തിന്റെ ഒരു ഭാഗം കാണാമായിരുന്നു.

ബിലെയാമിന്റെ ആദ്യ സന്ദേശം.

23 ബിലെയാം പറഞ്ഞു, “ഇവിടെ ഏഴു യാഗപീഠങ്ങൾ പണിയുക. കൂടാതെ എനിക്കായി ഏഴു കാളകളെയും ഏഴ് ആണാടുകളെയും ഒരുക്കുക.” 2ബിലെയാം ആവശ്യപ്പെട്ടതുപോലെ ബാലാക്ക് ചെയ്തു. അനന്തരം ബാലാക്കും ബിലെയാമും ഓരോ യാഗപീഠത്തിൽവെച്ചു ഒരു കാളയേയും ഒരു ആണാടിനെയും വീതം കൊന്നു.

3അനന്തരം ബിലെയാം ബാലാക്കിനോടു പറഞ്ഞു, “ഇവിടെ യാഗപീഠത്തിനടുത്തു തങ്ങളും. ഞാൻ മറ്റൊരിടത്തേക്കു പോകട്ടെ. അപ്പോൾ യഹോവ എന്നെ സന്ദർശിച്ച് ഞാനെന്താണു പറയേണ്ടതെന്നു പറഞ്ഞു തന്നേക്കും.” അനന്തരം ബിലെയാം ഉയർന്ന ഒരു സ്ഥലത്തേക്കു പോയി.

4ദൈവം അവിടെ ബിലെയാമിന്റെ അടുത്തുവന്നു. ബിലെയാം പറഞ്ഞു, “ഞാൻ ഏഴു യാഗപീഠങ്ങൾ ഉണ്ടാക്കി. ഞാൻ ഓരോ യാഗപീഠത്തിലുംവെച്ചു ഓരോ കാളയേയും ആണാടിനേയും കൊന്നു ബലിയർപ്പിക്കുകയും ചെയ്തു.”

5അപ്പോൾ യഹോവ ബിലെയാമിനോട് അവൻ എന്താണു പറയേണ്ടതെന്നു പറഞ്ഞു, “ബാലാക്കിന്റെയടുത്തു ചെന്ന് ഞാൻ പറഞ്ഞുതന്ന കാര്യങ്ങൾ പറയുക.”

6അതിനാൽ ബിലെയാം ബാലാക്കിന്റെ അടുത്തേക്കു പോയി. ബാലാക്ക് അപ്പോഴും യാഗപീഠത്തിനടുത്തു നിൽക്കുകയായിരുന്നു. മോവാബിലെ എല്ലാ നേതാക്കന്മാരും അവിടെ അവനോടൊപ്പം ഉണ്ടായിരുന്നു. 7അപ്പോൾ ബിലെയാം ഇക്കാര്യങ്ങൾ പറഞ്ഞു:

അരാമിലെ കിഴക്കൻ മലകളിൽനിന്ന് മോവാബിലെ ബാലാക്കുരാജാവ് എന്നെ ഇവിടെ കൊണ്ടുവന്നിരിക്കുന്നു. ബാലാക്ക് എന്നോടു പറഞ്ഞു, “വരു, എനിക്കായി യാക്കോബിനെ ശപിക്കൂ. വരു, യിസ്രായേൽജനതയെ അപലപിക്കൂ.”

8എന്നാൽ ദൈവം അവർക്കെതിരല്ല, അതിനാൽ എനിക്കവരെ ശപിക്കാനുമാവില്ല! അവർക്കു ദുരിതമുണ്ടാക്കാൻ യഹോവയ്ക്കാഗ്രഹമില്ല. അതിനാൽ എനിക്കതിനു കഴിയില്ല.

9അവരെ ഞാൻ മലമുകളിൽ നിന്നു കാണുന്നു. ഗിരിശൃംഗങ്ങളിൽനിന്നും ഞാനവരെ കാണുന്നു. അവർ തനിച്ചു പാർക്കുന്നു. അവർ മറ്റൊരു ജനതയുടെ ഭാഗമല്ല.

10യാക്കോബിന്റെ ജനതയെ ആർക്കെണ്ണാനാകും? അവർ ധൂളിയെപ്പോലെയാണ്. യിസ്രായേൽജനതയുടെ നാലിലൊന്നിനെപ്പോലും ആർക്കുമെണ്ണാനാവില്ല. ഞാനൊരു നീതിമാനായി മരിക്കട്ടെ. അവരുടെ ജീവിതംപോലെ എന്റേതും ആറ്റൊരും നിറഞ്ഞതാകട്ടെ!

11ബാലാക്ക് ബിലെയായിനോടു പറഞ്ഞു, “എന്നോടു നീ എന്താണു ചെയ്തത്? എന്റെ ശത്രുക്കളെ ശപിക്കാനാണു നിന്നെ ഞാൻ ക്ഷണിച്ചു വരുത്തിയത്. പക്ഷേ നീയവരെ അനുഗ്രഹിക്കുക മാത്രമാണു ചെയ്തത്!”

12പക്ഷേ ബിലെയോ മറുപടി പറഞ്ഞു, “യഹോവ എന്റെ നാവിൽ പറഞ്ഞുതന്ന കാര്യങ്ങൾ ഞാൻ പറഞ്ഞേ പറൂ.”

13അപ്പോൾ ബാലാക്ക് അവനോടു പറഞ്ഞു, “അതിനാൽ എന്നോടൊത്തു മറ്റൊരിടത്തേക്കു വരിക. നിനക്കവരെ മുഴുവൻ കാണാനാകുന്നില്ല. ഒരു ഭാഗം മാത്രമേ നിനക്കിപ്പോൾ കാണാനാകുന്നുള്ളൂ. അവിടെനിന്ന് നിനക്കവരെ എനിക്കുവേണ്ടി ശപിക്കാം.” 14അതിനാൽ ബാലാക്ക് ബിലെയായിനെ സോഫീംപരപ്പിലേക്കു കൊണ്ടുപോയി. പിസ്ഗാമലയുടെ കൊടുമുടിയിലായിരുന്നു അത്. അവിടെ ബാലാക്ക് ഏഴു യാഗപീഠങ്ങളുണ്ടാക്കി. തുടർന്ന് ബാലാക്ക് ഓരോ കാളയേയും ആണാടിനേയും ഓരോ യാഗപീഠത്തിൽവെച്ച് കൊന്നു ബലിയർപ്പിച്ചു.

15അതിനാൽ ബിലെയോ ബാലാക്കിനോടു പറഞ്ഞു, “ഈ യാഗപീഠത്തിനടുത്തു നിൽക്കുക. ഞാനവിടെപ്പോയി ദൈവത്തെ കാണട്ടെ.”

16അതിനാൽ യഹോവ ബിലെയായിന്റെയടുത്തു വന്ന് എന്താണു പറയേണ്ടതെന്ന് അവനു പറഞ്ഞുകൊടുത്തു. അനന്തരം ബാലാക്കിന്റെ അടുത്തു ചെന്ന് അതെല്ലാം പറയാൻ യഹോവ ബിലെയായിനോടു പറഞ്ഞു. 17അതിനാൽ ബിലെയോ ബാലാക്കിന്റെയടുത്തേക്കു പോയി. ബാലാക്ക് അപ്പോഴും യാഗപീഠത്തിനടുത്തു നിൽക്കുന്നുണ്ടായിരുന്നു. മോവാബിലെ നേതാക്കന്മാരും അവനോടൊപ്പമുണ്ടായിരുന്നു. ബിലെയോ വരുന്നതുകണ്ട് ബാലാക്കു ചോദിച്ചു, “യഹോവ എന്താണു പറഞ്ഞത്?”

ബിലെയായിന്റെ രണ്ടാം സന്ദേശം

18അപ്പോൾ ബിലെയോ ഇക്കാര്യങ്ങൾ പറഞ്ഞു:

“ബാലാക്ക്, ഏഴുന്നൂറ്റിനിന്ന് ഞാൻ പറയുന്നതു കേൾക്കൂ. സിപ്പോരിന്റെ മകനായ ബാലാക്ക്, ഞാൻ പറയുന്നതു കേൾക്കൂ.

19ദൈവം ഒരു മനുഷ്യനല്ല; അവൻ നൂണപറയില്ല. ദൈവം മനുഷ്യപുത്രനല്ല; അവന്റെ തീരുമാനങ്ങൾ മാറില്ല. അവൻ ചെയ്യുമെന്നു പറഞ്ഞവ ചെയ്യും. യഹോവ തന്റെ വാഗ്ദാനങ്ങൾ നിറവേറ്റും.

20ഇവരെ അനുഗ്രഹിക്കാൻ യഹോവ എന്നോടാജ്ഞാപിച്ചു. യഹോവ അവരെ അനുഗ്രഹിച്ചു, അതിനാൽ എനിക്കതു മാറ്റാനാവില്ല.

21യാക്കോബിന്റെ ജനതയിൽ ദൈവം ഒരു തെറ്റും കാണുന്നില്ല. യിസ്രായേൽജനതയിൽ ദൈവം ഒരു പാപവും കാണുന്നില്ല. അവരുടെ ദൈവമായ യഹോവ അവരോടൊപ്പമാണ്. മഹാരാജാവ് അവരോടൊപ്പമാണ്!

22ദൈവം അവരെ ഈജിപ്തിൽനിന്നു കൊണ്ടുവന്നു. അവർക്കു കാട്ടുകാളയുടെ കരുത്തുണ്ട്.

23യാക്കോബിന്റെ ജനത ഏതൊരു ശക്തിക്കും അജ്ഞരാണ്. യിസ്രായേൽജനതയെ തടയാൻ ഒരാഭിചാരത്തിനുമാവില്ല. യാക്കോബിനെയും യിസ്രായേൽജനതയെയും പറ്റി ജനങ്ങൾ ഇങ്ങനെ പറയും: ‘ദൈവത്തിന്റെ മഹത്തായ ചെയ്തികളിതാ!’

24സിംഹത്തെപ്പോലെ കരുത്തരായവർ, അവർ സിംഹത്തെപ്പോലെ പോരാടുന്നു. ശത്രുവിനെ തിന്നു തീരുംവരെ വിശ്രമിക്കാത്ത സിംഹം. തനിക്കെതിരെ വരുന്ന ശത്രുവിന്റെ രക്തം മുഴുവൻ കുടിച്ചു തീർക്കുംവരെ വിശ്രമിക്കാത്ത സിംഹം.”

25അപ്പോൾ ബാലാക്ക്, ബിലെയായിനോടു പറഞ്ഞു, “നീ അവരെ അനുഗ്രഹിക്കുന്നുമില്ല ശപിക്കുന്നുമില്ല!”

26ബിലെയോ മറുപടി പറഞ്ഞു, “യഹോവ പറയുമ്പോലെയേ എനിക്കു പറയാനാവൂ എന്ന് ഞാൻ നേരത്തെ പറഞ്ഞിട്ടുണ്ട്.”

27അപ്പോൾ ബാലാക്ക്, ബിലെയായിനോടു പറഞ്ഞു, “അതുകൊണ്ട് എന്റെകൂടെ മറ്റൊരിടത്തേക്കു വരിക. അവിടെനിന്ന് നീ അവരെ ശപിക്കുന്നത് ദൈവത്തിനിഷ്ടമായേക്കും.” 28അതിനാൽ ബാലാക്ക് ബിലെയായിനെ പെയോർ പർവ്വതത്തിന്റെ മുകളിലേക്കു കൊണ്ടുപോയി. മരുഭൂമിക്കഭിമുഖമായാണ് ആ പർവ്വതം നിൽക്കുന്നത്.

29ബിലെയോ പറഞ്ഞു, “ഇവിടെ ഏഴു യാഗപീഠങ്ങളുണ്ടാക്കുക. ഏഴു കാളകളേയും ഏഴു ആണാടുകളേയും ഒരുക്കുക.” 30ബിലെയോ പറഞ്ഞതെല്ലാം ബാലാക്ക് ചെയ്തു, കാളകളേയും ആണാടുകളേയും ബാലാക്ക് യാഗമർപ്പിച്ചു.

ബിലെയായിന്റെ മൂന്നാം സന്ദേശം

24 യിസ്രായേൽജനതയെ അനുഗ്രഹിക്കാൻ യഹോവ ആഗ്രഹിക്കുന്നതായി ബിലെയോ മനസ്സിലാക്കി. അതിനെതിരെ ഒരാഭിചാരം നടത്താനും ബിലെയോ തുനിഞ്ഞില്ല. പക്ഷേ ബിലെയോ തിരിഞ്ഞുനിന്ന് മരുഭൂമിയെ നോക്കി. മരുഭൂമിയിലാകമാനം യിസ്രായേൽജനത വ്യാപിച്ചിരിക്കുന്നത് അവൻ കണ്ടു. അവർ ഗോത്രംഗോത്രമായി പാളയമടിച്ചിരിക്കുകയായിരുന്നു. അപ്പോൾ ദൈവത്തിന്റെ ആത്മാവ് ബിലെയായിനെ സമീപിച്ചു. 3ബിലെയോ ഇങ്ങനെ പറയുകയും ചെയ്തു:

“ബെയോരിന്റെ പുത്രനായ ബിലെയായിന്റെ സന്ദേശം. എനിക്കു വ്യക്തമായി കാണാൻ കഴിയുന്ന കാര്യങ്ങളെപ്പറ്റി ഞാൻ പറയട്ടെ.

4ദൈവത്തിൽനിന്നും ഞാൻ കേട്ട സന്ദേശമാണിത്. സർവ്വശക്തനായ ദൈവം കാട്ടിത്തന്നത് ഞാൻ കണ്ടു. ഞാൻ വ്യക്തമായിക്കണ്ടത് വിനയത്തോടെ പറയട്ടെ.

“യാക്കോബിന്റെ ജനമേ, നിന്റെ കൂടാരങ്ങൾ എത്ര മനോഹരങ്ങൾ! യിസ്രായേൽജനമേ, നിന്റെ ഭവനങ്ങൾ എത്ര മനോഹരം!

6അതുവിയോരത്തു നട്ടു വളർത്തിയ പുനോപ്പുകൾ പോലെ. നദീതടത്തിൽ നട്ടു വളർ

ത്തിയ പുനോപ്പോലേ. യഹോവ നട്ടു വളർത്തിയ സുഗന്ധക്കാടുകൾപോലെ. ജലാന്തികത്തിൽ വളരുന്ന (സുന്ദരമായ) ദേവദാരവൃക്ഷങ്ങൾ പോലെ.

7നിനക്കെപ്പോഴും ജലസമൃദ്ധി, നിന്റെ വിത്തുകൾ വളരാനാവശ്യമായത്ര. നിന്റെ രാജാവ് ആഗാഗുരാജാവിനേക്കാൾ മഹാനായിരിക്കും. നിന്റെ രാജ്യം അതിമഹത്തായിരിക്കും.

8“ദൈവം അവരെ ഈജിപ്തിൽനിന്നും കൊണ്ടുവന്നു. അവർ കാട്ടുകാളയെപ്പോലെ കരുത്തർ. അവർ തങ്ങളുടെ ശത്രുക്കളെ മുഴുവൻ തോല്പിക്കും. അവർ ശത്രുക്കളുടെ എല്ലു തകർക്കുകയും അമ്പുകളെല്ലാം ഒടിക്കുകയും ചെയ്യും.

9“യിസ്രായേൽ ഒരു സിംഹത്തെപ്പോലെയാണ്, പരുങ്ങിപ്പരുങ്ങിക്കിടക്കുന്നു. അതെ, അവർ ഒരു സിംഹക്കൂട്ടിയെപ്പോലെ, ആരും ഉണർത്താനാഗ്രഹിക്കാത്ത സിംഹക്കൂട്ടി. നിന്നെ അനുഗ്രഹിക്കുന്നവൻ അനുഗ്രഹിതൻ. നിന്നെ ശപിക്കുന്നവൻ ശാപഗ്രസ്തൻ.”

10ബാലാക്കിന് ബിലെയായിനോട് വളരെ ദേഷ്യമുണ്ടായി. ബാലാക്ക് തന്റെ ഇരുകൈകളും ചേർത്ത് ഇടിച്ചു. ബാലാക്ക് ബിലെയായിനോടു പറഞ്ഞു, “നിന്നെ ഞാൻ വിളിച്ചു വരുത്തിയത് എന്റെ ശത്രുക്കളെ ശപിക്കാനാണ്. പക്ഷേ നീ അവരെ അനുഗ്രഹിച്ചിരിക്കുന്നു. നീയവരെ മൂന്നു തവണ അനുഗ്രഹിച്ചിരിക്കുന്നു. 11ഇപ്പോൾ ദൂരെ പോകൂ! ഞാൻ നിനക്കൊരു നല്ല പ്രതിഫലം വാഗ്ദാനം ചെയ്തു. പക്ഷേ യഹോവ നിന്റെ പ്രതിഫലം തട്ടിക്കളഞ്ഞു.”

12ബിലെയോ. ബാലാക്കിനോടു പറഞ്ഞു, “നീ എന്റെയടുത്തേക്ക് ആളുകളെ അയച്ചു. അവർ എന്നെ വിളിച്ചു. പക്ഷേ ഞാനവരോടു പറഞ്ഞു, 13ബാലാക്ക് എന്നിക്ക് തന്റെ അതിസുന്ദരമായ ഭവനം വെള്ളിയും സ്വർണ്ണവും നിറച്ചു തന്നേക്കാം. പക്ഷേ ഞാനിപ്പോഴും പറയുന്നു, യഹോവ കല്പിക്കുമ്പോലെയേ എന്നിക്കു സംസാരിക്കാനാവൂ.’ എന്നിക്കു സ്വമേധയാ തിന്മയോ തിന്മയോ ചെയ്യാൻ കഴിയില്ല. നിന്റെയാളുകളോട് ഞാൻ ഇങ്ങനെയാക്കെപ്പറഞ്ഞത് നീ തീർച്ചയായും ഓർക്കുന്നുണ്ടാകും. 14ഇനി ഞാനെന്റെ നാട്ടിലേക്കു മടങ്ങുന്നു. പക്ഷേ ഞാൻ നിനക്ക് ഈ മൂന്നറിയിപ്പു നൽകുന്നു. ഭാവിയിൽ യിസ്രായേൽജനത നിന്നോടും നിന്റെ ജനങ്ങളോടും എന്തു ചെയ്യുമെന്നു ഞാൻ പറയാം.”

ബിലെയായിന്റെ അവസാന സന്ദേശം.

15അനന്തരം ബിലെയോ ഇങ്ങനെ പറഞ്ഞു: “പെയോരിന്റെ പുത്രനായ ബിലെയായിന്റെ സന്ദേശം. വ്യക്തമായിക്കണ്ട കാര്യങ്ങൾ ഞാൻ പറയുന്നു.

16ദൈവത്തിൽനിന്നും ഞാൻ ഈ സന്ദേശം കേട്ടു. അത്യുന്നതനായ ദൈവം പഠിപ്പിച്ചതു ഞാൻ മനസ്സിലാക്കി. സർവ്വശക്തനായ ദൈവം എന്നെ കാണിച്ചു. ഞാൻ വ്യക്തമായി കണ്ടത് വിനയപൂർവ്വം പറയാം.

17“യഹോവ വരുന്നത് ഞാൻ കാണുന്നു, പക്ഷേ ഇപ്പോഴല്ല. അവൻ വരുന്നത് ഞാൻ കാണുന്നു, പക്ഷേ അടുത്തല്ല. യാക്കോബിന്റെ കുടുംബത്തിൽനിന്നും ഒരു നക്ഷത്രം വരും. യിസ്രായേൽജനതയിൽനിന്ന് ഒരു പുതിയ ഭരണാധിപൻ വരും. ആ ഭരണാധിപൻ മോവാബ്യ

രുടെ തല തച്ചുടയ്ക്കും. ശേത്തിന്റെ എല്ലാ മക്കളുടെയും തല ആ ഭരണാധിപൻ ഉടയ്ക്കും.

18യിസ്രായേൽ കരുത്തോടെ വളരും! എദോം പ്രദേശം അവനു ലഭിക്കും. അവന്റെ ശത്രുവായ സെയീരിന്റെ പ്രദേശവും അവനു ലഭിക്കും.

19“യാക്കോബിന്റെ കുടുംബത്തിൽനിന്നും ഒരു പുതിയ ഭരണാധിപൻ വരും. ആ നഗരത്തിൽ ജീവനോടെയിരിക്കുന്ന ബാക്കിയെല്ലാവരെയും അവൻ നശിപ്പിക്കും.” 20അനന്തരം ബിലെയോ അമാലേക്യരെ കാണുകയും ഇങ്ങനെ പറയുകയും ചെയ്തു: “എല്ലാ രാജ്യങ്ങളിലും ശക്തമാണ് അമാലേക്ക്. പക്ഷേ അമാലേക്ക്പോലും തകർക്കപ്പെടും!” 21കേന്യരെ കണ്ട ബിലെയോ ഇങ്ങനെ പറഞ്ഞു: “നിങ്ങളുടെ രാജ്യം മലമുകളിലെ ഒരു പക്ഷിക്കൂടു പോലെ സുരക്ഷിതമാണെന്നു നിങ്ങൾ കരുതുന്നു. 22പക്ഷേ നിങ്ങൾ കേന്യർ നശിപ്പിക്കപ്പെടും. കയീനെ യഹോവ നശിപ്പിച്ചതുപോലെ അശ്ശൂരുകാർ നിങ്ങളെ തടവുകാരാക്കും.” 23അനന്തരം ബിലെയോ ഇങ്ങനെ പറഞ്ഞു: “ദൈവം ഇങ്ങനെ ചെയ്യുമ്പോൾ ഒരുവന്നും ജീവിച്ചിരിക്കില്ല. 24കിത്തീമിൽനിന്നു വരുന്ന കപ്പലുകൾ അശ്ശൂരിനേയും ഏബെരിനേയും തോല്പിക്കും. എന്നാൽ ആ കപ്പലുകളും നശിപ്പിക്കപ്പെടും.” 25അനന്തരം ബിലെയോ എഴുന്നേറ്റ് തന്റെ വീട്ടിലേക്കു മടങ്ങി. ബാലാക്ക് തന്റെ വഴിയേയും പോയി.

യിസ്രായേൽ പെയോരിൽ

25 യിസ്രായേൽജനത അക്കാഷ്യക്കൂടുത്താണ് പാളയമടിച്ചത്. അപ്പോളവർ മോവാബ്യസ്ത്രീകളുമായി ലൈംഗികപാപങ്ങൾ ചെയ്യാൻ തുടങ്ങി. 23മോവാബ്യസ്ത്രീകൾ അവരെ, തങ്ങളുടെ വ്യാജദൈവങ്ങൾക്കുള്ള ബലിയിൽ പങ്കെടുക്കാൻ ക്ഷണിച്ചു. അതിനാൽ യിസ്രായേലുകാർ ആ വ്യാജദൈവങ്ങളുടെ ആരാധനയിലും പങ്കെടുത്ത് ബലി ഭക്ഷിക്കുകയും ആ ദേവന്മാരെ ആരാധിക്കുകയും ചെയ്തു. അവിടെവെച്ച് യിസ്രായേൽജനത, പെയോരിലെ ബാൽ എന്ന വ്യാജദൈവത്തെ ആരാധിക്കാൻ തുടങ്ങി. യഹോവ അവരോടു കോപിക്കാനും തുടങ്ങി.

4യഹോവ മോശെയോടു പറഞ്ഞു, “ഇവരുടെ നേതാക്കളെയെല്ലാം വിളിക്കുക. അവരെ എല്ലാവരും കാണുക വധിക്കുക. അവരുടെ ശരീരങ്ങൾ യഹോവയുടെ മുമ്പിൽ കിടത്തുക. അപ്പോൾ യഹോവ മുഴുവൻ യിസ്രായേലുകാരോടും തനിക്കുള്ള കോപം കാണിക്കുകയില്ല.”

5അതിനാൽ മോശെ, യിസ്രായേലിലെ ന്യായാധിപന്മാരോടു പറഞ്ഞു, “നിങ്ങളുടെ ഗോത്രത്തിൽപ്പെട്ടവരും പെയോരിലെ ബാൽ എന്ന വ്യാജദൈവത്തെ ആരാധിച്ചവരുമായ ജനനേതാക്കന്മാരെ നിങ്ങൾ കണ്ടുപിടിക്കുക. എന്നിട്ട് അവരെ നിങ്ങൾ കൊല്ലണം.”

6അപ്പോൾ മോശെയും യിസ്രായേലിന്റെ എല്ലാ മുപ്പന്മാരും സമ്മേളനക്കൂടാരത്തിന്റെ കവാടത്തിൽ ഒത്തുകൂടി. യിസ്രായേലുകാരനായ ഒരാൾ മിദ്യാനിൽനിന്നുള്ള ഒരു സ്ത്രീയെ തന്റെ കുടുംബത്തിലേക്കു കൊണ്ടുവന്നു. മോശെയ്ക്കും എല്ലാ നേതാക്കന്മാർക്കും കാണത്തക്ക സ്ഥലത്തേക്കാണ് അയാൾ അവളെ കൊണ്ടുവന്നത്. മോശെയ്ക്കും നേതാക്കൾക്കും സങ്കടമായി. 7പുരോഹിതനായ അഹരോന്റെ

പൗത്രനും എലയാസാരിന്റെ പുത്രനുമായ ഫീനെഹാസ്, അയാൾ ആ സ്ത്രീയെ പാളയത്തിലേക്കു കൊണ്ടുവരുന്നതു കണ്ടു. അതിനാൽ ഫീനെഹാസ് പോയി തന്റെ കുന്തം എടുത്തു. **8**അവൻ യിസ്രായേലുകാരനെ കൂടാരത്തിലേക്കു പിന്തുടർന്നു. അവൻ കുന്തം ഉപയോഗിച്ച് ആ യിസ്രായേലുകാരനെയും മിദ്യാൻകാരിയെയും അവളുടെ കൂടാരത്തിൽവെച്ചു വധിച്ചു. ഇതുവരുമേലും അവൻ കുന്തം കൃത്തിക്കയറ്റി. ആ സമയം എല്ലാ യിസ്രായേലുകാർക്കും കടുത്തരോഗം ബാധിച്ചു. പക്ഷേ ഫീനെഹാസ് ഇവരിരുവരെയും കൊന്നപ്പോൾ രോഗബാധനിലിച്ചു. **9**ആ രോഗബാധയിൽ ആകെ ഇരുപത്തിനാലായിരം പേർ മരിച്ചു.

10യഹോവ മോശെയോടു പറഞ്ഞു, **11**“എനിക്ക് എന്റെ ജനങ്ങളുടെ കാര്യത്തിൽ ശക്തമായ വേദമുണ്ട്-അവർ എന്തെന്നുമാത്രമായിരിക്കണം. എന്നാണെന്റെ ആഗ്രഹം! എലയാസാരിന്റെ പുത്രനും പുരോഹിതനായ അഹരോന്റെ പൗത്രനുമായ ഫീനെഹാസ് അവരെ എന്റെ കോപത്തിൽനിന്നും രക്ഷിച്ചു. എന്റെ ജനതയോടുള്ള ആ വികാരങ്ങൾ പ്രകടിപ്പിച്ചുകൊണ്ടാണ് അവനിതു ചെയ്തത്. അതുകൊണ്ട് എന്റെ കോപാവേശത്തിൽ ഞാനവരെ കൊന്നില്ല. **12**ഞാനവനുമായി സമാധാനത്തിന്റെ കരാറുണ്ടാക്കാനാഗ്രഹിക്കുന്നുവെന്ന് ഫീനെഹാസിനോടു പറയുക. **13**കരാർ ഇതാണ്: അവനും അവന്റെ പിൻഗാമികളും പുരോഹിതരായിരിക്കും. കാരണം, അവൻ തന്റെ ദൈവത്തോട് ശക്തമായ വികാരങ്ങളുണ്ട്. യിസ്രായേൽജനതയെ ശുദ്ധീകരിച്ച കർമ്മങ്ങൾ അവൻ ചെയ്യുകയും ചെയ്തു.”

14സാലൂവിന്റെ പുത്രനായ സിമ്രിയായിരുന്നു മിദ്യാൻകാരിയോടൊപ്പം വധിക്കപ്പെട്ടത്. ശിമെയോന്റെ ഗോത്രത്തിലെ ഒരു കുടുംബത്തലവനായിരുന്നു അവൻ. **15**കൊല്ലപ്പെട്ട മിദ്യാൻകാരിയുടെ പേര് കൊസബി എന്നുമായിരുന്നു. സുരിന്റെ പുത്രിയായിരുന്നു അവൾ. മിദ്യാൻ ഗോത്രത്തിലെ ഒരു കുടുംബത്തലവനായിരുന്നു സുർ.

16യഹോവ മോശെയോടു പറഞ്ഞു, **17**“മിദ്യാനുകൾ നിങ്ങളുടെ ശത്രുക്കളാണ്. നിങ്ങൾ അവരെ കൊല്ലണം. **18**അവർ നിങ്ങളെ ശത്രുക്കളാക്കിയിട്ടുണ്ട്. പെരോയിൽവെച്ച് അവർ നിങ്ങളെ വഞ്ചിച്ചു. കോസബി എന്ന സ്ത്രീ വഴിയും അവർ നിങ്ങളെ വഞ്ചിച്ചു. ഒരു മിദ്യാനുകൻ നേതാവിന്റെ മകളായിരുന്നു അവൾ. പക്ഷേ യിസ്രായേൽജനതയ്ക്ക് മഹാരോഗബാധയുണ്ടായപ്പോൾ അവളും കൊല്ലപ്പെട്ടു. പെയോരിലെ വ്യാജദൈവമായ ബാലിനെ ആരാധിച്ചുതുലമാണ് യിസ്രായേൽജനതയ്ക്ക് ആ മഹാരോഗം പിടിപെട്ടത്.”

ജനങ്ങളുടെ കണക്കെടുക്കുന്നു

26 മഹാരോഗത്തിനുശേഷം യഹോവ മോശെയോടും പുരോഹിതനായ അഹരോന്റെ പുത്രൻ എലയാസാരിനോടും സംസാരിച്ചു. **2**അവൻ പറഞ്ഞു, “യിസ്രായേൽജനതയെ എണ്ണുക. ഇരുപതോ അതിലധികമോ വയസ്സായ പുരുഷന്മാരുടെ പട്ടിക കൂടുംബം തിരിച്ച് ഉണ്ടാക്കുക. യിസ്രായേൽസേനയിൽ ചേരാൻ കഴിവുള്ളവരുമായിരിക്കണം അവർ.”

3ആ സമയത്ത് ജനങ്ങൾ മോവാബിലെ യോർദ്ദാൻതാഴ്വരയിൽ പാളയമടിച്ചിരിക്കുകയായിരുന്നു. യോർദ്ദാൻനദിയുടെ മറുകരയിൽ യെരീഹോയ്ക്ക് സമീപമായിരുന്നു അത്. മോശെയും പുരോഹിതനായ എലയാസാരും ജനങ്ങളോടു സംസാരിച്ചു. അവർ പറഞ്ഞു, “ഇരുപതും അതിലധികവും വയസ്സുള്ളവരെ നിങ്ങൾ എണ്ണണം. യഹോവ മോശയ്ക്കു നൽകിയ കല്പനയാണിത്.” ഇരുപതിൽനിന്നും വന്ന യിസ്രായേൽജനതയുടെ പട്ടിക ഇതാണ്.

5യിസ്രായേലിന്റെ ആദ്യജാതപുത്രനായ തുബേന്റെ കുടുംബക്കാർ ഇവരാണ്:

ഹനോക്ക്- ഹാനോക്കുകുടുംബം. പല്ലു-പല്ലുകുടുംബം. ഹെസ്രോൻ ഹെസ്രോനുകുടുംബം. കർമ്മി- കർമ്മികുടുംബം.

7തുബേന്റെ ഗോത്രത്തിലെ കുടുംബങ്ങൾ അവരാണ്. അവരാകെ 43,730 പേർ.

8പല്ലുവിന്റെ പുത്രൻ എലീയാബ്. **9**എലീയാബിനും മൂന്നു പുത്രന്മാർ-നെമുവേൽ, ദാഥാൻ, അബീരാം. മോശയ്ക്കും അഹരോനും എതിരെ തിരിഞ്ഞ രണ്ടു നേതാക്കളാണ് ദാഥാനും അബീരാമും എന്ന് ഓർമ്മിക്കുക. അവർ, കോരൻ യഹോവയ്ക്കെതിരെ തിരിഞ്ഞപ്പോൾ കോരഹിന്റെ അനുയായികളായിരുന്നു. **10**കോരഹിനെയും അവന്റെ അനുയായികളെയും ഭൂമി പിളർന്നു വിഴുങ്ങിയ കാലമായിരുന്നു അത്. ഇതുന്നൂറ്റമ്പതുപേരും കൊല്ലപ്പെട്ടു! യിസ്രായേൽജനതയ്ക്ക് അതൊരു മുന്നറിയിപ്പായിരുന്നു. **11**പക്ഷേ കോരഹിന്റെ കുടുംബത്തിലെ മറ്റ് അംഗങ്ങൾ കൊല്ലപ്പെട്ടില്ല. **12**ശിമെയോന്റെ ഗോത്രത്തിലെ കുടുംബങ്ങൾ ഇവയായിരുന്നു. നെമുവേൽ-നെമുവേൽകുടുംബം. യാമീൻ-യാമീൻകുടുംബം. യാബീൻ യാബീൻകുടുംബം.

13സേരഹ്-സേരഹുകുടുംബം. ശാവുൽ-ശാവുൽകുടുംബം.

14ശിമെയോന്റെ ഗോത്രത്തിലെ കുടുംബക്കാർ അവരായിരുന്നു. അവരാകെ 22,200 പേരുണ്ടായിരുന്നു.

15ഗാദിന്റെ ഗോത്രത്തിലെ കുടുംബക്കാർ ഇവരാണ്:

സെഫോൻ- സെഫോൻകുടുംബം, ഹസ്സി-ഹസ്സികുടുംബം. ശൂനി-ശൂനികുടുംബം. **16**സേനി-സേനികുടുംബം. ഏരിഹൂരികുടുംബം. **17**അരോദ്-അരോദുകുടുംബം, അരേലി-അരേലികുടുംബം.

18ഗാദിന്റെ ഗോത്രത്തിലെ കുടുംബങ്ങളാണിവ. ഇവർ ആകെ 40,500 പേരുണ്ടായിരുന്നു.

19-20യെഹൂദയുടെ ഗോത്രത്തിൽപ്പെട്ട കുടുംബക്കാർ ഇവരാണ്:

ശേല ശേലകുടുംബം. ഫേരസ് ഫേരസുകുടുംബം. സേരഹ് സേരഹുകുടുംബം. (യെഹൂദയുടെ പുത്രന്മാരിൽ രണ്ടു പേർ, ഏതും ഓനാനും കനാനിൽവെച്ചു മരിച്ചു.)

21ഫേരസിൽനിന്നുള്ള കുടുംബങ്ങൾ: ഹെസ്രോൻ- ഹെസ്രോൻകുടുംബം ഹാമുൽ ഹാമുൽ കുടുംബം.

22യെഹൂദയുടെ ഗോത്രത്തിൽനിന്നുള്ള കുടുംബക്കാർ ഇവരായിരുന്നു. അവരുടെ ആകെ എണ്ണം 76,500 ആയിരുന്നു. **23**യിസ്രായാരിന്റെ ഗോത്രത്തിലെ കുടുംബക്കാർ:

തോലോ-തോലോകുടുംബം. പൂവാ പൂവാ കുടുംബം. **24**യാശൂബ്-യാശൂബുകുടുംബം. ശിത്രോൻ- ശിത്രോൻ കുടുംബം.

25യിസ്സാവാരിന്റെ ഗോത്രത്തിലെ കുടുംബങ്ങൾ അവരായിരുന്നു. അവർ ആകെ 64,300 പേരുണ്ടായിരുന്നു.

26സെബുലൂന്റെ ഗോത്രത്തിലെ കുടുംബക്കാർ:

സേരെദ്- സേരെദുകുടുംബം. ഏലോൻ ഏലോൻകുടുംബം. യഹ്നേൽ-യഹ്നേൽ കുടുംബം.

27സെബുലൂന്റെ ഗോത്രത്തിൽപ്പെട്ട കുടുംബക്കാർ അവരായിരുന്നു. അവർ ആകെ 60,500 പേരുണ്ടായിരുന്നു.

28മനശ്ശെയും എഫ്രയീമും യോസേഫിന്റെ രണ്ടു പുത്രന്മാരായിരുന്നു. അവർക്കോരോരുത്തർക്കും ഓരോ ഗോത്രങ്ങളുണ്ടായിരുന്നു. 29മനശ്ശെയുടെ ഗോത്രത്തിലെ കുടുംബക്കാർ:

മാഖീർ-മാഖീർകുടുംബം. (ഗിലയാദിന്റെ പിതാവായിരുന്നു മാഖീർ.)

ഗിലയാദ്- ഗിലയാദുകുടുംബം. 30ഗിലയാദിൽനിന്നുള്ള കുടുംബക്കാർ: ഇയ്യേസെർ-ഇയ്യേസെർകുടുംബം. ഹേലെക്ക്-ഹേലെക്കുകുടുംബം. 31അസ്രീയേൽ അസ്രീയേൽകുടുംബം. ശേബെം-ശേബെം കുടുംബം. 32ശെമീദാ- ശെമീദാ കുടുംബം. ഹേഫെർ ഹേഫെർ കുടുംബം.

33സെലോഫഹാദ് ഹേഫെരിന്റെ പുത്രനായിരുന്നു. പക്ഷേ അവനു പുത്രന്മാരില്ലായിരുന്നു. പുത്രിമാർ മാത്രം. മഹ്ളാ, നോവാ, ഹൊഗ്ളാ, മിൽക്കാ, തിർസാ എന്നായിരുന്നു പുത്രിമാരുടെ പേരുകൾ.

34മനശ്ശെയുടെ ഗോത്രത്തിൽപ്പെട്ട കുടുംബങ്ങൾ ഇതൊക്കെയാണ്. അവരുടെ ആകെ എണ്ണം 52,700.

35എഫ്രയീമിന്റെ ഗോത്രത്തിൽപ്പെട്ട കുടുംബക്കാർ:

ശുഥേലഹ്-ശുഥേലഹുകുടുംബം. ബേബെർ-ബേബെർകുടുംബം. തഹൻ- തഹൻകുടുംബം.

36ഏരാൻ ശുഥേലഹിന്റെ കുടുംബക്കാരൻ. ഏരാൻനിന്നു ഏരാൻകുടുംബം.

37എഫ്രയീമിന്റെ ഗോത്രത്തിലെ കുടുംബങ്ങൾ അവരായിരുന്നു. അവരുടെ ആകെ എണ്ണം 32,500 യോസേഫിന്റെ ഗോത്രത്തിൽനിന്നു വന്നവരാണ് അവരെല്ലാം.

38ബെന്യാമീന്റെ ഗോത്രത്തിൽനിന്നുള്ള കുടുംബക്കാർ:

ബേല-ബേലാ കുടുംബം. അസ്ബേൽ .അസ്ബേൽകുടുംബം. അഹീരാം- അഹീരാം കുടുംബം.

39ശെഫു-ശെഫുകുടുംബം. ഹുഫാം- ഹുഫാം കുടുംബം. 40ബേലയിൽ നിന്നുള്ള കുടുംബങ്ങൾ:

അർദ്ദ്-അർദ്ദുകുടുംബം. നാമാൻ നാമാൻ കുടുംബം.

41ബെന്യാമീന്റെ ഗോത്രത്തിലെ കുടുംബങ്ങൾ ഇവയായിരുന്നു. അവരുടെ സംഖ്യ 45,600.

42ദാന്റെ ഗോത്രത്തിലെ കുടുംബക്കാർ ഇവരായിരുന്നു:

ശുഹാം-ശുഹാംഗോത്രം

അതായിരുന്നു ദാന്റെ ഗോത്രം. 43ശുഹാമിന്റെ ഗോത്രത്തിൽ അനേകം കുടുംബങ്ങളുണ്ടായിരുന്നു. അവരുടെ സംഖ്യ 64,400.

44ആശേരിന്റെ ഗോത്രത്തിലെ കുടുംബങ്ങൾ: യിഥ്നാ-യിഥ്നാകുടുംബം. യിശ്ബി-യിശ്ബി കുടുംബം. ബെറീയ- ബെറീയകുടുംബം. 45ബെറീയയിൽനിന്നുള്ള കുടുംബങ്ങൾ: ഹേബെർ-

ഹേബെർ കുടുംബം. മൽക്കിയേൽ- മൽക്കിയേൽ കുടുംബം.

46(ആശേരിന് സാറാ എന്നൊരു പുത്രിയുമുണ്ടായിരുന്നു.) 47ആശേരിന്റെ ഗോത്രക്കാർ അവരായിരുന്നു. അവരുടെ സംഖ്യ 53,400.

48നഫ്താലിയുടെ ഗോത്രക്കാർ ഇവരാകുന്നു:

യഹ്സേൽ-യഹ്സേൽകുടുംബം. ഗുനി-ഗുനി കുടുംബം. 49യേസെർ- യേസെർകുടുംബം.

50നഫ്താലിയുടെ ഗോത്രത്തിലെ കുടുംബങ്ങൾ അവരായിരുന്നു. അവരുടെ ആകെ എണ്ണം 45,400 ആയിരുന്നു.

51അങ്ങനെ യിസ്രായേൽജനതയുടെ ആകെ എണ്ണം 6,01,730 ആയിരുന്നു.

52യഹോവ മോശെയോടു പറഞ്ഞു, 53“ഭൂമി വീതംവെച്ച് ഇവർക്കു നൽകണം. ഓരോ ഗോത്രത്തിനും അവർക്കിടയിലുള്ള എല്ലാവർക്കും കിട്ടത്തക്കവിധം ആവശ്യത്തിനു ഭൂമി നൽകണം. 54വലിയകുടുംബത്തിന് കൂടുതൽ ഭൂമിയും ചെറിയ കുടുംബത്തിന് കുറച്ചു ഭൂമിയും. എണ്ണപ്പെട്ട എല്ലാവർക്കും തുല്യമായി ഭൂമി കിട്ടണം. 55എന്നാൽ ഏതേതു സ്ഥലം ആർക്കൊക്കെ കിട്ടണമെന്ന് നറുക്കിട്ടറിയാം. ഓരോഗോത്രത്തിനും അവരവരുടെ സ്ഥലം കിട്ടണം. ആ സ്ഥലം അവരുടെ ഗോത്രത്തിന്റെപേരിൽ അറിയപ്പെടണം. 56ചെറുതും വലുതുമായ എല്ലാ കുടുംബങ്ങൾക്കും ഭൂമി നൽകപ്പെടണം. അതു തീരുമാനിക്കാൻ നിങ്ങൾ നറുക്കിടണം.”

57ലേവിയുടെ ഗോത്രത്തെയും അവർ എണ്ണി. ലേവിയുടെ ഗോത്രത്തിൽ നിന്നുള്ള കുടുംബങ്ങൾ ഇവരാണ്:

ഗേർശോൻ- ഗേർശോൻകുടുംബം. കെഹാത്ത്- കെഹാത്തുകുടുംബം. മെരാരി- മെരാരി കുടുംബം. 58ഇവരും ലേവ്യരുടെ ഗോത്രത്തിൽപ്പെട്ട കുടുംബങ്ങളാണ്: ലിബ്നികുടുംബം. റെബ്ബോൻകുടുംബം. മഹ്ളികുടുംബം. മുശികുടുംബം. കോരഹുകുടുംബം.

അഥാം കെഹാത്തു ഗോത്രത്തിൽ നിന്നുള്ളവനായിരുന്നു. 59യോബേബേദ് ആയിരുന്നു അഥാമിന്റെ പത്നി. അവളും ലേവിയുടെ ഗോത്രക്കാരീയാണ്. ഈജിപ്തിലാണവൾ ജനിച്ചത്. അഥാമും യോബേബേദും രണ്ടു പുത്രന്മാർക്കു ജന്മമേകി. അഹരോനും മോശയും. അവർക്കു മിദ്യാം എന്നൊരു പുത്രിയുമുണ്ടായിരുന്നു.

60നാദാബ്, അബീഹൂ, എലയാസാർ, ഈഥാമാർ എന്നിവരുടെ പിതാവായിരുന്നു അഹരോൻ. 61പക്ഷേ നാദാബും അബീഹൂവും മരണമടഞ്ഞു. അവർ യഹോവ അനുവദിക്കാത്ത രീതിയിൽ അഗ്നിയിലൂടെ അവനു വഴിപാട് നൽകിയതിനാലാണ് മരണമടഞ്ഞത്.

62ലേവിയുടെ ഗോത്രക്കാരുടെ എണ്ണം 23,000 ആയിരുന്നു. ഒരു മാസത്തിനുമേൽ പ്രായമുള്ള മുഴുവൻ പുരുഷപ്രജകളെയും എണ്ണി. എന്നാലിവരെ മറ്റു യിസ്രായേലുകാരോട് ചേർത്തല്ല എണ്ണിയത്. യഹോവ മറ്റുള്ളവർക്കു നൽകിയ ഭൂമിയിൽ അവർക്കു പങ്കു കിട്ടിയില്ല.

63മോശയും പുരോഹിതനായ എലയാസായും അവരെ എണ്ണി. മോവാബിലെ യോർദ്ദാൻതാഴ്വരയിലായിരിക്കവെയാണ് അവർ ജനങ്ങളെ എണ്ണിയത്. യെരീഹോയുടെ മറുകരയിൽ യോർദ്ദാൻനദീതീരത്തായിരുന്നു അത്. 64വളരെ വർഷങ്ങൾക്കുമുമ്പ് മോശയും പുരോഹിതനായ അഹരോനും ചേർന്ന് സീനായ്കരയിൽ അഹരോന്മാർക്ക് യിസ്രായേൽജനതയുടെ കണക്കെടുക്കുകയുണ്ടായി. പക്ഷേ ആ ജന

ങ്ങൾ മുഴുവൻ മരണമടഞ്ഞു. അവരിൽ ആരും ജീവിച്ചിരിപ്പില്ല. 65കാരണം, അവർ മരുഭൂമിയിൽ മരിക്കുമെന്ന് യഹോവ അവരോടു പറഞ്ഞിരുന്നു. അവശേഷിച്ച രണ്ടുപേർ യെഫൂണെയുടെ പുത്രനായ കാലേബും നൂന്റെ പുത്രനായ യോശുവയുമായിരുന്നു.

സെലോഫഹാദിന്റെ പുത്രിമാർ

27 ഹേഫെമിന്റെ പുത്രനായിരുന്നു സെലോഫഹാദ്. ഹേഫെർ ഗിലയാദിന്റെ പുത്രൻ. ഗിലയാദ് മാബീരിന്റെ പുത്രനായിരുന്നു. മാബീർ മനശ്ശെയുടെ പുത്രൻ. മനശ്ശെയോ സേഫിന്റെ പുത്രൻ. സെലോഫഹാദിന് അഞ്ചു പുത്രിമാരുണ്ടായിരുന്നു. മറ്റൊ, നോവാ, ഹൊഗ്ലാ, മിൽക്കാ, തിർസാ എന്നായിരുന്നു അവരുടെ പേരുകൾ. 2ഈ അഞ്ചു സ്ത്രീകളും സമ്മേളനക്കുടാരത്തിൽ ചെന്ന് മോശെയുടെയും പുരോഹിതനായ എലയാസാരിന്റെയും നേതാക്കളുടെയും മുഴുവൻ യിസ്രായേലുകാരുടെയും മുമ്പിൽ നിന്നു.

അഞ്ചു പെൺമക്കളും പറഞ്ഞു, 3“നമ്മൾ മരുഭൂമിയിലൂടെ സഞ്ചരിക്കവേ ഞങ്ങളുടെ പിതാവു മരിച്ചു. ഒരു സ്വാഭാവികമരണം. യഹോവയ്ക്കെതിരെ തിരിഞ്ഞവനായ കോരഹിന്റെ സംഘത്തിൽ ചേരാത്തവരിലൊരാളായിരുന്നു ഞങ്ങളുടെ പിതാവ്. പക്ഷേ ഞങ്ങളുടെ പിതാവിന് ഒരു പുത്രനില്ല. 4ഇതിനർത്ഥം ഞങ്ങളുടെ പിതാവിന്റെ നാമം തുടർന്നുണ്ടാകില്ലെന്നാണ്. അത് അനീതിയാണ്. പുത്രന്മാരില്ലാത്തതുകൊണ്ട് അവന്റെ പേര് അവസാനിക്കും. അതിനാൽ ഞങ്ങളുടെ അപേക്ഷ, ഞങ്ങളുടെ പിതാവിന്റെ സഹോദരന്മാരോടൊപ്പം ഞങ്ങൾക്കും സ്ഥലം തരണമെന്നാണ്.”

5അതിനാൽ മോശ, താനെന്താണു ചെയ്യേണ്ടതെന്നു യഹോവയോടു ചോദിച്ചു. 6യഹോവ അവനോടു പറഞ്ഞു, 7“സെലോഫഹാദിന്റെ പുത്രിമാർ പറഞ്ഞത് ശരിയാണ്. അവരുടെ പിതാവിന്റെ സഹോദരന്മാരോടൊപ്പം അവർക്കും സ്ഥലത്തിന്റെ പങ്കു കൊടുക്കണം. അതിനാൽ നീ, അവരുടെ പിതാവിനുള്ള സ്ഥലം അവർക്കു കൊടുക്കുക.

8“അതിനാൽ യിസ്രായേൽജനതയ്ക്കിടയിൽ ഈ നിയമമുണ്ടാക്കുക, ‘പുത്രന്മാരില്ലാതെ ഒരാൾ മരിച്ചാൽ അയാൾക്കുള്ളതെല്ലാം അയാളുടെ പുത്രിമാർക്കു നൽകിയിരിക്കണം. 9അയാൾക്കു പുത്രിമാരുമില്ലെങ്കിൽ അയാൾക്കുള്ളതെല്ലാം അയാളുടെ സഹോദരന്മാർക്കു നൽകണം. 10അയാൾക്കു സഹോദരന്മാരുമില്ലെങ്കിൽ അയാൾക്കുള്ളതെല്ലാം അയാളുടെ പിതൃസഹോദരന്മാർക്കു നൽകണം. 11അയാളുടെ പിതാവിനും സഹോദരന്മാരില്ലെങ്കിൽ അയാളുടെ സ്വന്തം അടുത്തബന്ധുവിനു കൊടുക്കണം. യിസ്രായേൽജനതയ്ക്ക് ഇതു നിയമമായിരിക്കണം. യഹോവ ഈ കല്പന മോശയ്ക്കു നൽകുന്നു.”

യോശുവ പുതിയ നേതാവ്

12അനന്തരം യഹോവ മോശയോടു പറഞ്ഞു, “യോർദ്ദാൻനദിയുടെ കിഴക്കുള്ള മരുഭൂമിയിലെ മലകളിലൊന്നിലേക്കു പോകുക, അവിടെനിന്ന് ഞാൻ യിസ്രായേൽജനതയ്ക്കു നൽകുന്ന ഭൂമി നിനക്കു കാണാം. 13ഈ ഭൂമി നീ കണ്ടതിനുശേഷം നിന്റെ സഹോദരൻ അഹരോനെപ്പോലെ നീയും മരിക്കും. 14സീൻ

മരുഭൂമിയിലെ കാദേശിനടുത്തുള്ള മെരീബാ വെള്ളത്തിങ്കൽവെച്ച് ജനങ്ങൾ കലഹിച്ചത് ഓർമ്മിക്കുക. നീയും അഹരോനും എന്റെ കല്പന അനുസരിക്കാൻ വിസമ്മതിച്ചു. നീ എന്നെ ആദരിക്കുകയോ ഞാൻ വിശുദ്ധനാണെന്ന് ജനങ്ങളോടു പറയുകയോ ചെയ്തില്ല.”

15മോശ യഹോവയോട് ഇങ്ങനെ പറഞ്ഞു, 16“യഹോവയായ ദൈവത്തിന് ജനങ്ങളെന്താണു ചിന്തിക്കുന്നതെന്നറിയാം. യഹോവേ, ഈ ജനങ്ങൾക്ക് അങ്ങ് ഒരു നേതാവിനെ തെരഞ്ഞെടുക്കണമെന്ന് ഞാൻ പ്രാർത്ഥിക്കുന്നു. 17അവരെ ഇവിടെനിന്ന് പുതിയ മരുഭൂമിയിലേക്കു നയിക്കുവാൻ ഒരു നേതാവിനെ യഹോവ തെരഞ്ഞെടുക്കണമെന്ന് ഞാൻ പ്രാർത്ഥിക്കുന്നു. യഹോവയുടെ ജനത ഇടയനില്പാത്ത ആട്ടിൻ പറ്റത്തെപ്പോലെയാകരുത്.”

18അതിനാൽ യഹോവ മോശയോടു പറഞ്ഞു, “നൂന്റെ പുത്രനായ യോശുവ ആയിരിക്കും പുതിയ നേതാവ്. അവൻ വളരെ ജ്ഞാനിയാണ്.* നിന്റെ കരം അവന്റെമേൽ വയ്ക്കുക. 19പുരോഹിതനായ എലയാസാരിനും ജനങ്ങൾക്കും മുമ്പിൽ വന്നുനിൽക്കാൻ അവനോടു പറയുക. പിന്നെ അവനെ അവർക്കു മുൻപാകെ ഒരു പുതിയ നേതാവാക്കുക.

20“അവനെ നീ നേതാവാക്കുന്നുവെന്ന് ജനങ്ങൾക്കു കാണിച്ചു കൊടുക്കുക. അപ്പോൾ അവരെല്ലാം അവനെ അനുസരിക്കണം. 21ഒരു പ്രത്യേകതീരുമാനം എടുക്കേണ്ടിവരുമ്പോൾ യോശുവ പുരോഹിതനായ എലയാസാരിനെ സമീപിക്കട്ടെ. എലയാസാർ യഹോവയുടെ മറുപടി മനസ്സിലാക്കാൻ ഊരീം ഉപയോഗിക്കട്ടെ. അപ്പോൾ യോശുവയും മുഴുവൻ യിസ്രായേലുകാരും ദൈവം പറയുന്നതുപോലെ ചെയ്യട്ടെ. ‘യുദ്ധത്തിനു പോവുക’ എന്നവൻ പറഞ്ഞാൽ അവർ യുദ്ധം ചെയ്യാൻ പോകണം. ‘വീട്ടിലേക്കു പോകുക’ എന്നവൻ പറഞ്ഞാൽ വീട്ടിലേക്കു പോകണം.”

22മോശ യഹോവയെ അനുസരിച്ചു. പുരോഹിതനായ എലയാസാരിനും യിസ്രായേൽജനതയ്ക്കും മുമ്പിൽ നിൽക്കാൻ മോശ യോശുവയോടു പറഞ്ഞു. 23അനന്തരം മോശ തന്റെ കൈകൾ അവന്റെമേൽവെച്ച് അവനെ പുതിയ നേതാവായി നിയമിച്ചു. യഹോവ അവനോടു പറഞ്ഞ രീതിയിലാണ് മോശ അതു ചെയ്തത്.

നിത്യബലികൾ

28 അനന്തരം യഹോവ മോശയോടു പറഞ്ഞു, 2“യിസ്രായേൽജനതയ്ക്ക് ഈ ആജ്ഞ നൽകുക. നിശ്ചിതസമയത്ത് എനിക്കുള്ള ധാന്യബലിയും മറ്റു വഴിപാടുകളും നൽകുന്നുണ്ടെന്ന് ഉറപ്പു വരുത്താൻ അവരോടു പറയുക. അഗ്നിയിലൂടെയുള്ള ബലികളാണവ. അതിന്റെ ഗന്ധം യഹോവയെ സന്തുഷ്ടനാക്കും. 3അഗ്നിയിലൂടെ യഹോവയ്ക്കു നൽകേണ്ട ബലികൾ ഇവയാക്കെയാണ്. എന്നും ഒരു വയസ്സായ രണ്ടു കുഞ്ഞാടുകളെ അവർ നൽകണം. ആടിന് യാതൊരു ന്യൂനതയുമുണ്ടായിരിക്കരുത്. 4ഒരു കുഞ്ഞാടിനെ പ്രഭാതത്തിലും

അവൻ ... ജ്ഞാനിയാണ് “ഇതാ നൂന്റെ പുത്രനായ യോശുവ, ആത്മാവ് നിറഞ്ഞവനാണവൻ” എന്നു വാചാർത്ഥം. യോശുവ വളരെ ജ്ഞാനിയായിരുന്നെന്നോ അവനിൽ ദൈവത്തിന്റെ ആത്മാവുണ്ടായിരുന്നെന്നോ ആവാം അർത്ഥം.

മറ്റേതിനെ സന്ധ്യയ്ക്കും വേണം നൽകാൻ. 5ഇടങ്ങഴി നേർത്തമാവ് കാൽ ഹീൻ ഒലീവെണ്ണ ചേർത്ത് ധാന്യബലിയായി നൽകുക. 6(സീനായിപർവ്വതത്തിൽവെച്ച് അവർ നിത്യവഴിപാട് നൽകാൻ തുടങ്ങി. അഗ്നിയിലൂടെയാണ് അവർ ബലി നൽകിയത്. അതിന്റെ ഗന്ധം യഹോവയെ സന്തുഷ്ടനാക്കി.) 7അഗ്നിയിലൂടെയുള്ള വഴിപാടുകളോടൊപ്പം ജനങ്ങൾ പാനീയയാഗങ്ങളും നൽകണം. ഓരോ കുഞ്ഞാടിനോടൊപ്പം കാൽഹീൻ വീഞ്ഞു വീതം നൽകണം. പാനീയയാഗം വിശുദ്ധസ്ഥലത്ത് യാഗപീഠത്തിൽ ഒഴിക്കുക. യഹോവയ്ക്കുള്ള ഒരു സമ്മാനമാണിത്. 8ഊണ്ടാമത്തെ കുഞ്ഞാടിനെ സന്ധ്യയ്ക്കു ബലിയർപ്പിക്കുക. പ്രഭാതത്തിലെ വഴിപാടു പോലെ തന്നെ. അതോടൊപ്പമുള്ള പാനീയയാഗവും നൽകുക. അഗ്നിയിലൂടെയുള്ള ഒരു വഴിപാടാണിത്. അതിന്റെ ഗന്ധം യഹോവയെ പ്രീതിപ്പെടുത്തും.”

ശബ്ദത്ത് ബലികൾ

9“ശബ്ദത്ത്ദിവസം നിങ്ങൾ ഒരു വയസ്സായ രണ്ട് കുഞ്ഞാടുകളെ ബലിയർപ്പിക്കണം. അവയ്ക്ക് യാതൊരു ന്യൂനതയും ഉണ്ടായിരിക്കരുത്. ഒലീവെണ്ണ ചേർത്ത രണ്ടിടങ്ങഴി നേർത്ത മാവും പാനീയയാഗവും നിങ്ങൾ അർപ്പിക്കണം. 10വിശ്രമദിനത്തിലെ വിശുദ്ധവഴിപാടാണിത്. ഇതു പതിവുള്ള നിത്യവഴിപാടിനും പാനീയയാഗങ്ങൾക്കും പുറമേയാണ്.”

പ്രതിമാസ സമ്മേളനങ്ങൾ

11“ഓരോ മാസത്തിന്റെയും ആദ്യദിവസം യഹോവയ്ക്കു ഒരു വിശേഷപ്പെട്ട ഹോമയാഗം നൽകണം. രണ്ടു കാളകൾ, ഒരു ആണാട്, ഒരു വയസ്സു പ്രായമുള്ള ഏഴു കുഞ്ഞാടുകൾ എന്നിവ യാതൊന്നും അത്. അവയ്ക്ക് യാതൊരു ന്യൂനതയും ഉണ്ടായിരിക്കരുത്. 12ഓരോ കാളയോടൊപ്പം മുന്നിടങ്ങഴി നേർത്തമാവ് ഒലീവെണ്ണ ചേർത്ത് ധാന്യബലിയായി നൽകണം. ആണാടിനോടൊപ്പം രണ്ടിടങ്ങഴി മാവ് ഒലീവെണ്ണ ചേർത്ത് ധാന്യബലിയും നൽകണം. 13ഓരോ കുഞ്ഞാടിനോടൊപ്പം ഒലീവെണ്ണ ചേർത്ത ഇടങ്ങഴി നേർത്തമാവും ധാന്യബലിയായി നൽകണം. അഗ്നിയിലൂടെയുള്ള ഒരു വഴിപാടായിരിക്കണം അത്. അതിന്റെ ഗന്ധം യഹോവയെ പ്രീതിപ്പെടുത്തും. 14കാളയോടൊപ്പം അരഹീൻ വീഞ്ഞു, ആണാടിനോടൊപ്പം മുന്നിലൊന്നു ഹീൻ വീഞ്ഞു, കുഞ്ഞാടിനോടൊപ്പം കാൽ ഹീൻ വീഞ്ഞു എന്നിങ്ങനെ പാനീയയാഗവും അർപ്പിക്കണം. വർഷത്തിലെ എല്ലാമാസവും അർപ്പിക്കേണ്ട ഹോമയാഗമാണിത്. 15നിത്യേനയുള്ള ഹോമയാഗങ്ങൾക്കും പാനീയയാഗങ്ങൾക്കും പുറമേ ഒരു ആൺകോലാടിനെയും നിങ്ങൾ യഹോവയ്ക്കു നൽകണം. അതൊരു പാപബലിയായിരിക്കും.

പെസഹ

16“ആദ്യമാസത്തിന്റെ പതിനാലാം ദിവസമായിരിക്കും യഹോവയുടെ പെസഹ. 17ആ മാസത്തിന്റെ പതിനഞ്ചാം ദിവസം പുളിപ്പില്ലാത്ത അപ്പത്തിന്റെ ഉത്സവം ആരംഭിക്കും. ഈ ഉത്സവദിനങ്ങൾ ഏഴു നാൾ നീണ്ടുനിൽക്കും. പുളിപ്പില്ലാതെ ഉണ്ടാക്കിയ അപ്പം മാത്രമേ നിങ്ങൾ ഭക്ഷിക്കാവൂ. 18ഈ ഉത്സവദിവസങ്ങളുടെ ആദ്യദിവസം നിങ്ങൾ ഒരു വിശുദ്ധസമ്മേ

ളനം നടത്തണം. ആ ദിവസം നിങ്ങൾ ഒരു ജോലിയും ചെയ്യരുത്. 19നിങ്ങൾ യഹോവയ്ക്കു ഹോമയാഗം അർപ്പിക്കണം. രണ്ടു കാളകൾ, ഒരു ആണാട്, ഒരു വയസ്സുള്ള ഏഴു കുഞ്ഞാടുകൾ എന്നിവയെ വേണം ഹോമയാഗമർപ്പിക്കാൻ. അവയ്ക്കൊന്നും യാതൊരു ന്യൂനതയും ഉണ്ടാകാൻ പാടില്ല. 20-21ഓരോ കാളയോടുമൊപ്പം മുന്നിടങ്ങഴി നേർത്ത ധാന്യം ഒലീവെണ്ണ ചേർത്തും ആണാടിനോടൊപ്പം രണ്ടിടങ്ങഴി നേർത്ത മാവ് ഒലീവെണ്ണ ചേർത്തും ഓരോ കുഞ്ഞാടിനോടൊപ്പം രണ്ടിടങ്ങഴി നേർത്ത മാവ് ഒലീവെണ്ണ ചേർത്തും ധാന്യബലിയായി നൽകണം. 22ഒരു ആൺ കോലാടിനെയും നിങ്ങൾ ബലിയർപ്പിക്കണം. ആ ബലി നിങ്ങളുടെ പ്രായശ്ചിത്തത്തിനുള്ള പാപബലിയായിരിക്കും. 23നിത്യേന നിങ്ങൾ നടത്തുന്ന പ്രഭാതബലിയ്ക്കു പുറമേയാണ് ഇതു ചെയ്യേണ്ടത്.

24“അതേപോലെ, ഏഴു ദിവസവും യഹോവയ്ക്കു അഗ്നിയിലൂടെയുള്ള വഴിപാടുകളും പാനീയയാഗങ്ങളും അർപ്പിക്കണം. ഈ വഴിപാടുകളുടെ ഗന്ധം യഹോവയെ സന്തുഷ്ടനാക്കും. ഈ വഴിപാടുകൾ ജനങ്ങൾക്ക് ആഹാരമാകണം. നിങ്ങൾ നിത്യേന അഗ്നിയിലൂടെ നൽകുന്ന വഴിപാടുകൾക്കു പുറമേയാണ് ഈ ഹോമയാഗം നൽകേണ്ടത്.

25“അനന്തരം ഈ ഒഴിവുദിവസങ്ങളുടെ ഏഴാം പക്ഷം, നിങ്ങൾ മറ്റൊരു വിശുദ്ധസമ്മേളനം കൂടി ചേരണം. ആ ദിവസം ആരും മറ്റൊരു ജോലിയും ചെയ്യുവാൻ പാടില്ല.

വാരോത്സവം (പെന്തക്കോസ്ത്)

26“ആദ്യഫലങ്ങളുടെ ഉത്സവനാളുകളിൽ (വാരോത്സവം) യഹോവയ്ക്കു പുതിയ വിളകൾകൊണ്ട് ധാന്യബലി നൽകണം. അപ്പോഴും നിങ്ങൾ ഒരു വിശുദ്ധസമ്മേളനം വിളിച്ചു കൂട്ടണം. അന്നു നിങ്ങൾ ഒരു ജോലിയും ചെയ്യുവാൻ പാടില്ല. 27നിങ്ങൾ ഒരു ഹോമയാഗം അർപ്പിക്കണം. അഗ്നിയിലൂടെയുള്ള ഒരു വഴിപാടായിരിക്കണം അത്. അതിന്റെ ഗന്ധം യഹോവയെ പ്രസാദിപ്പിക്കും. രണ്ടു കാളകൾ, ഒരു ആണാട് ഒരു വയസ്സുള്ള ഏഴു കുഞ്ഞാടുകൾ എന്നിവയെ നിങ്ങളർപ്പിക്കണം. അവയ്ക്ക് ഒരു ന്യൂനതയും ഉണ്ടായിരിക്കാതെ പാടില്ല. 28ഓരോ കാളയോടുമൊപ്പം മുന്നിടങ്ങഴി നേർത്തമാവ് ഒലീവെണ്ണ ചേർത്തും ആണാടിനോടൊപ്പം രണ്ടിടങ്ങഴി നേർത്തമാവ് ഒലീവെണ്ണ ചേർത്തും 29ഓരോ കുഞ്ഞാടിനോടൊപ്പം ഇടങ്ങഴി നേർത്തമാവ് ഒലീവെണ്ണ ചേർത്തും ധാന്യബലിയായും നൽകണം. 30കൂടാതെ ഒരു ആൺ കോലാടിനെ നിങ്ങളെ ശുദ്ധീകരിക്കുന്നതിനും ബലിയർപ്പിക്കണം. 31നിത്യേനയുള്ള ഹോമയാഗങ്ങൾക്കും അതിനോടൊപ്പം നൽകുന്ന ധാന്യബലിക്കും പുറമേയാണിത്. ഈ ഉത്സവങ്ങൾക്കു അവയോടൊപ്പം സമർപ്പിക്കുന്ന പാനീയയാഗങ്ങൾക്കോയാതൊരു ന്യൂനതയുമില്ലാതിരിക്കാൻ പ്രത്യേകം ശ്രദ്ധിക്കണം.

കാഹളങ്ങളുടെ ഉത്സവം

29 “ഏഴാം മാസത്തിന്റെ ഒന്നാം തീയതി ഒരു വിശുദ്ധസമ്മേളനം നടത്തിയിരിക്കണം. അന്ന് നിങ്ങൾ ഒരു ജോലിയും ചെയ്യാൻ പാടില്ല. കാഹളം മുഴക്കേണ്ട ദിവസമാണിത്. 2ഹോമയാഗങ്ങൾ നിങ്ങൾ അർപ്പിക്കണം. അതി

ന്റെ ഗന്ധം യഹോവയെ പ്രസാദിപ്പിക്കും. ഒരു കാള, ഒരു ആണാട്, ഒരു വയസ്സായ ഏഴു കുഞ്ഞാടുകൾ എന്നിവയെ നിങ്ങൾ ബലിയർപ്പിക്കണം. അവ യാതൊരു ന്യൂനതയും ഉള്ളവരായിരിക്കരുത്. 3കാളയോടൊപ്പം എണ്ണ ചേർത്ത മൂന്നിടങ്ങഴി നേർത്തമാവും ആണാടിനോടൊപ്പം രണ്ടിടങ്ങഴി എണ്ണചേർത്ത നേർത്തമാവും 4ഓരോ കുഞ്ഞാടിനോടുമൊപ്പം ഇടങ്ങഴി എണ്ണ ചേർത്ത നേർത്ത മാവും അർപ്പിക്കണം. 5നിങ്ങളെ ശുദ്ധീകരിക്കുന്നതിനുള്ള പാപബലിയായി ഒരു ആൺകോലാടിനെയും അർപ്പിക്കണം. 6അമാവാസിബലിക്കും അതിനോടൊപ്പമുള്ള ധാന്യബലിക്കും പുറമേയാണിത്. നിത്യേനയുള്ള ബലിക്കും അതിന്റെ ധാന്യബലിക്കും പാനീയയാഗങ്ങൾക്കും പുറമേയാണവ. ചട്ടങ്ങളനുസരിച്ചു വേണം അവ നടത്താൻ. അഗ്നിയീലുടെയുള്ള ആ വഴിപാടിന്റെ ഗന്ധം യഹോവയെ സന്തുഷ്ടനാക്കും.

പ്രായശ്ചിത്തദിനം

7“ഏഴാം മാസത്തിന്റെ പത്താം ദിവസം ഒരു വിശുദ്ധസമ്മേളനം ചേരണം. അന്ന് നിങ്ങൾ ഒന്നും ഭക്ഷിക്കരുത്. ഒരു ജോലിയും ചെയ്യുകയുമരുത്. 8നിങ്ങളർപ്പിക്കുന്ന ഹോമയാഗങ്ങളുടെ ഗന്ധം യഹോവയെ പ്രീതിപ്പെടുത്തും. ഒരു കാള, ഒരു ആണാട്, ഒരു വയസ്സായ ഏഴു കുഞ്ഞാടുകൾ എന്നിവയെ ബലിയർപ്പിക്കണം. അവയ്ക്ക് യാതൊരു ന്യൂനതയുമുണ്ടായിരിക്കരുത്. 9മൂന്നിടങ്ങഴി നേർത്തമാവ് ഒലീവെണ്ണ ചേർത്ത് കാളയോടൊപ്പവും രണ്ടിടങ്ങഴി നേർത്തമാവ് ഒലീവെണ്ണ ചേർത്ത് ആണാടിനോടൊപ്പവും 10ഇടങ്ങഴി വീതം ഓരോ കുഞ്ഞാടിനോടൊപ്പവും ബലിയർപ്പിക്കണം. 11ഒരു ആണാടിനെ പാപബലിയായും അർപ്പിക്കണം. പ്രായശ്ചിത്തദിനത്തിലെ പാപബലിയിൽക്കു പുറമേയാണിത്. നിത്യബലിക്കും അതിനോടൊപ്പമുള്ള ധാന്യബലിയിൽക്കും പാനീയയാഗങ്ങൾക്കും പുറമേയാണിത്.

കുടാരത്തിരുന്നാൾ

12“ഏഴാം മാസത്തിന്റെ പതിനഞ്ചാം ദിവസം ഒരു വിശുദ്ധസമ്മേളനം ചേരണം. കുടാരത്തിരുന്നാളാണത്. ആ ദിവസം നിങ്ങൾ ഒരു ജോലിയും ചെയ്യരുത്. ഏഴു ദിവസത്തേക്കു നിങ്ങൾ യഹോവയ്ക്കുവേണ്ടി ഉത്സവം ആഘോഷിക്കണം. 13നിങ്ങൾ ഹോമയാഗങ്ങൾ അർപ്പിക്കണം. അഗ്നിയീലുടെയുള്ള ആ വഴിപാടുകളുടെ ഗന്ധം യഹോവയെ സന്തുഷ്ടനാക്കും. പതിമൂന്നു കാളകൾ, രണ്ടു ആണാടുകൾ, പതിനാലു കുഞ്ഞാടുകൾ എന്നിവയെ ബലിയർപ്പിക്കണം. അവയ്ക്കൊക്കട്ടെ യാതൊരു ന്യൂനതയും ഉണ്ടാകാൻ പാടില്ല. 14ഓരോ കാളയോടുമൊപ്പം എണ്ണചേർത്ത മൂന്നിടങ്ങഴി നേർത്തമാവും ഓരോ ആണാടിനോടുമൊപ്പം രണ്ടിടങ്ങഴിയും 15ഓരോ കുഞ്ഞാടിനോടുമൊപ്പം ഇടങ്ങഴി വീതവും മാവ് എണ്ണ ചേർത്ത് സമർപ്പിക്കണം. 16ഒരു ആണാടിനെയും നിങ്ങൾ പാപബലിയായി സമർപ്പിക്കണം. നിത്യബലിയും അതിനോടൊപ്പമുള്ള ധാന്യബലിയിൽക്കും പാനീയയാഗങ്ങൾക്കും പുറമേയാണിത്.

17“ഉത്സവത്തിന്റെ രണ്ടാം ദിവസം പന്ത്രണ്ടു കാളകളെയും രണ്ടു ആണാടുകളെയും ഒരു വയസ്സായ പതിനാലു കുഞ്ഞാടുകളെയും സമർപ്പിക്കണം. അവയ്ക്ക് ഒരു ന്യൂനതയുമുണ്ടായിരിക്കരുത്.

18കാളകളോടും ആണാടുകളോടും കുഞ്ഞാടുകളോടുമൊപ്പം ശരിയായ അളവിൽ ധാന്യബലികളും പാനീയയാഗങ്ങളും അർപ്പിക്കണം. 19ഒരു ആൺകോലാടിനെ പാപബലിയായും നിങ്ങൾ അർപ്പിക്കണം. നിത്യബലിക്കും അതിന്റെ ധാന്യബലിക്കും പാനീയയാഗങ്ങൾക്കും പുറമേയാണിവ.

20“തിരുന്നാളിന്റെ മൂന്നാം ദിവസം പതിനൊന്നു കാളകൾ, രണ്ടു ആണാടുകൾ. ഒരു വയസ്സായ പതിനാല് കുഞ്ഞാടുകൾ എന്നിവയെ ബലിയർപ്പിക്കണം. അവയ്ക്ക് യാതൊരു ന്യൂനതയും ഉണ്ടാകാൻ പാടില്ല. 21കാളകളോടും ആണാടുകളോടും കുഞ്ഞാടുകളോടുമൊപ്പം ശരിയായ അളവിൽ ധാന്യ-പാനീയയാഗങ്ങളും അർപ്പിക്കണം. 22ഒരു കോലാടിനെ പാപബലിയായും നൽകണം. നിത്യബലിക്കും അതിന്റെ ധാന്യബലിക്കും പാനീയയാഗങ്ങൾക്കും പുറമേയാണിവ.

23“നാലാം ദിവസം പത്തു കാളകളെയും രണ്ടു ആണാടുകളെയും ഒരു വയസ്സായ പതിനാലു കുഞ്ഞാടുകളെയും നിങ്ങൾ ബലിയർപ്പിക്കണം. അവയ്ക്ക് യാതൊരു ന്യൂനതയുമുണ്ടായിരിക്കരുത്. 24ക്രത്യമായ അളവിൽ ധാന്യ-പാനീയയാഗങ്ങളും കാളകൾ, ആണാടുകൾ, കുഞ്ഞാടുകൾ എന്നിവയോടൊപ്പം അർപ്പിക്കണം. 25ഒരു ആൺകോലാടിനെയും നിങ്ങൾ പാപബലിയായി നൽകണം. നിത്യബലിക്കും അതിന്റെ ധാന്യബലി പാനീയയാഗം എന്നിവയ്ക്കും പുറമേയാണിത്.

26“അഞ്ചാം ദിവസം ഒൻപതു കാളകളെയും രണ്ടു ആണാടുകളെയും ഒരു വയസ്സായ പതിനാല് കുഞ്ഞാടുകളെയും ബലിയർപ്പിക്കണം. അവയ്ക്ക് യാതൊരു ന്യൂനതയും ഉണ്ടാകാൻ പാടില്ല. 27ശരിയായ അളവിലുള്ള ധാന്യ-പാനീയയാഗങ്ങളും കാളകൾ, ആണാടുകൾ, കുഞ്ഞാടുകൾ എന്നിവയോടൊത്തു നൽകണം. 28ഒരു ആൺകോലാടിനെ പാപബലിയായും നിങ്ങൾ അർപ്പിക്കണം. നിത്യബലിക്കും അതിന്റെ ധാന്യബലി, പാനീയയാഗം എന്നിവയ്ക്കും പുറമേയാണിവ നൽകപ്പെടേണ്ടത്.

29“ആറാം ദിവസം എട്ടു കാളകൾ, രണ്ട് ആണാടുകൾ, ഒരു വയസ്സായ പതിനാലു കുഞ്ഞാടുകൾ എന്നിവയെ അർപ്പിക്കണം. അവയ്ക്ക് യാതൊരു ന്യൂനതയും ഉണ്ടാകാൻ പാടില്ല. 30ശരിയായ അളവിലുള്ള ധാന്യബലിയും പാനീയയാഗവും കാള, ആണാട്, കുഞ്ഞാട് എന്നിവയോടൊപ്പം നൽകിയിരിക്കണം. 31ഒരു ആൺകോലാടിനെ പാപബലിയായും നിങ്ങൾ നൽകണം. നിത്യബലിക്കും അതോടൊപ്പമുള്ള ധാന്യബലിക്കും പാനീയയാഗങ്ങൾക്കും പുറമേയാണിവ.

32“ഏഴാം ദിവസം ഏഴു കാളകൾ, രണ്ട് ആണാടുകൾ, ഒരു വയസ്സായ പതിനാലു കുഞ്ഞാടുകൾ എന്നിവയെ ബലിയർപ്പിക്കണം. അവയ്ക്ക് യാതൊരു ന്യൂനതയും ഉണ്ടായിരിക്കരുത്. 33ശരിയായ അളവിൽ ധാന്യബലികളും പാനീയയാഗങ്ങളും കാളകൾ, ആണാടുകൾ, കുഞ്ഞാടുകൾ എന്നിവയോടൊപ്പം അർപ്പിക്കണം. 34ഒരു ആൺ കോലാടിനെ പാപബലിയായും അർപ്പിക്കണം. നിത്യബലിക്കും അതോടൊപ്പമുള്ള ധാന്യബലിക്കും പാനീയയാഗങ്ങൾക്കും പുറമേയാണിവ.

35“എട്ടാം ദിവസം അതിവിശുദ്ധമായൊരു സമ്മേളനം ചേരണം. അന്ന് നിങ്ങൾ ഒരു ജോലി

യും ചെയ്യരുത്. 36നിങ്ങൾ ഒരു ഹോമയാഗം അർപ്പിക്കണം. അഗ്നിയിലൂടെയുള്ള ഈ വഴി പാടുകളുടെ ഗന്ധം യഹോവയെ സന്തുഷ്ടനാക്കും. ഒരു കാള, ഒരു ആണാട്, ഒരു വയസ്സായ ഏഴു കുഞ്ഞാടുകൾ എന്നിവയേയും നിങ്ങൾ ബലിയർപ്പിക്കണം. അവയ്ക്ക് യാതൊരു ന്യൂനതയും ഉണ്ടായിരിക്കരുത്. 37കാള, ആണാട്, കുഞ്ഞാടുകൾ എന്നിവയോടൊപ്പം ശരിയായ അളവിൽ ധാന്യബലികളും പാനീയയാഗങ്ങളും അർപ്പിക്കണം. 38ഒരു ആൺകോലാടിനെ പാപബലിയായും നിങ്ങൾ അർപ്പിക്കണം. നിത്യബലിക്കും അതോടൊപ്പമുള്ള ധാന്യബലിയ്ക്കും പാനീയയാഗങ്ങൾക്കും പുറമേയാണിവ.

39“വിശേഷാലോഷ്ടിനങ്ങളിൽ നിങ്ങൾ ഹോമയാഗങ്ങൾ, ധാന്യബലികൾ, പാനീയയാഗങ്ങൾ, സമാധാനബലികൾ എന്നിവയർപ്പിക്കണം. നിങ്ങൾ അവ യഹോവയ്ക്കു അർപ്പിക്കണം. യഹോവയ്ക്കു നിങ്ങൾ സമർപ്പിക്കാനുദ്ദേശിക്കുന്ന വിശുദ്ധസമ്മാനങ്ങൾക്കും നിങ്ങളുടെ ഏതെങ്കിലും നേർച്ചയുടെ വഴിപാടിനും പുറമേ ആയിരിക്കണം ഇവ.”

40യഹോവ തന്നോടു കല്പിച്ച എല്ലാക്കാര്യങ്ങളും മോശെയെ യിസ്രായേൽജനത്തോടു പറഞ്ഞു.

വാഗ്ദാനങ്ങൾ

30 എല്ലാ യിസ്രായേൽഗോത്രത്തലവന്മാരും മോശെയെ സംസാരിച്ചു. യഹോവയുടെ കല്പനകളെക്കുറിച്ച് മോശെയെ അവരോടു പറഞ്ഞു.

2“ഒരുവൻ ദൈവത്തിന് ഒരു പ്രത്യേകവാഗ്ദാനം നൽകണമെന്നാഗ്രഹിച്ചാൽ, അഥവാ വിശിഷ്ടമായതെന്തോ ദൈവത്തിനു നൽകാമെന്നാഗ്രഹിച്ചാൽ, അവനെ അതിനനുവദിക്കുക. പക്ഷേ അയാൾ തന്റെ വാഗ്ദാനം അങ്ങനെ തന്നെ പാലിക്കണം!

3“തന്റെ പിതാവിനോടു കൂടെ താമസിക്കുന്ന ഒരു യുവതി യഹോവയ്ക്കു എന്തെങ്കിലും നൽകാമെന്നു വാഗ്ദാനം ചെയ്തുവെന്നു വരാം. 4അതേപ്പറ്റി അറിഞ്ഞ അവളുടെ പിതാവ് അവളെ അനുവദിച്ചാൽ അവൾ വാഗ്ദാനം നിറവേറ്റണം. 5എന്നാൽ അവളുടെ പിതാവ് അതിന് അനുവദിക്കാത്തപക്ഷം അവൾ വാഗ്ദാനങ്ങളിൽനിന്നും മുക്തയാണ്. അവൾക്കു തന്റെ വാഗ്ദാനം നിറവേറ്റാനാവില്ല. അവളുടെ പിതാവ് അവളെ തടഞ്ഞു. അതിനാൽ യഹോവ അവളോട് ക്ഷമിക്കും.

6“യഹോവയ്ക്കു എന്തെങ്കിലും നൽകാമെന്ന് ഒരു സ്ത്രീ വാഗ്ദാനം ചെയ്തതിനുശേഷം അവൾ വിവാഹിതയാണെന്നു വരാം. 7അതേപ്പറ്റി അറിഞ്ഞ അവളുടെ ഭർത്താവ് എതിർപ്പൊന്നും പ്രകടിപ്പിച്ചില്ലെങ്കിൽ അവൾ ആ വാഗ്ദാനം നിറവേറ്റണം. 8എന്നാൽ തന്റെ വാഗ്ദാനം പാലിക്കുന്നതിൽനിന്ന് ഭർത്താവ് അവളെ തടഞ്ഞാൽ അവൾ ആ വാഗ്ദാനം നൽകേണ്ടതില്ല. അവളുടെ ഭർത്താവ് വാഗ്ദാനം ലംഘിച്ചു. അവളുടെ വാക്കു പാലിക്കാൻ അയാൾ അവളെ അനുവദിച്ചില്ല. അതിനാൽ യഹോവ അവളോടു പൊറുക്കും.

9“ഒരു വിധവയോ വിവാഹമോചിതയായ ഒരുവളോ ഒരു വാഗ്ദാനം നടത്തിയെന്നുവരാം. അവളുടെ നേർന്നാൽ തീർച്ചയായും അവളതു പാലിക്കണം. 10വിവാഹിതയായ ഒരു സ്ത്രീ വാഗ്ദാനം ചെയ്തെന്നു വരാം. 11അത

റിഞ്ഞ അവളുടെ ഭർത്താവ് അവളെ അതിനനുവദിച്ചാൽ അവൾ അതു നിറവേറ്റണം. വാഗ്ദാനം ചെയ്തതെല്ലാം അവൾ നൽകിയിരിക്കണം. 12എന്നാൽ അവളുടെ വാഗ്ദാനത്തെ അറിഞ്ഞ ഭർത്താവ് അതു നിറസിയാൽ അവൾ അതു നിറവേറ്റേണ്ടതില്ല. അവൾ എന്താണു വാഗ്ദാനം ചെയ്തതെന്നോ അവളുടെ ഭർത്താവ് അത് ലംഘിച്ചുവെന്നോ ഉള്ളതു പ്രശ്നമല്ല. അവളുടെ ഭർത്താവ് വാഗ്ദാനം ലംഘിച്ചാൽ യഹോവ അവളോടു ക്ഷമിക്കും. 13ഒരു വിവാഹിതയായ സ്ത്രീ യഹോവയ്ക്കു ചില സാധനങ്ങൾ നൽകാമെന്നു വാഗ്ദാനം ചെയ്യുകയോ ഒന്നും ഇല്ലാതെ എന്തെങ്കിലും ചെയ്യാമെന്നു* വാഗ്ദാനം ചെയ്യുകയോ ദൈവത്തിനെന്തെങ്കിലും വിശുദ്ധവാഗ്ദാനങ്ങൾ ചെയ്യുകയോ ചെയ്തെന്നു വരാം. ഭർത്താവിന് ആ വാഗ്ദാനങ്ങൾ തടയുകയോ അതു നിറവേറ്റാൻ അനുവദിക്കുകയോ ചെയ്യാം. 14തന്റെ ഭാര്യയെ വാഗ്ദാനം നിറവേറ്റാൻ അയാൾ എങ്ങനെ അനുവദിക്കും? അയാൾ അതേപ്പറ്റി അറിഞ്ഞ് അവ തടയുന്നില്ലെങ്കിൽ ആ സ്ത്രീ തന്റെ വാഗ്ദാനം അങ്ങനെതന്നെ പാലിക്കണം. 15പക്ഷേ അയാൾ അതേപ്പറ്റി അറിയുകയും കുറച്ചു സമയത്തിനുശേഷം അതു തടയുകയുമാണു ചെയ്യുന്നതെങ്കിൽ അവളുടെ വാഗ്ദാനം ലംഘനത്തിന് അയാളായിരിക്കും ഉത്തരവാദി.”

16യഹോവ മോശയ്ക്കു നൽകിയ കല്പനകൾ അവയൊക്കെയാണ്. ഒരാളെയും അയാളുടെ ഭാര്യയെയും അപ്പനെയും മകളെയും പിതാവിനോടൊത്തു വസിക്കുന്ന യുവതിയെപ്പറ്റിയുമുള്ള കല്പനകൾ അവയാണ്.

മിദ്യാനരോട് യിസ്രായേൽ യുദ്ധം ചെയ്യുന്നു

31 യഹോവ മോശയോടു സംസാരിച്ചു. അവൻ പറഞ്ഞു, 2“യിസ്രായേൽജനതയെക്കൊണ്ട് ഞാൻ മിദ്യാനരോടു പകരം വീട്ടിക്കും. അതിനുശേഷം മോശെയെ, നീ മരിക്കും.”

3അതിനാൽ മോശെയെ ജനങ്ങളോടു സംസാരിച്ചു. അവൻ പറഞ്ഞു, “നിങ്ങളിൽ ചിലരെ പട്ടാളക്കാരായി തിരഞ്ഞെടുക്കുക. മിദ്യാനരോടുള്ള തന്റെ പ്രതികാരം തീർക്കാൻ യഹോവ ഇവരെ ഉപയോഗിക്കും. 4യിസ്രായേലിലെ ഓരോ ഗോത്രത്തിൽനിന്നും ആയിരം പേരെ വീതം തിരഞ്ഞെടുക്കുക. 5യിസ്രായേൽ ഗോത്രങ്ങളിൽനിന്നും ആകെ പന്തീരായിരം ഭടന്മാരുണ്ടാകും.”

6ആ പന്തീരായിരം പേരെ മോശെയെ യുദ്ധത്തിനയച്ചു. പുരോഹിതനായ എലേയാസാരിനെയും അവരോടൊപ്പം അയച്ചു. എലേയാസാർ വിശുദ്ധവസ്തുക്കളും കൊമ്പുകളും കാഹളങ്ങളും എടുത്തിരുന്നു. 7യഹോവയുടെ കല്പനപോലെ യിസ്രായേൽജനത മിദ്യാനരോടു യുദ്ധം ചെയ്തു. മിദ്യാനയായ എല്ലാ പുരുഷന്മാരെയും അവർ വധിച്ചു. 8ഏവി, രേക്കോ, സൂർ, ഹൂർ, രേബ എന്നീ അഞ്ചു മിദ്യാനയജാക്കന്മാരും വധിക്കപ്പെട്ടവരിൽപ്പെട്ടു. ബെയോരിന്റെ പുത്രനായ ബിലയാമിനെയും അവർ വാളുകൊണ്ട് വധിച്ചു.

9യിസ്രായേലുകാർ മിദ്യാനസ്ത്രീകളെയും കുട്ടികളെയും തടവുകാരാക്കി. അവരുടെ ആടു

ഒന്നും ... ചെയ്യാമെന്ന് ഒന്നും കഴിക്കാതെയുള്ള തരത്തിലുള്ള ചില ശാരീരികപീഡകൾ അനുഭവിക്കാം എന്നർത്ഥം.

കളെയും പശുക്കളെയും കൂടാതെ അവരുടെ സാധനങ്ങളും യിസ്രായേലുകാർ കൈക്കലാക്കി. **10**അനന്തരം അവർ മിദ്യാന്യരുടെ മുഴുവൻ പട്ടണങ്ങളും ഗ്രാമങ്ങളും തീവെച്ചു നശിപ്പിച്ചു. **11**എല്ലാ ജനങ്ങളെയും മൃഗങ്ങളെയും അവർ പിടിച്ച് **12**മോശെയുടെയും പുരോഹിതനായ എലയാസാരിന്റെയും മറ്റുള്ളവരുടെയും അടുത്തു കൊണ്ടുവന്നു. യുദ്ധത്തിൽ തങ്ങൾ പിടിച്ചെടുത്ത എല്ലാ സാധനങ്ങളും അവർ യിസ്രായേൽപാളയത്തിലേക്കു കൊണ്ടുവന്നു. മോവാബിലെ യോർദ്ദാൻതാഴ്വരയിലാണ് യിസ്രായേൽജനത താവളമടിച്ചത്. യെരീഹോയുടെ മറുകരയിൽ യോർദ്ദാൻനദിയുടെ കിഴക്കേ കരയിലായിരുന്നു അത്. **13**അപ്പോൾ മോശയും പുരോഹിതനായ എലയാസാരും മറ്റു ജനനേതാക്കളും ഭക്തന്മാരെ കാണാൻ ഇറങ്ങിച്ചെന്നു.

14സൈനികനേതാക്കന്മാരോട് മോശയ്ക്കു കടുത്ത ദേഷ്യമുണ്ടായിരുന്നു. യുദ്ധത്തിൽനിന്നും മടങ്ങിവന്ന സഹസ്രാധിപന്മാർക്കും ശതാധിപന്മാർക്കും നേരെയാണ് മോശ കോപിച്ചത്. **15**മോശ അവരോടു പറഞ്ഞു, “നിങ്ങളെന്തിനാണു സ്ത്രീകളെ ജീവിക്കാനുവദിച്ചത്? **16**ഈ സ്ത്രീകൾ യിസ്രായേലിലെ പുരുഷന്മാർക്ക് വിനയായിത്തീരും. ജനങ്ങൾ യഹോവയിൽ നിന്നകലും. ബിലെയായിന്റെ കാലത്തേതുപോലെയാകും സംഗതികൾ. പെരോരിലേതു പോലെയാക്കെ സംഭവിക്കും. യഹോവയുടെ ജനതയ്ക്ക് മഹാരോഗം ബാധിക്കും. **17**ഇപ്പോൾ മിദ്യാൻകാരായ എല്ലാ ആൺകുട്ടികളെയും വധിക്കുക. ഒരു പുരുഷനോടൊത്തു കഴിഞ്ഞ എല്ലാ മിദ്യാൻകാരികളെയും വധിക്കുക. ആരോടെങ്കിലും ലൈംഗികബന്ധത്തിലേർപ്പെട്ടിട്ടുള്ള എല്ലാ മിദ്യാൻസ്ത്രീകളെയും വധിക്കുക. **18**ആരുമായും ലൈംഗികബന്ധത്തിലേർപ്പെട്ടിട്ടില്ലാത്ത എല്ലാ പെൺകുട്ടികളെയും വെറുത്തെ വീടുക. **19**കൂടാതെ നിങ്ങളിൽ മറ്റുള്ളവരെ കൊന്ന എല്ലാവരും ഏഴു ദിവസത്തേക്കു പാളയത്തിനു പുറത്തു പാർക്കുക. ഒരു ഉരുദേഹത്തിൽ സ്പർശിക്കുക മാത്രമേ ചെയ്തിട്ടുള്ളൂവെങ്കിലും നിങ്ങൾ പാളയത്തിനു പുറത്തു പാർക്കണം. മൂന്നാം ദിവസം നിങ്ങളും നിങ്ങളുടെ തടവുകാരും സ്വയം ശുദ്ധീകരിക്കണം. ഏഴാം ദിവസവും നിങ്ങൾ അതുതന്നെ ചെയ്യണം. **20**നിങ്ങൾ നിങ്ങളുടെ വസ്ത്രങ്ങൾ മുഴുവൻ കഴുകണം. തോൽ, കമ്പിളി, തടി എന്നിവ കൊണ്ടുണ്ടാക്കിയ സാധനങ്ങളായാലും അതെല്ലാം കഴുകണം. നിങ്ങൾ ശുദ്ധീകരിക്കപ്പെടണം.”

21അനന്തരം പുരോഹിതനായ എലയാസാർ ഭക്തന്മാരോടു സംസാരിച്ചു. അവൻ പറഞ്ഞു, “യഹോവ മോശയ്ക്കു നൽകിയ ചട്ടങ്ങൾ അവയെല്ലാമാണ്. യുദ്ധത്തിൽനിന്നും മടങ്ങിവരുന്ന ഭക്തന്മാരെപ്പറ്റിയുള്ള ചട്ടങ്ങളാണവ. **22-23**എന്നാൽ അഗ്നിയിലിടാവുന്നവയുടെ നിയമങ്ങൾ വ്യത്യസ്തങ്ങളാണ്. സ്വർണ്ണം, വെള്ളി, ഓട്, ഇരുമ്പ്, നാകം, ഇഴയം എന്നിവയാക്കെ അഗ്നിയിലിടണം. അനന്തരം അവ വെള്ളത്തിൽ കഴുകി ശുദ്ധി വരുത്തണം. അഗ്നിയിലിടാൻ വയ്യാത്തവയാക്കെ വെള്ളത്തിൽ കഴുകണം. **24**ഏഴാം ദിവസം, നിങ്ങളുടെ വസ്ത്രങ്ങളെല്ലാം വെള്ളത്തിൽ കഴുകണം. അപ്പോൾ നിങ്ങൾ ശുദ്ധീകരിക്കപ്പെടും. അതിനുശേഷം നിങ്ങൾക്കു പാളയത്തിലേക്കു വരാം.”

25അനന്തരം യഹോവ മോശയോടു പറഞ്ഞു, **26**“നീയും പുരോഹിതനായ എലയാസാരും എല്ലാ നേതാക്കന്മാരും ചേർന്ന് എല്ലാ തടവുകാരെയും എല്ലാ മൃഗങ്ങളെയും യുദ്ധത്തിൽ ഭക്തന്മാരെടുത്ത എല്ലാ സാധനങ്ങളും എണ്ണണം. **27**അനന്തരം അവ യുദ്ധത്തിനുപോയ പട്ടാളക്കാർക്കിടയിലും യിസ്രായേലിലെ മറ്റു ജനങ്ങൾക്കിടയിലും വീതിക്കുക. **28**യുദ്ധത്തിനു പോയ പട്ടാളക്കാരിൽനിന്ന് ആ സാധനങ്ങളുടെ ഒരു ഭാഗം എടുക്കുക. അത് യഹോവയ്ക്കുള്ളതാണ്. ഓരോ അഞ്ഞൂറു സാധനങ്ങളിലും ഒന്നു വീതം യഹോവയ്ക്കുള്ളതാണ്. മനുഷ്യരും പശുക്കളും കഴുതകളും ആടുകളും അതിലുൾപ്പെടും. **29**ഭക്തന്മാർ യുദ്ധത്തിൽ പിടിച്ചെടുത്തവയുടെ പകുതി സാധനങ്ങൾ അവരിൽനിന്നും എടുക്കുക. എന്നിട്ട് ആ സാധനങ്ങൾ പുരോഹിതനായ എലയാസാരിനെ ഏല്പിക്കുക. ആ ഭാഗം യഹോവയ്ക്കുള്ളതാണ്. **30**അനന്തരം ജനങ്ങളുടെ പകുതിയിൽനിന്ന്, എല്ലാ അമ്പതിൽനിന്നും ഒന്നു വീതം എടുക്കുക. മനുഷ്യരും പശുക്കളും കഴുതകളും ആടുകളും മറ്റേതെങ്കിലും മൃഗമായാലും അതിലുൾപ്പെടും. ആ വീതം ലേവ്യർക്കു നൽകുക. കാരണം, യഹോവയുടെ വിശുദ്ധകൂടാരം സൂക്ഷിക്കുന്നത് അവരാണ്.”

31അതിനാൽ മോശയും എലയാസാരും യഹോവയുടെ കല്പനയനുസരിച്ചു. **32**പട്ടാളക്കാർ ആറു ലക്ഷത്തി എഴുപത്തയ്യായിരം ചെമ്മരിയാടുകളെയും **33**എഴുപത്തീരായിരം പശുക്കളെയും **34**അറുപത്തൊരായിരം കഴുതകളെയും **35**ആരുമായും ലൈംഗികബന്ധത്തിലേർപ്പെട്ടിട്ടില്ലാത്ത മുപ്പത്തിരായിരം സ്ത്രീകളെയും കൊണ്ടുവന്നു. **36**യുദ്ധത്തിനുപോയ പട്ടാളക്കാർക്ക് മൂന്നു ലക്ഷത്തി മുപ്പത്തേഴായിരത്തി അഞ്ഞൂറു ചെമ്മരിയാടുകളെ ലഭിച്ചു. **37**അറുനൂറ്റിയെഴുപത്തിയഞ്ചു ചെമ്മരിയാടുകളെ അവർ യഹോവയ്ക്കു നൽകി. **38**പട്ടാളക്കാർക്ക് മുപ്പത്തൊരായിരം പശുക്കളെ കിട്ടി. എഴുപത്തിരണ്ടു പശുക്കളെ അവർ യഹോവയ്ക്കു നൽകി. **39**പട്ടാളക്കാർക്ക് മുപ്പതിനായിരത്തി അഞ്ഞൂറു കഴുതകളെ കിട്ടി. അറുപത്തൊന്നു കഴുതകളെ അവർ യഹോവയ്ക്കു നൽകി. **40**പട്ടാളക്കാർക്ക് പതിനൊരായിരം സ്ത്രീകളെ കിട്ടി. മുപ്പത്തിരണ്ടു സ്ത്രീകളെ അവർ യഹോവയ്ക്കു കൊടുത്തു. **41**മോശ ആ സമ്മാനങ്ങളെല്ലാം യഹോവയ്ക്കു കൊടുക്കാൻ പുരോഹിതനായ എലയാസാരിനെ ഏല്പിച്ചു.

42അനന്തരം മോശ ജനങ്ങളുടെ പകുതി എണ്ണി. യുദ്ധത്തിനു പോയ ഭക്തന്മാരിൽനിന്നും മോശെ എടുത്തതിൽനിന്നും അവർക്കുള്ള വീതമായിരുന്നു അത്. **43**ജനങ്ങൾക്ക് മൂന്നു ലക്ഷത്തി മുപ്പത്തേഴായിരത്തി അഞ്ഞൂറു ചെമ്മരിയാടുകളെയും **44**മുപ്പത്തൊരായിരം പശുക്കളെയും **45**മുപ്പതിനായിരത്തി അഞ്ഞൂറു കഴുതകളെയും **46**പതിനൊരായിരം സ്ത്രീകളെയും ലഭിച്ചു. **47**ഓരോ അമ്പതിൽനിന്നും ഒന്നു വീതം മോശെ യഹോവയ്ക്കായി എടുത്തു. മൃഗങ്ങളും മനുഷ്യരും അതിൽപ്പെടും. അവൻ അവ ലേവ്യർക്കു കൊടുത്തു. കാരണം യഹോവയുടെ വിശുദ്ധകൂടാരത്തിന്റെ സൂക്ഷിപ്പുകാരണവർ. യഹോവയുടെ കല്പനപോലെയാണ് മോശെ ഇങ്ങനെ യെല്ലാം ചെയ്തത്.

48അനന്തരം സേനാനായകന്മാർ (സഹസ്രാധിപന്മാരും ശതാധിപന്മാരും) മോശയുടെ

അടുത്തേക്കു വന്നു. 49അവർ മോശെയോടു പറഞ്ഞു, “അങ്ങയുടെ ഭൃത്യന്മാരായ ഞങ്ങൾ ഭടന്മാരെ എണ്ണി. ഒരാളെപ്പോലും ഞങ്ങൾ ഒഴിവാക്കിയിട്ടില്ല. 50അതിനാൽ ഞങ്ങൾ ഓരോരുത്തരിൽനിന്നും യഹോവയ്ക്കുള്ള സമ്മാനങ്ങൾ കൊണ്ടുവരുന്നു. സ്വർണ്ണംകൊണ്ടുള്ള തോൾപ്പട്ടകൾ, വളകൾ, മോതിരങ്ങൾ, വളയങ്ങൾ, മണിപ്പതകങ്ങൾ എന്നിവയാണു ഞങ്ങൾ കൊണ്ടുവരുന്നത്. ഈ സമ്മാനങ്ങൾ ഞങ്ങളെ ശുദ്ധീകരിക്കുന്നതിനുള്ളതാണ്.”

51അതിനാൽ മോശെ സ്വർണ്ണംകൊണ്ടുള്ള ആ സാധനങ്ങളെല്ലാം എടുത്തു പുരോഹിതനായ എലെയ്യാസാരിനെ ഏല്പിച്ചു. 52ശതാധിപന്മാരും സഹസ്രാധിപന്മാരും യഹോവയ്ക്കായി ഏല്പിച്ച സ്വർണ്ണത്തിന് നാനൂറ്റിയിരുപതു പൗണ്ട് തൂക്കമുണ്ടായിരുന്നു. 53യുദ്ധത്തിൽ നേടിയ ബാക്കി സാധനങ്ങൾ അവർ സൂക്ഷിച്ചു. 54മോശെയും പുരോഹിതനായ എലെയ്യാസാരും സഹസ്രാധിപന്മാരിൽനിന്നും ശതാധിപന്മാരിൽനിന്നും കിട്ടിയ സ്വർണ്ണമെടുത്തു. അനന്തരം അവർ ആ സ്വർണ്ണം സമ്മേളനക്കുടാരത്തിൽവെച്ചു. ആ സമ്മാനം യിസ്രായേലുകാരുടെ സ്മാരകമായി യഹോവയുടെ മുമ്പിലിരുന്നു.

യോർദ്ദാൻനദിക്കു കിഴക്കുള്ള ഗോത്രങ്ങൾ

32 തുബേൻറയും ഗാദിൻറയും ഗോത്രക്കാർക്ക് അനേകം പശുക്കളുണ്ടായിരുന്നു. യസേരിനും ഗിലെയാദിനും ഇടയ്ക്കുള്ള സ്ഥലം അവർ കണ്ടു. തങ്ങളുടെ പശുക്കൾക്കു പറ്റിയ സ്ഥലമാണതെന്ന് അവർ മനസ്സിലാക്കി. 2അതിനാൽ തുബേൻറയും ഗാദിൻറയും ഗോത്രത്തിൽപ്പെട്ടവർ മോശെയെ സമീപിച്ചു. അവർ, മോശെയോടും പുരോഹിതനായ എലെയ്യാസാരിനോടും ജനനേതാക്കന്മാരോടും സംസാരിച്ചു. 4അവർ പറഞ്ഞു, “നിങ്ങളുടെ ഭൃത്യന്മാരായ ഞങ്ങൾക്ക് അനേകമനേകം പശുക്കളുണ്ട്. ഞങ്ങൾ പടപൊരുതിയ സ്ഥലം പശുക്കൾക്ക് നല്ലതാണ്. അതാരോത്ത്, ദീബോൻ, യസേർ, നിഥാ, ഹെസ്ബോൻ, എലെയ്യാലേ, സെബോ, നെബോ, ബെയോൻ എന്നീ സ്ഥലങ്ങൾ അതിലുൾപ്പെടും. 5ഞങ്ങളുടെ കരുണയുണ്ടെങ്കിൽ ഈ സ്ഥലം ഞങ്ങൾക്കു തന്നാലും. ഞങ്ങളെ യോർദ്ദാൻനദിയുടെ മറുകരയിലേക്കെടുക്കരുതേ.”

6തുബേൻറയും ഗാദിൻറയും ഗോത്രക്കാരോട് മോശെ പറഞ്ഞു, “നിങ്ങളിവിടെ താമസിക്കാൻ നിങ്ങളുടെ സഹോദരൻ യുദ്ധത്തിനു പോകുന്നതു നിങ്ങൾ അനുവദിക്കുമോ? 7നിങ്ങളെന്താണ് യിസ്രായേൽജനതയെ നിരുത്സാഹപ്പെടുത്താൻ ശ്രമിക്കുന്നത്? യഹോവ അവർക്കു നൽകിയ ദേശത്തേക്ക് യോർദ്ദാൻനദി കടന്നുപോകുന്നതിന് നിങ്ങൾ അവരെ നിരുത്സാഹപ്പെടുത്തുകയാണ്! 8നിങ്ങളുടെ പിതാക്കന്മാർ ഇതേ സംഗതി എന്നോടു ചെയ്തു. കാദേസ്ബർനേയിൽവെച്ച് ദേശ പരിശോധനയ്ക്ക് ഞാൻ ചാരന്മാരെ അയച്ചു. 9അവർ എസ്ക്കോൽതാഴ്വരവരെ പോയി. അവർ ദേശം കണ്ടു. അവർ യിസ്രായേലുകാരെ നിരുത്സാഹപ്പെടുത്തി. യഹോവ അവർക്കു നൽകിയ ദേശത്തേക്കു പോകാൻ അവർ യിസ്രായേലുകാർക്ക് താല്പര്യമില്ലാതാക്കി. 10യഹോവയ്ക്കു അവരോടു വളരെ കോപം തോന്നി.

യഹോവ ഈ വാഗ്ദാനം ചെയ്തു. 11“ഈജിപ്തിൽനിന്നു വന്നവരും ഇരുപതോ അതിലധികമോ വയസ്സുള്ളവരും ആയ ഒരാളും ആ ദേശം കാണുകയില്ല. അബ്രാഹാമിനോടും യിസ്ഹാക്കിനോടും യാക്കോബിനോടും ഞാനൊരു വാഗ്ദാനം ചെയ്തു. ഈ ഭൂമി ഇവർക്കു നൽകാമെന്നായിരുന്നു എന്റെ വാഗ്ദാനം. പക്ഷേ അവർ എന്നെ ശരിക്കു പിന്തുടർന്നില്ല. അതിനാൽ അവർക്ക് ഈ ദേശം ലഭിക്കില്ല. 12കെനിസ്യനായ യെഹൂനെന്യുടെ പുത്രനായ കാലേബും നൂന്റെ പുത്രനായ യോശുവയും മാത്രമേ ഇതിൽ പ്രവേശിക്കാറുള്ളൂ. കാരണം അവർ സത്യമായും എന്നെ അനുസരിച്ചു!”

13“യിസ്രായേൽജനതയോട് യഹോവയ്ക്കു കടുത്ത കോപമുണ്ടായി. അതിനാൽ യഹോവ അവരെ നാല്പതു സംവത്സരം മരുഭൂമിയിൽ താമസിപ്പിച്ചു. യഹോവയ്ക്കെതിരെ പാപം ചെയ്തവരെല്ലാം മരിക്കുംവരെ അവൻ അവരെ മരുഭൂമിയിൽ പാർപ്പിച്ചു. 14ഇപ്പോൾ നിങ്ങൾ നിങ്ങളുടെ പിതാക്കന്മാർ ചെയ്ത അതേ കാര്യങ്ങൾ തന്നെ ചെയ്യുന്നു. പാപികളേ, തന്റെ ജനതയോട് യഹോവയ്ക്കു കൂടുതൽ രോഷമുണ്ടാക്കാനാണോ നിങ്ങൾ ശ്രമിക്കുന്നത്? 15യഹോവയെ അനുസരിക്കാതിരുന്നാൽ അവൻ യിസ്രായേൽജനതയെ കൂടുതൽകാലം മരുഭൂമിയിൽ പാർപ്പിക്കും. അപ്പോൾ ഈ ജനങ്ങളെയെല്ലാം നിങ്ങൾ നശിപ്പിക്കും!”

16എന്നാൽ തുബേൻറയും ഗാദിൻറയും ഗോത്രക്കാർ മോശയെ സമീപിച്ചു. അവർ പറഞ്ഞു, “ഞങ്ങൾ ഞങ്ങളുടെ കുട്ടികൾക്കു നഗരങ്ങൾ പണിയുകയും തൃഗങ്ങൾക്കിവിടെ തൊഴുത്തുകൾ പണിയുകയും ചെയ്യും. 17അപ്പോൾ ഞങ്ങളുടെ കുട്ടികൾ ഇവിടുത്തെ ജനങ്ങളിൽ നിന്നും സുരക്ഷിതരായിരിക്കും. പക്ഷേ ഞങ്ങൾ സന്തോഷത്തോടെ വന്ന് മറ്റ് യിസ്രായേലുകാരെ സഹായിക്കും. അവരെ ഞങ്ങൾ അവരുടെ ദേശത്തേക്കു കൊണ്ടുവരും. 18യിസ്രായേൽ ജനങ്ങളിലോരോരുത്തർക്കും ഭൂമിയിൽ അവരുടെ പങ്കു കിട്ടുംവരെ ഞങ്ങൾ ഭവനങ്ങളിലേക്കു മടങ്ങി വരില്ല. 19യോർദ്ദാൻനദിയുടെ പടിഞ്ഞാറുള്ള ഒരു തുണ്ടുഭൂമിപോലും ഞങ്ങൾ എടുക്കുകയുമില്ല. ഇല്ല! ഞങ്ങളുടെ വീരം യോർദ്ദാൻനദിയുടെ കിഴക്കേ കരയിലാണ്!”

20അതിനാൽ മോശെ അവരോടു പറഞ്ഞു, “നിങ്ങൾ ഇങ്ങനെയെല്ലാം ചെയ്താൽ ഈ ഭൂമി നിങ്ങളുടേതായിത്തീരും. പക്ഷേ നിങ്ങളുടെ ഭടന്മാർ യഹോവയുടെ സന്ധിയിൽ യുദ്ധത്തിനു പോകേണ്ടിവരും. 21നിങ്ങളുടെ ഭടന്മാർ യോർദ്ദാൻനദി മുറിച്ചുകടന്ന് ശത്രുക്കളെ രാജ്യത്തുനിന്നും ഓടിക്കണം. 22നമ്മളെല്ലാം യഹോവയുടെ സഹായത്തോടെ ഭൂമി എടുത്തതിനു ശേഷം നിങ്ങൾക്കു വീട്ടിലേക്കു മടങ്ങാം. അപ്പോൾ നിങ്ങൾ കുറ്റക്കാരാണെന്ന് യഹോവയും യിസ്രായേൽജനതയും കരുതുകയില്ല. അപ്പോൾ ഭൂമി സ്വന്തമാക്കാൻ യഹോവ നിങ്ങളെ അനുവദിക്കുകയും ചെയ്യും. 23ഇങ്ങനെ യൊക്കെയല്ല നിങ്ങൾ ചെയ്യുന്നതെങ്കിൽ നിങ്ങൾ യഹോവയ്ക്കെതിരെ പാപം ചെയ്യുകയായിരിക്കും. നിങ്ങളുടെ പാപത്തിനു തീർച്ചയായും ശിക്ഷിക്കപ്പെടുമെന്നും അറിയുക. 24നിങ്ങളുടെ കുട്ടികൾക്ക് നഗരങ്ങളും തൃഗങ്ങൾ തൊഴുത്തുകളും പണിയുക. പക്ഷേ അപ്പോൾ നിങ്ങൾ വാഗ്ദാനം ചെയ്തതു പ്രവർത്തിക്കണം.”

25അപ്പോൾ ഗാദിന്റെയും തുബേന്റെയും ഗോത്രക്കാർ മോശെയോടു പറഞ്ഞു, “ഞങ്ങൾ അങ്ങയുടെ ഭൃത്യന്മാരാണ്. അങ്ങ് ഞങ്ങളുടെ യജമാനനും. അതിനാൽ അങ്ങയുടെ കല്പന ഞങ്ങൾ അനുസരിക്കാം. 26ഞങ്ങളുടെ ഭാര്യമാരും കുട്ടികളും ഉഗ്രങ്ങളും ഗിലെയാദുനഗരങ്ങളിൽ വസിക്കും. 27പക്ഷേ അങ്ങയുടെ ഭൃത്യരായ ഞങ്ങൾ യോർദ്ദാൻനദി കടക്കും. ഞങ്ങളുടെ യജമാനന്റെ കല്പനയനുസരിച്ച് ഞങ്ങൾ യഹോവയുടെ മുമ്പാകെ യുദ്ധത്തിനു പോകാം.”

28അവരുടെ ആ വാഗ്ദാനം മോശയും പുരോഹിതനായ എലെയാസാരും നൂന്റെ പുത്രനായ യോശുവയും യിസ്രായേലിലെ ഗോത്രത്തലവന്മാരും കേട്ടു. 29മോശ അവരോടു പറഞ്ഞു, “ഗാദിന്റെയും തുബേന്റെയും ഗോത്രക്കാർ യോർദ്ദാൻനദി കടക്കും. അവർ യഹോവയുടെ സവിധത്തിൽ യുദ്ധത്തിനു പോകും. ഭൂമി പിടിച്ചടക്കാൻ അവർ നിങ്ങളെ സഹായിക്കും. അവരുടെ ഭാഗമായി നിങ്ങൾ ഗിലെയായ് അവർക്കു നൽകുകയും വേണം. 30ആയുധധാരികളായി അവർ നിങ്ങളോടൊപ്പം കടക്കുന്നില്ലായെങ്കിൽ കനാൻദേശത്തിൽ നിങ്ങൾക്കിടയിൽ അവർക്ക് അവകാശങ്ങൾ ഉണ്ടായിരിക്കണം.”

31ഗാദിലെയും തുബേനിലെയും ജനങ്ങൾ മറുപടി പറഞ്ഞു, “യഹോവയുടെ കല്പനപോലെ പ്രവർത്തിക്കാമെന്നു ഞങ്ങൾ സത്യം ചെയ്യുന്നു. 32ഞങ്ങൾ യോർദ്ദാൻനദി മുറിച്ചുകടന്ന് കനാൻദേശത്തു യഹോവയുടെ സവിധത്തിൽ എത്താം. ഞങ്ങളുടെ, വീതത്തിലുള്ള ഭൂമി യോർദ്ദാൻനദിയുടെ കിഴക്കേക്കരയിലാണ്.”

33അതിനാൽ മോശ ആ ദേശം ഗാദിലെ ജനങ്ങൾക്കും തുബേനിലെ ജനങ്ങൾക്കും യോസേഫിന്റെ പുത്രനായിരുന്ന മനശ്ശെയുടെ പക്കുതി ഗോത്രക്കാർക്കും കൊടുത്തു. അമോര്യനായ സീഹോന്റെയും ബാശാൻ രാജാവായ ഓഗിന്റെയും രാജ്യങ്ങൾ അതിലുൾപ്പെടും. ആ പ്രദേശത്തിനു ചുറ്റിലുമുള്ള നഗരങ്ങളും ആ ദേശത്തിൽ ഉൾപ്പെടും.

34ഗാദിലെ ജനങ്ങൾ ദീബോൻ, അതാരോത്ത്, അരോയേർ, 35അത്രോത്ത്-ശോഫാൻ, യാസേർ, യോഗ്ബഹാ, 36ബേത്ത്-നിമ്രാ, ബേത്ത്-ഹാരാൻ എന്നീ നഗരങ്ങൾ പണിതു. ശക്തമായ ഭിത്തികൾ കൊണ്ടാണവർ നഗരങ്ങൾ നിർമ്മിച്ചത്. ഉഗ്രങ്ങൾക്കുള്ള തൊഴുത്തുകളും അവർ നിർമ്മിച്ചു.

37തുബേനിലെ ജനങ്ങൾ ഹെൽബോൻ, എലെയാലെ, കിര്യത്തയീ, 38നെബോ, ബാൽമെയോൻ,സിബ്മാ എന്നീ നഗരങ്ങൾ പണിതു. തങ്ങൾ വീണ്ടും പണിത നഗരങ്ങൾക്ക് അവർ പേരുകൾ നൽകി. പക്ഷേ അവർ നെബോ ബാൽമെയോൻ എന്നിവയുടെ പേരുകൾ മാറ്റി.

39മനശ്ശെയുടെ പുത്രനായിരുന്ന മാഖീരിന്റെ വംശക്കാർ ഗിലെയാദിലേക്കു പോയി. അവർ നഗരത്തെ തോല്പിച്ചു. അവിടെ താമസിച്ചിരുന്ന അമോര്യരെ അവർ തോല്പിച്ചു. 40അതിനാൽ മോശ, മനശ്ശെയുടെ ഗോത്രത്തിൽ നിന്ന് വന്ന മാഖീരിന് ഗിലെയാദി നൽകി. അതിനാൽ അവന്റെ കുടുംബം അവിടെ താമസിച്ചു. 41മനശ്ശെയുടെ കുടുംബത്തിൽനിന്നുള്ള യായീർ അവിടുത്തെ ചെറിയപട്ടണങ്ങളെ തോല്പിച്ചു. ആ പട്ടണങ്ങളെ അവർ യായീരിന്റെ പട്ടണങ്ങൾ എന്നു വിളിച്ചു. 42നോബഹ്

ചെന്ന് കെനാത്തും അതിനടുത്തുള്ള ചെറുഗ്രാമങ്ങളും കീഴടക്കി. ആ സ്ഥലത്തിന് അവർ തന്റെ തന്നെ പേരിട്ടു.

ഇരുജിപ്തിൽനിന്നുള്ള യിസ്രായേലിന്റെ യാത്ര

33 മോശയും അഹരോനും യിസ്രായേൽജനതയെ ഇരുജിപ്തിൽനിന്നും സംഘങ്ങളായി കൊണ്ടുവന്നു. അവർ സഞ്ചരിച്ച സ്ഥലങ്ങൾ ഇവയൊക്കെയാണ്. 2തങ്ങൾ സഞ്ചരിച്ച സ്ഥലങ്ങളെപ്പറ്റി മോശ എഴുതിയിട്ടുണ്ട്. യഹോവയുടെ കല്പനപ്രകാരമായിരുന്നു മോശ അക്കാര്യങ്ങൾ രേഖപ്പെടുത്തിയത്. പുറപ്പാടിനുശേഷം അവർ സഞ്ചരിച്ച സ്ഥലങ്ങൾ ഇവയൊക്കെയാണ്:

3അന്നാം മാസത്തിന്റെ പതിനഞ്ചാം ദിവസം അവർ രമേശേസിൽനിന്നും പുറപ്പെട്ടു. പെസഹയ്ക്കുശേഷമുള്ള ആ പ്രഭാതത്തിൽ യിസ്രായേൽജനത തങ്ങളുടെ കൈകളുയർത്തി വിജയാഹ്ലാദത്തോടെ ഇരുജിപ്തിൽനിന്നും പുറത്തേക്കു വന്നു. മുഴുവൻ ഇരുജിപ്തുകാരും അവരെ കണ്ടു. 4യഹോവ വധിച്ചവരെ കഴിച്ചിടുകയായിരുന്നു ഇരുജിപ്തുകാർ. അവർ തങ്ങളുടെ ആദ്യജാതരെയെല്ലാം കഴിച്ചിടുകയായിരുന്നു. യഹോവ ഇരുജിപ്തുകാരുടെ ദേവന്മാർക്കെതിരെ തന്റെ ന്യായവിധി നടത്തി.

5യിസ്രായേൽജനത രമേശേസിൽനിന്നും സുക്കോത്തിലേക്കു പോയി. 6സുക്കോത്തിൽ നിന്നവർ ഏഥാമിലേക്കാണ് പോയത്. അവിടെ യവർ മരുഭൂമിയുടെ വക്കിൽ പാളയമടിച്ചു. 7അവർ ഏഥാമിൽനിന്ന് പീഹഹിരോത്തിലേക്കു പോയി. ബാൽസെഫോനിനടുത്തായിരുന്നു അത്. അവർ മിഗ്ദോലിനടുത്ത് പാളയമടിച്ചു.

8ജനങ്ങൾ പീഹഹിരോത്തിൽനിന്ന് കടലിന്റെ നടുക്കുകൂടെ നടന്നു. അവർ മരുഭൂമിയിലേക്കു പോയി. ഏഥാമമരുഭൂമിയിലൂടെ അവർ മൂന്നു ദിവസം നടന്നു അവർ മാറയിൽ പാളയമടിച്ചു.

9അവർ മാറയിൽനിന്നും ഏലീമിലെത്തി പാളയമടിച്ചു. അവിടെ പന്ത്രണ്ടു നീരുറവകളും എഴുപതു പനമരങ്ങളും ഉണ്ടായിരുന്നു.

10അവർ ഏലീമിൽനിന്ന് പുറപ്പെട്ട് ചെങ്കടലിന്റെ തീരത്ത് പാളയമടിച്ചു.

11ചെങ്കടൽ തീരത്തുനിന്നും പുറപ്പെട്ട് അവർ സീൻമരുഭൂമിയിൽ പാളയമടിച്ചു.

12സീൻമരുഭൂമിയിൽനിന്നും ദൊഹ്കയിലെത്തി അവിടെ പാളയമടിച്ചു.

13ദൊഹ്കാ വിട്ടു അവർ ആലുശിൽ പാളയമടിച്ചു.

14ആലുശിൽനിന്നും വിട്ടു അവർ റെഹീദീമിൽ പാളയമടിച്ചു. അവിടെ ജനങ്ങൾക്കു കുടിക്കാനാവശ്യമായ ജലമില്ലായിരുന്നു.

15അവർ റെഹീദീം വിട്ടു സീനായിമരുഭൂമിയിൽ പാളയമടിച്ചു.

16സീനായിമരുഭൂമി വിട്ടു അവർ കിബ്രോത്ത് ഹത്താവയിൽ പാളയമടിച്ചു.

17കിബ്രോത്ത് ഹത്താവ വിട്ടു അവർ ഹസേരോത്തിൽ പാളയമടിച്ചു.

18ഹസേരോത്തിൽനിന്നും വിട്ടു അവർ രിത്ത്മായിൽ പാളയമടിച്ചു.

19രിത്ത്മാ വിട്ടു അവർ രിമ്മോൻ പേരെസിൽ പാളയമടിച്ചു.

20രിമോൻ പേരെസ് വിട്ട് അവർ ലിബ്നയിൽ പാളയമടിച്ചു.

21ലിബ്നാ വിട്ട് അവർ രിസ്സയിൽ പാളയമടിച്ചു.

22രിസ്സാ വിട്ട് അവർ കെഹേലാഥയിൽ പാളയമടിച്ചു.

23കെഹേലാഥാ വിട്ട് അവർ ശാഹേർപർവ്വതത്തിൽ പാളയമടിച്ചു.

24ശാഹേർപർവ്വതം വിട്ട് അവർ ഹരാദയിൽ പാളയമടിച്ചു.

25ഹരാദയിൽനിന്നും വിട്ട് അവർ മഷ്ഹേലോത്തിൽ പാളയമടിച്ചു.

26മഷ്ഹേലോത്ത് വിട്ട് അവർ തഹത്തിൽ പാളയമടിച്ചു.

27അവർ തഹത്ത് വിട്ട് താരഹിൽ പാളയമടിച്ചു.

28താരഹ് വിട്ട് അവർ മിത്ത്കയിൽ പാളയമടിച്ചു.

29മിത്ത്ക വിട്ട് അവർ ഹശ്മോനായിൽ പാളയമടിച്ചു.

30ഹശ്മോനാ വിട്ട് അവർ മോസേരോത്തിൽ പാളയമടിച്ചു.

31മോസേരോത്ത് വിട്ട് അവർ ബെനേയാക്കാനിൽ പാളയമടിച്ചു.

32ബെനേയാക്കാൻ വിട്ട് അവർ ഹോർഹഗ്ഗിദ്ഗാദിൽ പാളയമടിച്ചു.

33ഹോർ ഹഗ്ഗിദ്ഗാദ് വിട്ട് അവർ യൊത്ബാഥയിൽ പാളയമടിച്ചു.

34യൊത്ബാഥാ വിട്ട് അവർ അബ്രേനായിൽ പാളയമടിച്ചു.

35അബ്രോനാ വിട്ട് അവർ എസ്യോൻഗേബെരിൽ പാളയമടിച്ചു.

36എസ്യോൻ ഗേബെർ വിട്ട് അവർ സീൻമരുഭൂമിയിലെ കാദേദിൽ പാളയമടിച്ചു.

37കാദേദിൽ വിട്ട് ജനങ്ങൾ ഹോരിൽ പാളയമടിച്ചു. എദോരാജ്യത്തിന്റെ അതിർത്തിയിലുള്ള മലയായിരുന്നു അത്. 38പുരോഹിതനായ അഹരോൻ യഹോവയെ അനുസരിച്ച് ഹോർപർവ്വതം കയറി. അവിടെവെച്ച് അഹരോൻ മരിച്ചു. അഞ്ചാം മാസത്തിന്റെ ഒന്നാം ദിവസമാണ് അഹരോൻ മരിച്ചത്. യിസ്രായേൽ ജനത ഈജിപ്തു വിട്ടതിന്റെ നാല്പതാം വർഷമായിരുന്നു അത്. 39ഹോർപർവ്വതത്തിൽവെച്ച് മരിക്കുമ്പോൾ അഹരോന് നൂറ്റി ഇരുപത്തിമൂന്നു വയസ്സായിരുന്നു.

40കനാൻദേശത്തെ നെഗെവിലുള്ള ഒരു പട്ടണമായിരുന്നു അരാദ്. യിസ്രായേൽജനത വരുന്നുവെന്നത് കനാന്യരാജാവായ ഹെരാദ് കേട്ടു. 41ജനങ്ങൾ ഹോർപർവ്വതം വിട്ട് സാൽമോനായിൽ പാളയമടിച്ചു.

42അവർ സാൽമോനാ വിട്ട് പുനോനിൽ പാളയമടിച്ചു.

43പുനോൻ വിട്ട് അവർ ഓബോത്തിൽ പാളയമടിച്ചു.

44ഓബോത്ത് വിട്ട് അവർ ഈയേ-അബാരീമിൽ പാളയമടിച്ചു. മോവാബുരാജ്യത്തിന്റെ അതിർത്തിയിലായിരുന്നു ഈ സ്ഥലം.

45ഈയേ-അബാരീം വിട്ട് അവർ ദീബോൻഗാദിൽ പാളയമടിച്ചു.

46ദീബോൻഗാദ് വിട്ട് അൽമോദിബ്ളാഥയിൽ പാളയമടിച്ചു.

47അൽമോദിബ്ളാഥയിം വിട്ട് അവർ നെബോവിനടുത്തുള്ള അബാരീമിലെ കുന്നുകളിൽ പാളയമടിച്ചു.

48അബാരീംകുന്നുകൾ വിട്ട് അവർ മോവാബിലെ യോർദ്ദാൻതാഴ്വരയിൽ പാളയമടിച്ചു. യെരീഹോയുടെ എതിർവശത്ത് യോർദ്ദാൻ നദിയുടെ മറുകരയിലായിരുന്നു അത്. 49മോവാബിലെ യോർദ്ദാൻനദിയുടെ തീരത്ത് അവർ പാളയമടിച്ചു. ബേത്ത്യെശീമോത്ത്മുതൽ അക്കാഷ്യസമതലംവരെ അവരുടെ പാളയം വ്യാപിച്ചിരുന്നു.

50അവിടെവെച്ച് യഹോവ മോസെയോടു സംസാരിച്ചു. അവൻ പറഞ്ഞു, 51“യിസ്രായേൽ ജനതയോടു സംസാരിക്കുക. അവരോട് ഇക്കാര്യങ്ങൾ പറയുക: നിങ്ങൾ യോർദ്ദാൻനദി കടക്കുക. കനാൻദേശത്തേക്കു നിങ്ങൾ ചെല്ലുക. 52അവിടെ കാണുന്ന ജനങ്ങളിൽനിന്ന് ആ ദേശം നിങ്ങൾ എടുക്കുക. അവരുടെ കൽപ്രതിമകളും വിഗ്രഹങ്ങളും നിങ്ങൾ നശിപ്പിക്കുക. അവരുടെ ഉന്നതസ്ഥലങ്ങൾ നിങ്ങൾ നശിപ്പിക്കണം. 53ആ ദേശം കയ്യടക്കി നിങ്ങൾ അവിടെ താമസിക്കണം. കാരണമെന്തെന്നാൽ ഈ ദേശം ഞാൻ നിങ്ങൾക്കു തരുന്നു. അത് നിങ്ങളുടെ കുടുംബങ്ങൾക്കുള്ളതായിരിക്കും. 54നിങ്ങളിലോരോ കുടുംബത്തിനും ഭൂമിയിൽ വീതം ലഭിക്കും. ഓരോ കുടുംബത്തിനും ഏതേതു ഭാഗത്തെ ഒന്നു നിങ്ങൾ നറുക്കിട്ടു നിശ്ചയിക്കണം. വലിയ കുടുംബങ്ങൾക്ക് വലിയ ഭൂവിഭാഗങ്ങളും ചെറിയ കുടുംബങ്ങൾക്ക് ചെറിയ ഭൂവിഭാഗങ്ങളും ലഭിക്കും. ഏതേതു ഭാഗങ്ങൾ ഏതേതു കുടുംബങ്ങൾക്കാണെന്ന് നറുക്കിട്ടു നിശ്ചയിക്കണം. ഓരോ ഗോത്രത്തിനും അതാതിന്റെ ഭൂമി ലഭിക്കും. 55“മറ്റുള്ള ജനങ്ങളെയൊക്കെ നിങ്ങൾ ഓടിച്ചു വിടണം. അവരെ നിങ്ങളുടെ രാജ്യത്തു താമസിപ്പിക്കാൻ നിങ്ങളനുവദിച്ചാൽ, അവർ നിങ്ങൾക്കു വളരെ കൃഷ്ണങ്ങളുണ്ടാക്കും. അവർ നിങ്ങളുടെ കണ്ണുകളിൽ കരടായും വശങ്ങളിൽ മുളളുകളായും തീരും. നിങ്ങൾ താമസിക്കുന്ന രാജ്യത്ത് അവർ വളരെ കൃഷ്ണങ്ങളുണ്ടാക്കും. 56അവരെ നിങ്ങളുടെ രാജ്യത്തു താമസിപ്പിക്കാൻ അനുവദിച്ചാൽ അവരോടു ചെന്താൻ ഞാനുദ്ദേശിച്ചത് നിങ്ങളോടു ചെയ്യും.”

കനാന്റെ അതിർത്തികൾ

34 യഹോവ മോസെയോടു സംസാരിച്ചു. അവൻ പറഞ്ഞു, 2“യിസ്രായേൽജനതയ്ക്ക് ഈ കല്പന നൽകുക: കനാൻദേശത്തേക്കാണ് നിങ്ങൾ വരുന്നത്. ഈ രാജ്യത്തെ നിങ്ങൾ കീഴടക്കണം. കനാൻദേശം മുഴുവൻ നിങ്ങളുടെതായിത്തീരും. 3തെക്ക്, എദോമിനടുത്തുള്ള സീൻമരുഭൂമിയുടെ ഭാഗം നിങ്ങൾക്കു ലഭിക്കും. ചാവുകടലിന്റെ തെക്കെ അറ്റത്തായിരിക്കും നിങ്ങളുടെ തെക്കെ അതിർത്തി ആരംഭിക്കുന്നത്. 4അത്സ് കോർപിലോൺ ചുരം കടക്കും. അത് സീൻമരുഭൂമിയിലൂടെ കാദേദ്ബർനേയയിലേക്കും അവിടെനിന്ന് ഹസർ അദ്ദാരിലേക്കും അവിടെനിന്ന് അസ്മോനിലേക്കും കടക്കും. 5അസ്മോനിൽനിന്ന് ഈജിപ്തുന്നദിയിലൂടെ മധ്യധരണ്യാഴിയിൽ അവസാനിക്കും. 6നിങ്ങളുടെ പടിഞ്ഞാറെ അതിർത്തി മധ്യധരണ്യാഴി ആയിരിക്കും. 7നിങ്ങളുടെ വടക്കെ അതിർത്തി മധ്യധരണ്യാഴിയിലാരംഭിച്ച് ഹോർപർവ്വതംവരെ ഉണ്ടാകും. 8ഹോർ പർവ്വതത്തിൽനിന്ന് അത് ലേബോ-ഹമാത്തിലേക്കും അവിടെനിന്ന് സെദാദിലേക്കും പോകും. 9അന്തരം ആ അതിർത്തി സിഫ്രോനിലൂടെ ഹസാർ-ഏനാനിൽ അവസാനിക്കും. അങ്ങനെ അതായി

രിക്കും നിങ്ങളുടെ വടക്കെ അതിർത്തി. 10നിങ്ങളുടെ കിഴക്കൻ അതിർത്തി ഏനാനിൽ ആരംഭിച്ചിട്ട് ശെഫാമിലേക്കു പോകും. 11ശെഫാമിൽ നിന്ന് അതിർത്തി അയിൻൻ കിഴക്കുവശത്തുള്ള രിബ്ബിലിൽ എത്തും. ഗലീലിത്സാകുംവരെ അതിർത്തി മലകളിലൂടെ തുടരും. 12അന്നന്തരം അതിർത്തി യോർദ്ദാൻ നദിയുടെ കരയിലൂടെ നീളും. ചാവുകടലാണതിന്റെ അവസാനം. നിങ്ങളുടെ രാജ്യത്തിനു ചുറ്റുമുള്ള അതിർത്തികൾ അതൊക്കെയാണ്.”

13അതിനാൽ മോശെ യിസ്രായേൽജനതയ്ക്ക് ഈ കല്പന നൽകി: “നിങ്ങൾക്കു ലഭിക്കാൻ പോകുന്ന ഭൂമി അതാ. നറുക്കിട്ട് ആ ഭൂമി ഒമ്പതു ഗോത്രങ്ങൾക്കും മനശ്ശെയുടെ ഗോത്രത്തിന്റെ പകുതിയ്ക്കുമായി പങ്കുവയ്ക്കുക. 14രുബേൻറയും ഗാദിൻറയും ഗോത്രങ്ങൾക്കും മനശ്ശെയുടെ ഗോത്രത്തിന്റെ പകുതിയ്ക്കും ഇതിനകം ഭൂമി കിട്ടിക്കഴിഞ്ഞു. 15യെരീഹോയ്ക്കു സമീപം യോർദ്ദാൻനദിയുടെ കിഴക്കെ കരയിൽ ആണ് ആ രണ്ടര ഗോത്രക്കാരും തങ്ങളുടെ ഭൂമി സ്വന്തമാക്കിയത്.”

16അന്നന്തരം യഹോവ മോശെയോടു സംസാരിച്ചു. അവൻ പറഞ്ഞു, 17“ഭൂമി വീതം വയ്ക്കുന്നതിൽ ഇവർ നിങ്ങളെ സഹായിക്കും: പുരോഹിതനായ എലയാസാർ, നൂൻൻ പുത്രനായ യോശുവ, 18കൂടാതെ എല്ലാ ഗോത്രത്തലവന്മാരും. ഓരോ ഗോത്രത്തിൽനിന്നും ഒരു നേതാവു വീതം ഉണ്ടായിരിക്കും. അവർ ഭൂമി പങ്കുവയ്ക്കും. 19നേതാക്കളുടെ പേരുകൾ ഇതാണ്:

- യെഹൂദയുടെ ഗോത്രത്തിൽനിന്ന് യെഹൂന്നെയുടെ പുത്രനായ കാലേബ്;
- 20 ശിമേയോൻൻ ഗോത്രത്തിൽനിന്ന് അമ്മീഹൂദിൻൻ പുത്രനായ ശെമുവേൽ;
- 21 ബെന്യാമീൻൻ ഗോത്രത്തിൽനിന്ന് കിസ്ളോൻൻ പുത്രനായ എലദാദ്;
- 22 ദാൻൻ ഗോത്രത്തിൽനിന്ന് യൊഗ്ളിയുടെ പുത്രനായ ബൂഷി;
- 23 യോസേഫിൻൻ പുത്രന്മാരിൽ മനശ്ശെയുടെ ഗോത്രത്തിൽനിന്ന് എഫോദിൻൻ പുത്രനായ ഹന്നീയേൽ;
- 24 എഫ്രയീമിൻൻ ഗോത്രത്തിൽനിന്ന് ശിഫ്താൻൻ പുത്രനായ കെമുവേൽ;
- 25 സെബുലൂൻൻ ഗോത്രത്തിൽനിന്ന് പർന്നാക്കിൻൻ പുത്രനായ എലീസാഫാൻ;
- 26 യിസ്സാഖാരിൻൻ ഗോത്രത്തിൽനിന്ന് അസ്സാൻൻ പുത്രനായ പൽത്തീയേൽ;
- 27 ആശേരിൻൻ ഗോത്രത്തിൽനിന്ന് ശെലോമിയുടെ പുത്രനായ അഹീഹൂദ്;
- 28 നഫ്താലിയുടെ ഗോത്രത്തിൽനിന്ന് അമ്മീഹൂദിൻൻ പുത്രനായ പെദഹേൽ.”

29യിസ്രായേൽജനങ്ങൾക്കിടയിൽ കനാൻ ദേശം വീതിക്കാൻ യഹോവ തെരഞ്ഞെടുത്ത താണിവാരെ.

ലേവ്യരുടെ പട്ടണങ്ങൾ

35 യഹോവ മോശെയോടു സംസാരിച്ചു. മോവാബിലെ യോർദ്ദാൻതാഴ്വരയിൽ യെരീഹോയ്ക്ക് എതിർവശം യോർദ്ദാൻനദിക്കരയിലായിരുന്നു അത്. യഹോവ പറഞ്ഞു, 2“തങ്ങൾക്കു കിട്ടിയതിക്കുന്ന ദേശത്തെ ഏതാനും നഗരങ്ങൾ ലേവ്യർക്കു കൊടുക്കണമെന്ന് യിസ്രായേൽജനതയോടു പറയുക. അവയ്ക്കു ചുറ്റുമുള്ള മേച്ചിലുറങ്ങളും നഗരങ്ങളോടൊപ്പം

ലേവ്യർക്കു കൊടുക്കണം. 3ലേവ്യർക്ക് ആ നഗരങ്ങളിൽ താമസിക്കാമല്ലോ. ലേവ്യരുടെ എല്ലാ പശുതുഗാദികൾക്കും ആ നഗരങ്ങളുടെ ചുറ്റിലുമുള്ള പുൽമേടുകളിൽ മേയാമല്ലോ. 4നിങ്ങൾ എത്ര ഭൂമിയാണ് നൽകേണ്ടത്? നഗരത്തിന്റെ ഭിത്തികളിൽനിന്നും ആയിരത്തി അഞ്ഞൂറു അടി പോവുക- ആ സ്ഥലം ലേവ്യരുടേതാണ്. 5നഗരത്തിനു കിഴക്കോട്ട് മുവായിരം അടിയ്ക്കുള്ളിലും മുവായിരം അടി തെക്കു വശത്തും മുവായിരം അടി വടക്കുവശത്തും മുവായിരം അടി പടിഞ്ഞാറുവശത്തും ലേവ്യർക്കുള്ളതാണ്. (ആ ദേശത്തിന്റെ മദ്ധ്യത്തിലായിരിക്കണം നഗരം.) 6ആ നഗരങ്ങളിൽ ആരെണ്ണം സുരക്ഷിതത്വത്തിന്റെ നഗരങ്ങളാണ്. ഒരാൾ മറ്റൊരാളെ യാദ്ര്ചരികമായി കൊല്ലുകയാണെങ്കിൽ അയാൾക്ക് ആ സുരക്ഷിതനഗരങ്ങളിൽ അഭയം പ്രാപിക്കാം. ആ ആറു നഗരങ്ങളെ കൂടാതെ നാല്പത്തിരണ്ടു നഗരങ്ങൾകൂടി നിങ്ങൾ ലേവ്യർക്കു നൽകണം. 7അങ്ങനെ നിങ്ങൾ ആകെ നാല്പത്തട്ടു നഗരങ്ങൾ ലേവ്യർക്കു നൽകണം. ആ നഗരങ്ങൾക്കു ചുറ്റുമുള്ള സ്ഥലവും നിങ്ങൾ ലേവ്യർക്കു നൽകണം. 8യിസ്രായേലിലെ വലിയ കുടുംബങ്ങൾക്ക് വലിയ ഭൂമിയും ചെറിയ കുടുംബങ്ങൾക്ക് ചെറിയ ഭൂമിയും നൽകണം. എന്നാൽ എല്ലാ ഗോത്രങ്ങളും തങ്ങളുടെ ഭൂമിയിൽ കുറെ ഭാഗം ലേവ്യഗോത്രക്കാർക്കു നൽകണം.”

9അന്നന്തരം യഹോവ മോശെയോടു സംസാരിച്ചു. അവൻ പറഞ്ഞു, 10“ജനങ്ങളോട് ഇങ്ങനെ പറയുക: നിങ്ങൾ യോർദ്ദാൻനദി കുറുകെ കടന്ന് കനാൻദേശത്തേക്കു പോകുക. 11സുരക്ഷിതത്വത്തിന്റെ നഗരങ്ങളാക്കുവാനുള്ള പട്ടണങ്ങൾ തെരഞ്ഞെടുക്കുക. ആരെങ്കിലും യാദ്ര്ചരികമായി ഒരാളെ കൊന്നാൽ ആ നഗരങ്ങളിലൊന്നിൽ അയാൾക്ക് അഭയം പ്രാപിക്കാം. 12പകരം ചോദിക്കാൻ വരുന്ന മരിച്ചവന്റെ ബന്ധുക്കളിൽനിന്ന് അയാൾ അവിടെ സുരക്ഷിതനായിരിക്കും. കോടതിയിലെ ന്യായ വിധി വരുവരെ അയാൾ സുരക്ഷിതനായിരിക്കും. 13സുരക്ഷിതത്വത്തിന്റെ ആറു നഗരങ്ങളുണ്ടായിരിക്കണം. 14ഈ നഗരങ്ങളിൽ മൂന്നെണ്ണം യോർദ്ദാൻനദിയുടെ കിഴക്കെക്കരയിലായിരിക്കും. മൂന്നെണ്ണം യോർദ്ദാൻനദിയുടെ പടിഞ്ഞാറെ തീരത്ത് കനാൻദേശത്തുമായിരിക്കും. 15യിസ്രായേലുകാർക്കും വിദേശികൾക്കും സഞ്ചാരികൾക്കും ആ നഗരങ്ങൾ സുരക്ഷയുടെ നഗരങ്ങളായിരിക്കും. ഒരാളെ യാദ്ര്ചരികമായി കൊല്ലുന്ന ഏതൊരാൾക്കും ആ നഗരങ്ങളിലൊന്നിൽ അഭയം പ്രാപിക്കാം.

16“ഇതുന്വായുധംകൊണ്ട് ഒരാളെ കൊല്ലുന്നവൻ വധിക്കപ്പെടണം. 17കല്ലുകൊണ്ടാണ് ഒരുവൻ മറ്റൊരുവനെ കൊല്ലുന്നതെങ്കിൽ അവനും വധിക്കപ്പെടണം. (പക്ഷേ മനുഷ്യരെ കൊല്ലാൻ സാധാരണയായി ഉപയോഗിക്കുന്ന കല്ലിന്റെ വലുപ്പമുള്ള കല്ലായിരിക്കണം അത്.) 18ഒരുവൻ മറ്റൊരുവനെ ഒരു തടിക്കഷണമുപയോഗിച്ചാണ് വധിക്കുന്നതെങ്കിൽ കൊലയാളി വധിക്കപ്പെടണം. (മനുഷ്യരെ കൊല്ലാൻ സാധാരണയായി ഉപയോഗിക്കാറുള്ള ആയുധമായിരിക്കണം ആ തടിക്കഷണം.) 19മരിച്ചവന്റെ ഒരു കുടുംബംഗത്തിന് കൊലയാളിയെ ഓടിപ്പിട്ടു പിടിച്ച് വധിക്കാം.

20-21“ഒരാൾ വേറൊരാളെ കൈകൊണ്ടിച്ച് കൊന്നുവെന്നു വരാം. അല്ലെങ്കിൽ തള്ളിയിട്ടു

കൊന്നുവെന്നു വരാം. അഥവാ എന്തെങ്കിലും കൊണ്ടെറിഞ്ഞു കൊന്നുവെന്നു വരാം. ശത്രുത മൂലമാണ് അയാളിതു ചെയ്തതെങ്കിൽ അയാൾ ഒരു കൊലയാളിയാണ്. അയാൾ വധിക്കപ്പെടണം. വധിക്കപ്പെട്ടവന്റെ ഏതെങ്കിലും ഒരു കുടുംബക്കാരന് കൊലയാളിയെ ഓടിച്ചിട്ടു കൊല്ലാം.

22“പക്ഷേ ഒരാൾ യാദൃച്ഛികമായിട്ടായിരിക്കാം മറ്റൊരുവനെ കൊല്ലുന്നത്. വധിക്കപ്പെട്ടവനോട് അയാൾക്ക് യാതൊരു ശത്രുതയുമില്ല. തികച്ചും യാദൃച്ഛികം. അഥവാ അയാൾ എന്തെങ്കിലും എറിഞ്ഞപ്പോൾ മറ്റൊരുവന്റെ മേൽ യാദൃച്ഛികമായി കൊണ്ട് അയാൾ മരിക്കാനിടയുണ്ട്- ആരെങ്കിലും കൊല്ലണമെന്ന് എറിഞ്ഞവൻ വിചാരിച്ചിട്ടു കൂടിയുണ്ടാവില്ല. 23ഒരാൾ വെറുതെ ഒരു കല്ലെറിയുമ്പോൾ അയാൾ കാണാത്ത വേറെരാളുടെമേൽ അതു വീണ് അയാൾ മരിച്ചെന്നുവരാം. അയാൾ ആരെങ്കിലും കൊല്ലണമെന്ന് കരുതിയിട്ടുണ്ടാവില്ല. മരണമടഞ്ഞവനോട് അയാൾക്ക് ശത്രുതയുമില്ല. തികച്ചും യാദൃച്ഛികമായിരുന്നു. 24അങ്ങനെ ഉണ്ടായാൽ എന്താണു ചെയ്യേണ്ടതെന്നു സമൂഹം നിശ്ചയിക്കണം. മരിച്ചവന്റെ കുടുംബാംഗങ്ങളിലൊരുവന് കൊലയാളിയെ കൊല്ലാമോ എന്ന് സമൂഹക്കോടതി നിശ്ചയിക്കണം. 25കൊലയാളിയെ സംരക്ഷിക്കാനാണവരുടെ തീരുമാനമെങ്കിൽ അവരവനെ സുരക്ഷയുടെ നഗരത്തിലേക്കു കൊണ്ടുപോകണം. ഔദ്യോഗിക മഹാപുരോഹിതൻ മരിക്കുംവരെ കൊലയാളി ആ നഗരത്തിൽ കഴിയണം.

26-27“അയാൾ തന്റെ സുരക്ഷാനഗരത്തിന്റെ അതിർത്തിക്കപ്പുറത്തേക്ക് ഒരിക്കലും പോകരുത്. അയാൾ ആ അതിരുകൾ വിട്ടുപോവുകയും കൊല്ലപ്പെട്ടവന്റെ കുടുംബത്തിൽനിന്നുള്ള ഒരാൾ അവനെ പിടിച്ച് വധിക്കുകയും ചെയ്താൽ വധിച്ചവൻ കുറ്റവാളിയായിരിക്കേണ്ടില്ല. 28യാദൃച്ഛികമായി ഒരാളെ കൊന്നവൻ തന്റെ സുരക്ഷാനഗരത്തിൽ മുഖ്യ പുരോഹിതൻ മരിക്കുംവരെ കഴിയണം. മഹാപുരോഹിതന്റെ മരണശേഷം അയാൾക്കു സ്വദേശത്തേക്കു മടങ്ങാം. 29നിങ്ങളുടെ ജനതയുടെ എല്ലാ പട്ടണങ്ങളിലും ഈ ചട്ടങ്ങൾ നിത്യനിയമമായിരിക്കണം.

30“സാക്ഷികളുണ്ടെങ്കിൽ മാത്രമേ ഒരു കൊലയാളിയെ വധിക്കാവൂ. ഒരു സാക്ഷിയുടെ മാത്രം മൊഴിയുടെ അടിസ്ഥാനത്തിൽ ആരെയും വധിക്കരുത്.

31“ഒരുവൻ ഒരു കൊലയാളിയാണെങ്കിൽ അയാളെ വധിക്കണം. പണം വാങ്ങി അയാളുടെ ശിക്ഷ മാറ്റരുത്. കൊലയാളി വധിക്കപ്പെടുക തന്നെ വേണം.

32“ഒരാളെ വധിച്ചശേഷം ഒരുവൻ സുരക്ഷിതനഗരങ്ങളിലൊന്നിൽ അഭയം പ്രാപിച്ചാൽ അയാളെ സമൂഹത്തിലേക്കു പറഞ്ഞുവിടുന്നതിനു പണം വാങ്ങരുത്. മഹാപുരോഹിതൻ മരിക്കുംവരെ അയാൾ അവിടെ തങ്ങിക്കൊള്ളട്ടെ.

33“നിഷ്കളങ്കരക്തമൊഴുകി നിങ്ങളുടെ നാട് മലിനമാക്കപ്പെട്ടാതിരിക്കട്ടെ. ഒരാൾ മറ്റൊരാളെ കൊന്നാലുള്ള പ്രതിഫലം അയാളെയും കൊല്ലുക എന്നതു മാത്രമാണ്! ആ ദേശത്തെ ആ കുറ്റത്തിൽനിന്നും മോചിപ്പിക്കുന്ന മറ്റൊന്നില്ല. 34യഹോവ ഞാനാകുന്നു! യിസ്രായേൽജനത

യോടൊപ്പം ഞാൻ നിങ്ങളുടെ രാജ്യത്തു വസിക്കും. ഞാനവിടെ വസിക്കുന്നതിനാൽ നിഷ്കളങ്കരുടെ രക്തം വീണ് അവിടം അശുദ്ധമാകാതിരിക്കാൻ ശ്രദ്ധിക്കുക.”

ശെലോഫഹാദിന്റെ പുത്രിമാർക്കുള്ള സ്ഥലം

36 മനശ്ശെ യോസേഫിന്റെ പുത്രനായിരുന്നു. മാഖീർ മനശ്ശെയുടെ പുത്രനും. ഗിലെയാദ് മാഖീരിന്റെ പുത്രനായിരുന്നു. ഗിലെയാദിന്റെ കുടുംബത്തിലെ നേതാക്കന്മാർ മോശെയോടും യിസ്രായേൽഗോത്രത്തലവന്മാരോടും സംസാരിക്കാനായി പോയി. 2അവർ പറഞ്ഞു, “പ്രഭോ, ഞങ്ങളുടെ ഭൃമി നറുക്കിട്ടു വീതിക്കാൻ യഹോവ കല്പിച്ചു. ശെലോഫഹാദിന്റെ സ്ഥലം അവന്റെ പുത്രിമാർക്കു നൽകണമെന്നും യഹോവ കല്പിച്ചു. ശെലോഫഹാദ് ഞങ്ങളുടെ സഹോദരനായിരുന്നു. 3ശെലോഫഹാദിന്റെ പുത്രിമാരെ മറ്റു ഗോത്രങ്ങളിലൊന്നിലെ ആരെങ്കിലും വിവാഹം കഴിച്ചു എന്നു വരാം. ആ ഭൃമി അപ്പോൾ ഞങ്ങൾക്കു നഷ്ടപ്പെടുമോ? മറ്റു ഗോത്രക്കാർക്കു ആ ഭൃമി കിട്ടുമോ? നറുക്കിട്ടു ഞങ്ങൾക്കു കിട്ടിയ ഭൃമി ഞങ്ങൾക്കു നഷ്ടപ്പെടുമോ? 4ജനങ്ങൾ തങ്ങളുടെ ഭൃമി വിൽക്കാം. പക്ഷേ ജൂബിലി വർഷത്തിൽ എല്ലാ ഭൃമിയും അതിന്റെ യഥാർത്ഥ ഉടമഗോത്രത്തിന് തിരിച്ചു കിട്ടുമല്ലോ. അപ്പോൾ ശെലോഫഹാദിന്റെ പുത്രിമാരുടെ ഭൃമി ആർക്കാണു ലഭിക്കുക? ഞങ്ങളുടെ കുടുംബത്തിന് ആ ഭൃമി എന്നന്നേക്കുമായി നഷ്ടപ്പെടുമോ?”

5മോശ യിസ്രായേൽജനതയ്ക്ക് ഈ കല്പന നൽകി. അത് യഹോവയിൽനിന്നുള്ള കല്പനയായിരുന്നു. “യോസേഫിന്റെ ഗോത്രക്കാരുടെ വാദം ശരിയാണ്. 6ശെലോഫഹാദിന്റെ പുത്രിമാർക്കുള്ള യഹോവയുടെ കല്പന ഇതാണ്. നിങ്ങൾക്ക് വിവാഹം കഴിക്കണമെന്നുണ്ടെങ്കിൽ അതു നിങ്ങളുടെ ഗോത്രത്തിൽനിന്നു തന്നെ യായിരിക്കണം. 7അങ്ങനെയായാൽ യിസ്രായേലുകാർക്കിടയിൽ ഗോത്രങ്ങളിൽനിന്നും ഗോത്രങ്ങളിലേക്ക് ഭൃമി കൈമാറ്റപ്പെടുകയില്ല. തന്റെ തന്നെ പൂർവ്വികരുടെ സ്ഥലം ഓരോ യിസ്രായേലുകാരനും സൂക്ഷിക്കണം. 8പിതാവിന്റെ സ്ഥലം കിട്ടിയ സ്ത്രീ തന്റെ ഗോത്രത്തിൽ തന്നെയുള്ള ഒരുവനെ വിവാഹം കഴിക്കണം. അങ്ങനെ ഓരോരുത്തരും തങ്ങൾക്കു പൂർവ്വികരിൽനിന്നു കിട്ടിയ ഭൃമി സൂക്ഷിക്കണം. 9അങ്ങനെ യിസ്രായേലുകാർക്കിടയിൽ ഭൃമി ഗോത്രക്കാർക്കിടയിൽ കൈമാറ്റപ്പെട്ടാതിരിക്കും. ഓരോ യിസ്രായേലുകാരനും തന്റെ പൂർവ്വികരുടെ ഭൃമി സൂക്ഷിക്കണം.”

10യഹോവ മോശയ്ക്കു നൽകിയ കല്പന ശെലോഫഹാദിന്റെ പുത്രിമാർ അനുസരിച്ചു. 11ശെലോഫഹാദിന്റെ പുത്രിമാരായ മറ്റോ, തീർസാ, റൊഗ്ളാ, മിൽക്കാ, നോവാ എന്നിവർ തങ്ങളുടെ ഗോത്രത്തിലെ തങ്ങളുടെ പിതാവിന്റെ സഹോദരപുത്രന്മാരെ വിവാഹം കഴിച്ചു. 12മനശ്ശെയുടെ ഗോത്രക്കാരായിരുന്നു അവരുടെ ഭർത്താക്കന്മാർ. അതിനാൽ ഭൃമി അവരുടെ പിതാവിന്റെ കുടുംബത്തിന്റേതും ഗോത്രത്തിന്റേതുമായി തുടർന്നു.

13അങ്ങനെ, യഹോവ യെരീഹോയുടെ മറുകരയിൽ യോർദ്ദാൻനദീതീരത്ത് മോവാബിലെ യോർദ്ദാൻതാഴ്വരയിൽ വെച്ച് മോശയ്ക്കു നൽകിയ നിയമങ്ങൾ ഇവയൊക്കെയാണ്.